
ಪ್ರಸ್ತಾವನ 
ಗುರುದೇವ ರಬೀಂದ್ರನಾಥ ಠಾಗೋರಾಲೆ “ ಕಾಬೂಲಿವಾಲ ಆನಿ ಹೇರ 
ಕಥಾ ” ಕೊಂಕಣಿ ವಾಚಕಾಂಗೆಲೆ ಹಾತಾಂತ ದವರಚಾಕ ಆಮ್ಕಾ ಖಬ ಸಂತೋಷ 
ಆನಿ ಅಭಿಮಾನ ಭೂಗತಾ . ಗುರುದೇವ ರಬೀಂದ್ರನಾಥ ಠಾಗೋರ ಮಹಾ ಕವಿ , 
ಸಾಹಿತ್ಯಕಾರ , ನಾಟಕಕಾರ , ದಾರ್ಶನಿಕ ತಾಜೆ ಪರಸ ಅಧಿಕ ಜಾವ ರಬೀಂದ್ರನಾಥ 
ಠಾಗೋರ ಏಕ ದೇಶಾಭಿಮಾನಿ . ತೊ ಸಾಹಿತ್ಯ ಕ್ಷೇತ್ರಾಂತುಲೆನೊಬೆಲ್ ಪಾರಿತೋಶ್ ” 
ಮೆಳೆಲೊ ಏಕೈಕ ಭಾರತೀಯ ಸಾಹಿತ್ಯಕಾರ , ಭಾರತೀಯ ಸಾಹಿತ್ಯ ಜಗಭರಿ 
ಗಾಜೊವಚಾಕ ರವೀಂದ್ರ ಸಾಹಿತ್ಯ ಪ್ರಮುಖ ಕಾರಣ ಜಾವನ ಆಸಾ . 

ಗುರುದೇವ ರಬೀಂದ್ರನಾಥ ಠಾಗೋರಾಚೆ ದರ್ಶನ ( VISION ) ಕಾರ್ 
“ ವಿಶ್ವ ಭಾರತಿ ” ಭಾರತಾಚೆ ಸರ್ವ ಪ್ರಕಾರಾಚೆ ಶೈಕ್ಷಣಿಕ , ಸಾಹಿತ್ಯಕ ಆನಿ ಸಾಂಸ್ಕೃತಿಕ 
ಕ್ಷೇತ್ರಾಂಕ ಮಾರ್ಗದರ್ಶಕ ಜಾವನ ಝಳಕತಾ ತಾಣೆ ಸಂಯೋಜನ ಕೆಲೆಲೆ 
“ ರಬೀಂದ್ರ ಸಂಗೀತ ” ಭಾರತೀಯ ಮಾತ್ರ ನ್ಹಂಯ್ ಅಖ್ಯಾ ಸಂಸಾರಾಕಚ್ 
ಅನುಕರಣೀಯ ಜಾವನ ಸಂಸಾರಭರ ಪ್ರಸಾರ ಜಾಲಾ . ತಾಣೆ ರಚಯಿತೆಂ “ ಜನ 
ಗಣ ಮನ ” ಗೀತ ಭಾರತ ದೇಶಾಚೆ ರಾಷ್ಟ್ರಗೀತ ಜಾವನ ಗಣನ ಜಾಲಾಂ . 
ಮಹಾತ್ಮಾ ಗಾಂಧೀಜಿ ಆನಿ ರಬೀಂದ್ರಾಂಗೆಲೆ ಅನ್ನೋನ್ಯತಾ , ಪರಸ್ಪರ ಅಭಿಮಾನ 
ಆನಿ ಮಿತ್ರತ್ವ ಉಲ್ಲೇಖನೀಯ ಜಾವ ಆಸಾ . ಗಾಂಧೀಜೀಕ ಪಯಲ್ಯಾನ ಪಯಲೆಂ 
“ ಮಹಾತ್ಮಾ ” ಅಶಿಂ ಸಂಬೋಧನ ಕೆಲೆಲೆಂ ಗುರುದೇವ ರಬೀಂದ್ರಾನ . ತೆಂ ಭವಿಷ್ಯಾಂತ 
ಗಾಂಧೀಜೀಕ ಪರ್ಯಾಪ್ತ ಜಾವನೂಚಿ ರಾವಲೆಂ . ದೇಶೀಯ ಸ್ವಾತಂತ್ರ್ಯ ಝಜಾಚೆ 
ವೇಳಾರಿ ಮಹಾತ್ಮಾಲೆ ಆನಿ ರಬೀಂದ್ರಾಲೆ ಮದಲೆ ಪತ್ರ ವ್ಯವಹಾರ ಆನಿ ಅನುಸಂಧಾನ 
ಚರಿತ್ರಾಂತ ಆದರ್ಶ ಜಾವನ ರಾವಲಾಂ . 

ಗುರುದೇವ ರಬೀಂದ್ರನಾಥ ಠಾಗೋರಾಲೆ 150 ವರಸಾಚೆ ' ಜಲ್ಮ ಶತಾಬ್ದ 
ವಯಲೊ ಭಾಂಗರ ಮಹೋತ್ಸವ ' ( 150 ವರಸ ) ದೇಶ ಭರಿ ಸಂತೋಷಾನ ಆನಿ 
ಅಭಿಮಾನಾನ ಆಚರಣ ಕರಚೆ ಹ್ಯಾ ದಿವಸಾಂತ , ವಿಶ್ವ ಕೊಂಕಣಿ ಸಾಹಿತ್ಯ 
ಅಕಾಡೆಮಿ ವತೀನ ಗುರುದೇವ ರಬೀಂದ್ರನಾಥ ಠಾಗೋರಾಲೆಂ ಖ್ಯಾತ 
“ ಕಾಬೂಲಿವಾಲಾ ಆನಿ ಹ್ರ ಕಥಾ ” ಪುಸ್ತಕ ಪ್ರಕಾಶನ ಕರಚಾಕ ವಿಶ್ವ ಕೊಂಕಣಿ 
* ಕೇಂದ್ರಾಕ ಖಬ ಅಭಿಮಾನ ಭೂಗತಾ . 


ವಿಶ್ವ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಸಾಂದೆ ಮೈಸೂರಾಚೆ ಶ್ರೀಮತಿ 
ಜಯಶ್ರೀ ಶ್ಯಾನಭಾಗಾನ ತುರ್ತಾನ ಜಾಲಯಾರೀಯ ಬರೇಂ ಕರ ರಬೀಂದ್ರಾಲೆ 
ಆಠ ಕಾಣಿಯೊ ಅನುವಾದ ಕರ ದಿಲಯಾಂತಿ . 

ಮಂಗಳೂರಚೆ ಶ್ರೀಮತಿ ಜ್ಯೂಲಿಯಟ್ ಪಿಂಟೋನ ಅತ್ಯಂತ ಸುಂದರ 
ಜಾವನ ಡಿ.ಟಿ.ಪಿ ಕರ ದಿವಚಾಕ ವಾವಂಟ ಕಾಡಲ್ಯಾತಿ . ಆನಿ ಮೆ | ಪ್ರೇಮಸಾಯಿ 
ಪ್ರಸ್ತಾಚೆ ಶ್ರೀ ಸುಶೀಲ ಪೈನ ಪುಸ್ತಕ ಮುದ್ರಣ ಕರ ದಿವಚಾಕ ಖೂಬ ವಾವ್ರ 
ಕೆಲಾ , ಹಾಂಕಾ ದೇವು ಬರೆಂ ಕೊರೊ . 

ವಿಶ್ವ ಕೊಂಕಣಿ ಕೇಂದ್ರಾಕ ದೇಣಿಗ ಜಾವನ “ ಶ್ರೀ ಟಿ.ವಿ ರಮಣ ಪೈ ಆನಿ 
ಶ್ರೀಮತಿ ವಿಮಲಾ ವಿ . ಪೈ ಹಾಸ್ಟೇಲ ” ಉಗ್ತಾವಣ ಜಾವಚೆ ಹ್ಯಾ ಸಂಭ್ರಮಾಚೆ 
ದಿವಸಾಂತ ಗುರುದೇವ ರಬೀಂದ್ರನಾಥ ಠಾಗೋರಾಲೆ “ ಕಾಬೂಲಿವಾಲಾ ಆನಿ 
ಹೇರ ಕಥಾ ” ಪುಸ್ತಕ ಉಜ್ವಾಡಾ ಯೆವಚಾಕ ಸಹಾಯ ಕೆಲೆಲೆ ದಾರ್ಶನಿಕ ಆನಿ 
ದಾನಿ ಶ್ರೀ ಟಿ.ವಿ.ಮೋಹನದಾಸ ಪೈ ಹಾಂಕಾ ದೇವು ಬರೆಂ ಕೊರೊ . 


ಬಸ್ತಿ ವಾಮನ ಶೆಣೈ 


ವಿಶ್ವ ಕೊಂಕಣಿ ಕೇಂದ್ರ 

ಮಂಗಳೂರ 
11-11-2011 


ಅನುಕ್ರಮಣಿಕಾ 


1. ಬಾಬ್ಬಾ ! ಮೆಗೆಲೆ ದೇವಾ !! 


1 


1 


2. ತ್ಯಾಗ 


14 


3. ಘರಾ ಪರತಿ 


26 


4. ಕಾಬೂಲಿವಾಲಾ 


36 


5. ಜೀವಂತ ಭೂತ 


50 


6 , ನಯನಜೊರಚೆ ಬಾಬೂ 


70 


85 


7. ದಿಷ್ಟಾವೋ 
8. ಭುಕೆಲ್ಲೆ ಫಾತ್ತರ 


118 


ಬಾಬ್ಬಾ ! ಮೆಗೆಲೆ ದೇವಾ || 

My Lord , The Baby 


ಧನಿಯಾಂ ಥಂಯಿ ಕಾಮಾಕ ವೀಣು ಆಯಿತೆನ್ನಾ 
ರಾಯಚರಣಾಕ ಬರೀ ಬಾರಾ ವರ್ಸ ಪ್ರಾಯ . ಧನಿಯಾಲೇಚ ಜಾತಿಚೊ 
ತೊ , ಧನಿಯಾಲೆ ಸಾನ ಚೆಲ್ಲಾ ಕ ಪೋಟೋವನು ಫೆವಚೆ ಕಾಮ ತಾಕ್ಕಾ 
ದಿಲ್ಲ . ವರ್ಸಂ ವತ್ತವ ಚಿ ತೆಂ ಚೆರಡುಂ ಶಾಳೆಕ ವಚ್ಚಾಕ ಲಾಗಲೆಂ . 
ತಶೀಂಚಿ ಮುಖಾರಿ ಕಾಲೇಜ , ಕಾಲೇಜ ಶಿಕಿಲೆ ಉಪರಾಂತ ಕೋರ್ಟಾಂತ 
ಕಾಮಾಕ ಲಾಗಿ . ಅಂತೂ ತಾಗಲೆಂ ಲಗ್ನ ಜಾವೂ ಪಠ್ಯಂತ ರಾಯಚರಣ 
ಮಾತ್ರ ತಾಗೆಲೊ ಎಕುಲತೊ ಸೇವಕ ಜಾವನು ಆಶಿಲೊ . 

ಜೆನ್ನಾ ತಾಗೆಲೆಂ ಲಗ್ನ ಜಾವನು ಬಾಯಲ ಘರಾಂ ಆಯಲಿ , 
ಆತ್ತಂ ರಾಯಚರಣಾಕ ದೊಗ್ಗಂ ಧನಿ ಜಾಲೆ . ರಾಯಚರಣಾಲೆ ಆದಲೆ 
ಅಧಿಕಾರ ಸ್ತಗಳೆ ಅನುಕೂಲಬಾಬೂಲೆ ನವೀನ ಆಯಿಲ್ಲೆ ಬಾಯಲೇನ 
ಕಾಡ್ರನ ಫೆತಲೆ , ಅಶಿಂ ಆಸತಾನಾ ಅನುಕೂಲಬಾಬೂಕ ಏಕ ಚಲೋ 
ಭುರಗೊ ಜಲ್ಮಲೊ ಆನಿ ರಾಯಚರಣ ಜಣಂ ಕಾಯ ಹಂಚ 
ವಾಟಪಳಯ್ತಾಲೊ ಮ್ಹಳ್ಳೆ ಭಾಶೆನ ತಾಕ್ಕಾ ಪಳೇವನ ಫೆವಚಾಂತ 
ಗುಲ್ಲ ಜಾಲೊ . ತಾಕ್ಕಾ ವಯರ ಉಡೋವನ ಜಿಕಪ ಕಿತೆಂ , ತಾಕ್ಕಾ 
ಹಾಸೊವಪ ಕಿತೆಂ , ತಾಕಾ ಪಾಳಣ್ಯಾಂತ ಘಾಲೂನ ಹಿಂದೂಳಪ ಕಿತೆಂ , 
ತಾಚೆ ತೊಂಡಾ ಕಡೇನ ತೋಂಡ ರೂನ ತಕಲಿ ಫಿರೊವಪ ಕಿತೆಂ , 
ಕಿತೆಂ ತರಿ ಆವಾಜ ಕರತ ತಾಚೆ ಕಡೇನ ಉಲೋವಪ ಕಿತೆಂ , ಬಾಲಭಾಷೇನ 
ಪ್ರಶ್ನೆ ವಿಚಾರಪ ಕಿತೆಂ ! ಛೇ ಹೆಂ ಸಗಳೆಂ ಕರತಾನಾ ಮಾಲಕೀಣ ಸೊಶ್ ! 

ಆತಾಂ ತೆಂ ಭುರಗೆಂ ಧಿಮಕೂಲ್ಯಾನ ವಚ್ಚಾಕಲಾಗಲೆಂ ಆನಿ 
ಹುಂಬೋರು ವಾಲಾಂಡಚಾಕಲಾಗಲೆಂ . ರಾಯಚರಣಾನ ತಾಕ್ಕಾ ಧರಚಾಕ 
ಗೆಲ್ಯಾರ ಮಸ್ಕರೀನ ಖಳಖಳತ ಹಾಸುನ ಕಿಣಚಿಮಾರೂನ ಚುಕೋವನ 
ಧಾಂವತಾಲೆಂ . ಇತಲೆ qಾನ ಭುರಗ್ಯಾಲೆಂ ಗಿನ್ಯಾನ ಆನಿ ಚುಟೂಕಸಾಣ 
ಪವನ ರಾಯಚರಣಾಕ ತರ ಋಬ ಆಶ್ಚಯ್ಯ , “ ಆಮ್ಮಾ , ತುಮಗೆಲೊ 
ಪೂತು ಹೋಡ ಜಾತ್ತರಿ ಜಡ್ಡ ಜಾತ್ತಲಗೆ ' ಮ್ಹಣತಾಶಿಲೊ . 

ದೀಸ ವತಾಂ ವತಾಂ ನವನವೀನ ಅಜಾಪಾಂ ಘಡಚಾಕ ಲಾಗಲಿಂ . 
ಭುರಗ್ಯಾನ ಲುಟುಲುಟು ಚಲಪಾಕ ಸುರವಾತ ಕೆಲಿ . ಹೆಂ ರಾಯ ಚರಣಾಕ 
ಮಾನವ ಇತಿಹಾಸಾಂತ ವೃಡಲೆಂ ಸರ್ವ ಅಶೆಂ ದಿಸಲೆಂ . ತಾಂಣೆ ಆಪಲೆ 
ಬಾಪಾಯಕ ಬಾ ... ಬಾ , ಆವಯಕ ಮಾ ... ಮಾ ಆನಿ ಆಪಲ್ಯಾಕ ಚಾನ ... 
ನಾ ಅಶೆಂ ಉಲೊ ಕೆಲೋ ತರ ರಾಯಚರಣ ಜಮನೀರ ಪಾಯಚ 
ತೇಂಕನಾಸೊ ಜಾಲೊ , ಹೀ ಋಶಯೆ ಖಬರ ಸಬಂದ ಜಗಾಕ ಸಾಂಗಚಾಕ 
ಭಾಯರಸರಲೊ ತೊ . 

ಮಾಗೀರ ರಾಯಚರಣಾಕ ಆಪಲೆಂ ಚಾತುರ್ಯ ಆನಿ ವೆಗಳೆ 
ಥರೇನ ದಾಖೋವಕಾ ಪಡತಾಲೆಂ . ಆಪಲೆ ದಾಂತಾಂತ ಲಗಾಮಾಚಿ 
ದೋರಿ ಧರೂನ ಪಾಯಾನ ಝುಪ್ ಝುಪ್ ಕರೂನ ಘೋಡೊ ಕರಪ , 
ಖಂಯಿ ಕುಸ್ತಿ ಖೇಳನ ಮಾರಖಾವನ ಹರೂನ ಜಮನೀರ ಪಡಪ , 
ಹೆಂ ಪಳೇವನ ಭುರಗೊ ಜೋರಾನ ತಾಳಿ ಪಟೂನ ನಾಂಚತಾಲೊ . 

ಹ್ಯಾ ವೇಳಾರ ಅನುಕೂಲಬಾಬೂಕ ಪದ್ಮಾ ನ್ಹಂಯ್ಚೆ ದೇಗೇರ 
ಆಶಿಲ್ಲೆ ಏಕ ಜಿಲ್ಲೇಕ ವರ್ಗ ಜಾಲೊ . ಕಲಕತ್ತಾ ವಾಟೇನ ಪರತ್ನ ಯೆವಚೆ 
ವೇಳಾರ ತಾಂಣೆ ಆಪಣ್ಯಾಲೆ ಚಲ್ಯಾಕ ಏಕ ಶ್ಲಾನ ಧುಕಳಪಿ ಗಾಡಿ , ಹಳದೂವೆ 
ಸ್ಯಾಟೀನ ಕಪಡ್ಯಾಚೆಂ ಏಕ ಜಾಕೀಟ , ಜರೀಚಿ ಟೋಪಿ , ಹಾತಾಕ ಭಾಂಗರಾಚೆ 
ಗೋಟ ಆನಿ ಪಾಯಾಂತ ವಾಳೆ ಹಾಡಲೆ . ಭಾಯರ ವತಾನಾ ಹೆಂ 
ಸಗಳೆಂ ಘಾಲೂನ ತಾಕ್ಕಾ ಸಜೋವನ ರಾಯಚರಣ ವ್ರತಾಲೊ . 

ಅಶಿಂ ಆಸತಾಂನಾ ಪಾವಸಾಳೊ ಸುರುಜಾಲೊ , ದೀಸೋಂ ದೀಸ 
ಝರಂಪ್ರತಿ ಪಾವಸ , ಭುಕೆಲ್ಲಿ ಕ್ಲಿಂಯ ಪದ್ಮಾ , ಖಂಯ ಘರಾಂ , ಖಂಯಿ 
ಶೆತಾಂ , ಭಾಟಾಂ ಗಿಳತ ಆಯಲಿ , ಗಾಂವ ಆನಿ ಶೆತಾಂ ಉವಾರಾಂತ 
ಹೋಳನ ಆಯಿಲ್ಲೆಂ ತಣ , ರಾನಟಿ ಝಾಡಕುಟಾಂ ಹಾಜೇನ ಭರಲಿ : 
ಯೆನ್ನಾ - ತೆನ್ನಾ ಝುಪ್ ಝುಪ್ ಕರೂನ ಮಾತ್ತಿ ಕೊಸಳನು ನಂಯಚಿ 
ದೇಗ ಕುಡಕೆ ಜಾಲಿ . ನಂಯ್ಚೊ ಘೋಗವಚೊ ಆವಾಜ ಕಿತಲೆ ಪಯಸ 
ಪಠ್ಯಂತ ಆಯಖತಾಲೊ . ಉದಕಾಚೊ ಫೇಣ ಪಳಯ್ಲ್ಯಾರ ಪ್ರವಾಹಾಚೊ 
ವೇಗ ಲಕ್ಷಾಂತ ಯೆತಾಲೊ . 

ಏಕ ದೀಸ ದನಪಾರಾಂ ಪಾವಸ ಮಾತಸೊ ಥಾಂಬಿಲ್ಲೊ . ಮೋಡಶೆಂ 
ಆಶಿಲೆಂ ಪುಣನ ಥಂಡ ಆನಿ ಝಗಝಗೀತ , ಆಸಲೆ ವೇಳಾರ ಘರಾಂತ 
ಬಸಪಾಕ ರಾಯಚರಣಾಚೊ ಧಾಕಟೊ ಸುಲ್ತಾನ ಕಿತ್ಯಾಕೂಯ ಆಯಕನಾ 
ಜಾಲೊ ; ಆಪಲೆ ಗಾಡಯೇನ ವಚನ ಬಸಲೋ , ರಾಯಚರಣ ತೀ 
ಗಾಡಿ ಹಳೂ ಹಳೂ ಧುಕಳೂನ ನ್ಹಂಯ್ಚೆ ದೇಗೇರ ಆಶಿಲೆ ಶೆತಾಂತ 
ಪಾವಲೊ . ಶೆತಾಂತ ಕೋಣ್ಯ ನಾಸಲೆ ; ಸ್ಥಂಯತ ಏಕ ಸುದ್ದಾಂ 
ವಡೆಯ ನಾಸಲೆಂ . ಉದಕಾಚೆ ತ್ಯಾ ವಾಟೇನ ಮೋಡಾಂ ಪಶ್ಚಿಮೇಕ 
ವಿಸ್ಕಾಟಿಲ್ಲಿಂ . ಸೂರಾಸ್ತಾಚಿ ಸೊಭಿತಕಾಯ ಸುಂದರ ಉತ್ಸವಾ ಭಶೇನ 
ದಿಸತಾಲಿ . ಅಸಲೆ ನಿಶ್ಚಲ ವಾತಾವರಣಾಂತ ಸಟ್ಟನೆ ಚೆರಡುಂ ಹಾತ 
ಉಬಾರೂನ ಬೋಟ ದಾಖಯತ “ ಚಾನ .... ನಾ .... ಪೂ .... ಪೂ .... ” ಮ್ಹಣ 
ವದರಲೆಂ . 


ಥಂಯಿಚಿ ಮುಖಾರಿ ಮಾತಯ ರಾಶೀರಿ ಲಾಂಬಸೊ ಏಕ 
' ಕದಂಬ ' ವೃಕ್ಷ , ತಾಚೆ ವಯಲೆ ಖಾಂದ್ಯಾರಿ ಫುಲ್ಲಾಚೆ ಘೋಂಚೆ , ಚೆರಡುಂ 
ಆಶೇನ ತ್ಯಾ ಫುಲ್ಲಾಕ ಹಾತು ದಾಖಯತ ಆಸಾ . ಥೊಡೆ ದಿಸಾ ಪಯ್ಲೆಂ 
ರಾಯಚರಣಾನ ಹ್ಯಾ ಫುಲ್ಲಾಂಚೊ ಫ್ರೆಂಚೊ ಬಾಗಸೂನು ತಾಚಿ ಗಾಡಿ 
ಕರೂನ ಒಡೂನ ವರಚೊ ಖೇಳ ತ್ಯಾ ಭುರಗ್ಯಾಕ ಶಿಕಯಲ್ಲೊ . ಭುರಗೊ 
ತ್ಯಾ ದೀಸ ಶ್ ! ಲಗಾಮಾಚಿ ದೋರಿ ಧರೂನ ಘೋಡೊ ಕರಚೆ 
ಬೇಳಾಕ 

ತ್ಯಾ ದೀಸ ರಜಾ ! ದಖನ ರಾಯಚರಣಾಕ ಘೋಡ್ಯಾ ಬದಲಾಕ 
ಘೋಡ್ಯಾಚಿ ಕಾಳಜಿ ಫೆವಪಿ ಗುಲಾಮ ಜಾವನು ಬಡತಿ ಮೆಳ್ಳಿಲಿ . 

ಜಾಲ್ಯಾರ ಆಯಜ ಹೆ ೦ ಮೂಲ ಕಾಡಪಾಕ - ಚಿಖಲಾಂತ 
ಪಾಯಘಾಲೂನ ವಚಪಾಜಾಯ , ರಾಯಚರಣಾಕ ತೆಂ ಆವಡಿಲನಾ 
ದಖನ ತಾಂಣೆ “ ಅರೆ ! ತೆಂ ಪಳೆ ಥಂಯ ಕಸ್ಸಲೆಂ ತೆಂ ? ಓಹ್ ! ಕಿತಲಿ 
ಸುಂದರ ಪಕ್ಷಿ ಪಳೆ .... ಓ ... ಓ ಭುರ್ ಕರೂನ ಉಡಲಿ ಪಳೆ .... ಯೊ .... 
ಯೋಗೆ .... ಹಾಂಗಾ ಯೋ ! ” ಅಶೆಂ ಕಾಂಯತರಿ ಝಾಂಕತ ಗಾಡಿ ತ್ಯಾ 
ರೂಖಾಚಾನ ಪಯಸ ವರಚಾಕ ಪ್ರಯತ್ನ ಕೆಲೆಂ . 

ಪೂಣ ವಡಲೊ ಜಾತಕೀರ ಜಡ್ಡ ಜಾನಪಿ ತಾಂಕ ಆಶಿಲೆ ತ್ಯಾ 
ಚಲ್ಯಾಕ ಅಶೆಂ ಸುಲಭ ಜಾವನು ಉತರ ವಿಸರಾವಪಾಕ ಕಶಿಂ ಜಾತಲೆಂ ?! 


3 . 


ತ್ಯಾ ಲ್ಲಾನ ಭುರಗ್ಯಾಲೆಂ ಲಕ್ಷ ವೆಗಳೆ ಕಡೇನ ಆಕರ್ಶಿತ ಕರಪಿ ಕಾಂಯಿಚ 
ಗಜಾಲ ಥಂಯ ನಾಶಿಲ್ಕ್ ಫಟ್ಟಿ ಸವಣ್ಯಾಕ ಲಾಗೂನ ಕಿತ್ತೆ ವದರಲ್ಯಾರೀಯ 
ತಿಥೇಂಚ , ಅಖೇರಿಕ ರಾಯಚರಣ ಹರಲೊ ಆನಿ ತಾಂಣೆ ಮ್ಹಳೆಂ 
“ ಜಾಂವೊ .... ಹಾಂವ ವಚನ ಸಟ್ಟನೆ ಫುಲಾಂ ಫೇವನ ಯೆತಾಂ . ತೂಂ 
ಗಾಡಿಯೇನಚ ಬಸ , ಗಾಡಯೆಂತಲ್ಯಾನ ಬಿನಿ ದೇಂವನಾಕಾ ಬಾಬ್ಬಾ .... 
ಹಾಂಗಾಚ ಬಸ ಹಾಂ ” ಮ್ಹಣತ ಆಪಲೆಂ ಧೋತರ ದಿಂಬಿಯೆ ವಯರ 
ಉಖಳೂನು ಬಾಂದತ ತೊ ಕದಂಬ ವೃಕ್ಷಾ ದಿಕೇನ ಗೆಲೊ . 

ಜಾಲ್ಯಾರಿ ಇತ್ತೆ ತಾಕೀತ ಕರೂನ ಗೆಲ್ಲೆ ಉದಕಾ ದಿಕೇನಚಿ ತ್ಯಾ 
ಭುಗ್ಯಾಲಿ ದೃಷ್ಟಿ ಪಾವಲಿ , ಉದಕ ಖಳಖಳೂನ ಪ್ಲಾಂವತಾಲೆಂ . 
ಜಣಂಕಾಯ ಧಾಕಟೆ ಧಾಕಟೆ ಪ್ರವಾಹಾಚಿ ಪಿಲಾಂ ಹೊಡ 
ರಾಯಚರಣಾಲೆ ದೋಳೆ ಚುಕೋವನ ಖಿಳಿಖಿಳಿ ಹಾಸನ ನಾಕಾ ಮ್ಹಳ್ಳೆ 
ದಿಕ್ಕಾನಚ ಧಾಂವತಾಕಿ ಅಶೆಂ ದಿಸತಾಲೆಂ . 

ತ್ಯಾ ಧಾಕಟೆ ದುಷ್ಪ ಪ್ರವಾಹಾಚ್ಯಾ ಪಿಲ್ಲಾಂಲೆ ಕರ್ತುಬಾನ ಹ್ಯಾ 
ಆಮ್ಚ್ಯಾ ಭುರ್ಗಾಲೆಂ ಮನ ಚ ೦ ಚಲ ಜಾಲೆಂ . ಹಳೂ ತೊ 
ಗಾಡಯೇಂತಲ್ಯಾನ ದೆಂವಲೊ ; ಉದಕಾ ಬಗಲೇನ ಆಯಲೊ . ಲಾಂಬಶಿ 
ಏಕ ಕಾಡ್ಡಿ ಫೇವನ ಉದಕಾಂತ ಬುಡೋವನ ಮಾಸಳಿ ಧರತಲಸೆ 
ಬಸಲೊ . ವಯಲ್ಯಾನ ಶ್ಲಾಂವಪಿ ಉದಕ ಖಳಖಳತ ಆಪಲ್ಯಾಚ ಭಾಶೇನ 
ತ್ಯಾ ಭುರ್ಗಾಕ ಖೆಳಪಾಕ ಆಪಯ್ತಾಲೆಂ . ಅಚಕೀತ ಥಡ್ ” ಕರೂನ 
ಏಕ ಹೋಡ ಆವಾಜ ಆಯಲೊ . ಪೂಣ ಉವಾರ ಆಯಿಲ್ಲೆ ಪದ್ಮಾ 
ನಯಂತು ಅಸಲೆ ಕಿತ್ಥಕೀ ಆವಾಜ ಜಾಯತ ಆಸತಾತ . 

ರಾಯಚರಣ ಆಪಣ್ಯಾಲೆ ಹೊಂಟೀಂತು ಕದಂಬಾಚಿಂ ಫುಲಾಂ 
ಭರೂನ ಫೇವನ ಹಾಸಮುಖಿ ಜಾವನ ಗಾಡಯೆಲಾಗಿಂ ಆಯಿ . 
ಕೋಣೂಯ ನಾ . ಚಾರೀ ದಿಕಾನ ಬರೆಂ ಕರೂನ ಪಳಯಲೆಂ . 
ಕೋಣಾಲೋಯ ಆವಾಜ ನಾ , ಏಕ ಘಡಿಭರ ತೊ ಬರ್ಫಸೊ ಥಂಡಗಾರ 
ಜಾಲೊ . ಭೋಂವತಣಿ ಸಗಳೆಂ ಪುಸಟ ಪುಸಟ ದಿಸಚಾಕ ಲಾಗಲೆಂ . ಹರದೆಂ 
ಭತ್ತುನು ಚೂರ ಚೂರ ಜಾಯತ ಆಶಿಲೆಂ ...... ತ್ಯಾ ದೂಖಿಂತಲ್ಯಾನ ಕಿರಡತ 
" ಬಾಬೂ .... ಬಾಬ್ಬಾ ! ಮ್ಹಜೆ ರತ್ನಾ ..... ಭಾಂಗರಾ ಮಜಾ ..... ಖಂಯ 

ಆಸಾ . ದೇವಾ ಮಜಾ .... ಏಕ ಪಟೀ ಉಲ್ಲಯರೆ ದೇವಾ ..... ” ಮ್ಹಣ 
ವದರಲೊ . ಪೂಣ “ ಚನಾ .... ನಾ ” ಮ್ಹಣ ಕೋಣೇಯ ಭುರ್ಗಾನ ಜಾಪ 
ದಿಲಿ ನಾ .... ಮಸ್ಕರಿ ಕರತ ಖಂಚೇಯ ಚೆರಡುಂ ಹಾಶಿಲೆಂ ನಾ . 

ಪಾಪ ! ಆಪಲ್ಯಾಕ ಕಾಂಯ ಖಬರ ನಾ ..... ಹ್ಯಾ ಸಂವಸಾರಾಚೆ 
ಧಾಕಟೆ ಧಾಕಟೆ ಗಜಾಲಿಕಡೇನ ಲಕ್ಷದಿವಪಾಕ ಏಕ ಘಡಿಭರ ಸುದ್ದಾಂ 
ಆಪಲ್ಯಾಕ ಪುರಸತ ನಾ ಮ್ಹಳ್ಳೆ ಭಶೇನ ಪದ್ಮಾ ನ್ಹಂಯ ಮಾತ್ರ ಪಯಲೆ 
ವರೀಚಿ ಜಳ್ - ಜಳ್ --ಗುಳ -- ಗುಳ್ ಆವಾಜ ಕರತ ಪ್ಲಾಂವತ ಆಸಾ . 

ತಿಳಸಾನ ಜಾಲ್ಲೆ ತರೀಯ ಯೇನಾಶಿಲ ಪವನ ರಾಯಚರಣಾಲೆ 
ಮಾಲಕೀಣೀನ ಆನಿಕೂಯ ಇತಲೆ ಆಳಾಂಕ ಧಾಡೂನ ದಿಲೆಂ . ತೆ ಹಾತಾಂತ 
ಕಂದೀಲ ಫೌವನ ಬೋಬ ಮಾರತ ನ್ಹಂಯ್ಚೆ ವಾಟೇನ ಆಯಲೆ . ಥಂಯ 
ಕಿತೆಂ ಪಳಯತಾ ! ರಾಯಚರಣ ತ್ಯಾ ತಿಳಸಾನಕಾರ ಥಂಯ ಹಾಂಗಾ 
ವಾದಳ - ವಾರೆಂ ಸೊ ಧಾವೃ ಖೆಳತ “ ಸಾನಧಣೀ .... ಬಾಬೂ .... ಮ್ಹಜೆ 
ದೇವಾ ... ಮೋಗಾಳ ಬಾಬ್ಬಾ ” ಅಶೆಂ ಆಡ್ಡತ 

ಕಿರಡತ ಆಸಾ . 
ಅಖೇರಿಕ ಘರಾಕ ಪರತಲ್ಲೊ ರಾಯಚರಣ ಮಾಲಕೀಣಿಲೆ 
ಪಾಯಾರ ಪಡೂನ ಡಲೆ ವಡಲ್ಯಾನ ರಡಚಾಕ ಲಾಗಲೊ . ತಾಕ್ಕಾ ಕಿಲ್ಲೇಯಿ 
ವಿಚಾರಲ್ಯಾರೀಯ ” ನಾ .... ಅಮ್ಮಾ ... ಮಾಕ್ಕಾ ಕಾಂಯ ಗೊತ್ತನಾ ” ಮ್ಹಣಚಾ 
ಲಾಗಲೋ . 

ಹ್ಯಾ ಸಗಳೆ ಅವಘಟಿತಾಕ ಪದ್ಮಾ ನಂಬೀಚ ಕಾರಣ ಮ್ಹಣ 
ಸಗಳ್ಯಾಂಕ ದಿಸಲೆಂ . ಪೂಣ ಹ್ಯಾ ದಿಸಾನಿಂ ಗಾಂವಾಂತ ಠಾಣ್ಯ ಘಾಲ್ಲೆ 
ಗಾಂವಹಡಪಿ ಭಿಕಾರಿ ಲೋಕಾಂಚೇರೀಯ ಅನಮಾನ ಆಯಿ . 
ಮಾಲಕೀಣೀಕ ಮಾತ್ರ ರಾಯಚರಣಾನಚ ಆಪಲೆ ಭುರ್ಗಾಕ ಚೊರಲೆಂ 
ಮೃಣ ದುಬಾವ ಆಯಲೊ . ತಾಕ್ಕಾ ಲಾಗಿಂ ಆಪೋವನ ಖಬ 
ನಮಳಾಯೇನ ” ಪಳೆ ಬಾಬಾ , ತೂಂ ಮ್ಹಜೆ ಭುರ್ಗಾಕ ಮಾಕ್ಕಾ ಪರತ 
ದೀ .... ತುಕ್ಕಾ ಜಾಯತೆ ಪಯಶೆ ದಿತಾಂ .... ” ಅಶೆಂ ಲಾಲ್ಲಿ ಘಾಲಪಾ 
ಲಾಗಲಿ , ಹೆಂ ಉತರ ಆಯಕೂನ ರಾಯಚರಣಾನ ಕಪಲಾ ಮಾನ 

ಫೆತಲೆಂ . ಕಿತಲೆಂ ಲಾಲ್ಲೇಲ್ಯಾರೀಯ ತಾಂಣೆ ಕಾಂಯ ಉಲ್ಲಯನಾಶಿಲ 
ಪವನ ತಿಡಕ ಮಾರೂನ ತಿಂಣೆ ತಾಕ್ಕಾ “ ಚಲ ... ನವಾಳಸೂನವಚ 
ಹಾಂಗಚಾನ ” ಮ್ಹಳೆಂ . 

ರಾಯಚರಣಾ ಬದ್ದಲ ಆಪಲ್ಯಾಲೆ ಬಾಯಲೇಕ ಜಾಲ್ಲಿ 
ಗೈರಸಮಝತಿ ದೂರಕರಚಾಕ ಅನುಕೂಲಬಾಬೂನ ೩ ಬ ಪ್ರಯತ್ನ 
ಕೆಲೆ . “ ಪಾಪ , ರಾಯಚರಣ ಕಿತ್ಯಾಕಗೊ ಆಮ್ಗೆಲೆ ಭುರ್ಗಾಕ ಚೊರತಾ ? ” 
ಮೃಣ ವಿಚಾರಲ್ಯಾರ ತೀ ಕ್ರೋಧಿಷ್ಟ ಜಾವನ ಕಿತ್ಯಾಕ ? ತಾಚೆ ಆಂಗಾರ 
ಕಿತ್ತೆ ಭಾಂಗರಾಚೆ ವಸ್ತ ನಾಶಿಲ್ಲೆ ? ” ಮ್ಹಣಪಾ ಲಾಗಲಿ . 


II 


ರಾಯಚರಣ ಆಪಲೆ ಗಾಂವಾಕ ಪರತಿ , ಅಜೂನ ಪಠ್ಯಂತ 
ತಾಕ್ಕಾ ಭುರಗಿಂ ಜಾಲ್ಲಿ ನಾಶಿಲಿಂ . ಮಧ್ಯವಯಸ್ಕ ತಾಂಕಾ ಭುರಗಿಂ ಆತ್ತಾಂ 
ಜಾವಪೂಯ ಶಂಕಾಸ್ಪದ ಆಶಿಲೆಂ . ಪೂಣ ಅದೃಷ್ಟವಶಾತ ಏಕ ವರ್ಸ 
ಜಾವಚೆ ಭಿತ್ತರ ಏಕ ಚಲ್ಯಾಕ ಜಲ್ಮ ದೀವ್ರ ತಾಗಲಿ ಬಾಯ್ದ ಅಂತರಲಿ . 

ನವೀನ ಜಲ್ಮಾ ಆಯಿಲ್ಲೆ ಹ್ಯಾ ಚೆರಡಾಕ ಪವನ ರಾಯಚರಣಾಕ 
ಏಕ ನಮೂನ್ಯಾಚೊ ದ್ವೇಷ ಜಾಲೊ . ಆಪಣ್ಯಾಲೆ ಧಾಕಟೆ ಧಣಿಯಾಕ 
ಮಾರು ಉಡೋವು ಜಾಯಮ್ಹಣಚಿ ಆಪಲ್ಯಾಕ ಪೋಡಜಾಳ 
ಹಾಡೋವಪಾಕ ಹೆಂ ಚೆಡುಂ ಜಲ್ಮಲಾಂ ಅಶೆಂ ದಿಸಲೆಂ ತಾಕ್ಕಾ . 
ಧಣಿಯಾಲೆ ಏಕಮಾತ್ರ ಭುರ್ಗಾಕ ಮಾರು ಉಡೋವನು ಆಪ್ಪಣ ಮಾತ್ರ 
ಪುತ್ರ ಸುಖ ಭೋಗಚೆಂ ತಾಕಾ ಸಮ್ಮ ದಿಶಿಲನಾ ; ತೆಂ ಘೋರ ಪಾಪ 
ಮ್ಹಣು ದಿಸಲೆಂ ತಾಕ್ಕಾ , ಘರಾಂತು ರಾಯಚರಣಾಲಿ ವಿಧವಾ ಭಯಣಿ 
ನಾಶಿಲಿ ಜಾಲ್ಯಾರಿ ಹೆಂ ಚೆರಡು ವಾಂಚೂನು ಉರಚೆಂ ಕಷ್ಟ ಆಶಿಲೆಂ . 

ಹಳೂಚಿ ರಾಯಚರಣಾಲೆ ಮನಾಂತು ಬದಲಾವ ಯೆವಚಾಕ 
ಲಾಗಲೊ . ಹೆಂ ಚೆರಡುಂ ಧಿಮಕುಲ್ಯಾನ ವಚ್ಚಾಕ ಲಾಗಲೆಂ , ಹುಂಬೋರು 
ಬಾಲಾಂಡೂನು ವಚ್ಚಾಕ ಲಾಗಲೆಂ , ಹಾಸತ ಖೆಳತ ನಖರೆ ಕರಚಾಕ 

ಪಂತ 


ಲಾಗಲೆಂ . ಚುಕ್ಕೋನು ಧಾಂವಚಾಂತು ಭಾರೀ ಹುಶಾರಪಣ ದಾಖೆವಚಾಕ 
ಲಾಗಲೆಂ . ತಾಗೆಲೆಂ ರಣ್ಯ , ತಾಗೆಲೊ ಹಾಸು , ತಾಂಣೆ ಕರಚೆ ಖೇಳ 
ಧಾಕಟೆ ಧಣಿಯಾ ವರೀಚಿ ಮೃಣ ದಿಸಚಾಕ ಲಾಗಲೆಂ ತಾಕ್ಕಾ , ಏಕೇಕ 
ಹ್ಯಾ 

ಚೆರಡಾನ ರಡಿಲೆಂ ಆಯ್ಕತಾನಾಂ ರಾಯಚರಣಾಕ ಹರದೆಂ 
ಧಡಧಡತಾಶೆಲೆಂ . ಧಾಕಟೋ ಧಣಿ ಖಂಯ ತರಿ ದೋಳೆ ಆಡ ರಡತ 
ಆಸ್ಪತೀ ಅಶೆಂ ತಾಕ್ಕಾ ದಿಸತಾಲೆಂ . 

ಫೇಲ್ಕಾ - ರಾಯಚರಣಾಲೆ ಭಯಣೀನ ಹ್ಯಾ ಭುರ್ಗಾಕ ಅಶೆಂ 
ನಾಂವ ಧವರಿಲೆಂ- ಬೆಗ್ಗಿನ ಉಲೋವಪಾಕ ಶಿಕಲೊ . ತೊ ಆತಾಂ 
ಬಾ..ಬಾ..ಮಾ..ಮಾ ಮ್ಹಣತಾಲೊ . ರಾಯಚರಣಾನ ಪರಿಚಿತ ಹೀಂ 
ಉತರಾಂ ಜೆನ್ನಾ ಆಯಕಲಿಂ ತಾಕಾ ಧಾಕಟೊ ಧಣೀಚ ಆಪಣ್ಯಾಕ 
ಸೋಡೂನ ಪಯಸ ವಚ್ಚಾಕ ಜಾಯನಾಶಿಂ ಆಪಲೆ ಘರಾ ಜಲ್ಮಾ ಆಯಲಾ 
ಅಶಿಂ ಭಾಸಲೆಂ . 

ಹ್ಯಾ ನಮಗಣೀಕ ಥೋಡೆ ಘಟ್ಟ ಆಧಾರ ಆಶಿಲೆ 
ಧಾಕಟೆ ಧಣಿಯಾನ ಗೆಲ್ಲೆ ನಂತರ ಹೊ ಭುರ್ಗೊ ಜಲ್ಮಲ್ಲೊ . ದುಸರೊ 
ಮುದ್ದೋ ಮೃಳ್ಳಾರ ಮಧ್ಯಮ ವಯಸ್ಕ ತಾಚೆ ಬಾಯಲೇಕ ಏಕ ಚೆರಡುಂ 
ಜಾವಜಾಕ ಶಕ್ಯ ಜಾಲೆಂ , ಆನ ತಿಸರೊ ಮುದ್ದೊ ಮ್ಹಳ್ಯಾರ ಹೆಂ ಚೆಝಯ 
ಧಿಮಕುಲೆ ಘಾಲತಾ , ಹುಂಬೋರು ಬಾಲಾಂಡೂನು ವತ್ತಾ ಬಾ .... ಬಾ , 
ಮಾ ... ಮಾ ಮ್ಹಣತಾ .... ಮ್ಹಳ್ಯಾರ ಮುಖಾರ ಜಡ್ಡ ಜಾವಪಿ ಸಗಣಿ ಗುಣ 
ಹಾಗೆಲಾಂತೂಯಿ ಆಸಾತ . 

ತೆನ್ನಾ ಆಚಾನಕ ತಾಕ್ಕಾ ಮಾಲಕೀಣೀನ ಕೆಲ್ಲೊ ಆರೋಪ ಯಾದ 
ಆಯಲೊ . “ ಆವಯಲೆಂ ಹೃದಯ ಕೆನ್ನಾಯ ಫಾಲ್ಪ ಸಾಂಗನಾ , ತೀಂಣೆ 
ಸಾಂಗಿಲೆಂ ಬರೋಬರ ಆಸಾ . ಹಾಂವೇಚಿ ತಿಗೆಲೆ ಭುರ್ಗಾಕ ಚೊರಿಲೆಂ . ” 
ಹೆಂ ಉತರ ತಾಗಲೆ ಮನಾಂತು ಜೆನ್ನಾ ರುಜಲೆಂ ತಾಕ್ಕಾ ಆಪಣೆ ಇತ್ತೆ 
ದೀಸ ತ್ಯಾ ಭುರ್ಗಾಕ ನಿರ್ಲಕ್ಷ ಕೆಲ್ಲೆ ಬದ್ದಲ ಮಸ್ತ ಚುರಚುರೊ ಜಾಲೊ . 
ಆನಿ ತೆ ಭುರ್ಗಾಕ ತಾಂಣೆ ಆಪಲೆ ಮನಾನ ದೇಖರೇಖ ಕರಪಾಕ 
ಸುರವಾತಕೆಲಿ . ಫೇಲ್ಮಾಕ ತೊ ಅತಾಂ ಏಕ ಗಿರೆಸ್ತಾ ಘರಚೊ ಭುರಗೊಸೊ 


ಏಕ ಮೃಳ್ಳಾರ 

ವಾಡೊಚಾಕಲಾಗಲೊ . ತಾಕ್ಕಾ ಸ್ಯಾಟಿನ್ನಾಚೊ ಲಾಂಬ ಝಗೊ 
ಶಿಂವಯಿ ; ಜರೀಚಿ ಟೊಪ್ಪಿ ಹಾಡಲಿ ; ಆಪಣ್ಯಾಲೆ ಮೆಲ್ಲೆ ಬಾಯಲೆಲೆ 
ಜೆಂ ಜೆಂ ಭಾಂಗರ ಆಶಿಲೆಂ ತೆಂ ಮೋಡೋನು ಚೆರಡಾಕ ಗಟ್ಯಾಕ ಚೈನ , 
ಹಾತ್ತಾಕ ಗೋಟ , ಪಾಯ್ಯಾಕ ವಾಳೆ ಕರಯಲೆ . ತಾಕ್ಕಾ ಏಕ ಧುಕಳಪಿ 
ಗಾಡಿ ಹಾಡಲಿ . ದೀಸ - ರಾತ್ರ ಆಪ್ಪಣಚಿ ತಾಗೆಲೆ ಸಾಂಗಾತೀಕ ಆಸ್ಸುನು 
ತಾಗೆಲಿ ಕಾಳಜಿ ಫೆವಚಾಕ ಲಾಗಲೊ . ತ್ಯಾ ವಠಾರಾಂತಿ ಸಾಮಾನ್ಯ 
ಚೆಲ್ಲುವಾಲೆ ಸಾಂಗಾತೀಕ ತಾಕ್ಕಾ ಮಿಸಳಚಾಕ ದೀನಾಶಿಲೊ . ಹಾಗೆಲಿ ಅಸಲಿ 
ತೊಖಣಾಯ ಪವನ ವಠಾರಾಂತಲಿ ಚೆರುಂವ ಹಾಕ್ಕಾ ಪಳಯಲ 
ಭಿತ್ತರಿ ಹೋ ... ನವಾಬಾಲೊ ಪೂತು ಆಯ್ದೆ ಪಳಯಾರೆ ! ಮ್ಹಣು 
ಮಸ್ಕರಿ ಕರತಾಶಿಲೆ , ರಾಯಚರಣಾಲೆ ಸಂಬಂಧೀಕ ತಾಗಲಿ ಹಿಂ ಪಿಶ್ಯಪಣ 
ಪವನ ವಿಸ್ಮಿತ ಜಾತಾಲೆ . 

ಫೆಲಾಕ ಶಾಳೇಕ ಧಾಡಚೆ ದೀಸ ಆಯಲೆ , ರಾಯಚರಣಾನ ಆಪಲೆಂ 
ಶೇತ - ಭಾಟ ಸಗಳೆಂ ವಿಕ್ಕುನು ತಾಕ್ಕಾ ಫೇವನ ತೊ ಕಲಕತ್ತೆಕ ಗೆಲೊ . 
ಥಂಯಿ ಭಾರೀ ತ್ರಾಸಾನ ಏಕ ಶ್ಲಾನಶಿ ನೌಕರಿ ಮೆಳೊನು ಘತಲಿ ಆನಿ 
ಫೆಲಾಕ ಶಾಳೇಕ ಘಾಲೊ . ತಾಕ್ಕಾ ಉತ್ತಮ ಖಾಣ - ಜೆವಣ , ವಸ್ತ್ರಂ , 
ಬರೆಂ ಶಿಕ್ಷಣ ದಿವಚಾಕ ಕಾಂಯ ಮಾಕಶಿ - ಮುಕಾರ ಪಳಯಲನಾ . ಆಪ್ಪಣ 
ಮಾತ್ರ ಮುಷ್ಟಿ ಭರ ಶೀತ : ಜೇವನು ಕಷ್ಟಾನ ಜೀವನ ಕರತಾಲೊ . 
ಮನಾಂತೂಚಿ ( ಮೆಜ್ಜೆ ಮೋಗಾಳ ಧಣೀ .. ತೂಂ ವಿಶ್ವಾಸಾನ ಆನಿ ಪ್ರೀತೀನ 
ಮ್ಹಜೆ ಘರಾ ಆಯ್ಲಾ . ತುಕ್ಕಾ ಹಾಂವ ಕಿತೆಂಯಿ ಕಮ್ಮಿ ಕರನಾ ಬಾಳಾ .... 
ಕೆನ್ನಾಯ ಕರನಾ ” ಅಶೆಂ ಮ್ಹಣತಾಲೊ . 

ಅಶೆಂ ಬಾರಾ ವರ್ಸಾ ೦ ಸಂಪಲಿಂ ಭುರಗೋ ಶಿಕಚಾಂತು 
ಬುದವಂತು . ಪಳೋವಚಾಕಯ ಸುಂದರ ಆನಿ ದಷ್ಟ - ಪುಷ್ಪ ಆಶಿಲೊ . 
ಭುರಗ್ಯಾಕ ಬರಿಂ ವಸ್ತ್ರ ಘಾಲಪ ಆನಿ ಸಜಪ ಮ್ಹಳ್ಯಾರ ಖಬ ಆವಡ . 
ಭಾರೀ ಲಕ್ಷದೀವನು ಮಾಗೊ ಕಾಡೂನ ವೊಳೊನು ಘತಾಲೊ . ಪಯಶೆ 
ಖರ್ಚುಚಾಂತು ಕಾಂಯ ಭೀತ - ಧಾಡ ನಾಶಿಲಿ , ರಾಯಚರಣಾಕ ಬಾಪೂಯ 
ಮೃಣ ಮಾನ ನಾಶಿಲೊ ಪೂಣ ಆಪಲೊ ವಾವರಾಡಿಸೊ ಪಳಯ್ತಾಲೊ . 
ಆನಿ ರಾಯಚರಣಾನೂಯ ಆಪ್ಪಣ ತಾಗೆಲೊ ಬಾಪೂಯ ಮಳ್ಳೋ ವಿಶಯು 
ನಿಪೋವನದವರಿಲೊ . 

ಫೆಲ್ಮಾನ ರಾವಪಿ ಹಾಸ್ಟೆಲಾಂತಲಿಂ ಪೋರಾಂ ಗಾಂವಂಟಿ 
ರಾಯಚರಣಾಕ ಪವನ ಫಕಾಣೆ ಮಾರತಾಲೆ . ರಾಯಚರಣ ಎದರಾಕ 
ನಾಶಿಲೆ ತೆನ್ನಾ ಫೆಲಾಯ ತ್ಯಾ ಪೊರಾಂಲೆ ಮಸ್ಕರೀಂತು ಎಕಠಾರಿಯ 
ಜಾತಾಲೊ . ಇತ್ತೆ ಆಸ್ಪೂನ ಸುದ್ದಾಂ ರಾಯಚರಣಾಲೊ ಮೊವಾಳ ಸ್ವಭಾವ , 
ಭುರಗ್ಯಾಂ ಬದ್ದಲ ಆಶಿಲಿ ಅಪುರಬಾಯ ಹೆಂ ಸಗಳೆಂ ತ್ಯಾ ಪೋರಾಂಕ 
ಖಬ ಆವಡತಾಲಿ . ದೆಖನ ವಿದ್ಯಾರ್ಥಿ ಸಗಳೆ ರಾಯಚರಣಾಕ ಮೋಗ 
ಕರತಾಲೆ . ಹಾಂ .. ಫೆಬ್ರಾಯ ಮೋಗ ದಾಖಯ್ತಾಲೊ ಪುಣನ ಎದೊಳ 
ಸಾಂಗಿಲವರಿ ತಾಚೆ ಮೊಗಾಂತ ಎದಿ ಅನುಗ್ರಹ ಭಾವನಾಯ ಆಶಿಲಿ . 

ರಾಯಚರಣ ಆತಾಂ ಮ್ಹಾಂತಾರೊ ಜಾಯ್ತ ಚಲಲಾ . ತಾಂಣೆ 
ಕಾಮ ಕರಚೆ ಕಡೇನ ತೋ ಯಜಮಾನು ಕಾ ೦ ಯನಾ ಕಾ ೦ ಯತರಿ ಚೂಕ 
ಸೊದ್ದುನ ಕಾಡತ ಉರತಾ . ಆಪಲ್ಯಾಲೆ ಪುತ್ತಾ ಖಾತಿರಿ ತೊ ಉಪಾಸ 
ತಪಾಸ ಕಾಡತ ಆಸಾ . ದೆಖನ ದೇಹ ಭೀ ಜರ್ಜರಿತ ಜಾಲಾಂ . ಕಾಮ 
ಕರಚಾಂತ್ಯ ತಿತ್ಥಂ ಲಕ್ಷ ನಾ . ವಿಸರಾವಿಸರ್ಯ ಚಡತ ಗೆಲ್ಯಾ 
ಪೂಣ ಪಗಾರ ದಿವಪಿ ಧನಿಯಾಕ ಹೆಂ ಸಗಳೆಂ ಆವಡನಾ , ರಾಯಚರಣಾನ 
ಆಪಲಿ ಜಮೀನ ವಿಕ್ಕುನು ಹಾಡಿಲೆ ಪಯಶೇಯ ಸರಿ . ಭುರಗೊ ಫೆಲ್ಫಾ 
ತರ ಕೆನ್ನಾಯ ಆಪಲ್ಯಾಕ ಹೆ ಕಪಡೆ ಜಾಯ ತೆ ಕಪಡೆ ಜಾಯ ಮೃಣಾ ; 
ಖರ್ಚಾಕ ಪಯಶೇಯ ಮಾಗಿ . 


HI 


ಅಖೇರಿಕ ರಾಯಚರಣಾನ ಮನ ಘಟ್ಟ ಕೆಲೆಂ . ಆಪ್ಪಣ ಕರತ 
ಆಶಿಲೆಂ ಕಾಮ ಸೊಡಲೆಂ . ಫೆಲ್ಪಾಲೆ ಮೌಲ್ಯಾಂತ ಯೇವನು “ ಬಾಬ್ಬಾ 
ಹೆಪಳೆ .. ಕಿತೆಂ ತರಿ ಕಾಮಾಕ ಲಾಗ್ಗುನು ಮಾಕ್ಕಾ ಗಾಂವಾಕ ವಚಕಾ 
ಜಾಲಾಂ . ವಚನ ಯೆತ್ತಾಂ . ” ಅಶೆಂ ಸಾಂಗೂನ ' ಬಾರಾಸಾತ್ ' ಮ್ಹಳ್ಳೆ 
ಗಾಂವಾಕ ಆಯಲೊ . ಥಂಯಿ ಅನುಕೂಲಬಾಬು ಮುನಸೀಫ ಜಾವನ ಆಶಿಲೊ . 
ತಾಂಕಾ ಅಜೂನ ದುಸರೆಂ ಭುರ್ಗೆಂ ಜಾಲ್ಲೆ ನಾಶಿಲೆಂ . ಮಾಲಕೀಣ ತರ 
ಅಜೂನೂಯ ತೆನ್ನಾಚೊ ಪುತ್ರಶೋಕ ಮನಾಂತ ಧರೂನ ದು : ಖಿತ ಆಶಿಲಿ . 

ತೆ ದೀಸಾ ಸಾಂಜೆ ಅನುಕೂಲಬಾಬು ಕೋರ್ಟಾಂತಲ್ಯಾನ ಯೇವನು 
ಆರಾಮ ಕರೀತ ಆಸಾ . ಮಾಲಕೀಣ ಕೋಣತರಿ ಏಕ ಸನ್ಯಾಸಿಲಾಗಿಂ 
ಭುರಗೆ ಜಾವಕಾ ಮಳ್ಳೆ ಆಶೇನ ಮಾರಗಾಯೆಚೆಂ ಏಕ ಪಾಳ ಆನಿ ಸನ್ಯಾಸ್ಯಾಟೊ 
ಆಶೀರ್ವಾದ ಫೇತ ಆಸಾ . ಇತಲ್ಯಾಂತು ಭಾಯರ ಆಂಗಣಾಂತ ' ಆಮ್ಯಾಕ 
ದೇವ ಬರೊ ದೀಸ ದಿವ್ರಂ ” ಅಶಿಂ ಮ್ಹಳ್ಳೆಂ ಆಯಖಲೆಂ , 
ಅನುಕೂಲಬಾಬೂನ ವಚನ ಪಳಯಲೆಂ ತರ ಹೊ ರಾಯಚರಣ ! 
ಮ್ಹಾಂತಾರೆ ರಾಯಚರಣಾಕ ಪವನ ಅನುಕೂಲಬಾಬೂಲೆಂ ಕಾಳೀಜ 
ವಿರಘಳೂನ ಗೆಲೆಂ . ತಾಂಣೆ ತಾಕ್ಕಾ ಕಿತ್ಸೆ ತರಿ ಪ್ರಶ್ನೆ ವಿಚಾರಲೆ ಆನಿ 
ಆಪಲೆ ಕಡೇನ ಪರತೂನ ಕಾಮಾಕ ರಾಬ ಅಶೆಂ ಸಾಂಗಲೆಂ . 

ಅನುಕೂಲಬಾಬೂನ ತಾಕ್ಕಾ ಭಿತ್ತರ ಆಪೋವನ ವೈಲೆಂ . ಮಾಲಕೀಣ 
ಮಾತ್ರ ರಾಯಚರಣಾಕ ಪವನ್ಯ ಪಳಯನಾಶಿಲೆ ಭಾಶೆನ ಆಶಿಲಿ . 
ರಾಯಚರಣಾನ ತೆಂ ಸೊಬಶೆಂ ಲಕ್ಷಾಂತ ಘನಾಶಿ ಆಪಲೆ ದೋನೇ 
ಹಾತ ಜೋಡೂನ ' ಧಣಿಯಾನೋ , ಆಮ್ಮಾ , ತುಮ್ಗೆಲೆ ಚೆರಡಾಕ ಚೋರನ 
ವೆಲ್ಲೆಂ ಹಾಂವೇಚ ಆಮ್ಮಾ , ಪದ್ಮಾ ನಂಯ ಕಿಂವಾ ಆನಿ ಕೊಣ್ಯ 
ನ್ಹಯ . ಜೆವಿಲ್ಲೆ ಘರಾ ವಾಶೆ ಮೆಜಚೆ ಕಾಮ ಹಾವೇಂಚ ಕೆಲೆಂ 
ಧಣಿಯಾಂನೊ ... ಹಾಂವ ಪಾಪಿ , ದ್ರೋಹಿ . ” ಮ್ಹಳಾಲೊ . 

“ ಏ ದೇವ್ವಾ ! ಆ ೦ ? ಕಿತೆಂ ಮ್ಹಣತ ತಂ ? ಖಂಯ್ ಆಸಾ 
ತೊ ? ” ಅನುಕೂಲಬಾಬೂ ದಿಗ್ಟಮಸೊ ಜಾಲೊ . 

“ ಮ್ಹಜೆ ಲಾಗಿಂ ಆಸಾ ತೊ . ಹಾಂವ ಫಾಲ್ಯಾ ನಯ ಪರವಾಂ 
ತಾಕ್ಕಾ ಹಾಡತಾಂ . ” ರಾಯಚರಣಾನ ಉತ್ತರ ದಿಲೆಂ . 

ತೊ ದಿವಸ ಆಯತಾರ , ಅನುಕೂಲಬಾಬೂಕ ಆಫೀಸ ನಾ . 
ಘೋವ - ಬಾಯಲ ದೊಗಿಂ ಸಕಾಳಚಾನ ರಾಖನ ಬಸಲ್ಯಾಂತ , ಧಾ 
ವರಾಂಚೇರ ರಾಯಚರಣ ಫೆಲನಾಕ ಆಪೋವನ ಫೇವನ ಆಯಲೊ . 

ಏಕ ಪ್ರಶ್ನೆ ಸುದ್ದಾಂ ವಿಚಾರನಾಶಿ ಅನುಕೂಲಬಾಬೂಲೆ ಬಾಯಲೇನ 
ಮೊನ್ಯಾನಚ ತ್ಯಾ ಚೆಲ್ಲಾ ಕ ಲಾಗ್ಗಿ ಒಡೂನ ಪೋಟೋವನ ಧರಲೊ . 

ತಾಚೆ ಕಪಲಾಕ ಉಮೊ ದಿಲೊ , ತಾಗೆಲೆ ಮಾತ್ತೆಂ ಹುಂಕಲೆಂ , ಹಾಸಲಿ , 
ರಡಲಿ , ಭುಕೆಲ್ಲೆ ದಿಶ್ಚಿನ ತಾಗೆಲೆ ತೋಂಡ ಪಳಯಲೆ .. ಒಟ್ಟಾರೆ ಖುಶೀನ 
ಪಿಶಿ ಕರಚಾಕ ಲಾಗಲಿ , ಚೆಲ್ಲೊ ಬರೋ ಸುಂದರ ದಿಸತಾಲೊ ... ಬರೇ 
ಗಿರೆಸ್ತಾಲೊ ಭುರಗೊಸೊ ಬರೋ ಡ್ರೆಸ್ ಘಾಲ್ಲೊ ; ಗಂಭೀರ , ಮುಮರಕೊಸೊ 
ಹಾಸು ತೊಂಡಾರಿ . ತಾಕ್ಕಾ ಪಳಯತ ಪಳಯತ ಅನುಕೂಲಬಾಬೂಲೆಂ 
ಕಾಳಿಜ ಸುದ್ದಾಂ ಮೋಗಾನ ಭರಲೆಂ . ತರೀಯ ಸಟ್ಟನೆ ತೆಂ ದಾಖೋವನ 
ಘನಾಶಿ ಗಂಭೀರ ಜಾವನ ' ಹ್ಯಾ ಗಜಾಲೀಕ ಕಾಂಯತರಿ ಆಧಾರ ಆಸಾ 
ಕೀ ? ” ತಾಗೆಲ್ಯಾಂತಲೆ ನ್ಯಾಯಾಧೀಶಾನ ಪ್ರಶ್ನೆ ಕೆಲೊ . 

ಧಣಿಯಾನೊ , ಹಾಕ್ಕಾ ಸಗಳೆ ಸಾಕ್ಷಿ - ಆಧಾರ ಕಶಿಂ ಹಾಡಚೊ ? 
ಹಾಂವೆ ಭುರಗ್ಯಾಕ ಚೊರಲೆಂ ಹೊ ವಿಶಯ ಪರಮಾತ್ಮ ಎಕಟೋಚ 
ಜಾಣಾ . ದೇವಾಕ ಸೊಡಲ್ಯಾರಿ ಆನ ಕೋಣಾಕ್ಯ ಖಬರ ನಾ . ” 
ರಾಯಚರಣಾನ ಮ್ಹಳ್ಳೆಂ . 

ಭುರಗ್ಯಾಕ ಪಳಯಲ ಭಿತ್ತರ ತೊ ಆಪಲೋಚ ಮೃಣ ಆಪಣಾಲೆ 
ಬಾಯಲೇನ ಕಿತ್ಸೆ ಮಾಯೆ - ಮೋಗಾನ ತಾಕ್ಕಾ ಎಂಗೇಂತ ಘತಲೆಂ , ಅಸಲೆ 
ವೇಳಾರ ಸಾಕ್ಷಿ - ಆಧಾರ ಸೊದೊನ ವಿಶಯ ಬಿಗಡಾವಪ ಬರೆಂ ನ್ಹಯ . 
ಕಿತೆಂಯ ಆಸೊಂ ವಿಶ್ವಾಸದವರಪಚ ಯೋಗ್ಯ , ನಯ ಮೃಳ್ಳಾರಿ 
ರಾಯಚರಣಾಕ ಅಸಲೊ ಭುರಗೊ ಮೆಳತಲೊ ತರೀ ಖಂಯ ? ಹೊ 
ಜಾಣಟೊ ವಾವರಾಡಿ ಇತರೆ ವರ್ಸಾ ಉಪರಾಂತ ಆಮ್ಕಾಂ ಕಿತ್ಯಾಕ 
ಫಟಯತಾ ? ಅಶೆಂ ಅನುಕೂಲ ಬಾಬೂನ ಚಿಂತಲೆ . 


“ ಪೂಣ ರಾಯಚರಣ ” ತಾಂಣೆ ಖಡಾಖಂಡಿತ ಸಾಂಗಲೆಂ ' ತೂಂವೆ 
ಮಾತ್ರ ಹಾಂಗಾ ರಾಬಚಾಕ ನಾ . ” 

“ ಧಣಿಯಾ .. ಹ್ಯಾ ಮ್ಹಾಂತಾರಪಣಾಂತ ಹಾಂವ ವಚಂ ತರಿ 
ಖಂಯ ಧಣಿಯಾ ? ” ರಾಯಚರಣಾಲೊ ಗಳೊ ದಾಟಾವನ ಆಯಿ .. ” 
ಮ್ಹಾಕಾ ಆತಾಂ ಕೋಣ ಕಾಮಾಕ ದವರೂನ ಘತಾಲೆ ? ” 

“ ತೊ ಹಾಂಗಾಚಿ ರಾಬೊಂ ಮ್ಹಣತಾಂ .. ಮೆಗೆಲೆ ಪುತಾಕ್ಯ 
ಖುಶಿ ಜಾತಾಲಿ . ಆಸೊಂ ತಾಕ್ಕಾ ಮಾಫ್ ಕರುಯಾಂ ಆಮಿಂ . ” ಮಾಲಕೀಣ 
ಮಳಾಲಿ . 

ಪೂಣ ಅನುಕೂಲಬಾಬೂಲಿ ನ್ಯಾಯಾಧೀಶ ಬುದ್ಧ ಮಣಪಾ ಲಾಗಲಿ 
“ ನಾ ... ನಾ . ಅಸಲೆ ಕಾಮ ಕೆಲ್ಯಾಕ ಮಾಫ ಕರಚಾಕ ಸಾಧ್ಯ ನಾ . ” 

ರಾಯಚರಣ ಅನುಕೂಲಬಾಬೂಚೆ ಪಾಯ ಘಟ್ಟ ಕರೂನ 
ವೆಂಗಾವನ " ನಾ ಧಣೀ .. ಹಾಂವೆ ಕೆಲ್ಲೆಂ ನ್ಹಯ ಧಣಿ ಪರಮಾತ್ಮಾನ , 
ಕೆಲ್ಲೆಂ ” ಮ್ಹಣತ ರಡಿ , ಆಪ್ಪಣೆ ಕೆಲ್ಲಿ ಚೂಕ ದೇವಾಚೇರ ಘಾಲತಾ 
ಮೃಣ ಅನುಕೂಲಬಾಬೂಕ ಆನಿಕ್ಯ ರಾಗ ಭರಲೊ . 

“ ನಾ ... ನಾ . ಅಸಲಿಂ ವಿಶ್ವಾಸಘಾತಿ ಕಾಮಾಂ ಕೆಲ್ಯಾಂಚೇರ 
ವಿಶ್ವಾಸದವರಪ ಮೂರ್ಖಪಣಾಂ , ” ಮ್ಹಳೆ ತಾಂಣೆ . 

ರಾಯಚರಣ ತಾಗೆಲೆ ಪಾಯಸೊಡ್ನ ಹಾತಜೋಡತ ಉಭೂ 
ರಾವಲೊ .. ನಾ .. ಧಣಿಯಾಂ .. ಹಾಂವೆ ಕೆಲಿಲೆಂ ನ್ಹಯ್ ತೆಂ ಕಾಮ . ” 
ಮಳಾಲೊ . 

“ ಆನಿ ಕೋಣೆ ತರ ? ” 
“ ಮ್ಹಜೆ ನಶೀಬ ... ಮಜೆ ನಶೀಬಾನ ಧಣೀ ತೆಂ ಕಾಮ್ ಕೆಲೆಂ . ” 

ಕೋಣೇಯ ತರಿ ಶಿಕಿಲೊ - ವಾಚಿಲೋ ಮನೀಸ ಅಸಲ್ಯಾ 
ಉತರಾಂಚೇರ ವಿಶ್ವಾಸ ಕರೀತ ಕೀ ? ಅನುಕೂಲಬಾಬೂ ನಿಬ್ಬರ ರಾವಲೊ . 

ಫೈಲನಾಕ ಜೆನ್ನಾ ಆಪ್ಪಣ ಗಿರೆಸ್ತ ಮ್ಯಾಜಿಸ್ಟ್ರೇಟಾಚೊ ಭುರಗೊ 
ಮ್ಹಳ್ಳೆಂ ಕಳ್ಳೆಂ ಕೀ .. ಇತ್ತೆ ದೀಸ ರಾಯಚರಣಾನ ಆಪಲ್ಯಾಕ ಆಪಲ್ಯಾಲೊ 
ಜಲ್ಮ ವೃತ್ತಾಂತ ಸಾಂಗನಾಶಿ ನಿಪಯಲೆ ಮೃಣ ತಿಡಕ ಮಾರಲಿ . ಪೂಣ 
ರಾಯಚರಣಾಲೆ ತ್ರಾಸ ಪವನ ಉದಾರತಾಯೇನ ಆಪಲ್ಯಾಲೆ 
ಬಾಪಾಯಕ ಮಣಪಾ ಲಾಗಿ “ ಬಾಪ್ಪಾ .. ಆಸೂಂ ಮಾಫಕರ ತಾಕಾ . 

ಆಮ್ಚೆ ಬರೋಬರ ತಾಂಣೆ ರಾವಪಾಚೆಂ ತುಕ್ಕಾ ಬರೆಂ ದಿಸನಾ 
ಜಾಲ್ಯಾರ ... ನಾಕ್ಕಾ , ಪೂಣ ತಾಕ್ಕಾ ಜೀವನೀ ಖಾತಿರ ಮೈಯನ್ಯಾಕ ಥೋಡೆ 
ಪಯಶೆ ಧಾಡೂನ ದೀ . ” 

ಹೆಂ ಆಯಕೂನ ರಾಯಚರಣ ಕಾಂಯಚ ಉಲಯಲನಾ . 
ಆಪಣ್ಯಾಲೆ ಪುತಾಕ ತಾಂಣೆ ಅಖೇರೀಕ ಏಕ ನದರ ಪಳಯಲಿ . ನಂತರ 
ಧಣಿಯಾಕ ಆನಿ ಮಾಲಕಿಣೀಕ ನಮಸ್ಕಾರ ಕೆಲೊ . ಆನಿ ಥಂಯಚಾನ 
ಚಲಪಾಕ ಲಾಗಲೋ ..... ಚಲತ ಚಲತ ಭಾಯರ ಚಲತ ಆಶಿಲೆ ಉಫಾಟ 
ಲೊಕಾಂ ಮದೆಂ ಎಲ್ಲೊ ಜಾವನ ಚಲಲೊ . 

ಮಯನ್ಯಾಚೆ ಅಖೇರಿಕ ಅನುಕೂಲಬಾಬೂನ ತಾಚೆ ಗಾಂವಚೆ 
ಪತ್ತಾರ ಧಾಡಿಲ್ಲೆ ಪಯ್ಶೆ ಪಾರೀಗತ ಜಾಯನಾಶಿ ಪರತ ಆಯಲೆ . 
ಥಂಯಿ ರಾಯಚರಣ ನಾಂವಾಚೊ ವ್ಯಕ್ತಿ ಕೋಣಯ ನಾಶಿಲೊ . 

ತ್ಯಾಗ 
The Renunciation 


ಫಾಲ್ಗುಣ ಮಾಸಾಚಿ ಪುನವೇಚಿ ರಾತ್ರ , ಲ್ಲವೂ ಲ್ಲವೂ ವ್ಹಾಂವಚೆ 
ಮಂದವಾರೊ ಆಂಬ್ಯಾಚೆ ಫುಲಾಂಚೊ ಪರಮಳ ಚಾರೀದಿಕಾನ ಪಸರಾಯತ 
ಆಸಾ . ಲಾಗಿಂಸರ ತಳ್ಯಾ ಕಡೇನ ಲಿಚೀಚೆರೂಖಾಚೆ ಫಾಂದಿಯೆ ಮದೆಂ 
ಲಿಪೂನ ಆಸಚೆ ' ಪಪಿಯಾ ' ಪಕೀಚೆ ಗೋಡ ಆವಾಜಾಚೆಂ ಗಾಂಣೆ ಮುಖರ್ಜಿ 
ಕುಟುಂಬಾಚೆ ಭೇದ ಯೇನಾಶಿಲೆ ಏಕ ಕೂಡಾಚಿ ಅಸ್ವಸ್ಥತಾಯ ಭೇದತ 
ಆಸಾ . ಥಂಯ ಹೇಮಂತ ಬಾಯಲೆಲೆ ಫಾಂತಯೆ ಕೇಸ ಆಪಲ್ಯಾಲೆ 
ಬೊಟಾಕ ಪೀಳ ಘಾಲತಾ , ಕೆನ್ನಾಯ ತಿಗೆಲೆ ಹಾತಾಂತಲಿ ಕಾಂಕಣಾ 
ಮನಗಟಾರ ಸರಯತ ಟಿನ್ , ಟಿನ್ ಮ್ಹಣ ವಾಜಯತಾ , ಆನ್ನೇಕ ಘಡಯೇನ 
ತಿಗೆಲೆ ಮಾತ್ಯಾಂತಲಿ ಫುಲಾಂ ವೇಣಿ ತಾಂಡುನು ತಿಗೆಲೆ ತೊಂಡಾರ 
ಲಾಂಬಚಾಕ ಸೊಡತಾ . ಸಾಂಜ ವೇಳಾರ ಗಪ್ಪ ಆಶಿಲೆ ಫಲಝಾಡಾಕ 
ವಾರೋ ಹ್ಯಾ ವಾಟೇನ 

ತ್ಯಾ 

ವಾಟೇನ ಹಾಲಯಲೆ ಭಾಶೇನ ಹೇಮಂತ 
ಆಪಲ್ಯಾಲೆ ಬಾಯಲೆ ಕಡೇನ ಕುಚೇಷ್ಟಾ ಕರೀತ ಆಸಾ . 

ಪೂಣ ಕುಸುಮ ಮಾತ್ರ ಸ್ತಬ್ಧ , ಕಾಂಯ ಹಾಲಚಾಲನಾಶಿಂ ಬಸಲ್ಯಾ . 
ಅನಂತ ಅಂತರಿಕ್ಷಾಂತ ಭರಿಲೆ ಧವೆಂಫುಲ್ಲ ಚಾನ್ಯಾಂತು ತಿಗೆಲಿ ದೃಷ್ಟಿ 
ಬುಡನ ಆಸಾ . ಘೋವಾನ ಕರತ ಆಶಿಲಿ ಅಪುರಬಾಯ - ಮೋಗ ಸಗಳೆ 
ತಿಚೆ ಲಕ್ಷಾಂತಚ ಯೇನಾಶಿಲೊ . 

ಅಖೇರಿಕ ಹೇಮಂತಾನ ತಿಚೆ ದೋನೂಯ ಹಾತ ಧರೂನ ತಿಕಾ 
ಹಾಲಯತ ಲ್ಲವೂ ವಿಚಾರಲೆಂ- ಕುಸುಮ , ಹೆಂ ಕಿತೆಂ ? ಖಂಯ್ ಆಸಾ 
ತೂಂ ? ದುರ್ಬೀನಾಂತಲ್ಯಾನ ಪಳಯ್ಲ್ಯಾರ ಪಯಸ ಏಕ ಶ್ಲಾನ ಕಣಸೆ 
ದಿಸಚೆ ತಶೆಂ ಖಂಯ ಇತ್ತೆ ದೂರ ಬಸಲ್ಯಾ ತೂಂ ? ಓ ಮೋಗಾ ಮಜಾ ... 
ಹಾಂಗಾ ಲಾಗಿಂ ಯೊ , ಪಳಯ ಹೀ ರಾತ್ರ ಕಿತ್ತಿ ಸುಂದರ ಆಸಾ ! ” 

ಕುಸುಮಾನ ಅರ್ಥಶೂನ್ಯ ಅಂತರಾಳಾಂತಲ್ಯಾನ ಆಪಲಿ ನದರ 
ಹ್ಯಾ ವಾಟೇನ ಫಿರಾಯತ ಮೃಳೆಂ- ” ಹಾಂ .. ಹ್ಯಾ ಘಡಯೇಕ ಹೀ 

ಸುಂದರ ರಾತ್ರ ಆನಿ ಹೊ ಚಂದ್ರಿಮ ಸಗಳ ಫುಟೋವನ ಕುಡಕೆ ಕರಪ 
ಅಸಲೆಂ ಮಂತ್ರ ಮಾಕಾ ಖಬರ ಆಸಾ . ” 

ಹೇಮಂತಾನ ಹಾಸತ ಮೃಳೆಂ ಆಗೋ ಬಾಯ , ತುಕ್ಕಾ ತಸಲೆಂ 
ಮಂತ್ರ ಖಬರ ಆಸಲ್ಯಾರ ಸಾಂಗನಾಕಾಗೋ , ತಾಚೆ ಬದಲಾಕ ಆಠವಡ್ಯಾಂತ 
ತೀನ ಚಾರ ಶೆನವಾರ , ಆಯತಾರ , ರಾತ್ತೊ ದನಪಾರಚೆ ಪಾಂಚ ವರಾಂ 
ಪಠ್ಯಂತ ಲಾಂಬೋವಚೆ ತಸಲೆಂ ಕಾಂಯತ್ರಿ ಮಂತ್ರ ಆಸಲ್ಯಾರ ಸಾಂಗ . ” 

ಅಶೆಂ ಮ್ಹಣತ ಬಾಯಲೇಕ ಆನಿಕೂಯ ಆಪಲೆ ಲಾಗಿಂ 
ಓಡಪಾಚೊ ಪ್ರಯತ್ನ ಕೆಲೊ ತಾಂಣೆ , ಕುಸುಮಾನ ತಾಚೆ ವೆಂಗೇಂತಲ್ಯಾನ 
ಆಪಲ್ಯಾಕ ಸುಟೋವನ ಫೇತ ಮೃಳೆಂ ಜಾಣಾ ತೂಂ ? ಹಾಂವೆ ಫಕ್ತ 
ಮ್ಹಜೆ ಮರಣಕಾಲಾರ ಮಾತ್ರ ತುಕ್ಕಾ ಸಾಂಗಚೆಂ ಅಶೆಂ ಪ್ರಮಾಣ ಕೆಲ್ಲೊ 
ಏಕ ವಿಶಯ ಆತಾಂ ಸಾಂಗಿನಶೆಂ ದಿಸತಾ . ಆಯಜ ತೂ ೦ ವೆ ಮ್ಹಾಕಾ 
ಕಿತೆಂಯ ಖ್ಯಾಸ್ತ ದಿಲ್ಯಾರ ಭೋಗಪಾಕ ತಯಾರ ಆಸಾಂ . ” 

ಖ್ಯಾಸ್ಕೆಚೆ ವಿಶಯಾಂತ ಕವಿ ಜಯದೇವಾಚೊ ಏಕ ಶ್ಲೋಕ ಮೃಣತ 
ವಿನೋದ ಕರಪಾಕ ಹೇಮಂತ ತಯಾರ ಜಾಯತ ಆಶಿಲೊ ತೇಚ ವೇಳಾರ 
ಕೋಣತರಿ ಖಬ ರಾಗಾನ ಆಪಲೆ ಖಡಾವ್ ಛಟ್ ಪಟ್ ಕರೂನ 
ಚಲತ ಯೆವಚೊ ಆವಾಜ ಲಾಗಿಂ ಪಾವಲೊ . ಹ್ಯಾ ಖಡಾವಾಂಚೊ 
ಆವಾಜ ತರ ಹೇಮಂತಾಕ ಖೂಬ ವಳಖಿಚೆ - ತಾಚೊ ಬಾಪೂಯ ಹರಿಹರ 
ಮುಖರ್ಜಿ , ಪೂಣ ಅಶೆಂ ಕಿತ್ಯಾಕ ತೆಂ ಕಳನಾಸ್ತಾನಾ ಹೇಮಂತ ಸಾಮ 
ಘುಟಮಳತ ರಾವಲೋ . 

ಕೂಡಾಚೆ ದಾರಾಂತ ರಾಬುನ ಹರಿಹರ ಮುಖರ್ಜೀನ ಏಕ ಆವಾಜ 
ಕಾಡಲೊ ' ರೇ ಹೇಮಂತಾ , ಆತ್ತಾಂಚೆ ಆತಾಂ ತುಗೆಲೆ ಬಾಯಲೇಕ 
ಘರಾಂತಲ್ಯಾನ ಭಾಯರ ಘಾಲರೆ . ” 

ಹೇಮಂತಾನ ಬಾಯಲೆಲೆಂ ತೋಂಡ ಪಳಯಲೆಂ . ಕುಸುಮಾಚೆ 
ತೊಂಡಾರ ಆಶ್ಚರ್ಯಾಚಿಂ ಕಾಂಯ ಚಿಹ್ವಾಂ ನಾಶಿಲೆ , ಫಕ್ತ ದೋನಿ 
ಹಾತಾನ ತೊಂಡ ಘಟ್ಟಿ ಧಾಂಪೂನ , ಸರ್ವಶಕ್ತ ಘಾಲೂನ ಆಪಣ ಥಂಯಚ 
ನಾ ಜಾವನ ವಚ್ಚೆಂ ಅಶೆಂ ತೀಂಣೆ ಪ್ರಯತ್ನ ಕೆಲೆಂ . ದಕ್ಷಿಣ ದಿಶೆಚೆ 

ವಾದ್ಯಾಂತ ತೇಚ ' ಪಪಿಯಾ ' ಪಕ್ಷಿಚೆಂ ಗಾಂಣೆ ವ್ಹಾಂವತ ಆಶಿಲೆಂ , ಪೂಣ 
ಕೋಣೇಂಯ ಆಯಕಲನಾ . ಧರ್ತರಿಚೇರ ಆಶಿಲ್ಲೆ ಕಿತ್ತೆ ತರೀಯ ಸುಂದರ 
ಗಜಾಲಿ ಕಶಿಂ ಏಕದಂ ಉರಫಾಟಿ ಪಡಲ್ಲೊ ಪಳೆ . 


II 


ಭಾಯಲ್ಯಾನ ಆಯಿಲ್ಲೆ ಹೇಮಂತಾನ ಬಾಯಲೇಕ ವಿಚಾರಲೆಂ 
“ ಖರೆಂ ಗೊ ಹೀ ಗಜಾಲ ? ” 

ವಯ ” ಮ್ಹಳೆಂ ಕುಸುಮಾನ 
“ ಇತ್ತೆ ದೀಸ ಜಾಲ್ಲೆ ತರೀಯ ತೂ ೦ ವೆ ಮ್ಹಾಕಾ ಕಿತ್ಯಾಕ ಸಾಂಗೂನಾ ? ” 

“ ಖಬ ಫಾವಟ ಸಾಂಗಕಾ ಮ್ಹಣ ಪ್ರಯತ್ನ ಕೆಲೆಂ ಹಾಂವೆ .... 
ಪುಣ ಜಮಿಲನಾ ..... ಹಾಂವ ಹೋಡ ಪಾಪಿ . ” 


“ ತರ ಆತಾಂ ಸಗಳೆಂ ಮೆಕಳೆಂ ಕರೂನ ಸಾಂಗ . ” 


ಕುಸುಮಾನ ಆಪಲಿ ಗಂಭೀರ ಕಾಣಿ ಡಗಮಗನಾಶಿಲೆ ಖಂಬೀರ 
ಆವಾಜಾಂತ ಸಾಂಗಲಿ , ರಿತೆ ಪಾಯಾನ ಉಜ್ಜಾಂತ ಚಮಕಲವರಿ ಕುಸುಮ 
ಧಿಟಾಯೇನ ಚಲತ ರಾವಲಿ .... ಪಾಯ ಕಿಲ್ಲೇಯ ಭಾಜೂನ ಗೆಲ್ಲೆತರಿ 
ಕೋಣಾಕಯ ಕಳನಾಶಿಲವರಿ ತೀ ಸಾಂಗತ ಗೆಲಿ . ಆಖೇರಿ ಪಠ್ಯಂತ ತೀಂಣೆ 
ಸಾಂಗಿಲ ಆಯಖನು ಹೇಮಂತ ಗಪ್ಪ ಉಹೂನ ಭಾಯರ ಚಲಲೊ . 

ಆತಾಂ ಭಾಯರ ಸರೂನ ಗೆಲ್ಲೊ ತಿಚೊ ಘೋವ ಪರತ್ನ 
ಯೆವಪಾಚೊ ನಾ ಮೃಣ ತೀ ಜಾಣಾ ಆಸಲಿ . ದೀಸಪಟ್ಟಿಚಿ ಏಕ ಗಜಾಲ 
ಮಳ್ಳೆ ಭಾಶೇನ ಹೆಂ ಸಗಳೆಂ ಘಡಲೆಂ . ಹೆಂ ಜಗ , ಹೀ ಪ್ರೀತಿ , ಹೋ 
ಮೋಗ ಹೆಂ ಸಗಳೆಂ ಕಿತಲೆಂ ಫಟವಣ ಅಶೆಂ ದಿಸಲೆಂ ತಿಕಾ . ತಿಚೆಂ 
ಘೋವಾನ ಫಾಟಲೆ ದಿಸಾನಂ ಪರಗಟ ಕೆಲ್ಲೆ ಪ್ರೇಮಾಚಿಂ ಉತರಾಂ , 
ಖೇಳ ಹೆಂ ಯಾದ ಯೆತಕೀರ ತಿಚೆ ತೊಂಡಾರ ಏಕ ನೀರಸ ಹಾಸ 
ಆಯಲೊ . ಹೊ ಹಾಸ ಏಕ ಧಾರೀವ ಸುರಯೇ ಪ್ರಮಾಣೆ ತಿಚೆ ಕಾಳಜಾಕ 
ಚಿರೂನ ಗೆಲೊ . ಘೋವಾಚೊ ಪ್ರೇಮ ಮ್ಹಳ್ಯಾರ ಇತ್ತೀಚ ಕೀ ? ಏಕ 

ಘಡಿ ಪಯಸುಲ್ಯಾರ ಭೀ ಕಿತ್ಥಂ ದು : ಖ ಆನ ದೂಕ ದಿವಪಿ , ಪರತ್ನ 
ಮೆಳ್ಳೆ ತೆನ್ನಾ - ತೆಂ ಘಡಿಯೆ ಕಿತ್ಯಾಕ ಜಾಯ್ನಾ - ಕಿತ್ತೆ ಉಫಾಟ ಆನಂದ 
ದಿವಪಿ ಹೊ ಮೋಗ , ಜನ್ಮ ಜನ್ಮಾಂತರಾಂತ್ಯ ತೊ ಸೂಟನಾ ಅಶೆಂ 
ದಿಸಪಿ ಮೋಗ - ಪ್ರೇಮ , ಸಮಾಜಾನ ಏಕ ಶ್ಲಾನ ಪೆಟ್ಟ ಮಾರಚೆ ಭಿತ್ತರ 
ಅಸೀಮ ' , ' ಅನಂತ ' , ಮಣಪಿ ಮೋಗ ಅಶೆಂ ಫುಟೂನ ವಚಪ ! ಹೆಂ ! 
ಹೊ ಕಸಲೊ ಮೋಗ ! ಹೇಮಂತಾನ ಏಕ ಘಡಿಭರ ಪಯಲೆಂ ' ಕಿತ್ತಿ 
ಸುಂದರ ರಾತ್ರ ! ' ಅಶೆಂ ಮ್ಹಳ್ಳೆಂ .. ಹೀ ರಾತ್ರ ಅಜೂನ ಸಂಪಚಾಂತಚ 
ಆಸಾ . ' ಪಪಿಯಾ ' ಅಜೂನ ಗಾಯತ ಆಸಾ , ಯೆದೊಳ ಆಯಿಲ್ಲೊ 
ಮಂದವಾರೊ ಅಜೂನ್ಯ ಹ್ಯಾ ಖಡಕಿಚೊ ಪರದೊ ಹಾಲಯತ 
ಆಸಾ , ಖಡಕಿ ಲಾಗಚೆ ಖಾಟಾಚೇರ ಸುಂದರ ಚಂದ್ರ ಪ್ರಕಾಶ ಏಕಾ 
ನಾಯಿಕೆ ಪ್ರಮಾಣೆ ನಿದಲಾ . ಹೆಂ ಸಗಳೆಂ ಫಾಲ್ಸ .... ಹೆಂ ಸಗಳೆಂ ಫಟ್ , 
ಆನಿ ಹೊ ಮೊಗ ಹೊ ಪ್ರೇಮ ಸುದ್ಧಾ , ಮಜ ಪರಸ ಫಾಲ್ಯ ! 


II 


ಹೆರದಿವಸು ಸಕಾಳಿಂ ರಾತ್ರಭರ ದನಾಶಿ ಥಕಿಲೊ ಆನಿ ಸಾಮಕೊ 
ಗೊಂದಳಾಯಲೆವರಿ ದಿಸಚೊ ಹೇಮಂತ ಪ್ಯಾರೀಶಂಕರ ಘೋಷಾಲಾಲೆ 
ಘರಾಕ ಗೆಲೊ . ತಾಕ್ಕಾ ಪಳೇವನ “ ಯೊ .... ಯೋ ಕಿತ್ತೆಂ ಖಬರ ? ” 
ಮೃಣ ಆಪಯ್ಲೆಂ ಪ್ಯಾರೀ ಶಂಕರಾನ . 

ಹೋಡ ಉಜೊ ಪೆಟಿಲವರಿ ಭಡಕೂನು ಪುಣ ಥರಥರಚೆ 
ಆವಾಜಾಂತ ಹೇಮಂತ ' ತೂಂವೆ ಮೆಗೆಲೆ ಜಾತಿ ಬಾಟಾವನ ಉಡಯಲಿ .... 
ಆಮಗೆಲಿ ಪೂರಾ ದುರ್ದಶಾ ಕೆಲಿ .. ಪಳಯತ ಊರ , ಹಾಜೆ ಪರಿಣಾಮ 
ಭೌಗಲೆ ಶಿವಾಯ ರಾಬಶ ನಾ ತೂಂ ... ” ಆನಿ ಮುಕಾರ ತಾಕ್ಕಾ 
ಉಲೊವಚಾಕ ಶಕ್ಯ ಜಾಲೆಂ ನಾ .... ಗಳೊ ಭರೂನ ಆಯಿ ತಾಗೆಲೊ . 

“ ಆನಿ ತುಮ್ಮಿ ಮೆಗೆಲಿ ಜಾತಿ ಸುರಕ್ಷಿತ ದವರಲಿ ನೇಯ , ಸಮಾಜಾಚೆ 
ಬಹಿಷ್ಕಾರಾನ ವಾಂಚಯ ಮಾಕ್ಕಾ ಆನಿ ಮೆಗೆಲೆ ಫಾತೀರಿ ಮೋಗಾನ 
ಥಾಪಟಾಯಲೆಂ ನ್ಹಯ ! ” ಪ್ಯಾರೀಶಂಕರಾನ ವ್ಯಂಗ್ಯ ಜಾವನ ಹಾಸತ ಮ್ಹಳೆಂ . 

ಹೇಮಂತಾನ ಆಪಣ್ಯಾಲೆ ಬ್ರಾಹ್ಮಣ ಕ್ರೋಧಾನ ಪ್ಯಾರೀಶಂಕರಾಕ 
ಜವನ ಉಡೋವಚೆಂ ಮ್ಹಣ ಚಿಂತಲೆಂ ಏಕ ಘಡಿ , ಪೂಣ ತಾಚೆ 
ರಾಗಾನ ತಾಕ್ಕಾಚ ಭಾಜಿ . ಪ್ಯಾರೀಶಂಕರ ಆರಾಮಶೀರ ಬರೋ ಕರೂನ 
ಬಶಿಲ್ಲೊ . 

“ ಹಾಂವೆ ತುಗೆಲೆಂ ಕಿತ್ತೆಂ ಬಿಗಡಲೆಂ ? ” ಹೇಮಂತಾನ ಆಪಲೆ 
ಪುಟಕೆ ಆವಾಜಾಂತ ವಿಚಾರಲೆಂ . 

“ ಹಾಂವ ತುಕಾ ಏಕ ವಿಚಾರತಾಂ . ” ಪ್ಯಾರೀಶಂಕರಾನ ಮೃಳೆಂ 
' ಮೆಗೆಲಿ ಧೂವ- ಮೆಗೆಲೆಂ ಎಕುಲತೆಂ ಏಕ ಚೆರಡುಂ ತೀಣೆಂ ತುಗೆಲೆ 
ಬಾಪಾಯಲೆಂ ಕಸಲೆಂ ಬಿಗಡಲೆಂ ? ತೂಂ ತೆನ್ನಾ ಬರೀ ಸಾನು .. ಬಹುಶ : 
ತುಕ್ಕಾ ಹೆಂ ಸಗಳೆಂ ಆಯಖೂನು ಸುದ್ದಾಂ ಗೊತ್ತು ಊರಶನಾ .. ಹೆಂ 
ಪಳೆ ಆಯಖ .. ನಸ್ರೇಂಚಿ ಮಾತ್ತೆಂ ತಾಪೋವನ ಫೇವನಾಕಾ . ಹಾಂವೆ 
ಆತಾಂ ಸಾಂಗಚೆಂ ಭಾರೀ ಮಜೆಶೀರ ಆಸಾ . ” 

“ ಮೆಗೆಲೊ ಜಾಂವಯಿ ನವಕಾಂತು , ಆಪಣ್ಯಾಲೆ ಬಾಯಲೆಲೆ 
ಭಾಂಗರಾ ನಗ ಸಗಳ ಚೋರನು ಫೇವನು ಇಂಗ್ಲೆಂಡಾಕ ಧಾವನು ಗೆಲ್ಲೆ 
ತೆನ್ನಾ ತೂಂ ಬರೀ ಸಾನು , ಮಾಗೀರಿ ಪಾಂಚ ವರ್ಸಾ ಉಪರಾಂತ ತೊ 
ಬ್ಯಾರಿಸ್ಟರ ಜಾವನು ಪರತೂನು ಆಯಿಲ್ಲೆ ತೆನ್ನಾ ಗಾಂವಾಂತು ಕಸ್ಸಿ 
ಗೊಂದೋಳು ಜಾಲ್ಲೊ ತೆಂ ತುಕ್ಕಾ ಎಕಾಧಿ ಯಾದ ಊರತ ; ಕಿಂವಾ 
ತೂಂ ಶಿಕಚಾಕ ಕಲಕತ್ತೇಂತು ಆಸಚಾ ದೆಕುನು ತುಕ್ಕಾ ಖಬರ ನಾಸತಯ 
ಬೀ . ತೆನ್ನಾ ತುಗೆಲೊ ಬಾಪಯ , ಸಾಕ್ಷಾತ ತುಗೆಲೊ ಬಾಪಯ .... ಗಾಂವಚೊ 
ಮುಖೇಲಿ ಮೃಣ ಭಾರೀ ಮಿಜಾಸ ಆಶಿಲೆಂ ನ್ಹಯ ತಾಕಾ ... ತಾಂಣೆ 
ಕಿತೆಂ ಮ್ಹಳೆಂ ? ಮೆಗೆಲೆ ಧೂವೇಕ ಜರ ಘೋವಾ ಘರಾ ಧಾಡಲ್ಯಾರಿ 
ತುಗೆಲಿ ಜಾತಿ ಬಾಟ್ಟಿಲ ವರೀಚಿ .... ತಿಕ್ಕಾ ಪರತ ಕುಳಾರಾ ಪಾಯದವರಚಾಕ 
ದಿವಚೆಂ ಮ್ಹಣು , ತುಗೆಲೆ ಬಾಪ್ಪಾಲೆ ಪಾಯಾರಿ ಪತ್ತೊಂರೆ ಹಾಂವ , 
ಮಾಗ್ಗುನು ಘತ್ತಲೆ ... ' ಬಾಬಾ ಹ್ಯಾ ಏಕ ಫಾವಟ ವಾಂಚಯ ಮ್ಹಾಕಾ . 
ಗಾಯಚೆಂ ಶೇಣ ಖಾವೊನು ಪ್ರಾಯಶ್ಚಿತ್ತ ಕರಯತಾಂ ತಾಕ್ಕಾ , ಮೆಗೆಲೆ 
ಜಾಂವಯಾಕ ಜಾತಿ ಬಹಿಷ್ಕಾರ ಫಾಲ್ಕಾಕಾ ” ಮ್ಹಣ , ಪುಣ ತುಜೊ 

ಬಾಪೂಯ ಕಠೋರ ರಾಬಲೊ 

“ ನಾ ” ಚ್ ಮ್ಹಣಪಾ ಲಾಗಲೊ . 
ಆತ್ತಂ ಸಾಂಗ ... ಮೆಗೆಲೆ ಆಂತಾ ಕುಡಕೊ .. ಏಕಚ ಧೂವ ಸೊಡಚಾಕ 
ಜಾತ್ತಾ ? ಕಿತೆಂ ಕರಚೆಂ ? ಹಾಂವೇಚಿ ಜಾತಿ ಸೊಡಲಿ , ಗಾಂವ ಸೊಡಲೊ . 
ಸೀದಾ ಕಲಕತ್ತೇಕ ಯೇವನು ಘರ - ದಾರ ಕೋರೂನ ಘತಲೆಂ . ಹಾಂಗಾ 
ಆಯ್ಲ್ಯಾರಭಿ ತಾಂಣೆ ಮಾಕ್ಕಾ ಸೊಡಿಲನಾರೆ . ಮೆಗೆಲೆ ಆಣ್ಣಾಲೆ ಪುತ್ತಾಕ 
ಲಗ್ನ ನಿಶ್ಚಯ ಜಾಲ್ಲೆ ತಾವ್ವಳಿ ತ್ಯಾ ಚಲಿಯೆಲೆ ಘರಾ ವಚ್ಚುನು ತಿಗೆಲೆ 
ಆಮ್ಮಾ - ಬಾಪ್ಪಾಕ ನಾಕ್ಕ ನಾಕ್ಕಶಿಲೆ ಸಗಣಿ ಶಿವನು ತೆಂ ಲಗ್ನ ಮೋಡೂನ 
ಉಡಯಲೆಂ . ತೆನ್ನಾ ಹಾಂವೆ ಶಪಥ ಘತಲಿ . ಹಾ ಸೂಡ ಹಾಂವೆ 
ಫೆತಿಲನಾ ತರ ಹಾಂವ ಬ್ರಾಹ್ಮಣ ರಗತಾಕ ಜಾಲ್ಲೆಂ ನ್ಹಯ - ಮೃಣ . 
ಆತ್ತಂ ವಿಶಯು ಕಸಲೊ ಮ್ಹಣು ತುಕ್ಕಾ ಹಿಶೋಬ ಆಯ್ದೆಮುರೆ ? 
ಮಾತಶೆಂ ರಾಬ . ಆನಸೂಯ ಖೂಬ ಮಜೆದಾರ ಗಜಾಲಿ ಆಸಾತ , 
ಸಾಂಗತಾಂ . ತುಕ್ಕಾ ಆಯನ ಬೋಸ ಜಾತಲಿ . ” 

“ ತೂಂವೆ ಕಾಲೇಜಾ ವತಾನಾ , ತುಗೆಲೆ ವಸತಿ ಗೃಹಾಚೆ ಶೆಜಾರಾಕ 
ವಿಪ್ರದಾಸ ಚಟರ್ಜಿ ಮೃಣ ಎಕಟೊ ರಾವತಾಲೊ . ಪಾಪ , ತೊ ಆತಾಂ 
ನಾ , ಮೋರ ಗೆಲಾ . ತಾಣೆಲೆ ಘರಾಂತ ಏಕ ಗರೀಬ ಕಾಯಸ್ಥ ಜಾತಿಚಿ 
ಬಾಲವಿಧವಾ ರಾವತಾಲಿ . ರೂಪಾನ ಸುಂದರ ಚಲಿ ; ದೆಖನು ತೋ 
ಮ್ಹಾಂತಾರೊ ತ್ಯಾ ಚಲಿಯೇಕ ಕಾಲೇಜಾ ಪೊರಾಂಲೆ ವಕ್ರ ದೃಷ್ಟಿಂತಲ್ಯಾನ 
ರಾಖಣ ಕರತಾಲೊ . ಪುಣ ಪ್ರಾಯ ಆಯಿಲ್ಲೆ ಚೆಲೋಕ ತ್ಯಾ ಮ್ಹಾಂತಾರಾಲೆ 
ದೊಳೆಂತು ಮಾತ್ತಿ ಘಾಲಚೆಂ ಕಿತೆಂ ಭಾರಿ ಕಷ್ಟ ? ತೀ ಸದರಿ ವಸ್ತ್ರ ಸುಕತ 
ಘಾಲಚಾಕ ಮೃಣ ಟೆರಿಸಾರಿ ವತಾಲಿ ಆನ ತೂಂವೆ ವಾಚಪಾಕ ತುಗೆಲೆ 
ಟೆರಿಸಾರಿ ಬಸಚೊ ಭಾರೀ ಬರಿ ಸವಯಿ ಕರನು ಘತ್ತಿಲಿ . ತುಮ್ಮಿ ದೊಗಿಂ 
ತುಮ ತುಮ್ಗೆಲೆ ಟೆರಿಸಾವಯಲ್ಯಾನ ಉವನ ಘತಾಲಿಂತಕಿ ನಾಕಿ , 
ಪುಣ ತ್ಯಾ ಮ್ಹಾಂತಾರಾಕ ಮಾತ್ರ ತುಮ್ಗೆಲೆ ಪರಮಳ ಆಯಲೆ , ಚೆಲ್ಲಿಯೆಲೆ 
ವಾಗಲೂಕೆಂತ್ಯ ಥೋಡೋ ಬದಲಾವ ಆಯಿ ... ತೀ ಪರಪರತ 
ಚುಕ್ಕೊ ಕರಚಾಕ ಲಾಗಲಿ , ವಿಸರಾಚಾಕ ಲಾಗಲಿ , ಸಾಕ್ಷಾತ್ ಪರಮೇಶ್ವರಾಕ 
ಲಗ್ನ ಜಾವಕಾ ಮೃಣ ತಪ ಕೆಲ್ಲೆ ಪಾರ್ವತಿ ಮೃಣಕೆ ತಾನಿ , ಭೂಕ ಕಡೇರಿ 

ಸ್ಟೀದ ಸುದ್ದಾಂ ಸೊಡಲಿ . ಥೊಡೆ ದೀಸ ಸಾಂಜೆ ವೇಳಾರ ಕಾಂಯ 
ಕಾರಣನಾಶೆಂ ತ್ಯಾ ಮ್ಹಾಂತಾರೆಲೆ ಮುಖಾರ ರಡತಾಲಿ . ” 

ಅಖೇರೀಕ ಏಕ ದಿವಸ ತಾಕ್ಕಾ ಕಳ್ಳೆಂ , ಟೆರಿಸಾಂಚೇರ ದೋಸ 
ಕಾರಣ ಆಸೊಂ ನಾಸಂ ತುಮಿ ದೊಗಾಂ ಏಕಾಮೆಕಾಂಕ ಭೇಟತಾತ 
ಮೃಣ ತಾಕಾ ಸಮ್ಜಲೆಂ . ಇತ್ತೆಂ ನ್ಹಯ ಏಕೇಕ ದೀಸ ತೂಂ ಕ್ಲಾಸಾಕ 
ಚಕ್ಕರ ಘಾಲೂನ ಹ್ಯಾ ಚಲಿಯೇಕ ರಾವತ ತ್ಯಾ ಟೆರಿಸಾಚೇರ ಬಸತಾ 
ಮ್ಹಳ್ಳೆಂಯ ತಾಂಣೆ ಪಳಯಲೆಂ . ವಿಪ್ರದಾಸ ಹ್ಯಾ ವಿಶಯಾಂತು ಕಿತೆಂ 
ಕರಚೆಂ ಮ್ಹಣ ಸಲ್ಲೊ ಘನಪಾಕ ಮಜಲಾಗಿಂ ಆಯ್ಲೊ . ಹಾಂವೆ 

“ ಮಾಮಾ , ತೂಂ ಕಿತ್ಸೆ ಕ ದೀಸಾಪಾಸೂನ ಕಾಶಿ ಯಾಕ 
ವಚಕಾ ಮೃಣ ಆಸ ಧರೂನ ಆಸಾ . ತರ ತೂಂ ಆತಾಂ ವಚನ ಯೊ . 
ತ್ಯಾ ಚಲಿಯೇಕ ಹಾಂವ ಪವನ ಘತಾಂ ” ಮ್ಹಳೆಂ . 

“ ಅಶೆಂ ತೊ ಯಾತೇಕ ಭಾಯರ ಸರಲೊ . ಹಾಂವೆ ತ್ಯಾ ಚಲಿಯೇಕ 
' ರೂನ ಶ್ರೀಪತಿ ಚಟರ್ಜಿಲೆ ಘರಾಂತ ರಾಬಯಲಿ ಆನಿ ತೋಚ ತಿಚೊ 
ಬಾಪೂಯ ಮೃಣ ಪ್ರಚಾರ ಕೆಲೊ . ತಾಚೆ ನಂತರ ಜೆಂ ಜೆಂ ಘಡಲೆಂ 
ತೆಂ ತೂಂಚ ಭೇಸ ಬರೆಂ ಜಾಣಾ . ಬರೆಂ ಮ್ಹಳ್ಯಾರ ಮಾಕ್ಕಾ ಆಯಜ 
ಖೂಬ ವಿಸವ ಮೆಳ್ಕೊ ... ಮ್ಹಜೆಂ ಇತ್ತೆ ದೀಸ ಬಾಂದೂನ ಆಶಿಲೆಂ ದು : ಖ 
ಮೋಚನ ಜಾಲೆಂ ಅಶೆಂ ದಿಸಲೆಂ . ಆತಾಂ ಹಾಂವೆ ತುಕ್ಕಾ ಆದಿಂ ಪಾಸೂನ 
ಏಕಂದರ ಕಾಣಿ ಸಾಂಗಲಿ , ಖರೆಂ ಮ್ಹಳ್ಯಾರ ಹೀ ಏಕ ಸುಂದರ ಕಾಣಿ . 
ಬರೋವನ ಏಕ ಪುಸ್ತಕಚ ಪ್ರಿಂಟ ಘಾಲಯಾಂ ಮ್ಹಣ ದಿಸತಾ . ಪೂಣ 
ಕಿತೆಂ ? ಹಾಂವ ಏಕ ಲೇಖಕ ನ್ಹಯ . ಮಜೊ ಏಕ ಪುತ್ತಷ್ಟೊ ಆಸಾ .. 
ತೊ ಅಸಲ್ಯ ಕಾಣಯೊಬಿ ಬರಯತಾ ಅಶೆಂ ಆಯಕಲಾಂ . ತಾಕ್ಕಾ 
ಸಾಂಗೂನ ಬರೋವಪಾಕ ಲಾವಕಾ ಮೃಣ ಕೆಲಾಂ . ತೂಂವೇಯ ತಾಚೆ 
ಬರೋಬರ ಬಸಲ್ಯಾರ ಭೇಸ ಬರೆಂ ಜಾತಲೆಂ . ಕಿತ್ಯಾಕ ಜಾಣಾ ? ಹೀ 
ಕಾಣಿ ಶವಟ ಕಶಿಂ ಕರಚಿ ಮೃಣ ಅಜೂನ ಸುಚಿಲ್ಲೆಂ ನಾ ಮ್ಹಾಕಾ . ” 
ಪ್ಯಾರೀಶಂಕರಾಲೆ ಹೆ ಸಗಳೆ ಉತರಾಂಕ ಲಕ್ಷ ದೀನಾಶಿ ಹೇಮಂತಾನ 
ವಿಚಾರಲೆಂ ' ಕುಸುಮಾನ ಹೆ ಲಗ್ನಾಕ ಕೆನ್ನಾಯ ನಯಕಾರ ದಿಲೊ ನಾಕೀ ? ” 

“ ಹೆ ಹೆ .. ತಿಕಾ ನಾಕ್ಕಾಶಿಲೆ ಕಿ ಕಿತೆಂ ಹೆಂ ಮಾಕ್ಕಾ ಕಶಿಂ ಕಳಕಾ ? 
ಹೇಮಂತಾ , ತುಕಾ ಖಬರ ಆಸತಾಲೇಂಚ ಬಾಯಲಾಂಲೆ ಮನ ಕಶಿಂ 
ಆಸತಾ ತೆಂ .. ತಾಂಣಿ ' ನಾಕ್ಕಾ ' ಮ್ಹಳ್ಯಾರ ' ಜಾಯತ ' ಮ್ಹಣ ಅರ್ಥ 
ಕರೂನ ಫೇವಕಾ ಜಾತ್ತಾ ಖಬ ಫಾವಟ . ಆದಲೆಂ ಘರ ಸೊಡ್ನ 
ಶ್ರೀಪತಿ ಚಟರ್ಜಿಲೆ ಘರಾಕ ಹಾಡ್ಲೆ ಭಿತ್ತರ ಕುಸುಮ ತುಕ್ಕಾ ಪಳೆವಪಾಕ 
ಮೇಳನಾಶಿ ಪಿಶ್ಯಾ ಸಾರಖೆ ಕರತಾಲಿ . ಆನಿ ತೂಂವಯ ತಶೆಂಚ ತೀ 
ಹಾಂಗಾ ರಾವತಾ ಮ್ಹಣ ಕಳತಕೀರ ಕಾಲೇಜಾ ವತನಾ ವಾಟ ಚುಕ್ಕಿಲ್ಯಾವರಿ 
ಕರೂನ ಕಿತೆಂಯ ತರಿ ಸೊದತಸೊ ಬೊಂವತಾಲೊ . ಪೂಣ ತೂಂ ' ಪ್ರೆಸಿಡೆನ್ಸಿ ' 
ಕಾಲೇಜಾಚಿ ವಾಟ ಸೊದತಾಶಿಲೊ ನ್ಹಯ್ ಮ್ಹಳ್ಳೆಂ ಸ್ವಷ್ಟ ಆಶಿಲೆಂ . ಜಾಣಾ 
ಕಶೆಂ ? ಮಾನವಂತಾಂಲೆ ಘರಾಚೆ ಖಡಕೀಂತ ಫಕ್ತ ಬೊಂವರೆ ಆನಿ 
ಪ್ರೇಮಿಪೊರಾಂಲಿ ನದರ ಮಾತ್ರ ಘುಸತಾ . ಮ್ಹಾಕಾ ತುಮಿ ದೊಗಾಂ 
ಬದ್ದಲ ಖಬ ಬೇಜಾರ ದಿಸಿ- ಹ್ಯಾ ವಾಟೆನ ತುಗೆಲೊ ವ್ಯಾಸಂಗ 
ವಾಯಟ ಜಾಯತ ಆಶಿಲೊ , ತ್ಯಾ ವಾಟೇನ ತ್ಯಾ ಚಲಿಯೆಲಿ ಪರಿಸ್ಥಿತಿ 
ಕಾಕುಳಟವಾಣಿ . ” 

“ ಏಕ ದಿವಸ ಕುಸುಮಾಕ ಹಾಂವೆ ಮ್ಹಳೆಂ ಹೆ ಚೆಯ ಬಾಳಾ , 
ಹಾಂವ ಜಾಣಟೊ . ತುಗೆಲೆಂ ಮನಾಂತ ಜೆಂ ಆಸಾ ತೆಂ ಮಾಕ್ಕಾ ಸಾಂಗಪಾಕ 
ಕಾಂಯ ಭಿಡಾ ಕರನಾಕಾ . ತುಕ್ಕಾ ಕೊಣಾಚೇರ ಮನ ಆಸಾ ತೆಂ ಜಾಣಾ 
ಹಾಂವ , ಹಾಂವಯ ಪಳಯತ ಆಸಾಂ ತೊ ಚಲೋಯ .ಬೂಬ ವಾಳಲಾ . 
ತುಮಿ ದೊಗಿಂ ಜಾಲೆ ತಿತಲೆ ಬೆಗಿಂ ಏಕ ಜಾವಚೆಂ ಬರೆಂ ಅಶೆಂ ಮ್ಹಜೊ 
ಅಭಿಪ್ರಾಯ . ಇತ್ತೆ ಸಾಂಗಚೆ ಭಿತ್ತರ ಕುಸುಮ ಅಶ್ರು ಗಳಯತ ರಡಚಾಕಚ 
ಲಾಗಲಿ ; ತಶೆಂಚ ದೊಳೆ ಪುಸತ ಧಾಂವಲಿ , ಅಶೆಂ ಶ್ರೀಪತಿಲೆ ಘರಾ 
ವಚನ ಅಧ್ರನ - ಮಧೂನ ಹಾಂವ ಕುಸುಮಾಲಾಗಿ ೦ ತುಗೆಲೋ ವಿಶಯ 
ಕಾಡೂನ ಉಿವನ ಯೆತಾಲೊಂ . ದೀಸ ಸರತ ಗೆಲೆ ಆನಿ ತಿಚಿ 
ಲಾಜಯ ಕಮಿ ಜಾಲಿ . ಏಕ ದೀಸ ತಿಚೆ ಲಾಗಿಂ ಉಲಯತ ಆಸತಾಂನಾ 
' ದೊಗಾಂನಿ ಶಾಶ್ವತ ಜಾವನ ಮೆಳಚೆಂ ಮ್ಹಳ್ಯಾರ ಲಗ್ನ ಜಾವಪ ಹೋಚ 
ಏಕ ಉಪಾಯ ' ಅಶೆಂ ಮ್ಹಳೆಂ ಹಾಂವೆ . “ ಪೂಣ ತೆಂ ಕಶಿಂ ಜಾತಲೆಂ ? ” 
ಮೃಳೆಂ ಕುಸುಮಾನ . 

“ ಕಶಿಂ ಜಾತಲೆಂ ಮ್ಹಳ್ಯಾರಿ ? ಕಿತೆಂ ಪಿಶೆಂ ಲಾಗಲ್ಯಾವೆಂ ? ತೊ 
ಚೆಲ್ಲೊ ತರ ತುಜೆಚೇರ ಪಿಸ್ಕೊ ಜಾಲಾ . ಹೊ ಒಟ್ಟು ಗೊಂದೋಳು ತಾಕ್ಕಾ 
ಸಾಂಗುನು ಕಿತೆಂ ಕರಚೆಂ ಆಸಾ ತುಕಾ ? ಏಕ ಪಂತ ಲಗ್ನ ಚಂದಾಯೇರಿ 
ಜಾವೊಂ , ಏಕಪಂತ ಸಗಳೆಂ ಕಾಮ್ ಯೆವಜಿಲ್ಲೆ ತಶೆಂ ಸುಸೂತ್ರ ಜಾಲ್ಲಾ ರಿ 
ಸಗಳೆಂ ಬರೆಂ ಜಾತಾ . ಆನಿ ಮುಖಾರ ಕೆನ್ನಾಯ ಹೊ ವಿಶಯು ಕಳಿತಾಕ 
ಯೆವಚೊ ಸಂಭವ ನಾಶಿಲ್ಯಾನ ಆತ್ತಂಚಿ ಜಾಯಮ್ಹಣ ತ್ಯಾ ಬಾಪಡ್ಯಾಕ 
ಸಾಂಗೂನು ಕಿತ್ಯಾಕ ತಾಗೆಲೆಂ ಜೀವನ ತ್ರಾಸಾಂತ ಘಾಲಚೆಂ ? ” 

“ ಹ್ಯಾ ಯೆವಜಣೇಕ ಕುಸುಮಾಲಿ ಕಬೂಲಿ ಆಶಿಲಿ ಕೀ ನಾ ಮ್ಹಣ 
ಹಾಂವ ನಕಳ , ಕೆನ್ನಾ ಕೆನ್ನಾಯ ತೀ ರಡತಾಲಿ .. ಬಾಕಿ ವೇಳಾರ ಗಪ್ಪ 
ರಾವತಾಲಿ . “ ತರ ಹೆಂ ಲಗ್ನ ನಾಕ್ಕಾ ಸೋಡ ' ಮ್ಹಣ ಹಾಂವೆ ಮೃಳ್ಳಾರಿ 
ಸಾಮಕಿ ಪಿಶ್ಯಾಂತೂಕಶಿ ಜಾತಾಲಿ . ಸಗಳಿ ಪರಿಸ್ಥಿತಿ ಸಮ ಜಾಲಿ ಮ್ಹಣ 
ದಿಶಿಲತೆನ್ನಾ ಹಾಂವೆ ಶ್ರೀಪತೀಕ ಲಗ್ನಾ ಪ್ರಸ್ತಾಪ ಘೋವನು ತುಮ್ಗೆಲೆ 
ಘರಾಕ ಧಾಡಲೊ . ತೂಂವೆ ತರ ಏಕ ಕ್ಷಣಭರ ಸುದ್ದಾಂ ಅನಮಾನ 
ಕರನಾಶಿಂ ಕಬೂಲಿ ದಿಲಿ . ಸಗಳೆಂ ಬರೆಂ ರೀತೀನ ನಿಶ್ಚಯ ಜಾಲೆಂ . 

ಲಗ್ನ ನಿಕ್ಕಿ ಜಾಲ್ಲೆ ಆದಲೆ ದೀಸಾಕ ಕುಸುಮ “ ಕಾಕಾ ಹೆಂ ಲಗ್ನ 
ನಾಕಾ .. ಥಾಂಬಯ ” ಮ್ಹಣ ಹಟ್ಟ ಧರೂನ ಬಸಲಿ . ತಿಕ್ಕಾ ಸಮಾಧಾನ 
ಕರಕಾ ಜಾಲ್ಯಾರಿ ಮ್ಹಾಕಾ ಪುರೊ ಫುರೊ ಜಾಲೆಂ . “ ಕಸ್ಸಲೆಂ ಉಲಯತ 
ಪೋರಾ ಪಿಶೆಂಶೆಂ ? ” ಮ್ಹಣ ಹಾಂವೆ ಧಬಕಾಯಲೆಂ ' ಸಗಳೆಂ ನಿಶ್ಚಯ 
ಜಾಲ್ಲೆಂ ತೆನ್ನಾ ಆಮ್ಮಿ ಆತಾಂ ಕಶಿಂ ನಾ ಮ್ಹಣಚಾಕ ಜಾತ್ತಾ ? ” 

“ ಮ್ಹಾಕಾ ಹಾಂಗಚಾನ ಖಂಯತರಿ ಪಯಸ ಧಾಡೂನ ದೀ .... ಆನಿ 
ಹಾಂವ ಮೋರು ಗೆಲ್ಲಿಂ ಮೃಣ ಖಬರ ಘಾಲ ” ತೀಂಣೆ ವಿನಂತಿ ಕೆಲಿ . ” 

ತ್ಯಾ ಚೆಲ್ಯಾಲಿ ಅವಸ್ಥಾ ಕಸ್ಟಲೆ ಜಾತಾಲಿ ! ” ಹಾಂವೆ ಮ್ಹಳೆಂ . ಆತ್ತಂ 
ತರ ತೊ ಫಾಲ್ಯಾ ಆಪಣ್ಯಾಲೆಂ ಸ್ವಪ್ನ ಸಾಕಾರ ಜಾತಾಲೆಂ ಮ್ಹಣ ಆನಂದಮಯ 
ಸ್ವರ್ಗಾಚೆ ಸಾತವೆ ಪಾವಂಡ್ಯಾರಿ ಆಸಾ . ಆನಿ ಆಯಜ ತೂಂ ಯೇವ್ರ 
ಸಾಂಗತಾ ಕಿ ತುಜಿ ಮರಣಾಚಿ ಖಬರ ತಾಕ್ಕಾ ಧಾಡೂನ ದೀ ಮ್ಹಣ . 
ಹಾಚೊ ಪರಿಣಾಮ ಕಿತೆಂ ಜಾತಾಲೊ ಜಾಣಾ ತೂಂ ? ಫಾಲ್ಯಾ ತಾಗಲಿ 
ಖರೀ ಮರಣಾಚಿ ಖಬರ ಹಾಂವೆ ತುಕ್ಕಾ ಸಾಂಗಕಾ ಜಾತಾಲಿ . ಆನಿ 

ಹೆರದಿವಸು ತುಗೆಲಿ ಖರೀ ಮರಣಾ ಖಬರ ಕೊಣೇಯ ತರಿ ಮಾಕ್ಕ 
ಸಾಂಗತಾಲೆ . ಚೆರಡಾ ಬೆಗೇನ ವಿಚಾರ ಕರ ... ಮೆಗೆಲೆ 

ಹ್ಯಾ 

ಜಾಣಟೆಪಣಾಂತ 
ಸ್ತ್ರೀಹತ್ಯಾ ಆನಿ ಬ್ರಾಹ್ಮಣಹತ್ಯಾ ಅಶಿಂ ದೋನ ದೋನ ಪಾಪ ಕೆಲ್ಲೊ 
ದೋಷ ಮ್ಹಾಕಾ ಲಾಗತಾಲೊ . ” 

ಆಖೇರೀಕ ಏಕ ಶುಭ ಮುಹೂರ್ತಾರ ಹೆಂ ಲಗ್ನ ಪಾರಪಡಲೆಂ 
ಆನಿ ಹಾಂವೆ ಹೊಂವಿಲಿ ಏಕ ಜವಾಬ್ದಾರಿ ಬರೇ ರೀತಿನ ಕಡೇಕ ಲಾಯಲಿ 
ಮೃಣ ಹಾಂವೆ ಸುಸ್ತಾರೊ ಸೊಡಲೊ . ತಾಚೆ ನಂತರ ಜೆಂ ಘಡಲೆಂ ತೆಂ 
ತೂಂಚ ಭೇಸ ಬರೆಂ ಜಾಣಾ . ” 

“ ಕೆನ್ನಾಯ ಭರೂನ ಕಾಡಚಾಕ ಜಾಯನಾಶಿಲೊ ಇತ್ತೊ ಹೋಡ 
ಅನ್ಯಾಯ ತೂಂವೆ ಕೆಲ್ಲೆಂ ನಂತರ ಆತ್ತಂ ತರಿ ಗಪ್ಪ ಬಸಚಾಕ ಜಾಲ್ಲೆಂ 
ನಾ ತುಕಾ ? ” ಹೇಮಂತ ರಾಗಾನ ಫಡಫಡಲೊ ತೆಂ ರಹಸ್ಯ ಆತಾಂ 
ಕಿತ್ಯಾಕ ಸಾಂಗಲೆಂ ? ” 

ತಿಥೇಚಿ ಶಾಂತತಾಯೇನ ಆನಿ ಥಂಡಾಯೇನ ಪ್ಯಾರೀಶಂಕರಾನ 
ಮೃಳೆಂ ತುಗೆಲೆ ಭಯಣೀಲೆ ಲಗ್ನಾಚಿ ಸಗಳಿ ತಯಾರಿ ಜಾಲ್ಲಿ ಪಳಯಲಿ 
ಹಾಂವೆ . ತೆನ್ನಾ ಮೆಗೆಲೇಚಿ ಮನಾಂತ ಮಣ ಫೆತಲೆಂ - ಏಕ ಬ್ರಾಹ್ಮಣಾಲಿ 
ಜಾತಿ ತರ ಬಾಟಯಲಿ ಹಾಂವೆ . ಜಾಲ್ಯಾರಿ ತಾಕ್ಕಾ ಏಕ ಕಾರಣ ಆಶೆಲೆಂ . 
ಮೆಗೆಲೆಂ ಕರ್ತವ್ಯ ಹಾಂವೆ ನಿಭಾಯಸೂಕಾ ಆಶಿಲೆಂ , ಆತಾಂ ಅನೇಕ 
ಬ್ರಾಹ್ಮಣಾಲಿ ಜಾತಿ ನಷ್ಟ ಜಾವಚಾಂತ ಆಸಾ ; ತೊ ಸಂಕಷ್ಟಾಂತು ಪಡಚೊ 
ಆಸಾ . ಆನಿ ಹೆಂ ಥಾಂಬೊವಚೆಂ ಮೆಗೆಲೆಂ ಕರ್ತವ್ಯ ಜಾವನ ಆಸಾ . 
ದಖನ ಹಾಂವೆ ತಾಂಕಾ ಬರಯಲೆಂ ಕಿ ತೂಂವೆ ಶೂದ್ರಾಲೆ ಚೆಲಿಯೇಕ 
ಲಗ್ನ ಕರೂನ ಘತಲ್ಯಾಂ ಮ್ಹಳ್ಳೋ ವಿಶಯು ಸಿದ್ಧ ಕರಚಾಕ ಮೆಗೆಲಾಗ್ಗಿ 
ಜಾಯತೆ ಸಾಕ್ಷಿ - ಆಧಾರ ಆಸಾತ ಮೃಣ . ” 

ಋಬ ಪ್ರಯತ್ನ ಕರೂನ ಆಪಣ್ಯಾಕ ತಾಲ್ಯಾಂತ ಹಾಡೂನ ಫೇತ 
ಹೇಮಂತಾನ ಪ್ರಶ್ನೆ ಕೆಲೊ- “ ಆತಾಂ ಹ್ಯಾ ಚಲಿಯೇಕ ಹಾಂವೆ ಸೊಡಲ್ಯಾರಿ 
ತಿಕ್ಕಾ ಕೋಣ ಪವನ ಘತಾಲೊ ? ತಿಗೆಲೆಂ ಜೆವಣ ಖಾಣ , ವಸ್ತ 
ಪಾತ್ರ ಸಗಳೆಂ ತೂಂ ಪಳೇವನ ಘತಾ ? ” 

“ ಹೆ ಪಳೆ .. ಹಾಂವೆ ಜೆಂ ಕರಚೆಂ ಅಶೆಲೆಂ ತೆಂ ಸಗಳೆಂ ಕೆಲೆಂ . 
ಕೋಣೆಕೋಣ್ಕಿ ಸೊಡಿಲೆ ಬಾಯಲಾಂಕ ಹಾಡೂನು ಪೊಸಚೆಂ ಮೆಗೆಲೆಂ 
ಕಾಮ ನಯ , ವಯರೇ ! ಕೋಣ ಥಂಯ ? ಹೇಮಂತ ಬಾಬೂಕ ಬರ್ಫ 
ಘಾಲೂನು ಶಿರಿಯಾಳೆ ಉದಕ ಹಾಡಾರೆ ! ಆನಿ..ಹಾಂ ... ಪಾನ ಸುಪಾರೀಯ 
ಹಾಡಾ . ' 


ಪ್ಯಾರೀಶಂಕರಾಲೆ ಹೆಂ ವಿಲಾಸೀ ಆತಿಥ್ಯ ಘನಾಶಿ ಹೇಮಂತ 
ಥಟ್ಟನೆ ಉಡೂನು ವಚ್ಚಾಕ ಲಾಗಲೊ . 


IV 


ಪುನವೆ ನಂತರಚಿ ಪಾಂಚವೆ ದೀಸಾಚಿ ರಾತ್ರ.ಚಂದ್ರಿಮ ನಸ್ತೇಜ 
ಜಾಲಾ ; ಕಾಳಖಿ ರಾತ್ರ ಸವಣಿಂ ಆವಾಜ ಕರತನಾತ . ತಳ್ಯಾ ಲಾಗಿಂ 
ಆಶಿಲೊ ಲಿಚೀಚೆ ರೂಖ ತ್ಯಾ ಅಂಧಾರಾಂತ ಶಾಯಿಚೊ ಏಕ ಮುದ್ದೆ 
ದಿಸತಾ , ದಕ್ಷಿಣಿ ದಿನ ಪ್ಲಾಂವಪಿ ವಾರೊ ತ್ಯಾ ಕಾಳ ರಾತ್ರಿ ನಿದೇಂತ 
ಚಲಪ್ಯಾ ಭಾಶೆನ ದಿಸತಾಲೊ . ಆಕಾಶಾಂತಲಿಂ ನಖೆಂಡ್ರಾ ಮಾತ್ರ ಖಂಚೇಯ 
ತರಿ ಏಕ ಖೋಲ ಗುಪಿತಾಚೆ ಥಾವ ಘತಾತಕಿ ಮಳೆ ಭಾಶೆನ ದೋಳೆ 
ಪಿಟಿಪಿಟಾಯನಾಸ್ತಾನಾ ಸತರ್ಕ ರಾವಲ್ಯಾಂತ . 

ನಿದಪಾಚೆ ಕೂಡಾಂತ ದಿವ್ಯಾಚೊ ಉಜವಾಡ ನಾ . ಉಘಡೆ ಕಿಡಕಿ 
ಲಾಗಿಂ ಹೇಮಂತ ಖಾಟಾಚೇರ ಬಸೂನ ಭಾಯಲೊ ಕಾಳೊಖ ಪಳಯತ 
ಆಸಾ , ಸಕಯಲ ಜಮನೀರ ಕುಸುಮ ಆಪಣಾಲೆ ಘೋವಾಲೆ ದೋನಯ 
ಪಾಯ ಘಟ್ಟ ಧರೂನ ಆಪಲೆಂ ತೋಂಡ ತ್ಯಾ ಪಾಯಾಂಚೇರ ದವರೂನ 
ಬಸಲ್ಯಾ ಕಾಳ ಜಂಕಾಂಯ ಮಹಾಸಾಗರಚ ಸ್ತಬ್ಧ ಜಾಲಾಂ ಅಶೆಂ 
ಥಾಂಬಲಾ . ಹ್ಯಾ ಸಾಸಣಾಚ್ಯಾ ರಾತ್ರಿ ಅದೃಷ್ಟಾನ ಏಕ ಚಿತ್ರ ಜ್ಯಾಂತು 
ಚಾರೀಯ ವಾಟೇನ ವಿನಾಶ , ಮದೇಂತ ನ್ಯಾಯ ದಿವಪಿ , ಆನಿ ತಾಚೆ 
ಪಾಯಾ ಮುಳಾಂತ ಅಪರಾಧಿ ಬಸಲಾ ಹೆಂ ಚಿತ್ರಿತ ಕೆಲಾಂ ಅಶೆಂ 
ದಿಸತಾಲೆಂ . 

ಖಡಾವಾಂಚೊ ಆವಾಜ ಪರತ್ನ ಆಯಲೋ , ದಾರಾ ಲಾಗಿಂ 
ಯೇತ ಮುಖರ್ಜೀನ ಮೃಳೆಂ- “ ತೂಂವೆ ಜಾಯತೆ ದೀಸ ಫೆತಲೆ . ಆನಿ 
ಚಡ ದಿವಸ ರಾವಪಾಕ ಶಕ್ಯ ನಾ . ಹ್ಯಾ ಚಲಿಯೇಕ ಆತ್ತಾಂಚೆ ಆತಾಂ 
ಘರ ಸೊಡ್ನ ಭಾಯರ ಘಾಲ . ” 

ಕುಸುಮಾನ ಹೆಂ ಉತರ ಆಯಖಲೆಂ ತರ ಸಟ್ಟನೆ ಆಪಲೆ ಸಬಂಧ 
ಜೀಣೆಚಿ ಉತ್ಕಂಠೇನ ಘೋವಾಲೆ ಪಾಯ ಘಟ್ಟ ಧರಲೆ , ತ್ಯಾ ಪಾಯಾಂಕ 
ಉಮೊ ದಿಲೊ ಆನಿ ಭಯಭಕ್ತಿನ ಆಪಲೆ ಕಪಾಲ ತ್ಯಾ ಪಾಯಾಂಚೇರ 
ದವರೂನ ನಮಸ್ಕಾರ ಕೆಲೊ ಆನಿ ಉಠಲಿ . 

ಹೇಮಂತ ಉಡೂನ ದಾರಾ ಲಾಗಿಂ ಪಾವಲೊ ಆನಿ “ ಬಾಪ್ಪಾ , 
ಹಾಂವ ಮ್ಹಜೆ ಬಾಯಲೇಕ ಸೊಡನಾ ” ಮ್ಹಳಾಲೊ . 

ಏಕ ಘಡಿ ದಚಕಲ್ಲೊ ಹರಿಹರ ಆಡ್ಗಿ “ ಕಿತೆಂ ಮ್ಹಳ್ಯಾರ ತೂಂ 
ಜಾತಿ ಬಾಟಪಾಕ ತಯಾರ ಆಸಾ ? ” 

“ ಮ್ಹಾಕಾ ಜಾತೀಂತ ವಿಶ್ವಾಸ ನಾ . ” ಹೇಮಂತಾನ ಗಂಭೀರ 
ಜಾವ ಮೃಳೆಂ 

“ ತರ ತೂಂವಯ ಭಾಯ ಪಡೂನ ವಚ ” 

ಘರಾ ಪರತಿ 

The Home - Coming 
ಫಟಿಕ ಚಕ್ರವರ್ತಿ ತ್ಯಾ ಗಾಂವಚೆ ಪೋರಾಂಲೆ ಟೋಳಿಚೊ ಮುಖೆಲಿ . 
ತಾಕ್ಕಾ ಏಕಾಏಕಿ ಏಕ ನವೊ ಮಜೆಶೀರ ಖೇಳ ಯೆವಜಲೊ . ನಂಯ್ಚೆ 
ದೇಗೇರ ರೂಖಾಚೆ ಏಕ ವ್ಹಡ ನಾಟ ಆಶೆಲೆಂ . ಕೋಣೇಯ ತರಿ ದೋಣಿ 
ಕರಚಾರಕೀ ಕಿತ್ತಕೀ ಹಾಡೂನ ದವರಿಲೆಂ . ಸಗಳ್ಯಾನಿಂ ಮೇಳು ತೆಂ ನಾಟ 
ಗಡಗಡಾವನು ವರೂನು ಬಗಲೇನ ಉಡೋವಚೆಂ ... ತೆನ್ನಾ ನಾಟಾ ಮಾಲೀಕ 
ಯೇವನು ತೆಂ ಆಶಿಲ ಜಾಗ್ಯಾರಿ ಪಳಯನಾಶಿ ರಾಗಾರಿ ಜಾತ್ತಾಲೊ .... 
ವದರತಾಲೊ ..... ಹೀ ಮಜಾ ಪಳೇವಚಿ ಮೃಣ ಸಗಳೆ ಪೋರಾಂನಿ 


ಹಾತ ಜಮಯ್ಲೆ . 


ಇತಲ್ಯಾಂತು ಮಾಖನ , ಫಟಿಕಾಲೊ ಧಾಕಟೊ ಭಾವ - ಖಂಚಾನಕೀ 
ಉಡಕಿ ಮಾರನು ತ್ಯಾ ನಾಟಾರಿ ಗಪ್ಪ ಬಸಲೊ . ಹೆಂ ಪಳೇವನ ಸಗಳಿಂ 
ಪೋರಾಂ ಗೊಂದಳಾಂತ ಪಡಲಿಂ . ತಾಂತುಲೊ ಎಕಿ ಭಿಯೆತ ಭಿಯೆತ 
ಮಾಖನಾಕ ಓಡೂನ ಉಡೋವಪಾಕ ಪ್ರಯತ್ನ ಕರಚಾಕ ಲಾಗಲೊ .. 
ಊಹೂಂ ತೊ ಮನೀಸ ... ನೇಯ ..... ತೊ ಭುರಗೊ ಜಡಭರತ ಸೊ ಹ್ಯಾ 
ಪೋರಾಂಲೆ ಖೆಳಾಂತು ಕಾಂಯ ರೂಚ ನಾಶಿಲಸೊ ಘಟ್ಟ ಬಸೂನ 
ರಾವಲೊ . ಹೆಂ ಪಳೇವನ ಫಟಿಕಾಕ ಮಾರಲಿ ತಿಡಕ ಮಾಖನ , ಬರೆ 
ಉತರಾನ ತೂಂ ಉಠಲೊ ಜಾಲೆಂ .... ನಾ ಜಾಲ್ಯಾರ ಹಾಂವ ಘಾಲೂನ 
ಬಡಯತಾಲೊಂ ತುಕ್ಕಾ ” ಮ್ಹಣ ವದರಲೊ . 

ಮಾಖನ ಥಂಯಚಾನ ಮಾತಶೆಂ ಮುಖಾರ ಸರಿ ; ಆನ 
ಬಸಲೊ . ಆತಾಂ ಆಪಣ್ಯಾಲೆ ಉತರಾಚೊ ಮಾನ ರಾಕ್ಕುನು ಫೆವಕಾ 
ಮ್ಹಳ್ಯಾರಿ ಫಟಿಕಾನ ಮಾಖನಾಲೆ ಫಾತೀರಿ ಏಕ ಪೆಟ್ಟು ಚಡೊವಕಾ , ಜಾಲ್ಯಾರಿ 
ಕಿತ್ಯಾಕಕೀ ತಾಕ್ಕಾ ಧೈಯ್ಯ ಆಯಲನಾ . ಮನ ಕೆಲ್ಯಾರಿ ಮಾಖನಾಕ ಶಿಕ್ಷಾ 
ದೀವಯೇತ ಆಶಿಲಿ , ಜಾಲ್ಯಾರಿ ತಾಗೆಲೆ ಸುಪೀಕ ತಕಲೀಂತು ದುಸರೋಚಿ 
ಪೂಣ ಆನಿಕ್ಯ ಮಜೆದಾರ ಖೇಳ ಸುಚಲೊ . ವಿಂಗಡ ಖೇಳ ಮೃಳ್ಳಾರಿ 

ಮಾಖನಾನ ಬಶಿಲೆಆಸತಾನೀಚ ತಾಜ್ಜೆ ಸಮೇತ ನಾಟ ಉರುಳುಸೂನು 
ವರಚೆಂ , ಭಾವಾನ ಸಾಂಗಿಲೆ ಆಯಕಲೆಂ ಮಾಖನಾನ ಆನಿ ತೊ ಆಪಣ್ಯಾಕ 
ಮಾನ ಮೆಳೊ ಮ್ಹಣ ಬರೊ ಕರೂನ ಬಸೂನ ರಾವಲೊ . ಪೂಣ ಪ್ರಾಪಂಚಿಕ 
ಮಾನಾಕ ಕಿಮ್ಮತ ದಿಲ್ಲಾ ರ ಫುಡೆ ವಿನಾಶ ಆಸತಾ ಹೆಂ ತೊ ಜಾಣಾ 
ನಾಸಿ . 

ಪೋರಾಂನಿ ಸಗಳ್ಯಾಂನಿ ಆಪಲೆ ಶರ್ಟಾಚೆ ಹಾತಬೀ ವಯರ 
ಕರೂನ ರೆಡೀ .. ಹೊ .. ಯಯಾತರೆ ಚಲಾ ..... ಸುರು ಕರಾ ..... ಹಯ್ಯಾ ...... 
ಹಯ್ಯಾ ” ಮ್ಹಣತ ನಾಟ ಗಡಗಡಾವಪಾಕ ಸುರುವಾತ ಕೆಲಿ . ನಾಟ ಆಪಲೆ 
ಜಾಗ್ಯಾವಯ್ಲ್ಯಾನ ಲೋಳನ ಘನಪಾಕ ಹಾಲಲೆಂ ಕೀನಾ , ತಾಜ್ಜೆರ ಬಶಿಲೊ 
ಮಾಖನ ಲೋಳೂನ ಜಮನೇರ ಪಡಲೊ . ಸರ್ವ ಪೋರಾಂನಿ ಋಶಯೇನ 
“ ಹೋ ! ” ಮ್ಹಣ ಆವಾಜ ಕೆಲೊ . ಪೂಣ ಫಟಿಕ 

ಮಾತ್ರ ದಚಕಲೊ . ಫುಡೆ ಕಿತೆಂ ಜಾವಪಾಚೆಂ ಆಸಾ ತೆಂ ಜಾಣಾ 
ತೊ . ಆನಿ ಇತಲ್ಯಾಂತು ಮಾಖನ ಮಾತಯೆಂತಲ್ಯಾನ ಉಡೂನ ರಾಗಾನ 
ಕಿರಡತ ಫಟಿಕಾ ದಿಕಾನ ಧಾಂವಲೊ , ತಾಕ್ಕಾ ಮಾರಲೆಂ , ತೋಂಡ ಪೂರಾ 
ಘರಪಿಲೆಂ , ಲಾತ್ತಾನ ಮಾರಲೆಂ ಆನಿ ಮಾಗೀರ ಆಪಣ ರಡತ ಘರಾ 
ಗೆಲೊ . ನಾಟಕಾಚೊ ಏಕ ಅಂಕ ಅಶಿಂ ಮುಕ್ತಾಯ ಜಾಲೊ . 

ಫಟಿಕ ಆಪಲೆಂ ತೋಂಡ ಪುಸೂನ ಫೇವನ ನಂಯತ ಅರ್ಧ 
ಬುಡೂನ ದೇಗೇರ ಪಡಿಲ್ಲೆ ತಾಚೆ ತುದಿಯೇರ ತಣಾಚಿ ಏಕ ಕಾಡ್ಡಿ 
ಚಿಂವತ ಬಸಲೊ . ಇತಲ್ಯಾಂತ ಏಕ ವ್ಡೆಂ ಆಯಲೆಂ ಆನ ತಾಂತುಲ್ಯಾನ 
ಏಕ ಮಧ್ಯವಯಸ್ಕ ದಾದಿ ಮಾತ್ರಾ ಕೇಸ ಆನಿ ಮೀಶಿ ಧವೆ 
ಜಾಲ್ಯಾತ - ದೆಂವೊನ ತಡಯೇರಿ ಆಯಲೊ . ತಾಂಣೆ ಕಾಂಯ ಕಾಮ 
ನಾಶಿಂ ಬಶಿಲೆ ಹ್ಯಾ ಚಲ್ಯಾಕ ಪಳಯ್ಲೊ ಆನಿ ವಿಚಾರಲೆಂ ' ಬಾಬಾ , 
ಚಕ್ರವರ್ತಿಲೆಂ ಘರ ಹಾಂಗಾ ಖಂಯಿಜಾತ್ತಾ ? ” ಫಟಿಕಾನ ತೊಂಡಾಂತಲಿ 
ತಣಾಕಾಡಿ ಚಿಂವತ ಮೃಳೆಂ . “ ಓ ಥಂಯಿ ” , ಪೂಣ ತಾಣೆ ಬೋಟ 
ಖಂಯ ದಾಖಯಲೆಂ ಮ್ಹಣ ವಳಖಚಾ ಜಾಲ್ಲೆಂ ನಾ . ತ್ಯಾ ಅನೋಳಖಿ 

ಮನಶಾನ ಆನಿ ಏಕ ಫಾವಟ ವಿಚಾರಲೆಂ . ಪೂಣ ಆಪಲೆ ಪಾಯ ತಾರೂಚೆ 
ಹ್ಯಾ ವಾಟೇನ ತ್ಯಾ ವಾಟೆನ ಹಾಲಯತ “ ಹೇ ... ಚಲ ... ಸೊದೊನ 
ಫೇ ” ಅಶಿಂ ಮೃಣತ ತೊಂಡಾಂತಲೆ ತಣ ಚಾಬಡಾಯತ ಬಸಲೊ 
ಫಟಿಕ . 


ಥೋಡೆ ವೇಳಾಂತ ಘರಚೊ ವಾವರಾಡಿ ಯೇವನು ಫಟಿಕಾಕ 
ಆವಯ ಆಪಯತಾ ಮ್ಹಣಚಾ ಲಾಗಲೊ . “ ತೂಂ ವಚ , ನಾ .. ಹಾಂವ 
ಯೇನಾ . ” ಮ್ಹಳೆಂ ಫಟಿಕಾನ , ಪುಣ ತ್ಯಾ ಆಳಾನ ಫಟಿಕಾಕ ಬಳಜಬರೀನ 
ಘರಾಕ ಓಡೂನ ವೈಲೆಂ . 

ಫಟಿಕಾನ ಘರಾಂತ ರಿಗಿ ಭಿತ್ತರಿ ಆವಯನ ರಾಗಾನ ಮ್ಹಳೆಂ .. 
“ ಹಾಂ .. ತೂಂವೆ ಪರತ್ನ ಮಾಖನಾಕ ಮಾರಚಾಕ ಸುರು ಕೆಲೆಂ ನ್ಹಯ ?? 

“ ನಾ ... ಹಾಂವೆ ಮಾರಿಲನಾ .. ಕೋಣೆ ಸಾಂಗಲಿಂ ತುಕ್ಕಾ ? ” 
ಫಟಿಕಾನ ರಾಗಾನ ಮೇಳಂ . 

“ ಫಾಲಸ ಉಲ್ಲೋವನಾಕಾ ! ತೂಂವೆ ಮಾರಲೆಂ ತಾಕ್ಕಾ ” ಆವಯನ 
ಬೋಬ ಮಾರಲಿ . 


“ ಪಳೆ .. ಹಾಂವೆ ಮಾರಿಲನಾ .. ಮ್ಹಳ್ಯಾರಿ ಮಾರಿಲನಾ . ಜಾಯ 
ಜಾಲ್ಯಾರಿ ತೂಂ ಮಾಖನಾಕಚಿ ವಿಚಾರ ” ಫಟಿಕಾನ ಮ್ಹಳೆಂ . ಪೂಣ 
ಮಾಖನಾಕ ದಿಸಲೆಂ ಹಾಂವೆ ಆಮ್ಯಾಕ ಪಯಲೀಂ ಸಾಂಗಿಲೇಚಿ ಖರೆಂ 
ಮ್ಹಣು ಚಿಕಟೂನು ಉರಚೇಂಚಿ ಸಮ . ತಾಂಣೆ ಮೃಳೆಂ ' ಎಯಿ ಆಮ್ಮಾ ... 
ತಾಂಣೆ ಮಾರಲೆಂ ಮಾಕ್ಕಾ ” . 

ಫಟಿಕಾಲಿ ಸಹನಶೀಲತಾ ಹದ್ದಮಿರವಲ್ಲಿ , ಹೊ ಅನ್ಯಾಯ , ಅಪವಾದು 
ತಾಕ್ಕಾ ಸೊಶಚಾಕ ಜಾಲ್ಲೊ ನಾ . “ ಕಿತೆಂ ? ಫಾಲ್ಪ ಉಲಯ್ತಾ ? ಫೇ..ಫೇ 
ಆನ್ನೇಕ .. ಈ ಹೊ ಫಾಲ್ಪ ಉಲಯ್ಲ್ಯಾಕ ” ಅಶಿಂ ಮೃಣತ ಫಟಿಕಾನ 
ಮಾಖನಾಕ ಗುದ್ದೆ ಮಾರಲೆ . 

ಆವಯನ ಮಾಖನಾಲೂ ಪಕ್ಷ ಫೇತ , ಫಟಿಕಾಕ ಹ್ಯಾ ವಾಟೇನ 
ಓಡೂನ ರಪ್ ರಪ್ ಮಾರಲೆಂ . ಫಟಿಕಾನ ತಿಕ್ಕಾ ಧುಕಳ ಉಡಯಲೆಂ . 

ತೀ ಬೋಬ ಮಾರಚಾಕ ಲಾಗಲಿ .. “ ರಾಕ್ಷಸ ಖಂಚೊ ..... ದುಷ್ಟ ..... ಆಪಣ್ಯಾಲೆ 
ಆವಯಚೇರ ಹಾತ ಉಭಾರತಾ ? ” 

ಅಸಲೆ ಹ್ಯಾ ಗೌಜಿಂತು , ತೊ ಪಿಕ್ಕಿಲೆ ಕೇಸಾಚೊ ಆನೊಳಖಿ 
ದಾದಲೊ ಭಿತ್ತರ ಯೇತ “ ಅರೆ..ಅರೆ .. ಹೆಂ ಕಿತೆಂ ಚಲಲ್ಯಾಂ ? ” ಮ್ಹಣಾಲೊ . 
ಫಟಿಕ ಬಾವಳಟಸೊ ಲಜೇವನ ಕುಶೀಕ ಸರಿ . 

ಆವಯನ ಏಕ ಘಡಿ ತ್ಯಾ ಆನೋಳಖಿ ಮನಶಾಕ ಪಳಯಲೊ . 
ತಿಚೊ ರಾಗ ಏಕದಂ ಆಶ್ಚರ್ ಆನಿ ಶಯೇಂತ ಬದಲಿ .. ” ದಾದಾ ! 
ತೂಂ !? ಖಂಯಚಾನ ಆಯಿ ತೂಂ ! ” ಮೃಣತ ತಾಕ್ಕಾ ಪಾಂಯ 
ಪಡಲಿ . 

ತಿಚೊ ವಡಲೊ ಭಾವ ನೌಕರೀಕ ಲಾಗೂನ ಖಂಯ ತರಿ ಪಯಸ 
ಆಶಿಲ್ಲೊ . ತಿಚೆಂ ಲಗ್ನ ಜಾಲ್ಲೆ ಉಪರಾಂತ ತೊ ಮುಂಬಯಕ ಗೆಲ್ಲೊ . 
ತಾಂಣೆ ಮುಂಬಯಂತ ಆಸತಾನಾಚ ತಿಗೆಲೊ ಘೋವ ಅಂತರಿಲ್ಲೊ . 
ವಿಶ್ವಂಭರ ಆತಾಂ ಕಲಕತ್ತೆಕ ಆಯಲಾ ಆನ ತೊ ಆಪಲ್ಯಾಲೆ ಭಯಣೀಲೆ 
ವಾಸಪೂಸ ಕರೂನ ತಿಕ್ಕಾ ಭೆಟಪಾಕ ಆಯಿಲ್ಲೊ . 

ಮಾಮ್ಯಾಲೆ ಭೇಟಿಚೆ ಥೋಡೆ ದೀಸ ಭಾರಿ ಮಜೇಂತು ಗೆಲೆ . 
ವಿಶ್ವಂಭರಾನ ಭಯಣಿಲಾಗಿಂ ಚೆರಡುಂವ ಶಿಕತಾತಿ ಕಶಿಂ , ಸಾಂಗಿಲೆ ಉತ್ತರ 
ಭೀ ಆಯಕತಾಕೀ ಇತ್ಯಾದಿ ವಿಚಾರಪೂಸ ಕೆಲಿ . ತೀಂಣೆ ಫಟಿಕಾಲಿಂ 
ಉದ್ಧಟತನ , ವಾಟೇರಿ ಪಡಿಲೆ ಪೊರಾಂಟೊ ಸಹವಾಸು , ಶಿಕಚಾ - ವಾಚ್ಚಾಕ 
ಜೀವ ಖಾವಚೆಂ ಇತ್ಯಾದಿ ಸಾಂಗಲೆ , ಮಾಖನ ಮಾತ್ರ ಭಾರೀ ಬುದವಂತು , 
ಗುಣಾಂನ್ಯ ಭಾರೀ ಬರೊ , ಮ್ಹಡಾಂಕ ಮಾನ ದಿವಪಿ ಇತ್ಯಾದಿ 
ಖುಶಯೇನ ಸಾಂಗಲೆ , “ ಹೊ ಫಟಿಕ ಮಾತ್ರ ಮೆಗೆಲೊ ಜೀವು ಖಾತ್ತಾ . 
ಕಶಿಂ ಸಾಂಬಾಳಚೊ ತಾಕ್ಕಾ ಹೇಂಚಿ ಕಳನಾ ಮಾಕ್ಕಾ ” ಮ್ಹಳಾಲಿ . 

“ ತಕ್ಕಿಂ ಜಾಲ್ಯಾರಿ ಫಟಿಕಾಕ ಹಾಂವು ಆಪೋವನ ವರುಂವೆ ? 
ಕಶೀಲಿಯ ಮೆಗೆಲಿಂ ಚೆರಡುಂವ ಶಿಕತಾತಿ , ತಾಂಗೆಲೆ ಬರೋಬರ ಹೊವಯಿ 
ಉರತಾಲೊ ಆನಿ ಶಾಳೆಕ ವತಾಲೊ ” ಮ್ಹಳೆ ವಿಶ್ವಂಭರಾನ . ಹೆಂ ಆಯ್ಕುನು 

ಘರಾಂತ ದಾದಲೆ ಮನಶಾಲೊ ಸಹಾಯ ನಾಶಿ ಆಶಿಲೆ ವಿಧವೇಕ ಬರಂ 
ದಿಸಲೆಂ . “ ತೂಂವೆ ಸಾಂಗಿಲವರಿ ಜಾವೊಂ ದಾದಾ . ” ಮ್ಹಳ್ಳೆಂ ತೀಂಣೆ . 
ಮಾಮಾನ ಫಟಿಕಾಕ ವಿಚಾರಿ ಭಿತ್ತರಿ ಫಟಿಕಾನ “ ಜಾಯ್ ಮಾಮಾ .. 
ಹಾಂವ ಕಲಕತ್ತೇಕ ಯೆತಾಂ ” ಮ್ಹಳೆಂ ಉಮೇದೀನ . 

ಫಟಿಕಾನ ಹಾಂಗಾಚಾನ ವಚ್ಚೆಂ ಆವಯಕ ಭಾರೀ ಸುಬೇಗ ದಿಸಿ . 
ನಾ ಜಾಲ್ಯಾರಿ ಹೊ ಚೆಲ್ಲೊ ಕೆನ್ನಾ ತ್ಯಾ ಮಾಖನಾಲೆ ಬೋಡ ಪೊಡತ 
ಕೀ , ಕೆನ್ನಾ ತಾಕ್ಕಾ ನಂಯಂತು ಧುಕಳೂನು ಉಡಯತ ಕೀ , ಕೆನ್ನಾ ಆನಿ 
ಕಸಲೆ ಲಡಾಯಿ - ಝಗಡೆ ಕರೂನ ತಾಕ್ಕಾ ತ್ರಾಸ ದೀತ ಕೀ ಮ್ಹಣಚಿ 
ಚಿಂತಾ ಆಸತಾಲಿ . ಪೂಣ ಆನ್ನೇಕ ಬಗಲೇನ “ ಯೆತ್ತಕೀ ? ” ಮ್ಹಣ ಮಾಮಾನ 
ವಿಚಾರಿ ಭಿತ್ತರಿ ಫಟಿಕಾನ ತಿಥ್ ಬೊಶಯೇನ ಜಾಯತ ಮ್ಹಳ್ಳೆಂ ತಿಕ್ಕಾ 
ಭಿತ್ತ - ಭಿತ್ತರ ಖಂಯಕೀ ತಿತ್ತೆಂ ಬರೆಂ ದಿಶಿಲನಾ . 

ವಚೊಂ ಮ್ಹಣ ನಿರ್ಧಾರ ಜಾಲ್ಲೆ ಉಪರಾಂತ ಫಟಿಕ ಮಾಮಾ 
ಕಡೇನ ಕೆನ್ನಾ ವಚ್ಚೆಂ , ಕಶಿಂ ವಚ್ಚೆಂ ಅಶೆಂ ಪ್ರಶ್ನೆ ಕರೀತ ರಾವಲೊ . 
ಕಲಕತ್ತೇಕ ವಚಪಾಕ ತೊ ಕಾಂಟ್ಯಾರಿ ಬಶಿಲವರಿ ಪುರಸತ ನಾಶಿ ಗಡಬಡತ 
ರಾವಲೊ , ರಾತ್ರಭರ ದಯ ಯೇನಾಶಿಲಿ ತಾಕ್ಕಾ , ಆಪುಣ ವತ್ತಾಂ 
ಮೃಣ ಆಪಣ್ಯಾಲೆ ಸಾಮಾನ ಸಗಳೆ- ಮಾಸಳಿ ಧರಚೊ ದಾಂಡೊ , ತಾಗೆಲೆಂ 
ಪತಂಗ , ತಾಗೆಲ್ಲೊ ಗೊಟಯೊ ಮಾಖನಾಕ ಉದಾರ ಮನಾನ ದಿಲೆ . 

ಕಲಕತ್ತೆಕ ಪಾವತಕೀರ ಫಟಿಕಾನ ಆಪಣ್ಯಾಲೆ ಮಾಮೀಕ ಪಯ್ದೆ 
ಫಾವಟ ಪಳಯಲೆಂ . ಘರಾಂತ ಆನಿ ಏಕ ಮನೀಸ ಅನಾವಶ್ಯಕ ಚಡ 
ಜಾಲ್ಲೊ ಮೃಣ ತೀ ನಾಖಶ್ ಜಾಲ್ಲಿ . ತಿಗೆಲೆ ತೀನ ಪುತ್ರಾಂಕ 
ಸಾಂಬಾಳಲ್ಯಾರೀಚಿ ಫುರೊ ಆಶೈಲೆಂ ತಿಕ್ಕಾ , ತೆಂವಯಿ ಏಕ ಖೆಡೆ 
ಗಾಂವಾಂತಲ್ಯಾನ ತೆರಾ - ಚೌದಾ ವರ್ಸಾಚೆ ಪೋರಾಕ ಘರಾಂತ ಹಾಡಚೆಂ 
ತಿಕ್ಕಾ ಕಾಂಯೀಚಿ ಖಪಿಲನಾ . ಅಸಲೆ ಹುತಹುತಪಣಾಚೆ ನಿರ್ಧಾರ ಫೆವಚೆ 
ಪಯಲೆಂ ವಿಶ್ವಂಭರಾನ ಬರೋ ವಿಚಾರಕರಕಾ ಆಶಿಲೊ ಅಶೆಂ ದಿಸಲೆಂ ತಿಕ್ಕಾ 

ಮನಶಾಲೆ ಜೀವನಾಂತು ಹೆ ತೇರಾ - ಚೌದಾ ವರ್ಸಾಚಿ ಪಿರಾಯ 
ಭಾರೀ ಉಪದ್ರವಕಾರಿ , ತಾಕ್ಕಾ ಬರೀ ಶೋಭೇಕ ಬಸೊವಚಾಕಯ ಜಾಯ್ತಾ , 


30 


{ 


ಮೇಯ ಜಾಲ್ಲಾರಿ ಕಾಂಯ ಕಾಮಾಕಯಿ ತೊ ಪಡನಾ . ಸಾನ ಚೆರಡಾವರಿ 
ತಾಂಣೆ ಉಲಯ್ಲ್ಯಾರಿ ' ಕಸಲೆಂ ಸಾನ ಚೆರಡುಶೆಂ ಉಲಯ್ತಾ ? ” ಮ್ಹಣ 
ಜೋರ ಕರತಾಚಿ , ಬೆಗೇನ ಹೋಡ ಉತರಂ ಉಲಯ್ಲ್ಯಾರಿ “ ಕಿತ್ತೂ 
ಅಧಿಕ ಪ್ರಸಂಗಿ ಪಳೆ ! ” ಮ್ಹಣತಾಚಿ . ತಾಕ್ಕಾ ವಾಡಿ ಆಸಚಾ ದೆಕುನು ಆಯಜ 
ಘಾಲ್ಲೆ ಕಪಡೆ ಫಾಲ್ಯಾ ಘಟ್ಟಿ ಜಾತಾಲೆ . ಆವಾಜ ಫುಟಚೊ ವೇಳ ದೆಖೋನು 
ತಾಂಣೆ ಉಲಯಾಲ್ಯಾರಿ ಕರಖರತೆ , ಸಾನ ಭುರಗಿಂ ಜಾಲ್ಯಾರಿ ಕಸಲ್ಯೂಯಿ 
ಚೂಕಿ ಕೆಲ್ಲಾ ಸರಿ ಹಾಸ್ಸುನು ಕಾಡಯೇತ . ಪೂಣ ಇತ್ತೆ ಹೋಡ ಚೆಲ್ಲಾ ನ 
ಕೆಲ್ಲಿ ಚೂಕ ಲಕ್ಷಾಂತ ವರನಾಶಿಂ ರಾಬಚಾಕ ಜಾಯ್ನಾ . 

ಅಸಲೆ ಚೆರಡುವಾಂಕ ಬೊಂವತಣಿಂ ಪರಿಸ್ಥಿತಿ ಬರೋಬರ ಸ್ವತಾ 
ಜುಳೊವನ ಫೆವಚಾಕೂಯ ಜಾಯ್ನಾ . ದೆಖನು ಆಮಚೀಚ ಚೂಕ 
ಕೀ ಕಾಯ ಮಣ ಲಜೂನ ಕಿತೆಂಯ ಕರಪಾಕ ಫಾಟಿ - ಫುಡೆ ಪವನ 
ಗಪ್ಪ ರಾವತಾತ , ಪುಣ ಹೇಚ ವಯಾರ ಸಗಳಿಂ ಭುರಗಿಂ ಮೋಗ ಆನಿ 
ಮಾಯೆ ಖಾತಿರ ಭುಕೆಲ್ಲಿಂ ಆಸತಾತ . ಹ್ಯಾ ವೆಳಾರ ಕೋಣೇಯ ತರಿ 
“ ಅಯ್ಯೋ ! ಪಾಪ , ಕಾಕುಳತಗೋ ಬಾಯ ತಾಚಿ ” ಅಶಿಂ ಮ್ಹಳ್ಯಾರ ತಾಂಗೆಲೆ 
ಖಾತಿರ ಕಿತೇಂಯ ಕರಪಾಕ ತಯಾರ ಜಾತಾತ , ಪುಣ ಅಸಲೆ ಭುರಗ್ಯಾಂಕ 
ಲಾಗಿ ಕರಪಾಕ ಕೊಣಯ ತಯಾರ ಜಾಯ್ನಾತ , ದೇಖನ ತಾಂಚೆ 
ತೊಂಡಾ ವಯಲೆ ಭಾವ ವಾಟೇರ ವಚಪಿ ಬೇವಾರಶಿ ಸುಣ್ಯಾವರಿ ದಿಸತಾತ . 

ಹ್ಯಾ ಪಿರಾಯೆಚೆ ಪೊರಾಂಕ ಆಪಣ್ಯಾಲೆ ಆವಯಲೆ ಘರಚ ಸ್ವರ್ಗಾ 
ಸಮಾನ . ಘರ ಸೊಡ್ನ ಭಾಯ್ ಗೆಲ್ಯಾರ ಮಾಯಾ - ಮೋಗ ನಾಶಿಲೊ 
ತಿರಸ್ಕಾರಚ ಮೆಳಪ , ತೆಂವೂಯ ಬಾಯಲ ಮನಶಾ ಕಡಚಾನ ಅಸಲಿ 
ವಾಗಲೂಕ ಮೆಳ್ಳಾರತರ ತಾಚಿ ಅವಸ್ಥಾ ದೇವಾಕ ಪ್ರೀತಿ . 

ಮಾಮಿಲೆ ನದರೇಂತ ಆಪ್ಪಣ ಏಕ ಪೀಡಾ ಮೃಣ ದಿಶಿಲ ತೆನ್ನಾ 
ತಾಕ್ಕಾ ಮನಾಕ ಖೂಬ ಬೇಜಾರ ಜಾತ್ತಾಶಿಲೊ . ಮಾಮೀನ ಕೆನ್ನಾ ತರಿ 
ಕಿತೆಂಯ ಕಾಮ ಸಾಂಗಲ್ಯಾರ ತೊ ಖೂಬ ಆನಂದಾನ , ಜಾಯಜಾಲ್ಯಾ 
ಪರಸ ಇತ್ತೆಂ ಚಡಚ ಕರತಾಶಿಲೊ . ಪೂಣ ತೆನ್ನಾ ಮಾಮಿ ಆಸೊಂ..ಫುರೊ 
ರೇ ... ಆಕಯ ಕಿತೆಂ ಗಿರವಿತ ಬಸಲಾ ? ಚಲ ... ತುಗೆಲೆಂ ಶಾಳೆಚೆಂ 

ಕಿತೆಂ ತರೀ ವಾಚನ ಫೇ ” ಮ್ಹಣ ದಬಕಾಯತಾಲಿ . ತೆನ್ನಾ ತಾಕ್ಕಾ 
ಮಸ್ತ ಬೇಜಾರ ಜಾತಾಶಿಲೊ . 

ಮಾಮಿ ಥಂಯಚೆ ಅಸಲೆ ರೂಕ್ಷ ವಾತಾವರಣಾನ ತೊ ಸಾಮಕೊ 
ದಗದಗಿಲ್ಲೊ . ತಾಕ್ಕಾ ಖಂಯತರಿ ಭಾಯರ ಮೆಕಳೆ ವಾತಾವರಣಾಂತ 
ವಚನ ಹ್ಯಾ ಘುಸ್ಮಟ್ಯಾಂತಲ್ಯಾನ ಮುಕ್ತ ಜಾವಪ ಅಶೆಂ ದಿಸತಾಲೆಂ . 
ಪುಣ ಕಲಕತ್ತಾಂತ ಖಂಯ ಪಳಯ ಥಂಯ ಸಗಳಿಂ ಘರಾಂ ಆನಿ 
ವಣತ್ತೊ ; ಖೆಡೆಗಾಂವಚೆ ತಸಲಿಂ ಶೆತಾಂ - ಭಾಟಾಂ ಖಂಯ ? ತಾಕ್ಕಾ 
ಪರತ್ನ ಪರತೂನ ತಾಚೆಂ ಘರ ಯಾದ ಯೆತಾಲೆಂ . ತೊ ತಾಚೆ ಖೆಡೆ 
ಗಾಂವಚೆ ಘರಾಕ ಆಂವಡೆತಾಲೊ . ತಾಕ್ಕಾ ಗಾಂವಚೆ ಮೃಡಲೆಂ ಮಳ 
ಜಂಯ ತೆ ಪತಂಗ ಉಡಯ್ತಾಲೆ - ತಾಚಿ ಯಾದ ಯೆತಾಲಿ . ನ್ಹಂಯ್ಚೆ 
ದೇಗೇರ , ಉದಕಾಂತ ವದರತ , ಪದಮ್ಮಣತ ದೀಸಭರ ಮಜಾ ಕರಪ , 
ಕೆನ್ನಾಯ ತಾಚೆ ಪೋಕರಿ ದೋಸ್ತಾಂಚಿ ಟೋಳಿ ಜಂಯ ಆಪ್ಪಣಚ 
ರಾಜಾಸೊ , ಸಗಳ್ಯಾ ಪರಸ ಚಡ ಕರೂನ ಕಿತೆಂ - ಕಾಂಯ ಸಾರಖೆ ವಿಚಾರ 
ಕರನಾಶಿ ನಸತೆಂ ತರಿ ಆಪಲ್ಯಾಕ ದೀಸಭರ ಸೊವಪಿ - ಮಾರಪಿ ಆವಯ .... 
ಹೆಂ ಸಗಳೆಂ ಘಡಿ ಘಡಿ ತಾಕ್ಕಾ ಯಾದ ಯೇವನ ತಾಚೆಂ ಕಾಳಜಾಂತ 
ಭಸೊ ಜಾತಾಲೊ . ಮೊನಜಾತೀಕ ಆಸಚೊ ಅವ್ಯಕ್ತ ಮೋಗ , ಏಕ 
ನಮುನ್ಯಾನ ಆಂತಾಚಿ ಓಡ , ತಿಳಸಾನ ಕಾರಿ ಆವಯಕ ಸೊದಪಿ 
ವಾಸರುಶೆಂ ಆಮ್ಮಾ , ಆಮ್ಮಾ ” ಮ್ಹಳೆಂ ಮೊನ್ನೆ ರಣ್ಯ ಹ್ಯಾ ಲಾಂಬ , 
ಕಿಡಕಿಡೀ , ಅಡಾಣಿ ಆನಿ ಅಸುಂದರ ಚೆಲ್ಯಾಲೆಂ ಕಾಳಜಾಂತು ಆಸತಾಲೆಂ . 

ಶಾಳೇಂತು ಸಗಳೆ ಭುರಗ್ಯಾಂತು ಹೋಚ ಬರೀ ಮಂದ , ಮಾಸ್ತರಾನ 
ಪ್ರಶ್ನೆ ವಿಚಾರಲ್ಯಾರ ಜಾಂಬಯಿ ಕಾಡತ ಗಪ್ಪ ಬಸತಾಲೊ . ವೀಟ ಆಯಿಲ್ಲೆ 
ಮಾಸ್ತರಾನ ಬೇತ ಫೇವನ ಮಾರಲ್ಯಾರೀಯಿ ವಜ್ಜೆ ಹೊಂದಿಲೆ ಗಾಡವಸೊ 
ಗಪ್ಪ ಸೊಸೂನ ಘತಾಲೊ . ಚೆರಡುಂವಾಂಕ ಖೆಳಚಾ ಸೊಡಲ್ಯಾರಿ ತೊ 
ಖಡಕಿಲಾಗ್ಗಿ ರಾಷ್ಟೊನು ಪಯಸ ದಿಸಪಿ ಘರಾಂಚೆ ಟೆರಿಸಾಕ ಆಶೀನ 
ಪಳಯತ ಆಸತಾಲೊ . ಆನಿ ಯೋಗಾಯೋಗಾನ ತ್ಯಾ ದನಪಾರಾ ಭಾರಾರಿ 
ಏಕಾಧಿ ಚೆರಡುಂವ ಥಂಯಿ ಖೆಳಚಿ ದಿಲ್ಯಾರಿ ತಾಗೆಲೆಂ ಮನ ಉಮಳಶಿಕೇನ 


ವಿಹ್ವಲ ಜಾತಾಲೆಂ . 

ಏಕ ದೀಸ ಖಬ ಧೈರ್ಯ ಕರೂನ ತಾಂಣೆ ಆಪಲೆ ಮಾಮಾಕ 
ವಿಚಾರಲೆಂ " ಮಾಮಾ , ಆಮ್ಯಾಲಾಗಿಂ ಕೆನ್ನ ವಚ್ಚೆಂ ಆಮ್ಮಿ ? ” 

“ ಶಾಳೇಕ ರಜಾ ಪಡೊರೆಂ ಬಾಳಾ ” ಮ್ಹಳೆಂ ಮಾಮಾನ . ಓ .... 
ನವರಾತ್ರಿ ರಜಾ ನವಂಬರ ಸುಮಾರೇಕ ಯೆತಾಲಿ ...... ದೇವಾ ... ಆನಸೂಯ 
ಕಿತ್ತೆ ತರಿ ದೀಸ ಆಸಾತ ! 

ಏಕ ದೀಸ ಫಟಿಕಾಲೆಂ ಪುಸ್ತಕ ಶೆಣಲೆಂ . ಪುಸ್ತಕ ಆಸಲ್ಯಾರಬೀ 
ತಾಂಣೆ ಶಿಕಚೆಂ ತಿತಲ್ಯಾಂತೂಚಿ ಆಶಿಲೆಂ . ಆತಾಂ ತರ ಕುಶಿಲ್ಯಾಂತ 
ಸಣೆನ ಹಾಗಿಲ್ಯಾವರಿ ಜಾಲೆಂ . ಶಾಳೆಂತು ಮಾಸ್ತರ ತರ ಸದಾಂ ತಾಕ್ಕಾ 
ಸೊವಚಂ , ಮಾರಚೆಂ ಕರಚಾಕ ಲಾಗಲೊ . ತಾಗೆಲೆ ಮಾಮೆಭಾವ ಸುದ್ದಾಂ 
ತೊ ತಾಂಕಾ ಲೆಕತಾ ಮ್ಹಣ ಸಾಂಗೂನ ಫೆವಚಾಕ ಫಾಟಿಸರಚಾಕ ಲಾಗಲೆ . 
ಇತ್ತೆಂ ನ್ಹಂಯಿ , ಶಾಳೆಂತಲೆ ಬಾಕಿ ಭುರ್ಗಾಂ ಪರಸ ತೇಚಿ ತಾಗಲೆ ಫಕಾಣೆ 
ಉಡೊವಚಾಕ ಲಾಗಲೆ , ಅಖೇರಿಕ ಉಪಾಯನಾಶಿ ತಾಂಣೆ ಮಾಮಿಲಾಗ್ಗಿ 
ವಚ್ಚುನು ಭೀವನು ಭೀವನು “ ಮೆಗೆಲೆಂ ಪುಸ್ತಕ ವಗಡೂನು ಗೆಲೆಂ ” ಮ್ಹಣು 
ಸಾಂಗಲೆಂ . 

ಮಾಮೀನ ತೋಂಡ ತಿರಪೀತ ' ಹೋ ! ವಗಡಾಯಲೆಂವೆ ? ಬರೇಂ 
ಕಾಮ ಕೆಲ್ಲೆಂ ಸೋಡ , ವಗಡಾಯಲೆಂ ಖಂಯ ವಗಡಾಯಲೆಂ ... ಮೈನ್ಯಾಕ 
ಪಾಂಚ ಫಾವಟಿ ಪುಸ್ತಕ ಫೆವಚೆಂ ಕೀ ತುಕ್ಕಾ ? ಕೀ ಸಂಸಾರ ಚಲೋವಚೊ 
ಸಾಂಗ . ” ಮ್ಹಣ ವದರಲಿ . 

ತ್ಯಾ ದಿವಸ ಸಾಂಜೆ ಶಾಳೆಂತಲ್ಯಾನ ಯೆತಾನಾ ತಾಕ್ಕಾ ಮಸ್ತ ಮಾತ್ತಾ 
ಉಸ್ಸಲ್ಲಿ ಆಶಿಲಿ .. ಆಂಗಾಂತು ಏಕ ನಮೂನ್ಯಾ ಕಲಕಲಸೊ , ಆಪಣ್ಯಾಕ 
ತಾಪ ಆಯಲಾಕೀ ಮೃಣ ದಿಸಲೆಂ ತಾಕ್ಕಾ , ಏ ದೇವ್ವಾ . ಆತ್ತಂ ತಾಪಯೇವ್ರು 
ನಿದಲ್ಯಾರಿ ಮಾಮೀಕ ನಂಚಿ ತ್ರಾಸ - ಅಶಿಂ ಮನಾಂತ ಆಯಲೆಂ ತಾಕ್ಕಾ . 
ಹೆರದಿವಸು ಫಾಲ್ಲೆಂ ಜಾಲ್ಯಾರಿ ಫಟೀಕ ಖಂಯಿ ದಿಶ್ಚಿ ಪಡಿಲ ನಾ . ಶೆಜಾರ 
ಘರಾ ವಿಚಾರಲೆಂ .. ಥಂಯಿ ಹಾಂಗಾ ಸೂದಲೆಂ .. ಖಂಯೀಯ ನಾ . 
ತ್ಯಾ ರಾತ್ರಭರ ' ಜೋರೋ ' ಮ್ಹಣ ಪಾವಸ ರಕವಲೊ . ಚೆಲ್ಯಾಕ ಸೊದಚಾಕ 
ಗೆಲಿಲೆ ಸಗಳೆ ಭಜೂನು ವಿಚಿಂಬ ಜಾಲೆ . ಹಾಗೆಲೊ ಪತ್ತೊ ನಾ . ನಿರಾಶ 
ಜಾವನ ಮಾಗೀರ ವಿಶ್ವಂಭರಾನ ಪೋಲೀಸಾಲಿ ಮದತ ಮಾಗಲಿ . 

ತ್ಯಾ ದಿವಸ ಸಾಂಜ ವೇಳಾರ ಘರಾ ಮುಕಾರ ಪೋಲೀಸ ವ್ಯಾನ 
ರಾಬಲೆಂ . ಪಾವಸ ಆನಿಕ್ಯ ಪಡತ ಆಶಿಲೊ . ರಸ್ತರ ಸಗಳೆಂ ಉದಕ 
ಭರಿಲ್ಲಂ . ದೋಗ ಪೋಲೀಸ ಫಟೀಕಾಕ ಉಖಳೂನ ಫೇವ್ರ ಭಿತ್ತರ ಆಯಲೆ . 
ಫಟಿಕ ಪೂರಾಯ ಭಿಜಿಲ್ಲೊ . ಆಂಗಭರ ಚಿಖಲ - ಮಾ , ದೋಳೆ ತಾಂಬಡೆ 
ಲಾಲ ಜಾಲ್ಲೆ . ತೊ ಸಾಮಕೊ ಕುಡಕುಡತಾಲೊ . ವಿಶ್ವಂಭರಾನ ತಾಕ್ಕಾ 
ಆಪಲೆ ವೆಂಗೇಂತ ಫೇವನು ಭಿತರ ವೈಲೆಂ . ಥಂಯ ಆಶಿಲಿ ಮಾಮಿ 
“ ದೇವಾ ಹ್ಯಾ ಚೆಲ್ಯಾನ ಥೋಡೆ ತ್ರಾಸ ದಿಲ್ಲವೆ ಆಮಕಾ ? ಕಸಲಿಂ ಕರ್ಮ 
ಆಮಚಿಂ ? ತಾಕ್ಕಾ ತಾಗೆಲೆ ಆಮ್ಮಾ ಲಾಗ್ಗಿ ಧಾಡಚಾನಾವೇ ತುಮ್ಮಿ ? ಬರೀ 
ಕರೂನ ಪವನ ಘತಾಲಿ ಪಾಪ ! ತಾಂಗತಾಂಗೆಲಿಂ ಚೆರಡುಂವ 
ತಾಂಗತಾಂಗೆಲೆ ಮೌಲ್ಯಾಂತು ಉರಚಿ ಬರೆಂ ಮ್ಹಣತಾಂ ! ” ಮ್ಹಣ ಫಡಫಡಲಿ . 

ಫಟಿಕಾನ ತಿಗೆಲಿಂ ಉತರಾಂ ಆಯಕಲಿಂ ಆನಿ ಹಿಮಟೆ ಕಾಣ್ಣು 
ರಡತ ಮೃಣಲೊ ಹಾಂವ ಘರಾಕ ವಚಕಾವೇಣೂಚಿ ಗೆಲ್ಲೊಂ .... ಪೂಣ 
ತಾಂಣಿ ಮಾಕ್ಕಾ ಓಡೂನ ಹಾಡಲೊ . ” 

ರಾತ್ರಿ ತಾಗೆಲೊ ತಾಪ ಭಯಂಕರ ಚಡಲೊ . ತಾಪಾ ಭರಾಕ ತೊ 
ಬಡಬಡಚಾಕ ಲಾಗಲೊ . ವಿಶ್ವಂಭರಾನ ಡಾಕ್ಟರಾಕ ಆಪೋವನ ಹಾಡಿ . 
ತಾಪಾನ ಭರಿಲೆ ದೊಳ್ಯಾನ ತೊ ಘರಾಚೆ ಕೋಲವಾಕ ಪಳಯತಚಿ 
“ ಮಾಮ್ಮಾ .... ಶಾಳೇಕ ರಜಾ ಸುರು ಜಾಲ್ಲಿ ಕೀ ? ಹಾಂವ ಘರಾ ವಚಂ ? ” 
ಮಳಾಲೊ . 

ವಿಶ್ವಂಭರಾನ ಆಪಣಾಲಿಂ ದು : ಖಾಂ ಪುಸೂನ ಘತಲಿಂ ಆನಿ 
ಫಟಿಕಾಲೆ ತಾಪಾನ ಲಾಸಪಿ ಬಾರೀಕ ಹಾತ ಆಪಲೆ ಹಾತಾಂತ ಫೇವನ 
ತಾಕ್ಕಾ ಥಾಪಟೀತ ರಾತ್ರಭರ ತಾಚೆ ಕುಶೀನ ಬಸಲೊ . ಫಟಿಕ ಪರತ್ನ 
ಬಡಬಡಚಾಕ ಲಾಗಲೊ . ಉಂಚಲೆ ಆವಾಜಾನ “ ಆಮ್ಯಾ . ಮ್ಹಾಕಾ 
ಮಾರನಾಕ್ಕಾ ಆಮ್ಮಾ . ಹಾಂವ ಖರೇಂ ಸಾಂಗತಾಂ ಹಾಂವೆ ಕಾಂಯ 
ಚೂಕ ಕೆಲ್ಲಿ ನಾ ಆಮ್ಮಾ ...... ' ಮಣ ವದರಚಾಕ ಲಾಗಲೊ . 

ದುಸರೆ ದೀಸ ಘಟಿಕಾಲೊ ತಾಪ ಮಾತಸೊ ದೆಂವಿಲ್ಲೊ ಆನಿ ತೊ 
ಬೆಗೇನ ಶುದ್ದೀರಿ ಆಯಿಲ್ಲೊ . ಕೋಣಾಕಕೀ ಸೊದಲ್ಯಾವರಿ .... ಕೋಣಾಲಕೀ 
ವಾಟ ಪಳಯಲ್ಯಾವರಿ ತಾಂಣೆ ತ್ಯಾ ಕೂಡಾಂತು ಪಳಯಲೆಂ . ಮಾಗೀರ 

ನಿರಾಶಜಾವನು ಸುಸಕಾರ ಸೋಡತ ವಣತೀ ಬಗಲೇನ ತೋಂಡ ಕರೂನ 


ಉಶಾರಿ ನಿದಲೊ . 


ತಾಗೆಲೆ ಮನಾಂತ ಕಿತೆಂ ಚಲತಾ ಮ್ಹಣ ವಿಶ್ವಂಭರ ಸಮಜಲೊ . 
ತಾಲೆ ತಕಲೀರ ಬಾಗವೂನು “ ಫಟಿಕ , ತುಗೆಲೆ ಆಮ್ಯಾಕ ಸಾಂಗೂನು 
ಧಾಡಲ್ಯಾರೆ ಚೆರಡಾ , ತೀ ಯೆತ್ತಲಿ ” ಮ್ಹಣ ಸಾಂಗಲೆಂ . 

ಆನಿಕೂಯ ಏಕ ದಿವಸ ಗೆಲೊ . ಡಾಕ್ಟರಾನ ಸಾಂಗಲಿಂ ಕೀ ಪರಿಸ್ಥಿತಿ 
ಆದಿ ಪರಸ ಗಂಭೀರ ಜಾಲ್ಯಾ ಮ್ಹಣ . 

ಫಟೀಕ ಮೋಥೆ ಆವಾಜಾನ ವದರತಾಲೊ ' ಧಾ ಹಾ ..... ನಾ .... ನಾ 
ಲಾಗೂಂನಾ .. ಹಾಂ ..... ವೀಸ ಹಾ .... ವೀಸ .... ನಾ .... ಧರಿಲ .... ನಾ ” ತಾಚೆ 
ಗಾಂವಚಾನ ಕಲಕತ್ತೇಕ ಯೆತಾನಾ ಸ್ಟೀಮರಾಂತ ಯೆವಚೆಂ ಪಡಿಲ್ಲೆಂ .. 

ಮರ ಚಲೋವಪಿ ತಾಂಡೇಲ ಉದಕಾಚಿ ಖೋಲಾಯ ಮಾಪತಾಲೆ . 
ವೃಡ ರಾಜ್ಜು ಉಡೋವನ ತೆ ದರಿಯಾಚೆ ಥಾವ ಘತಾಲೆ . ತಾಂಕಾ 
ಪಳಯಲ್ಲೆ ಹ್ಯಾ ಫಟಿಕಾನ ತಾಂಚೋಚ ಆವಾಜ ಅನುಕರಣ ಕೆಲ್ಲೊ..ಆತಾಂ 
ತರ ತೊ ಖೋಲಾಯ ಮೆಜಪಾಕ ಶಕ್ಯನಾಶಿಲೆ ಉದಕಾಚೆ ಥಾವ ಫೆತಾಲೊ . 

ತ್ಯಾ ದಿವಸ ದನಪಾರಾಂ ಉಪರಾಂತ ತಾಚಿ ಆವಯ ವಾದಳ 
ವಾರೆಂಶಿ ಭಿತರ ಶಿರತ ಮೊಣ್ಣಾ ನ ರಡಪಾ ಲಾಗಲಿ . 

ವಿಶ್ವಂಭರಾನ ತಿಕ್ಕಾ ಸಮಾಧಾನ ಕರಪಾಕ ಬ ಪ್ರಯತ್ನ ಕೆಲೆಂ 
ಪುಣ ತೀ ಫಟಿಕಾಲೆ ಹಾಂತರುಣಾರ ಪಡೂನ ಸಾಮಕೆಂ ರಡಪಾ ಲಾಗಲಿ .. 
“ ಫಟಿಕ ರಾಜಾ , ಮ್ಹಜೆ ಭಾಂಗರಾ , ಮ್ಹಜೆ ರತ್ನಾ .. ” 

ಫಟಿಕಾನ ಆಪಲೋ ತಳಮಳೊ ಏಕ ಘಡಿ ಭರ ಥಾಂಬಯಿ . 
ಹಾತ ವಯರ ಸಕಯಲ ಕರಪ ಥಾಂಬಯಲೆಂ ಆನಿ ಆಂ ? ” ಮ್ಹಳಾಲೊ . 

ತಾಚೆ ಆವಯನ ಪರತ್ನ ಬೂಬ ಮಾರಲಿ “ ಫಟಿಕ , ಮ್ಹಜೆ 
ಮೋಗಾ , ಭಾಂಗರಾ ಮಜಾ ... ” 

ಕೋಣಾ ದಿಕಾನ್ಯ ಪಳಯನಾಶಿ ತಾಂಣೆ ಆಪಲಿ ತಕಲಿ 
ಬಾಜೂನ ಫಿರಾಯತ ಮೃಳೆಂ ಆಮ್ಮಾ .. ಆತ್ತಂ ರಜಾ ಪಡಲ್ಯಾ .... ಹಾಂವ 
ಘರಾ ವತಾಂ ” 

ಕಾಬೂಲಿವಾಲಾ 
The Cabuliwallah 


ಮ್ಹಜಿ ಪಾಂಚ ವರ್ಸ ಪಿರಾಯೆಚಿ ಚಲಿ ' ಮಿನಿ'ಕ ಬಡಬಡನಾಶಿ 
ಗಪ್ಪ ಬಸಚಾಕ ಖಬರಚ ನಾ . ಇತ್ತೆ ದೀಸಾಚೆ ತಿಗೆಲೆ ಜೀವನಾಂತ ಏಕ 
ಘಡಿಭರ ಸುದ್ಧಾಂ ತೀ ಮೊನ್ಯಾನ ಬಶಿಲಿ ಮ್ಹಣು ನಾ , ತಿಗೆಲೆ ಆವಯಕ 
ಹಾಚೀ ಚೀಡ ಯೆತಾ ಆನಿ ಹೆಂ ಫೆರಫೆರಚೆಂ ಬಂದ ಕರ ಮೃಣತಾ . 
ಪೂಣ ಹಾಂವ ಕೆನ್ನಾಯ ಮಿನಿಕ ಉಲೊವಪಾಚೆಂ ಬಂದಕರ ಮೃಣ 
ನಾ . ಮಿನೀನ ಗಪ್ಪ ಬಸಪ ಮ್ಹಳ್ಯಾರ ಅಸಹಜ ತೆಂ ...... ಆನಿ ತೆಂ ಮ್ಹಾಕಾ 
ಕೆನ್ನಾಯ ಸಹನ ಜಾಯ್ನಾ . ದೆಖನ ತಿಚೆ ಕಡೇನ ಈಜಿ ಉತರಾಂ 
ಕೆನ್ನಾಯ ಉಮೇದೀಚಿಂ ಆನಿ ಉರಬೇಸ್ತ ಉರತಾಲಿಂ . 

ಏಕ ಉದಾಹರಣ ದೀವಕಾ ಮ್ಹಳ್ಯಾರ ತುಮಕಾಂ , ಹಾಂವ ಮ್ಹಜೆ 
ಕಾದಂಬರೀಚೆ ಸತೆರಾವೊ ಅಧ್ಯಾಯ ಬರೋವಪಾಕ ಸುರುವಾತ ಕೆಲ್ಯಾ , 
ಇತ್ತಾಂತ ಮಿನೀನ ಗಪ್ಪಚುಪ್ ಭಿತರಸರೂನ ಮೈಜೆ ಹಾತಾಂತ ಹಾತ 
ದವರೂನ ' ಪಪ್ಪಾ , ದಾರಾವಯಲೊ ಶಿಪಾಯ ರಾಮದಯಾಳಮುಂ ... 
ಕಾವಳ್ಯಾಕ .. ಕಾಕ್ಕೊ ಮ್ಹಣತಾ ! ತಾಕ್ಕಾ ಕಾಂಯಿ ಖಬರ ನಾ .. ನಯ 
ಪಪ್ಪಾ ? ” ಮ್ಹಣ ಸುರವಾತ ಕರತಾ . 

ಸಂವಸಾರಾಂತ ಕಿತ್ತೊ ಭಾಶಾ ಆಸಾತ ... ಆನಿ ತಾಂತು ಕಿತ್ತೆ 
ಶಬ್ದ ಆಸತಾತ ಹೆಂ ಹಾಂವ ತಿಕ್ಕಾ ಸಮಜಾವಪಾಕ ಸುರವಾತ ಕರತಾಂ 
ಮ್ಹಣಚೆ ಭಿತ್ತರ ತೀ ಆನಿ ಖಂಚೆ ಕೀ ವಿಷಯಾರಿ ವಚನ ಸ್ಥಾಯಿ 
ಜಾತಾ ' ಪಪ್ಪಾ ... ತುಕ್ಕಾ ಹೆಂ ಖರೆಂ ದಿಸತಾ ? ಭೋಲಾ ಮ್ಹಣತಾ ವಯರ 
ಆಕಾಶಾಂತು ಮೋಡಾಂತು ಹಸ್ತಿ ಉರತಾತ ಖಂಯ ಆನಿ ತೊ ಆಪಲೆ 
ಸೊಂಡಾಳೀಂತ ಉದಕ ಭರೂನ ಜಮನೀರ ರಕಯಾತ ಖಂಯ ... 
ದೆಖನ ಪಾವಸ ಯೆತಾ ಮ್ಹಣತಾ ! ಕಿತಲೆಂ ಫಟ ಮಾರತಾ ಕ್ಲಿಯ 
ಪಪ್ಪಾ ತೊ . ” ಮ್ಹಣತಾ . 

ಹೆ ಉತರಾಕ ಕಿತೆಂ ಸಾಂಗಪಾಚೆಂ ಮ್ಹಣ ಹಾಂವೆ ತಯಾರಿ 
ಕರತ ಆಸತಾನಾ ತೀಣೆ ಆನಿ ಏಕ ಪ್ರಶ್ನಾಚೊ ಬಾಣ ಮೊಖಲೊ ' ' ಪಪ್ಪಾ , 
ತುಕ್ಕಾ ಆಯಿ ಕಿತೆಂ ಲಾಗತಾ ? “ 

ಮನಾಂತಲೆ ಮೈನಾಂತ ಮೆವಣಿ ” ಮಣ ಫೆತಲೆಂ ಪುಣ ಮೊತ್ಥಾನ 
( ಚಲ ಮಿನಿ , ತೂಂ ಭೋಲಾ ಕಡೇನ ವಚನ ಖೇಳ ... ಹಾಂವ ಕಿತೆಂ 
ತರಿ ಕಾಮ ಕರತಾಂ .. ” ಮ್ಹಳೆಂ . 

ಮೆಗೆಲೆ ಕೂಡಾಚೆ ಖಡಕಿಂತಲ್ಯಾನ ಭಾಯಿ ರಸ್ತೆ ದಿಸತಾ . 
ಚೆರಡುಂ ಮ್ಹಜೆ ಟೇಬಲಾ ಕಡೇನ ಕುಶೀಕ ಆಸನಮಾಂಡಿ ಘಾಲೂನ 
ಬಸೂನ ದೂನಂ ದಿಂಬಿಯಾಂಚೇರಿ ಹಾತಾನ ಧಾಡಾಯತ ಆಟ್ಟಾಮುಟ್ಟಾ 
ತನ್ನಾ ದೇವಿ ... ” ಕರೂನ ಖೆಳತಾಲಿ . ಹಾಂವ ಮ್ಹಜೆ ಸತರಾವೆ ಅಧ್ಯಾಯಾಂತ 
ಗುಲ್ಲ ಆಸಾಂ- ಕಥಾನಾಯಕ ಪ್ರತಾಪ ಸಿಂಗ ಕಥಾನಾಯಿಕಾ ಕಾಂಚನಲತಾಕ 
ಆಪಲೆ ಬಾಹೂಂತ ಧರೂನ ರಾಜವಾಡ್ಯಾಚೆ ಖಡಕಿಂತಲ್ಯಾನ ಪಳ್ನ 
ವಚಪಾಚಿ ತಯಾರಿ ಕರತ ಆಸಾ , ಇಸ್ಲಾಂತ ಮಿನೀನ ಸಟ್ಟನೆ ಆಪಲೊ 
ಖೇಳ ಸೊಡಲೊ ಆನಿ ಖಡಕೀಂತ ರಾಬೂನ ( ಕಾಬೂಲಿವಾಲಾ ... ಏಯ್ 
ಕಾಬೂಲಿವಾಲಾ ... ” ಮ್ಹಣ ಆಪಯಲೆಂ . ಖಾಕೂಯ ಥಂಯ ರಸ್ಕಾರ 
ಏಕ ಕಾಬೂಲಿವಾಲಾ ವಚತ ಆಶಿಲೊ . ತಾಂಣೆ ಸಡಲಶೆ , ಮಾತಯೇಂತ 
ಲೊಳಿಲೆಶೆ ತ್ಯಾ ಲೊಕಾನಿಂ ವಾಪರಚೆ ಕಪಡೆ ಘಾಲ್ಲೆ , ಊಂಚ ಏಕ 
ಪಗಡಿ , ಫಾತೀರ ಏಕ ಝೇಳಿ ಆಶಿಲಿ ಆನಿ ಹಾತಾಂತ ದ್ರಾಕ್ಷಾಚೊ ಪೆಟಿ . 

ಹ್ಯಾ ಮನಶಾಚೆ ಬದ್ದಲ ತಿಗೆಲ್ಲೊ ಭಾವನಾ ಕಿತೆಂ ಆಶಿಲ್ಲೊ ಹಾಂವ 
ನಕಳ , ಪುಣ ತಾಕ್ಕಾ ಪಳೇವನ ತೀಂಣೆ ಮೊತ್ಯಾನ ಉಲೊ ಕೆಲೊ 
( ಕಾಬೂಲಿವಾಲಾ ” , “ ಎಹ್ ” ! ಹಾಂವೆ ವಿಚಾರ ಕೆಲೊ .... ಆತಾಂ ಹೊ 
ಭಿತರ ಯೆತಲೊ ಆನಿ ಮ್ಹಜೊ ಸತರಾವೊ ಅಧ್ಯಾಯ ತಶೆಂಚ ಉರತಾಲೊ . 
ತೀಂಣೆ ಆಪಯ್ಲೆಂ ಆನಿ ಕಾಬೂಲಿವಾಲಾನ ಏಕ ಘಡಿ ತ್ಯಾ ಚಲಿಯೇಕ 
ಪಳಯಲಿ ಆನಿ ಭಿತರ ಯೆವಪಾಕ ಲಾಗಲೊ . ಜೆನ್ನಾ ಮಿನೀನ ಹೆಂ 
ಪಳಯಲೆಂ , ತೀ ಭೀವನು ಗಾಂಡಿ ಪಾಯ ಲಾವನು ಧಾಂವನು ಆವಯಲೆ 
ಮೌಲ್ಯಾಂತು ವಚುನು ಬಸಲಿ . ಅಸಲೆ ಮನಶಾಲೆ ಝಳಯೇಂತ ತಿಚೆ 

ತಸಲೆ ಲ್ಲಾನ ಲ್ಲಾನ ತೀನಚಾರ ಭುರಗಿಂ ಉರತಾತ ಮೃಣ ಅಂಧ ವಿಶ್ವಾಸ 
ತಿಚೊ . ಹಾಂ ಇತ್ತಾಂತ ತೊ ಫೆರಿವಾಲೊ ಘರಾಂತ ಶಿರಿಲ್ಲೊ ಆನಿ 
ಮ್ಹಾಕಾ ಪವನ ಮುಮುರಖೆ ಹಾಸಿ . 

ಮ್ಹಜೊ ಕಥಾನಾಯಕ ಆನಿ ನಾಯಿಕಾ ಹಾಂಚಿ ಪರಿಸ್ಥಿತಿ ತರ 
ಖೂಬ ಗಂಭೀರ ಆಶಿಲಿ , ತರೀಯ ಹ್ಯಾ ಮನಶಾಕ ಭಿತರ ಆಪಯಲಾ 
ದಖನ ಕಾ ೦ ಯತರಿ ಖರೀದಿ ಕರಯಾಂ ಅಶೆಂ ವಿಚಾರ ಕೆಲೊ ಹಾಂವೆ . 
ಕಿತೆಂ ತರಿ ಥೊಡೆಂ ಥೊಡೆಂ ಘತಲೆಂ ಆನಿ ಕಿತೆಂ ತರಿ ಉಲೊವಕಾ 
ಬೀ ಜಾಲೆಂ , ಅಬ್ದುಗ್ರಹಮಾನ್ , ರಶಿಯಾ , ಇಂಗ್ಲೆಂಡ ಹೆ ಸಗಳೆ ವಿಶಯ 
ಜಾತಕೀರ ಆಮಚೆ ದೇಶಾಚಿ ವಾಯವ್ಯ ಸರಹದ್ದಾಚಿ ರಾಖಣ ಕರಪಾಚಿ 
ನೀತ ತಾಚ್ಯ ವಿಚಾರ ಜಾಲೊ . 


ಉಹೂನ ವತನಾ ತಾಂಣೆ ( ಬಾಬೂಜೀ ತುಮಚಿ ತೀ ಚಲಿ ಖ ೦ ಯ 
ಗೆಲಿ ? ” ಅಶೆಂ ವಿಚಾರಲೆಂ . 


ಮಿನಿಚೊ ಅಂಧ ವಿಶ್ವಾಸ ನಿವಾರಣ ಕರಪಾಚೆ ಉದ್ದೇಶಾನ ಹಾಂವೆ 
ತಿಕಾ ಭಿತ್ತಲ್ಯಾನ ಆಪಯಲೆಂ . ತೀ ಯೇವ್ರ ಆಪಲೆ ಹಾತಾನ ಮಾಕಾ 
ವೆಂಗಾವನ ಕಾಬೂಲಿವಾಲಾಚೆ ತೋಂಡ ಆನಿ ತಾಚೆ ಝೇಳಯೆ ಕಡೇನ 
ಥೋಡೆಂ ಭಂಯ , ಆನಿ ಥೊಡೆ ದುಬಾವಾನ ಪಳಯತ ರಾವಿಲಿ . 
ಕಾಬೂಲಿವಾಲಾ ಆಪಲೆ ಝಳಯೆಂತಲ್ಯಾನ ಕಿಸ್‌ಮಿಸ ಆನಿ ಬದಾಮ 
ತಿಕಾ ದಿವಪಾಕ ಗೆಲೊ . ಪುಣ ತೀ ಕಿತೆಂಯ್ ಕೆಲ್ಯಾರ ತೆಂ ಘವಪಾಕ ಫುಡೆ 
ಯೇನಾ ಜಾಲಿ . ಮ್ಹಜೆ ಪಾಯ ಘಟ್ಟ ಧರೂನ ದುಬಾವಾಚೆ ನದರೇನ 
ತಾಕ್ಕಾ ಪಳಯತ ರಾವಲಿ . 

ಹೀ ತಾಂಚಿ ಪಯ್ಲಿ ವಯಲಿ ಭೇಟ , ಥೋಡೆ ದಿಸಾ ಉಪರಾಂತ 
ಸಕಾಳಿಂ ಹಾಂವ ಕಾಂಯತರಿ ಕಾಮಾಕ ಲಾಗೂನ ಭಾಯರ ವಚಪಾಕ 
ತಯಾರಿ ಕರತಾಂ ತೆನ್ನಾ ಸಟ್ಟನೆ ನದರ ಗೆಲಿ ಕಿ ಮ್ಹಜಿ ಸುಪುತ್ರಿ ದಾರಾಲಾಗಚೆ 
ಬೆಂಚಾವಯರ ಬಸೂನ ಖಳಖಳೂನ ಹಾಸತ , ಉಲಯತ ಆಸಾ , ಆನಿ 
ತೊ ಕಾಬೂಲಿವಾಲಾ ತಿಚೆ ಪಾಯಾಮುಳಾಂತ ಬಸೂನ ಹಾಸತ ಸಗಳೆಂ 
ಆಯಕತ ಆಸಾ . ಮದೆಂ ಮದೆಂ ಬಂಗಾಳಿ ಮಿಶ್ರಿತ ಹಿಂದೂಸ್ಥಾನೀಂತ 

ಉಲಯತ ಆಸಾ . ಮ್ಹಜೆ ಧುವೇಕ ಜೀವನಾಂತು ತಿಚೆ ಬಾಪಾಯಕ 
ಸೊಡಲ್ಯಾರಿ ತಿಗೆಲಿಂ ಉತರಾಂ ಇತ್ತೆ ಸೊಶಿಕಪಣಾನ ಆಯಕತಲೊ ಆನಿ 
ಕೊಣೇಯ ಮೆಳೀಲ ನಾ . ಆನಿ ಪಳಯ್ಲ್ಯಾರ . ತಿಗೆಲೆ ಹೊಂಟಯೇಂತ 
ಕಿಸ್‌ಮಿಸ್ , ಬದಾಮ ಸಗಳೆಂ ಭರಲ್ಯಾಂ . ತೆಂ ಸಗಳೆಂ ತೂಂವೆ ಕಿತ್ಯಾಕ 
ದಿಲೆಂ ತಿಕಾ ? ” ಹಾಂವೆ ಮ್ಹಳೆಂ ; ಆನಿ ಖಿಶ್ಯಾಂತಲ್ಯಾನ ಆಠಆಣೆಚಿ ಪಾವಲಿ 
ಹಾಂವೆ ತಾಕ್ಕಾ ದಿಲಿ . ಫಾಟಿ ಫುಡೆ ಪಳಯನಾಸತಾನಾ ತಾಂಣೆ ತೀ 
ಪಾವಲಿ ಫೇವನ ಖಿಶ್ಯಾಂತ ಘಾಲಿ . 

ಏಕ ತಾಸಾನ ಹಾಂವ ಪರತೂನು ಘರಾ ಆಯ್ಲ್ಯಾರ ಕಿತೆಂ 
ಪಳಯತಾ ! ದುರ್ದೆವಿ ತ್ಯಾ ಆಠಾಣ್ಯಾನ ಸೋಳಾ ಆಣೆಚೊ ಬೊವಾಳ 
ನರ್ಮಾಣ ಕೆಲಾ ! ಕಾಬೂಲಿವಾಲಾಕ ಹಾಂವೆ ದಿಲ್ಲೆ ಆಠಾಣೆ ಪಾವಲಿ 
ತಾಂಣೆ ಮಿನೀಕ ದಿಲಿ ಆಸತಾಲಿ . ಪೂಣ ಮಿನಿಲಾಗಿಂ ತೆ ಪಯಶೆ ಪವನ 
ತುಜೆ ಕಡೇನ ಪಯಶೆ ಖಂಯಚಾನ ಆಯ್ದೆ ? ” ಅಶೆಂ ತಿಚಿ ಆವಯ 
ತಿಕಾ ತಾಪಯತ ಆಸಾ . 

“ ಕಾಬೂಲಿವಾಲಾನ ದಿಲೆ ! ” ಮಿನೀನ ಬೊಶಯೇನ ಮೃಳೆಂ , 

“ ಕಿತೆಂ ಕಾಬೂಲಿವಾಲಾನ ತುಕಾ ದಿಲೆ ? ಓ ಮಿನೀ , ತಾಗೆಲೆ 
ಕಣಚಾನ ತೂಂವೆ ಪಯಶೆ ಘತಲೆ , ಏ ದೇವಾ ! ” ಆವಯ ಕಿರಡಲಿ . 

ಹ್ಯಾ ಖೀಣಾರ ಹಾಂವ ಭಿತರ ಪಾವಲೊಂ ಆನಿ ಘಡಚಾಂತ 
ಆಶಿಲೆಂ ಅರಿಷ್ಟ ಹಾಂವೆ ಪಯಸಾವಲೆಂ . 

ತ್ಯಾ ದೊಗಾಂಚೆಂ ಭೇಟಪ ಏಕ ದೋನದಾ ಮಾತ್ರ ನಯ ಹಾಂವೆ 
ಪಳಯಲ್ಲೆಂ , ಕಿಸ್‌ಮಿಸ್ ಆನಿ ಬದಾಮಾಚೊ ಹಾತಭರ ಲಾಂಚ ದಿನ 
ಕಾಬೂಲಿನಾಲಾನ ಮಿನಿಚೆಂ ಭಂಯ ಪಯಸಾಯಿಲ್ಲೆಂ . ಆತಾಂ ತೆ 
ದೊಗಾಂಚಿ ದೋಸ್ತಿ ಬರೀ ಗಾಢ ಜಾಲ್ಲಿ . ತಾಂಚೆ ದೊಗಾಂ ಮಜಗತಿ ಕಿತ್ತೆ 
ತರೀಯ ವಿನೋದ , ಮಸ್ಕರಿ ಆನಿ ಫಕಾಣಂ ಚಲತಾಲಿಂ . 

ಅಗಡಬಂಬ 
ಆಂಗಲೋಟಾಚೆ ಮುಖಾರ ಹೆಂ ಪಿಟಕುಲೆಂ ಮಿನಿ ಬಸೂನ ಖಳಖಳೂನ 
ಹಾಸತ ಓಮ್ ಕಾಬೂಲಿವಾಲಾ .... ಕಾಬೂಲಿವಾಲಾ ! ತುಜೆ ಝೇಳಯೇಂತ 
ಕಿತೆಂ ಆಸಾರೆ ? ” ಮ್ಹಣ ವಿಚಾರತಾಲೆಂ . 


39 


ಆನಿ ತೊ ಪರ್ವತವಾಸಿ ನಾಕಾಂತಲ್ಯಾನ ಉಲಯತ “ ತಾಂತೂನ 
ಹಾಂಥಿ ಆಸಾ ” ಮ್ಹಣಾ , ಮ್ಹಳ್ಯಾರ ತ್ಯಾ ಝಳಯೇಂತ ಹಸ್ತಿ ಆಸಾ 
ಮಣ ! ಹಾಂತು ಖೂಬ ವಿನೋದ ಆಸಾ ಮ್ಹಣ ನಯ ; ಪುಣ ದೊಗಿಂ 
ಮೆಳ್ನ ಹೆಂ ವಿನೋದೀ ವಾಕ್ಯಾಚೊ ಕಿತ್ಸೆ ಋಶಯೇನ ಆನಂದ ಘತಾಲೆ 
ಮ್ಹಣಚೆಂ ಮುಖ್ಯ . ಮ್ಹಾಕಾ ತರ ಹೆಂ ಲ್ಲಾನ ಚಲಿ ಹ್ಯಾ ಪ್ರೌಢ ಮನಶಾ 
ಕಡೇನ ಇತ್ತೆ ರುಚೀನ ಉಲೊವಪ ಭಾರೀ ಓಡಲಾವಣೆ ದಿಸತಾಲೆಂ . 

ಆನಿ ಕಾಬೂಲಿವಾಲಾಯ ತಿಕಾ ಮಸ್ಕರಿ ಕರಚಾಂತ ಕಾಂಯ 
ಫಾಟಿ ಊರನಾಶಿಲೋ . ಬರೆಂ ಬಾಳಾ , ತೂಂ ತುಜೆ ಮಾಂವಾಲೆ ಘರಾ 
ಕೆನ್ನಾ ವತಾ ? ” ಮ್ಹಣ ವಿಚಾರತಾಲೊ . 

ತಶೆಂ ಬಂಗಾಲಿ ಚಲಿಯಾಂನಿ ಸಗಳ್ಯಾಂನಿ ಮಾಂವಾಲೆ ಘರ ' 
ಹೊ ಶಬ್ದ ಆಯಕಲ್ಲೊ ಆಸತಾಲೋಚ . ಪೂಣ ಆಮ್ಚೆಂ ಘರಾಣೆ ಮಾತಶೆ 
ನವೀನ ಧರತಿಚೆ ಜಾವಚಾ ದೆಖನ ಆಮಿಂ ಮಿನೀಕ ಹೀ ಕಲ್ಪನಾ 
ಅಜೂನ ದಿವ್ರಂ ನಾಸಲಿ . ದೆಖನ ಹ್ಯಾ ಪ್ರಶ್ನಾಕ ಮಿನಿ ಮಾತಶೆಂ 
ಗೊಂದಳಲಿ , ಪೂಣ ಶಿಕ ಪೋರ ತೆಂ ... ಆಪಣ ಹರಲೆಂ ಅಶೆಂ 
ದಾಖೋವನ ಘನಪ ನಾ ಚಟಕನ ವಿಚಾರಲೆ ತೀಂಣೆ ಆನಿ ? ತೂಂ 
ಥಂಯ ವತಲೋ ? ” 

ಕಾಬೂಲಿವಾಲಾ ತಸಲೆ ಲೋಕಾಂ ಮದಿಂ . ' ಮಾಂವಾಚೆ ಘರ ' 
ಹ್ಯಾ ಶಬ್ದಾಕ ದೋನ ಅರ್ಥ ಆಸಾತ ಹೀ ಸಗಳ್ಯಾಂಕ ಖಬರ ಆಶಿಲೀಚ 
ಗಜಾಲ , ಪಯಶೆ ಖರ್ಚಿನಾಶಿ ಬಶಿಲ ಕಡೇನ ಜೆವಣ ಖಾಣ ಮೆಳಪಿ 
“ ಜೈಲಾಕ ' ಮಾಂವಾ ಘರ ' ಮ್ಹಣಚೆ ಶಬ್ದ ಚಾಲೀಂತ ಆಸಾ . ಹ್ಯಾ 
ಅರ್ಥಾರ ತ್ಯಾ ಫೆರಿವಾಲ್ಯಾನ ಮೈಜೆ ಮಿನೀಚೋ ಪ್ರಶ್ನೆ ಘತಲೊ ಕಿ 
ಕಾಯ ? “ ಎ ” ಆಪಲೆ ಹಾತಾಚಿ ಮುಷ್ಠಿ ಘಟ್ಟ ಬಾಂದೂನ ದೊಳೆ ಮುಖಾರ 
ನಾಶಿಲೆ ಪೋಲೀಸಾಕ ಕಲ್ಪನಾ ಕರೂನ “ ಹಾಂವ ಮ್ಹಜೆ ಮಾಂವಾಂಕ 
ಅಶೆಂ ಮಾರತಾಲೊಂ ” ಮ್ಹಣಾ . ಹೆಂ ಆಯಖನ ಆನಿ ಮಾರಖಾವಪಿ 
ತ್ಯಾ ' ' ಮಾಂವಾಂಕ ” ಕಲ್ಪನಾ ಕರೂನ ಮಿನಿ ಹಾಸನ ಹಾಸನ ಪಡತಾಲಿ . 
ಆನಿ ಹ್ಯಾ ಹಾಸಾಚೆ ಗಡಗಡಾವಪಾಂತ ತಿಚೊ ಜಾಣಟೊ ದೋಸ್ತೂಯ 
ಜಮತಾಲೊ . 

ಆತಾಂ ಶರತ್ಕಾಲಾಚೆ ದೀಸ , ಫಾಟಿ ಅಸಲೆ ದಿಸಾಂನೀಚ ರಾಜಾ 
ಮಹಾರಾಜಾ ದಿಗ್ವಿಜಯಾಕ ವತ್ತಲೆ . ಪೂಣ ಹಾಂವ ಕಲಕತ್ತಾ ಸೊಡ್ನ 
ಖಂಯಿಚ ಭಾಯರ ವಚನಾಸತಾಂನಾ ಮ್ಹಜೆಂ ಮನ ಮಾತ್ರ ಸಬಂದ 
ಜಗಭರ ಹೆಡತಾಲೆಂ . ಹಾಂವ ಮ್ಹಜೆ ಘರಾಂತ ಬಸೂನಚ ಸಮಸ್ತ 
ಸಂವಸಾರಾಚಿ ಯಾತ್ರಾ ಕರತಾಲೊಂ . ಖಂಚೇಯ ಏಕ ದೇಶಾಚೆ ನಾಂವ 
ಆಯಖತಕೀರ ಮ್ಹಜೆ ಮನ ಥಂಯ ಆಕರ್ಶಿತ ಜಾತಾಲೆಂ , ತಶೆಂಚ 
ಖಂಯ್ಚೆ ತರಿ ವಿದೇಶಿ ನಾಗರಿಕಾಂಕ ಪಳಯ್ಲ್ಯಾರ ಮ್ಹಜೆಂ ಮನ ಸ್ವಪ್ಪಾಚೆಂ 
ಕಾಲ್ಪನಿಕ ಜಾಳೆಂ ವಿಣಚಾಕ ಲಾಗತಾಲೆಂ ನ್ಹಂಯೊ , ಪಶ್ವತ ಆನಿ 
ರಾನಾಂ ಮದೆಂ ತ್ಯಾ ವ್ಯಕ್ತಿಚೆಂ ಏಕ ಕುಟೀರ ಆನಿ ರಾನಾ - ವನಾಂ ಮದೆಂ 
ಏಕ ಮೆಕಳೆಂ ಜೀವನ , ಮ್ಹಜೆ ಕಲ್ಪನೇಂತ ಪರತನ ಜಿತೆಂ ಜಾತಾಲೆಂ , 
ಕದಾಚಿತ ಭೋಂವಂಡಿಚೆ ದೆಖಾವೆ ಮ್ಹಜೆ ಕಲ್ಪನೇಂತ ಹೂಬೇಹೂಬ ಯೆತಾಲೆ 
ಕಾರಣ ಹಾಂವ ಇತ್ತೆ ಆಳಶಿಪಣಾನ ಜಿಯೆತಾಲೊಂ ಕಿ ಕೊಣೇಯ ತರಿ 
ಮ್ಹಾಕಾ ಪ್ರವಾಸಾಕ ಚಲ ಮ್ಹಳ್ಯಾರ ಮಾತ್ಯಾರ ವೀಜ ಪಡಿಲಭಾಶೇನ 
ಜಾತಾಲೆಂ . ಹ್ಯಾ ಕಾಬೂಲಿವಾಲಾ ಸಾಂಗಾತಾ ಉಲೊವಪಾ ಬಸಲ್ಯಾರ 
ಮ್ಹಾಕಾ ತಾಚೆ ದೇಶಾಚೊ ಪ್ರವಾಸ ಕರೂನ ಆಯಲೆವರಿ ಜಾತಾಲೆಂ 
ತೆ ಶುಷ್ಕ ಆನಿ ನೀರಸ ಪರೈತ ಶಿಖರ , ಮದೆಂ ಬಾರೀಕ ರವೆಂಚೆ ವಾಟೇರ 
ವಿಕಪಿ ಮ್ಯಾಲ ಫಾಟೀರ ದವರೂನ ಸಾಲಾನ ಚಲಪಿ ಊಂಟ , ತಕರ 
ಎಡಲೆ ವಡಲೆ ಮುಂಡಾಸ ಬಾಂದಿಲ್ಲೆ ವ್ಯಾಪಾರಿ 

ಕೊಣಾಲೆ ಹಾತಾಂತ 
ಪೊರನಿ ಪಿಸ್ತೂಲಾಂ , ಆನಿ ಕೋಣಾಲೆ ಹಾತಾಂತ ಭಾಲೊ , ಭರ್ಚಿ , ಹೆ 
ಸಗಳೆ ಚಲತ ಊಂಚ ಪ್ರದೇಶಾಂತಲ್ಯಾನ ಸಕಯಲ ದೆಂವಪ ಹೆಂ ಮ್ಹಾಕಾ 
ಪ್ರತ್ಯಕ್ಷ ದಿಸತಾಲೆಂ . ಪೂಣ ಅಸಲೆ ಉಮೇದೀಚೆ ಘಡಯೇರ ಮಿನಿಚಿ 
ಆವಯ ಮದೆಂಚ ತೋಂಡ ಘಾಲೂನ “ ಹಾಂ ... ತ್ಯಾ ಮನಶಾಲೆ ಬದ್ದಲ 
ಬೆಗೇನಶಿ ಜಾಗ್ರತಾಯ ಆಸೊಂ . ” ಮ್ಹಣತಾಲಿ . 

ಮಿನಿಚಿ ಆವಯ ದುರ್ದೆವಾನ ಖೂಬ ಭಿವಶೂರಿ ಬಾಯ್ಡಮನೀಸ . 
ರಸ್ಕಾರ ಕಾಂಯತರಿ ಬೊವಾಳ - ಬೋಬ ಆಯಕಲ್ಯಾರ ಕಿಂವಾ ಥೋಡೆ 
ಲೋಕ ಆಮ್ಗೆಲೆ ಘರಾ ದಿಕೇನ ಧಾವೂನ ಯೆವಚೆ ದಿಸಯ್ಯಾರ ತೆ ಸಗಲೆ 
ಚೋರ , ನಾ ತರ ಡಕಾಯತ , ನಾ ತರ ಪಿವಡೆ ಅಶೆಂ ವಿಚಾರ ಕರೂನ 


- 

ಘಾಬರೆತಾಲಿ . ಹೆಂ ಜಗ ಸಗಳೆಂ ಚೋರ , ಪಿವಂಡೆ , ಕಿಂವಾ , ಸರ್ಪ , 
ವಾಗ , ಜರಲೆ , ಕುಸಾಂ ಕೀಡಿ ಆನ ಪೀಡಾ ದಿವಪಿ ಫಿರಂಗಿ ನಾವಿಕ ಅಸಲೆ 
ವಾಯಟ ಲೋಕಾನ ಭರಲಾಂ ಅಶೆಂ ತಿಚೆಂ ಮತ . ಇತ್ತೆ ವರ್ಸಾಚೆ 
ಅಣಭವಾನಂತರ ಸುದ್ದಾಂ ತಿಚೆ ಅಭಿಪ್ರಾಯಾಂತ ಬದಲ ನಾಶಿಲೊ . ದೆಖನ 
ತೀ ಕಾಬೂಲಿವಾಲಾಲೆ ಬದ್ದಲ ಸಂಶಯಿತ ಆಶಿಲಿ ಆನಿ ತಾಕ್ಕಾ ದೂರ 
ದವರ ಮೃಣ ಮಾಕ್ಕಾ ಸಾಂಗತಾಲಿ . 

ಹಾಂವ ಹಾಸನ " ತಶಿಂ ಕಾಂಯನಾಗೊ ” ಮ್ಹಣ ವಿಸರಾವಚಾಕ 
ಪಳಯ್ಲ್ಯಾರಿ ತೀ ಮ್ಹಾಕಾ ಹಜಾರ ಪ್ರಶ್ನೆ ಘಾಲತಾಲಿ- ಕೋಣಾಲೇಯ 
ಚೆರಡುವಾಂಕ ಕೋಣೇಯ ಖಾಂಪೂನು ವೆಲ್ಲೆಂ ನಾಂವೆ ? ಕಾಬೂಲ 
ದೇಶಾಂತ ಗುಲಾಮಗಿರಿ ಪ್ರಚಲಿತ ಆಸಚೆ ಪಟ್ಟಿವೆ ? ಸೈಂಧವ ಆಶಿಲೆ 
ಹೆ ಕಾಬೂಲಿವಾಲಾಕ ಏಕ ಸಾನ ಚೆರಡಾಕ ಖಾಂಪುನು ವರಚಾ ಜಾಯ್ನಾ 
ಮೃಣ ಲೆಕಚೆಂ ಪಿಶೆಪಣ ನಯವೇ ? - ಇತ್ಯಾದಿ . 

ಹಾಂವೆ ಸಾಂಗಲೆ ೦ ತಿಕಾ ತೆಂ ಅಸಾಧ್ಯ ನಯ ಜಾಲ್ಲಾ ರೂಯ 
ಅಸಂಭಾವ್ಯ ವಯ . ಪುಣನ ಇಡ್ಲಿ ಸಾಂಗಲೆ ತರೀಯ ತಿಗೆಲೆಂ ಭಂಯ 
ಕಮ್ಮಿ ಜಾಯನಾಶಿಲೆಂ . ಪರಂತು ಹ್ಯಾ ಕಾರಣಾಕ ಲಾಗೂನ ತಾಕ್ಕಾ ಆಮ್ಗೆಲೆ 
ಘರಾಕ ಯೇವನಾಕಾ ಮ್ಹಣಚೆಂ ಬರೆಂ ದಿಶಿಲನಾ ಮ್ಹಾಕಾ . ದೆನು 
ಆಮ್ಚಿ ದೋಸ್ತಿ ಚಾಲೂ ಉರಲಿ . 

ದರ ವರ್ಸಾಕ ಜನವರಿ ಮೈನ್ಯಾಂತ ರಹಮಾನ - ಮೇಲ್ಯಾರ 
ಕಾಬೂಲಿವಾಲಾ ಆಪಲೆ ದೇಶಾಕ ವತಾಲೊ . ಆನಿ ತೆ ದೀಸ ಲಾಗಿಂ 
ಯೆತಕೀರ ರೀಣ ಭೌತಿಲ್ಯಾನಿ ಜೆ ಪಯಶೆ ದಿವಪಾಚೆ ಆಸಾತ ತೆ ವಸೂಲಿ 
ಕರಪಾಕ ಘರೋನ ಘರಾ ಭೂಂವತಾಲೊ . ದೆಖನು ತಾಕಾ ಪುರಸತ 
ಊರನಾಶಿಲಿ . ಪೂಣ ಹ್ಯಾ ವರ್ಸ ತೊ ತ್ಯಾ ಗಡಬಡಿಂತ್ಯ ಮಿನಿಕ 
ಭಟಪಾಕ ಚುಕಯ ನಾಶಿಲೊ . ತಾಂಕಾ ಪಳಯ್ಲ್ಯಾರ ದೊಗಿಂ ಕಿತೆಂಯ 
ತರಿ ಮಸಲತ ಕರತಾತಕೀ ಅಶೆಂ ದಿಸತಾಲೆಂ . ಸಕಾಳಚೆ ಯವಚಾಕ 
ಜಮಿಲನಾ ಜಾಲ್ಯಾರ ಸಾಂಜೆತರಿ ಯೇವನ ವತಾಲೊ , ಸಾಂಜೆ ವೇಳಾರ 
ಕಾಳೇಖ ಜಾಲ್ಲೊ ಆಸಾ ತೆನ್ನಾ ಘರಾಚೆ ಏಕ ಕೊನಶಾಂಕ ಸಡಲಶೆಂ 

ಏಕ ಪಾಯಜಮ ಆನಿ ಜುಬ್ಬಾ ಘಾಲೂನ , ಖಾಂದ್ಯಾರ ಏಕ ರೋಳಿ 
ಲಾಂಬೋವನ ಸೈಂಧವಸೊ ರಾಬಿಲೆ ಮನಶಾಕ ಪಳಯ್ಲ್ಯಾರ ಅಚಕೀತ 
ಏಕ ದುಬಾವಸೊ ಯೆತಾ ವಯ , ಪೂಣ ಮಿನಿ ಕಾಬೂಲಿವಾಲಾ ಏಯ್ 
ಕಾಬೂಲಿವಾಲಾ ' ಮ್ಹಣ ಹಾಸನ ಹಾಸತ ಧಾವೂನ ಆಯಲೆ ತೆನ್ನಾ ವಯಾಚೆ 
ಇತ್ತೆ ಅಂತರ ಆಶಿಲಿಂ ಹೀಂ ದೊಗಾಂ ಇಫ್ ಸಲಗೀನ ಹಾಸತ ಖೆಳತ 
ಆಶಿಲೆ ಪಳಯಲ ಭಿತರ ದುಬಾವ ಸಗಳೊ ಪಯಸಾವೂನ ಮನ ಏಕದಂ 
ಪ್ರಸನ್ನ ಜಾತಾಲೆಂ . 

ತಾಂಣೆ ತಾಚೆ ದೇಶಾಕ ವಚ್ಚೆಂ ಅಶೆಂ ನಿರ್ಧಾರ ಕರಚೆ ಥೊಡೆ 
ದೀಸ ಪಯಲೆಂ ಏಕ ದೀಸ ಸಕಾಳಿಂ ಹಾಂವ ಮ್ಹಜೆ ಬರಪಾವಳಿಚೆಂ 
ಪೂಫ್ ಶುದ್ದೀಕರಣಾಕ ಬಶಿಲೊಂ . ಭಾಯರ ಏಕದಂ ಥಂಡ ಆಶಿಲೆಂ . 
ಖಡಕಿಂತಲ್ಯಾನ ಸೂಯ್ಯಾಚಿ ಕಿರಣಾಂ ಮ್ಹಜೆ ಪಾಯಾರ ಪಡತಾಲಿಂ ; ಆನಿ 
ತಾಕಾ ಲಾಗೂನ ಮಾತಶಿ ಹೂನಸಾಣ ಖೂಬ ಸುಖದ ಆಶಿಲಿ , ಘಂಟೆ 
ಸುಮಾರ ಆಠ ಜಾಯತ ಆಯಿಲ್ಲೆ . ಸಕಾಳಿಂ ಪಾಸೆಯೆ ಗೆಲ್ಲೆ ಲೋಕ 
ಸಗಳೆ ಮಾಡ್ತಾರ ಪಠ್ಯಂತ ಶಾಲ ಪಾಂಗರೂನು ಘರಾ ಪರತತಲೆ , ಏಕಾಏಕಿ 
ರಸ್ತಾರ ಕಾಂಯತರಿ ಬೋಬಶಿ ಆಯಕಲಿ ; ಪಳಯ್ಲ್ಯಾರ ರಹಮಾನಾಕ 
ದೋಗ ಲೋಕ ಪೋಲೀಸ ಪಕಡೂನ ರತ ಆಸಾತ , ಆನಿ ತಾಂಚೆ 
ಫಾಟಲ್ಯಾನ ಉತ್ಸುಕ ಪೊರಾಂಲಿ ಟೋಳಿ , ಕಾಬೂಲಿವಾಲ್ಯಾಲೆ ಕಪಡೆಂಚೇರ 
ರಗತಾಚಿಂ ಖತಾಂ ಆನಿ ಏಕ ಪೋಲೀಸವಾಲಾಲೆ ಹಾತಾಂತ ರಗತಲಾಗ್ಗಿಲಿ 
ಸೂರಿ , ತಾಕತೀಕೇನ ಧಾಂವತ ಹಾಂವೆ ಭಾಯರ ವಚನ ವಿಚಾರಪೂಸ 
ಕೆಲಿ . ವಿಶಯ ಕಳಿತಾಕ ಆಯ್ಲೊ ತೊ ಇ - ಕೋಣತರಿ ಶೆಜಾಲ್ಯಾನ 
ಆಮ್ಗೆಲೆ ಹಾಚೆಲಾಗಿಂ ಏಕ ರಾಮಪುರಿ ಶಾಲ ವಿಕತೆಂ ಘತಿಲೆಂ ಆನಿ 
ತಾಚೆ ಪಯಶಂ ಅಜೂನ ದಿವಪಾಚೇಚ ಆಶಿಲೆ , ಆತಾಂ ಪಯಶೆ ಮಾಗಪಾಕ 
ಗೆಲ್ಯಾರ ಆಪಣೆ ತಶೆಂ ಕಾಂಯ ಘತಲೇಚನಾ ಅಶೆಂ ತಾಂಣೆ ಮ್ಹಳೆಂ . 
ಝಗಡೆ ಜಾಲೆ . ತಿಡಕ ಮಾರಿಲೆ ಕಾಬೂಲಿವಾಲಾನ ತಾಕ್ಕಾ ಸೂರಿ ಘಾಲಿ . 
ಆನಿ ತಾಕ್ಕಾ ತೊಂಡಾ ಆಯಲ ತಶೆಂ ಸೊವಪಾ ಲಾಗಲೊ . ತೆನ್ನಾ ಏಕಾಏಕಿ 
ಮ್ಹಜೆಂ ಮಿನಿ ವರಾಂಡಾಚೇರಿ ಆಯಲಿ ಆನಿ ತೀಂಣೆ ತಾಕಾ ಪಳೇವನ 
“ ಕಾಬೂಲಿವಾಲಾ ಏಯ್ ಕಾಬೂಲಿವಾಲಾ ' ಅಶೆಂ ಉಲೊ ಕೆಲೊ . ಮಿನೀಕ 

ಪಳಯತಕೀರ ತಾಗಲೆ ತೊಂಡಾರ ಹಾಸ ಆಯಲೊ . ಆಯಜ ತಾಗೆಲೆ 
ಖಾಂಶ 

ಎಂದ್ಯಾರ ದ್ರೋಳಿ ನಾಶಿಲಿ . ದೆಖನ ತಾಂತೂನ ಆಸಪಿ ಹಸ್ತಿ ಬದ್ದಲ 
ತಿಕಾ ಉಲೋವಪಾಕ ಶಕ್ಯ ಜಾಲೆಂ ನಾ . ತೀಂಣೆ ಬೆಗೊಂ - ಬೇಗ 
ಮುಖಾವಯಲೊ ಪ್ರಶ್ನೆ ವಿಚಾರಲೊ ತೂಂ ಮಾಂವಾಲೆ ಘರಾಕ ವಚತ 
ಆಸಾ ? ” ರಹಮಾನಾನ ಹಾಸನ ಮೃಳೆಂ - ಥಂಯಿಚ ವಚತ ಆಸಾಂ 
ಬಾಳಾ ” , ಪುಣ ತೆ ಉತರಾನ ಚೆರ್ಡಾಕ ಹಾಸ ಯೇನಾಶಿಲೆ ಪವನ 
ಆಪಣ್ಯಾಲೆ ಬೇಡಿ ಘಾಲ್ಲೆ ಹಾತ ವಯರ ಉಖಳತ ಮೃಳೆಂ - ! ಮ್ಹಜೆ 
ಹಾತ ಬಾಂದೂನ ಘಾಲ್ಯಾತ , ನಯ ಜಾಲ್ಯಾರ ತ್ಯಾ ಮ್ಹಾಂತಾರೆ ಮಾಂವಾಕ 
ದೋನ ಸಮೃ ಘಾಲತಾಶಿಲೋ . ” 

ಮರಣಾಂತಿಕ ಹಲ್ಲೊ ಕರಚೆ ಆರೋಪಾಚೇರ ರಹಮಾನಾಕ ಧೆಡೆ 
ವರ್ಸಾಂಚಿ ಬಂದಖಣಿಚಿ ಖ್ಯಾಸ್ತ ಜಾಲಿ . 

ದೀಸ ಸರಲೆ ಆನಿ ಕಾಬೂಲಿವಾಲಾಕ ಸಗಳೆ ವಿಸರಲೆ , ಆಮ 
ಆಮ್ಗೆಲೆ ಘರಾಂತ ಬಸೂನ ಆಮ್ಗೆಲೆ ದೀಸಪಟ್ಟಿ ಕಾಮಾಂತ ಮಗ್ನ 
ಜಾವ ಆಮಿಂ ಆಸತಾನಾ ಎಕಾ ತೇಪಾರ ಮೆಕಳೊ ಜಾವನ ಫಿರೂನ 
ಆಶಿಲೊ ಪಕ್ವತವಾಸಿ ಆತಾಂ ಬಂದಖಣೀತ ಬಸೂನ ಕಶೆಂ ದೀಸ ಧುಕಳತಾ 
ಆಸತಾಲೊ ಹೊ ವಿಚಾರ ಆಮ್ಚೆಂ ಮಾತ್ತಾಂತ ಯೇನಾಶಿಲೊ . ಖರೆಂ 
ಮ್ಹಳ್ಯಾರ ಮ್ಹಾಕಾ ಸಾಂಗಪಾಕ ಲಾಜ ದಿಸತಾ ಕೀ ಇತ್ತೆ ನಾಂಚನ ಖೆಳಚಿ 
ಮಿನಿ ಸುದ್ದಾಂ ತಿಚ್ಯಾ ಜಾಣತ್ಯಾ ದೋಸ್ತಾಕ ವಿಸರಲಿ . ತಿಚೆ ಜೀವನಾಂತ 
ನವೆ ನವೆ ವಾಂಗಡಿ ಜಮಲೆ . ಆನಿ ತೀ ವಾಡತ ಗೆಲ್ಲೆ ತಶೆಂ ತೀ ಚಡ 
ಕರೂನ ಚಲಿಯಾಂ ವಾಂಗಡಾ ಖೆಳತಾಲಿ . ತಾಂಗೆಲೆ ಸಾಂಗಾತೀಕ ತೀ 
ಇತ್ತೊ ವೇಳ ಘಾಲತಾಲಿ ಕೀ ಆದಿ ಭಶೇನ ತಿಚೆ ಬಾಪಾಯಚೆ ಕೂಡಾಂತ 
ಯೆವಪಾಚೆಂ ಸುದ್ದಾಂ ವಿಸರೂನ ಗೆಲಿ . ಹಾಂವ ತಿಚೆ ಕಡೇನ ಖಂಯತರಿ 
ಅಪರೂಪ ಉಲಯ್ತಾಲೊಂ . 

ಅಶಿಂ ಕಿತಲಿಂಶಿಂ ವರ್ಸಾ ೦ ಸರಲಿಂ . ಪರತ್ನ ಶರತ್ಕಾಲ 
ಆಯ್ಲಾ . ಆಮ್ಚೆ ಮಿಚೆಂ ಲಗ್ನ ಠರಲಾಂ . ನವರಾತ್ರಿ ವೇಳಾರ ಲಗ್ನಾಚೊ 
ಮ್ಯರ್ತ ದವರಲಾ , ನವರಾತ್ರಿಚೆ ಅಖೇರಿಕ ದುರ್ಗೇನ ಕೈಲಾಸಾಕ ಪರತ್ನ 

ಗೆಲ್ಲೆ ಫಾಟೋಫಾಟ ಆಮೆಲೆ ಘರಚೊ ದಿವೊ ಹಾಂಗಚಾನ ತಿಚೆ ಘೋವಾಚೆ 
ಘರಾಕ ವತಾಲೊ ಆನಿ ತಿಚೆ ಬಾಪಾಯಚೆ ಘರ ಕಾಳಖಾಂತ ಉರತಲೆಂ . 

ಆಯಚಿ ಸಕಾಳ ಝಗಝಗೀತ ಆಸಾ . ಪಾವಸ ಥಾಂಬಲೆ ಮಾಗೀರ 
ವಾರಯಾಂತು ಏಕ ನಮೂನ್ಯಾ ಪವಿತತ್ರಾಯಶಿ ಭಾವತ ಆಸಾ ; ಭಾಯರ 
ಸೊನ್ಯಾಳೆಂ ವತ ಆಸಾ . ಇತ್ಥಂಚ ನಯ ಕಲಕತ್ತೆಚೆ ಭಿತ್ತ ಗಲ್ಲಿ ಗಲ್ಲಿಂತ 
ಆಸಪಿ ಖಬ ಪೊರಣಿ ಆನಿ ಬುರಶೆ ವೀಟೇಚೆ ಘರಾಂಚೇರ ಸುದ್ದಾಂ 
ಹೀಂ ಭಾಂಗರಾ ಕಿರಣಾಂ ಪಡೊನ ಏಕ ಅಪೂರ್ವ ಸುಂದರತಾಯ 
ಆಯ್ಲ್ಯಾ . 

ಆಯಜ ಜೆ ಘರಾಂತ ಉಷ : ಕಾಲಾರ ಲಗ್ನಾಚೆ ಮಂಗಳವಾದ್ಯ 
ವಾಜಪಾ ಲಾಗಲಾಂ ..... ಆನಿ ಹ್ಯಾ ವಾಜಪಾಚೆ ಪ್ರತೀ ಏಕ ಧಪಕ್ಕಾಕ 
ಮೆಗೆಲೆ ಹರ್ದಾಂತು ಧಡಧಡಚಾ ಲಾಗಲಾಂ , ಭೈರವಿ ರಾಗಾಚೊ ವಿಲಾಪ 
ಭವಿಷ್ಯಾಂತ ಮ್ಹಜೆ ಜೀವನಾಂತ ಜಾವಪಿ ವಿಯೋಗಾಚೆ ದು : ಖ ಆನಿಕ್ಯ 
ವಾಡಯತ ಆಸಾ . ಆಜ ರಾತ್ರಿ ಮೈಜೆ ಮಿನಿಚೆಂ ಲಗ್ನ . 

ಸಕಾಳ ಪಾಸೂನ ಘರಾಂತ ಆವಾಜ ಆನಿ ಗಡಬಡಿ ಏಕದಂ 
ಚಲಲ್ಯಾ . ಆಂಗಣಾಂತ ವಾಶೆ ಪುರೂನ ಮಾಂಟವ ಘಾಲಪಾ ಜಾಯ . 
ಪ್ರತ್ಯೇಕ ಕೂಡಾಂತ ಆನಿ ವರಾಂಡಾಚೆರ ಝುಮರ ಲಾವಚೆ ಆಸಾತ . 
ಧಾಂವಪಳ ಆನಿ ಗಡಬಡೀ ತರ ಸರಲಿ ಮಣಚ್ಚ ನಾ . ಹಾಂವ ಮ್ಹಜೆ 
ಕೂಡಾಂತ ಬೆಗೇನ ಪಯ್ಶಾಂಚೊ ಹಿಶೋಬ ಪಳಯತ ಆಶಿಲೊಂ , 
ತೆನ್ನಾ ಕೋಣ ತರಿ ಭಿತ್ತರ ಶಿರಲೊ , ಆನಿ ಮ್ಹಾಕಾ ಸಲಾಮ ಕರೂನ 
ಉಬೊ ರಾವಲೊ . ಅರೆ ! ಹೊ ರಹಮಾನ್ - ಕಾಬೂಲಿವಾಲಾ ! ಏಕದಂ 
ಹಾಂವ ತಾಕಾ ವಳಖಲ ನಾ . ತಾಚೆ ಹಾತಾಂತ ಝೇಳಿ ನಾಸಲಿ , ಲಾಂಬ 
ಕೇಸ ನಾಶಿಲೆ , ಪಯಲೇಚಿ ತಾಕತ ಆನಿ ಕುವತ್ಯ ನಾಶಿಲಿ . ಪೂಣ 
ಜೆನ್ನಾ ತೊ ಹಾಸಲೊ ಹಾಂವ ಚಟಕನ್ ವಳಖಲೊಂ . 

“ ಅರೆ ! ರಹಮಾನ್ ಕೆನ್ನಾ ಆಯ ತೂಂ ? ” ಹಾಂವೆ ವಿಚಾರಲೆಂ . 
“ ಕಾಲಿ ಸಾಂಜೆ ” ತಾಂಣೆ ಮ್ಹಳೆಂ ಮ್ಹಾಕಾ ಜೈಲಾಂತಲ್ಯಾನ ಸೊಡಲೊ . ” 

ಹೆ ಶಬ್ದ ಮೈಜೆ ಕಾನಾಂಕ ಕಠೋರತೆ ಆಯಕಲೆ , ಕೋಣಾಕ 
ಮಾರ - ಪೀಟ ಕರಪಾ ಗೆಲ್ಯಾಂಕ ಕಿಂವಾ ಖನ ಕರಪಾಕ ಗೆಲ್ಯಾಂಕ ಹಾಂವೆ 
ಇತ್ತೆ ಲಾಗಿಚಾನ ಪಳಯಲ ನಾಶಿಲೆಂ ಆನಿ ಹಾಂವೆ ತಾಂಚೆ ಕಡೇನ 
ಉಲಯಲಲೀ ನಾಶಿಲೆಂ , ತಾಕ್ಕಾ ಪಳೇವನ ಮೈಜೆ ಮನ ಲ್ಲಾನ ಜಾಲೆಂ . 
ಆಯಚೆ ಹ್ಯಾ ಶುಭ ದಿಸಾಕ ತಾಂಣೆ ಯೇನಾ ಜಾಲ್ಯಾರ ಬರೆಂ ಆಶೆಲೆಂ 
ಅಶೆಂ ದಿಸಲೆಂ . 

“ ಆಮ್ಗೆಲೆ ಘರಾ ಕಾಂಯತರಿ ಶುಭ ಸಮಾರಂಭ ಆಸಾ ಆನಿ 
ಹಾಂವ ಮಾತಸೊ ಕಾಮಾಂತ ಬುಡಿಲೊ ಆಸಾಂ , ತೂಂ ಆನಿ ಕೆನ್ನಾಯ 
ಯೇನಾ ಕಿತ್ಯಾಕ ? ” ಹಾಂವೆ ಮ್ಹಳೆಂ . 

ತಕ್ಷಣ ತೊ ಪರತ ಘುಂವಲೊ ಆನಿ ಬಾಗಲಾ ಕಡೇನ ಪಾವಲೆ 
ಭಿತ್ತರಿ ಥಾಂಬೂನು ಅನಮಾನಾನ ವಿಚಾರಚಾ ಲಾಗಿ - " ಬಾಬೂಜಿ 
ಹಾಂವ ಏಕ ಘಡಿ ಭರ ಮಿನಿ ಪೊರಾಕ ಪಳೋಂವುಕೀ ? ” ತಾಗೆಲೆ 
ಮನಾಂತು ಮಿನಿ ಅಜೂನ್ಯ  ಾನ ಪೋರ “ ಕಾಬೂಲಿವಾಲಾ .. 
ಕಾಬೂಲಿವಾಲಾ ” ಮ್ಹಣತ ತಾಜೆ ಕಡೇನ ಥಾವ ಯೆತಾಲಿ ..... ಅಶೆಂ 
ತಾಂಣೆ ಚಿಂತಿಲ್ಲೆಂ . ಪಯಲೇಚಾವರಿ ತೀರಿ ದೊಗಿಂ ಮೆಳೊನ ಸೊಬ 
ಉಲಯ್ತಾಲಿಂ , ಹಾಸತಾಲಿಂ . ಫಾಟಲೆ ದಿಸಾಚೆ ತೇಚಿ ಯಾದೀನ ಏಕ 
ಲ್ದಾನಶೆ ಕಾಗದಾಂತ ದೊಡಂ ಬದಾಮ , ಪಿಸ್ತಾ , ಕಿಸ್‌ಮಿಸ್ ಬಾಂದೂನು 
ಫೇವನು ಆಯಿಲ್ಲೊ . ತೆಂವಯಿ ತಾಗೆಲಾಗ್ಗಿ ನಾಶಿಲೆಂ ಹೆಂ ..... ಕೋಣತರಿ 
ತಾಗೆಲೆ ಗಾಂವಚೆ ಫೆರಿವಾಲಾ ಲಾಗಿಂ ಫೇವನು ಆಯಿಲ್ಲೊ . 

ಹಾಂವೆ ಪರತೂನು ಮೃಳೆಂ ಆಜ ಆಮ್ಗೆಲೆ ಘರಾ ಕಾಂಯತರಿ 
ಶುಭಕಾರ್ ಆಸಾ . ದೆಖನು ತುಕ್ಕಾ ಕೋಣಾಕ್ಯ ಭಟಪಾಕ ಜಾಯನಾ ” 

ಹೆಂ ಆಯನೂನು ತಾಗೆಲೆಂ ತೋಂಡ ಏಕದಂ ಉತರಲೆಂ . ಏಕ 
ಖೀಣಭರ ಉದಾಸ ಭಾವಾನ ತಾಂಣೆ ಮಾಕ್ಕಾ ಪಳಯಲೆಂ ಆನಿ “ ಬರೆಂ 
ಬಾಬೂಜೀ ...... ದೇವ ಬರೆಂ ಕರೂಂ . ” ಅಶಿಂ ಮೃಣತ ಭಾಯರ ಗೆಲೊ . 

ಮ್ಹಾಕಾ ವಾಯಟ ದಿಸಲೆಂ ಆನಿ ತಾಕ್ಕಾ ಪರತ್ನ ಆಪೋವಯಾಂ 
ಮೃಣ ವಿಚಾರ ಕರತ ಆಸತಾನಾ ತೋಚ ಪರತ್ನ ಯೆವಚೆ ದಿಕ್ಷೀ 

ಕಿತೆಂಯ ದ್ರಾಕ್ಷ 


ಪಡಲೊ . ತೊ ಮ್ಹಜೆ ಲಾಗಿಂ ಆಯ್ಲೊ ಆನಿ ತಾಂಣೆ ಹಾಡಿಲ್ಲಂ ಉಡಗೀರೆಂ 
ಹಾತಾಂತ ಧರೂನ ಮಣಪಾಲಾಗಲೊ- ಹಾಂವೆ ಹೆಂ ಸಗಳೆಂ ಧಾಕಟ್ಯಾಕ 
ಮೃಣ ಹಾಡಿಲೆಂ ..... ಬಾಬೂಜೀ ತುಮಿ ಮಾತಶೆಂ ತಿಕ್ಕಾ ಪಾವಯ್ತಾತ ? ” 

ಹಾಂವೆ ತೆಂ ತಾಚೆ ಹಾತಾಂತಲ್ಯಾನ ಕಾಡ್ರನ ಫೆತಲೆಂ ಆನಿ 
ತಾಕ್ಕಾ ಪಯ್ಶೆ ದಿವಚಾಕ ಗೆಲೊಂ . ತೆನ್ನಾ ತಾಂಣೆ ಮ್ಹಜೆ ಹಾತ ಘಟ್ಟ 
ಧರನು “ ತುಮ್ಗೆಲೆ ಮಸ್ತ ಉಪಕಾರ ಜಾಲ್ಲೆ ಬಾಬೂಜೀ ! ಹೆ ಪಯಶೆ 
ತುಮೀಚ ದವರನ ಫ್ಯಾತ . ಮಾಕ್ಕಾ ಪಯ್ಶೆ ದಿವಚೆ ನಾಕ್ಕಾ ತುಮ್ಮಿ . 
ತುಮಕಾಂ ಏಕ ಧಾಕಟಿ ಚಲಿ ಆಸಾ ...... ಅಸಲೀಚ ಚಲಿ ಮ್ಹಾಕಾಯ 
ಮಜೆ ಗಾಂವಾಂತ ಆಸಾ . ತಿಚೆ ಯಾದೀನ ಹಾಂವ ತುಮ್ಗೆಲೆ ಚಲಿಯೇಕ 

ಅಂಜೂರ , ಬದಾಮ ಫೇವನ ಯೆತಾಂ ಶಿವಾಯ 
ತಾಜ್ಜೆನ ಪಯಶೆ ಕಮೋವಚಾಕ ನ್ಹಯ ” 

ಇತ್ತೆಂ ಉಲಯತ ಉಲಯತ ತಾಂಣೆ ಆಪಣ್ಯಾಲೊ ಹಾತ 
ಖಿಶ್ಯಾಂತ ಘಾಲ್ಕು ಏಕ ಶ್ಲಾನಸೊ , ಬುರಶಂಸೊ ಕಾಗದಾ ಕುಡಕೊ ಭಾಯರ 
ಕಾಡಿ , ಕಾಳಜೀನ ತಾಜ್ಜೆ ಘಡಿಯೊ ಸೊಡಯಲ್ಲೊ ಆನಿ ಮ್ಹಜೆ ಟೇಬಲಾರ 
ದವರನು ದೋನ್ನಿಯ ಹಾತಾಂನ ಸಪಾಟ ಕೆಲೆಂ . ತಾಚ್ಚರ ಲ್ಲಾನ ಭುರಗ್ಯಾಚೆ 
ಹಾತಾಂಚೆ ಛಾಪ ಆಶಿಲೆ . ಹಾಂವೆ ಪಳಯಲೆಂ ತೊ ಫೋಟೊ ನಯ ; 
ತೆಂ ಚಿತ್ರಯ ನಯ . ಲ್ಲಾನ ಹಾತಾಂಚೇರ ಶಾಯ ಫಾಫುಡನು ತೆ ಹಾತ 
ಕಾಗದಾಚೇರ ಅಡಚಿಲ್ಲ . ಹೆಂ ತಾಗೆಲೆ ಧುವೆ ಹಾತಾಂಚೆ ಸ್ಪರ್ಶ ..... ತೊ 
ಕೆನ್ನಾಯ ಆಪಲೆ ಕಾಳಜಾ ಲಾಗಿಂ ಖಿಶ್ಯಾಂತ ದವರನು ಫೇವನು ಪ್ರತಿ 
ವರ್ಸ ಗಾಂವಾಕ ವಚೂನು ಸಾಮಾನ ಹಾಣ್ಣು ತೆ ಕಲಕತ್ತೆಚೆ ರಕ್ತಾಂಚೇರ 
ವಿಕತ ಭೋಂವತಾಲೊ . 

ಮ್ಹಜೆ ದೋಳೆ ಭರೂನ ಆಯಲೆ . ಘಡಯೆ ಹಾಂವ ವಿಸರಲೊಂಕಿ 
ಹೊ ಏಕ ಕಾಬೂಲಿವಾಲಾ .... ಕಾಬೂಲಚೆ ದ್ರಾಕ್ಷ , ಬದಾಮ ವಿಕಪಿ 
ಆನಿ ಹಾಂವ ಏಕ ವಡ .... ನಾ .... ಹಾಂವ ಕೋಣ ? ಹಾಂವ ತಾಜೆ 
ಪರಸ ಕಿತೆಂ ವಡ ? ತೊವೂಯ ಏಕ ಬಾಪೂಯ ಹಾಂವೂಯ ಏಕ 
ಬಾಪೂಯ . 


- 

ದೂರ ಪಕ್ವತಾಂತ ರಾವಪಿ ತಾಗಲಿ ಧೂವ ಪಾಶ್ವತೀಲೆ ಹಸ್ತಾಂಚೊ 
ಛಾಪ ಪಳಯತಾಂನಾ ಮ್ಹಾಕಾ ಮ್ಹಜೆ ಮಿನೀಚೊ ಉಡಗಾಸ ಆಯಲೊ . 

ಹಾಂವೆ ಮಿನೀಕ ಘರಾಂ ಭಿತ್ತಲ್ಯಾನ ಆಪೋವನ ಹಾಡಯಲೆಂ . 
ವಕಲೇಕ ಅಶೆಂ ಭಾಯರ ವರತಾ ಮ್ಹಣ ಖೂಬ ವಿರೋಧ ವ್ಯಕ್ತ ಜಾಲೊ .... 
ಪೂಣ ಹಾಂವೆ ಕಾಂಯ ಕಾನ ದಿಲ್ಲೆ ನಾ ತಾಕ್ಕಾ , ಲಗ್ನಾಚಿ ತಾಂಬಡಿಲಾಲ 
ಸಾಡಿ ನೈಸನ , ಕಪಲಾಕ ಗಂಧ - ಚಂದನ ಲಾವನು , ಸಗಳಿಂ ಆಭರಣಾಂ 
ಘಾಲೂನ ಧಾಕಟಿ ವೃಕಲ ಮಿನಿ ಲಾಜತ ಲಾಜತ ಯೇವ್ರ ಮ್ಹಜ ಮುಖಾರ 
ರಾಬಲಿ . 

ತಿಕಾ ಪಳೇವನ ಕಾಬೂಲಿವಾಲಾ ಏಕದಂ ದಿಗ್ಟಮಸೊ ಜಾವನ 
ದಚಕೂನ ರಾವಲೊ . ಏಕದಂ ಉತ್ತರ ಸುರು ಕರಚಾಕ ತಾಕ್ಕಾ ಶಕ್ಯ 
ಜಾಲ್ಲೆಂ ನಾ . ಮಾಗೀರ ಹಾಸತ ಬಾಳಾ .. ತೂಂ ಆತಾಂ ಮಾಂವಾ ಘರ 
ವತಾ ಕೀ ? ” ಮ್ಹಳಾಲೊ . ಮಿನೀಕ ಆತಾಂ ಮಾಂವಾಲೆ ಘರ ಮೃಳ್ಳಾರಿ 
ಕಿತೆಂ ಮ್ಹಣ ಅರ್ಥ ಜಾತಾ . ಪೂಣ ಪಯ್ಲೆಂ ದಿಲ್ಯಾವರಿ ಉತ್ತರ ದಿವಚಾಕ 
ಜಮಿಲನಾ ತಿಕಾ , ರಹಮಾನಾಚೊ ಪ್ರಶ್ನೆ ಆಯನೂನು ಲಜೇನ ತಾಂಬಡೆ 
ಲಾಲ ಜಾಲ್ಲೆಂ ತೋಂಡ ತ್ಯಾ ವಾಟೇನ ಫಿರಾವನ ರಾಬಲಿ , ಕಾಬೂಲಿವಾಲಾಚೆ 
ವಾಂಗಡಾ ಮಿನಿಚಿ ಪಯ್ಲಿ ಭೇಟ ಯಾದ ಆಯಲಿ ಮ್ಹಾಕಾ . ಮನಾಂತ 
ಕಿತ್ಯಾ ತರೀ ಬೇಜಾರ ಜಾಲೊ . 

ತೀ ಪರತ್ನ ಭಿತ್ತರ ಗೆಲೆ ಉಪರಾಂತ ರಹಮಾನಾನ ಏಕ ಹೋಡ 
ಸುಸ್ಕಾರೊ ಸೊಡಲೊ ಆನಿ ಸಕಯಲ ಜಮನೀರ ಬಸಲೊ . ಇತ್ತೆ ವರ್ಸಾಂತ 
ಆಪಣಾಲಿ ಧೂವ ಸುದ್ದಾಂ ಅಶೆಂಚ ಹೋಡ ಜಾಲ್ಯಾ ಆಸತಾಲಿ ಮಳ್ಳಿ 
ಗಜಾಲ ತಾಚೆ ಲಕ್ಷಾಂತ ಆತಾಂ ಆಯಲಿ . ಆತಾಂ ತಿಚೆ ಕಡೇನ ಪಯಲೆವರಿ 
ಉಲೊವಚಾಕ ಜಾಯಶ ನಾ , ಆತಾಂ ಪರತೂನ ತಿಚಿ ದೋಸ್ತಿ ಕರಕಾ 
ಜಾತ್ತಲಿ , ಆನ ಕೋಣಾಕ ಗೊತ್ತು ಹ್ಯಾ ಆಠ ವರ್ಸಾಂತ ತಿಕ್ಕಾ ಕಸಲೆಂ 
ಜಾಲ್ಯಾಂ ಆಸತಾಲೆಂ ? 

ಶರತ್ಕಾಲಾಚೊ ಸಕಾಳಚೊ ಸೂರ್ ಆಪಲಿಂ ಸೊನ್ಯಾಳಿಂ ಕಿರಣಾಂ 
ಫಾಂಕತ ಆಶಿಲೊ ; ಲಗ್ನಾಚೆಂ ವಾಜಪ ವಾಜತ ಆಶಿಲೆಂ , ಪುಣನ ರಹಮಾನ 

ಕಲಕತ್ತಾ ಚೆ ಗಲ್ಲೀಂತ ಬಸೂನ ದೊಳ್ಯಾ ಮುಖಾರ ಅಪಘಾನಿಸ್ತಾನಾಚೆ 
ನಿಸ್ಸಾರ ಪರ್ವತಾಚೆ ದೃಶ್ಯ ಪವಪಾಕ ಲಾಗಿಲೊ . 

ಹಾಂವೆ ಭಿತರ ವಚನ ಇಸ್ಲಿಂ ರುಪಯ್ಚಿ ನೊಟಾಂ ಹಾಡೂನ 
ತಾಕ್ಕಾ ದಿಲ್ಲಿಂ ಆನಿ ಮ್ಹಳೆಂ ' ' ರಹಮಾನ್ ತೂಂ ತುಗೆಲೆ ದೇಶಾಕ 
ಪರತೂನು ವಚ , ತುಗೆಲೆ ಧುವೇಕ ಪರನ ಭೇಟಿಲೆ ಆನಂದಾನ ಮೆಗೆಲೆ 
ಧೂವೇಕ ಬರೆಪಣ ಜಾವೊಂ ! ” 

ಹೆಂ ಭಕ್ಷೀಸ ದಿವಚಾ ದೆಖೋನು , ಆಮೇಲೆ ಘರಚೆ ಲಗ್ನಾ 
ಖರ್ಚಾಂತಲ್ಯಾನ ಮ್ಹಾಕಾ ಥೋಡೆ ಬಾಯೀಂತ ಕಮ್ಮಿ ಕರಕಾ ಜಾಲೆಂ , 
ಮ್ಹಜೆ ಆಯಾ ಪರಮಾಣೆಂ ಇಲೆಕ್ಟಿಕ್ ಲ್ಯಾಟ , ಮಿಲಿಟರಿ ಬ್ಯಾಂಡ್ ಇತ್ಯಾದಿ 
ಹಾಡಚಾಕ ಜಮಿಲನಾ . ಹಾಕ್ಕಾ ಲಾಗೂನ ಘರಾಚೆ ಬಾಯಲಾಂಕ ನಿರಾಶಾ 
ಜಾಲಿ . ಪೂಣ ಮ್ಹಾಕಾ ಪಯಸುಲ್ಲೆ ಏಕ ದೇಶಾಂತ ಖೂಬ ವರ್ಸಾ ೦ 
ಮಾಗೀರ ಏಕ ಬಾಪೂಯ ಆಪಲೆ ಎಕಲೆ ಏಕಸುರೆಂ ಚೆರ್ಡಾಕ ಮೆಳೊ , 
ಹ್ಯಾ ವಿಚಾರಾನೂಚ ಲಗ್ನ ಸುವಾಳೊ ಭಾರೀ ಗಡದೇರಿ ಜಾಲೊ ಅಶೆಂ 
ಮನಾಕ ತೃಪ್ತಿ ಮೆಳ್ಳಿ . 

----- 


ಜೀವಂತ ಭೂತ 
Living or Dead ? 


ರಾಣಿಹಾಟ್‌ಚೆ ಜಮೀನ್ದಾರ ಶಾರದಾಶಂಕರಾಲೆ ಘರಾಂತ ಆಶಿಲೆ 
ವಿಧವೇಕ ತಿಗೆಲೆ ಕುಳಾರಚೆ ದಿಕಾನ ಕೋಣಯ ಸಂಬಂಧಿಕ ನಾತ . 
ಎಕಲ್ಯಾ ಫಾಟ್ಟಿ ಎಕಲೊ ಸಗಳೆ ಮೋರು ಗೆಲ್ಲೆ . ಹೆತಾಂತು ಘೋವಾಲೆ 
ಘರಾ ಸುದ್ದಾಂ ಆಪಲೋಚಿ ಮೃಣ ಸಾರಖಂ ಎಕಯ ಘೋವು , 
ನಾಜಾಲ್ಲಾರಿ ಚೆರಡುಂ - ಕೋಣೂಯ ನಾತ . ತಿಗೆಲೆ ಮೋಗಾಚೆಂ ಚೆರಡುಂ 
ಮೃಳ್ಳಾರಿ ತಿಗೆಲೊ ಭಾವೊ ಶಾರದಾಶಂಕರಾಚೊ ಚೆಲ್ಲೊ . ಹ್ಯಾ ಚೆಲ್ಯಾನ 
ಜಲ್ಮಾ ಆಯಲೆ ಭಿತ್ತರಿ ತಾಗೆಲೆ ಆವಯಕ ವಾಯಟಶೆಂ ಏಕ ಶಿಕನೀಸ 
ಜಾಲೆಂ . ದೆಖೋನು ತಾಗಲಿ ಹೀ ವಿಧವಾ ಮಾವಶಿ ಕಾದಂಬಿನಿನೀಚ 
ತಾಕ್ಕಾ ಪೊಸೂನು ಎಡ ಕೆಲೊ . 

ಕೋಣೆಯ ತರಿ ಸ್ತ್ರೀ ದುಸಯ್ಯಾಲೆ ಚೆರ್ಡಾಕ ಪೊಸೂನು ವಡ 
ಕರತ ಜಾಲ್ಯಾರಿ , ತ್ಯಾ ಚೆರ್ಡಾಚೇರಿ ತಿಚೊ ಮೋಗ ಖೂಬ ಘಟ್ಟ ಉರತಾ . 
ಕಿತ್ಯಾಕ ಕೀ ಮ್ಹಳ್ಯಾರಿ ತಿಕ್ಕಾ ತ್ಯಾ ಚೆರಡಾಚೇರಿ ನಾತ್ಯಾಚೊ ಕಾಂಯ ಹಕ್ಕ 
ನಾಸತಾ ; ಆಸತಾ ತೆಂ ಫಕತ ಕಾಳಜಾಚೆಂ ಬಂಧನ , ಆಂತಾಚೊ ಮೋಗ . 
ಆಸಲೊ ಮೋಗ ಸಮಾಜಾನ ಮಾನ್ಯ ಕರಪಿ ಖಂಚೇಯ ಪ್ರಮಾಣಪತ್ರಾಂತ 
ಸಮರ್ಥನ ಕರೂಂಕ ಜಾಯನಾ ; ತರೀಯ ಆಪಲೆ ಜೀವಾಚೆ ಅನಿಶ್ಚಿತ 
ಭಾಂಡಾರ ದುಪ್ಪಟ ಮೋಗಾನ ಆರಾಧನ ಕರತಾ . ಅಶೆಂ ಹ್ಯಾ ವಿಧವೇನ 
ಆಪಲೆ ಜೀವನಾಂತ ಸಾವನ ದವರಿಲೊ ಮೋಗ ಸಗಳೊ ಹ್ಯಾ ಭುರ್ಗಾಕ 
ದಿಲೊ . ಅಶೆಂ ಆಸತಾಂನಾ ಶ್ರಾವಣ ಮಾಸಾಚೆ ಏಕ ರಾತ್ರಿ ಕಾದಂಬಿನಿ 
ಅಕಸ್ಮಾತ ಮೆಲ್ಲಿ , ಕಾಂಯ ತರಿ ಕಾರಣಾಕ ಲಾಗೂನ ತಿಚೆ ಕಾಳಜಾಚೊ 
ಖಪಖಪ ರಾಬಲೊ . ಸಂವಸಾರಾಚೆ ಸಗಳೆ ಕಡೇನ ಕಾಳ ಸಾರಋಚ 
ಚಲತ ಆಶಿಲೊ ಪುಣ್ಯನ ಮೋಗಾ ಖಾತಿರ ತಳಮಳಪಿ ಹ್ಯಾ ಲ್ಲಾನ 
ಕಾಳಜಾಂತ ಮಾತ್ರ ಕಾಳ ಕಾಯಮಚೆ ಥಾಂಬಿಲ್ಲೊ . 

ಪೋಲೀಸಾಲೆ ಕಟಕಟಬಿ ನಾಕಾ ಮ್ಹಣ ಜಮೀನದಾರಾಲೆ ಚಾರ 
ಬ್ರಾಹ್ಮಣ ಸೇವಕಾಂನಿ , ಕಾಂಯ ವಿಧಿ ಬೀ ಕರನಾಸತಾನಾ , ಮಡೆಂ ಲಾಸಚಾಕ 

ವೈಲೆಂ . ರಾಣಿಹಾಟ್‌ಚಿ ಮಸಣಭೂಂಯ ತ್ಯಾ ಗಾಂವಚಾನ ಖೂಬ ಪಯಸ 
ಆಶಿಲಿ . ತಳ್ಯಾ ದೆಗೇರ ಏಕ ರೋಪಡಿ ಆಸಾ ಆನಿ ತಾಕ್ಕಾ ಲಾಗೂನ ಏಕ 
ಡಿ ವಡಾಚೊ ರೂಖ ಇತಲೆಂ ಸೊಡಯ್ಯಾರ ಆನಿ ಕಾಂಯ ನಾ . 

ಪಯಲೆಂ ಹಾಂಗಾ ಏಕ ನ್ಹಂಯ ನ್ಹಾಂವತಾಲಿ , ಮಾಗೀರ ತೀ 
ಸುಕಲಿ . ತ್ಯಾ ನ್ಹಂಯಚೆ ಉದಕಾಚೊ ಮಾರ್ಗ ಇಸೊ ಖಣನು ಹೆಂ 
ತಳೆಂ ನಿರ್ಮಾಣ ಕೆಲಾಂ . ಹಾಜೇನ ಮಡೆಂ ಲಾಸಚಾ ಯೆತಾಲ್ಯಾಂಕ 
ಉಪೇಗ ಜಾತಾಲೊ . ಇತ್ತೆಂಚ ನ್ಹಯ ಹೆಂ ತಳೆಂ ತ್ಯಾ ನ್ಹಂಯಚೋಚ 
ಏಕ ` ಭಾಗ ಜಾವಚಾ ದೆಖನ ತಾಕ್ಕಾ ಪವಿತ್ರ ಭಾವನೇನ ಮಾನತಾ 
ಆಸಲೆ . 

ಮಡೆಂ ತ್ಯಾ ಕುಟೀರಾಂತ ದವರೂನು ತೆ ಚಾರೀಯ ಲೋಕ 
ಜಳೊವಚೆಂ ಲಾಕ್ಕುಡ ಯೆವಚಿ ವಾಟ ರಾಕತ ಬಸಲೆ , ಬರೋ ವೇಳ 
ಜಾಲೊ ತರೀಯ ಜಳಾವ ಹಾಡಿಲ ನಾ ಮ್ಹಣ ತೆ ಗಡಬಡಲೆ ಆನಿ 
ತಾಂತ್ಲೆ ದೋಗ ಕಿತೆಂಜಾಲೆಂ ತೆಂ ಪಳೇವನ ಯೆತಾಂ ಮ್ಹಣ ಗೆಲೆ . 
ನಿತಾಯ್ ಆನಿ ಗುರುಚರಣ ಭಾಯರ ಗೆಲೆ ತರ ಬಿಥ್ ಆನಿ ವನಮಾಲಿ 
ಮಡೆಂ ರಾಕತ ಬಸಲೆ . 

ತೀ ಶ್ರಾವಣ ಮಾಸಾಚಿ ಕಾಳ ರಾತ್ರ , ಆಕಾಶಪೂರಾ ಮೋಡಾಂನಿ 
ದಾಟಲಾ . ತ್ಯಾ ಕಾಳಖಾ ಕೂಡಾಂತ ಹೆ ದೊಗಿಂ ವೊಗಿಂ ಬಸಲ್ಯಾತ . 
ತಾಂಚೆ ಲಾಗಿಂ ಆಶಿಲಿ ಉಜ್ಜಾಪೇಟ ಥಂಡೆಲ್ಯಾ ದೆಖನು ಕಿತ್ತೆ 
ಪೆಟಯ್ಲ್ಯಾರೀಯ ಕಂದಿಲು ಜಳನಾ ಜಾಲ್ಲೊ . ಥೋಡೋ ವೇಳ ಗಪ್ಪ 
ಬಸಲೆಮಾಗೀರ ಎಲ್ಲಾ ನ ಮೃಳೆಂ 

“ ಅಣ್ಣಾ ಆಮ್ಕಾಂ ಖಾವಚಾಕ 
ಎಲ್ಲೊ ತಂಬಾಕು ಆಸಲ್ಯಾರ ಬರೋ ಜಾತಾಶಿಲೊ ಪಳೆ , ಏಕ ಕಾಮ 
ಕಾಂ . ಹಾಂವ ಸಟ್ಟನೆ ವಚನ ಫೇವನ ಯೆತಾಂ . ” 

“ ಹಾಂವ ಧಾವ್ರ ವಚನ ಆಮ್ಕಾಂ ಜಾಯ್ತೆಂ ಫೇವನ ಯೆತಾಂ ” 
ಮಳೆ ಆನ್ನೇಕಲ್ಯಾನ . 

ವನಮಾಲಿ ಕಿತ್ಯಾಕ ಆಪಣ ವತಾಂ ಮ್ಹಣತಾ ಮ್ಹಳೆಂ ಕಳ್ಳೆಂ ಬಿಭೂಕ . 
“ ಹಾಂವ ಖಾತ್ರೀನ ಸಾಂಗತಾಂ ತೂಂ ಕಿತ್ಯಾಕ ವತಾ ಮ್ಹಣ . ಮಳ್ಯಾರ 
ಹಾಂವ ಎಕಟೋಚ ಹಾಂಗಾ ಬಸೊಂ ಮ್ಹಣ್ ! ” 

ಬಸ್ , ದೊಗಾಂ ಮದೆಂ ಉಲೊವಣೆಂ ಬಂದ ಜಾಲೆಂ . ಪಾಂಚ 
ಮಿನೀಟಾಂ ಮ್ಹಳ್ಯಾರ ಪಾಂಚ ವರಾಂಶಿಂ ದಿಸಲಿಂ . ಲಾಕ್ಕೂಡ ಹಾಡಪಾ 
ಗೆಲ್ಲೆಂ ತ್ಯಾ ದೊಗಾಂಕೂಯ ಹಾಂಣಿ ಮನಾಂತಲೆ ಮನಾಂತ ಶಾಪ 
ಘಾಲೆ . ಖಂಯ ತರಿ ಆರಾಮೇರಿ ಬಸೂನ ಗಪ್ಪಾ ಮಾರತ ಆಸತಾಲೆ 
ಅಶೆಂ ತಾಂಕಾ ಸಂಶಯ ಆಯಿ . 

ತಳ್ಯಾಂತಲೆ ಬೆಲ್ಯಾನಿಂ ಆನಿ ರಾತಕೀಡ್ಯಾನಿ ' ಜಿರ್ ' ಕರಚೆ ಸತತ 
ಆವಾಜ ಸೊಡಲ್ಯಾರಿ ಆನಿ ಕಾಂಯ ಆವಾಜ ನಾಶಿಲೋ . ಇಸ್ಲಾಂತ ಮಡ್ಯಾಕ 
ನಿದಯಲ್ಲಿಂ ವಾಶಾಚೆಂ ಚೌಖಟ ಹಾಲ್ಲೆಂಶೆಂ ಆನಿ ತೆಂ ಮಡೆಂ ಬರಿಸರನು 
ನಿದಲೆಂ ಅಶೆಂ ಭಾಸ ಜಾಲೊ ತಾಂಕಾ , ಬಿಝ್ ಆನಿ ವನಮಾಲಿ ಭೀವನ 
ಕಡಕಡಚಾ ಲಾಗಲೆ ಆನಿ “ ರಾಮ್ ... ರಾಮ ” ಮ್ಹಣಚಾ ಲಾಗಲೆ . 

ಇತ್ತಾಂತ ಏಕ ಲಾಂಬ ಸುಸ್ಕಾರೊ ಆಯಕಲೊ ತಾಂಕಾ , ದೊಗಿಂ 
ತ್ಯಾ ಕುಟೀರಾಂತಲ್ಯಾನ ಭಾಯ್ಕ ಉಡಲೆ ಆನಿ ಗಾಂವಚೆ ದಿಕಾನ ಧಾಂವಚಾ 
ಲಾಗಲೆ . 

ಸುಮಾರ ತೀನ ಮೈಲ ಅಶಿಂ ಧಾಂವತಕೀರ ತಾಂಚೆ ವಾಂಗಡಿ 
ನಿತಾಯ್ ಆನಿ ಗುರುಚರಣ - ಕಂದೀಲ ಫೇವನ ಯೇತ ಆಶಿಲೆ ಮೆಳ್ಳೆ 
ಖರೆಂ ಮ್ಹಳ್ಯಾರ ತೆ ದೊಗಿಂ ವೀಡಿ ಒಡಪಾಕ ಗೆಲ್ಲೆ . ತಾಂಕಾ ಲಾಕಡಾಚೆಂ 
ಬೀ ಕಾಂಯ ಖಬರ ನಾಶಿಲೆಂ ; ತರೀಯ ಏಕ ವೃಡ ರೂಖ ಖಣಿ 
ಆನಿ ಆತಾಂ ತಾಜ್ಜೆ ಕುಡಕೆ ಕರೂನ ಹಾಡತ ಆಸಾತ ಅಶೆಂ ಸಾಂಗಲೆಂ 
ತಾಂಣಿ . ತೆನ್ನಾ ಬಿಧನ ಆನಿ ವನಮಾಲೀನ ತ್ಯಾ ಝಿಪಡೀಂತ ಜೆಂ 
ಘಡಲೆಂ ತೆಂ ಪೂರಾಯ ಸಾಂಗಲೆಂ . ಹೆಂ ಆಯಕೂನ ದೊಗಾಂನಿ 
ತಾಂಚಿ ಫಕಾಣಾಂ ಕೆಲಿಂ ಆನಿ ದಿಲ್ಲೆಂ ಕಾಮ ಅರ್ಧಕೂಟ್ಯಾರ ಉಡೋವನ 
ಬೇಜವಾಬ್ದಾರಿಪಣಾನ ಧಾನ್ನ ಆಯ್ದೆ ಮಣನ ಅಪಶಬ್ದಾನ ಸೊವಲೆಂ . 

ಆನಿ ತಡವು ಕರಚಾಕ ನಾ ಮ್ಹಣ ಚೌಗಲಂ ತ್ಯಾ ಕುಟೀರಾಕ 
ಆಯ್ದೆ . ಪಳಯ್ಯಾರಿ ಮಡೆಂ ನಾ . ಮಡೇಕ ನಿದಕಾರಾಯಲ್ಲೊ ಚೌಖಟ 
ಮಾತ್ರ ಆಸಾ . ಎಕ್ಷಾ ಮೆಕ್ಲಾಂಕ ತೋಂಡ ಪವನ ಘತಲೆ ತಾಂಣಿ , 


52 


ಕೊಲ್ಲಾ ನ ಬೀ ಓಡೂನ ವೈಲೆಂ ಕಾಯ !? ಪುಣ ಮಡ್ಯಾರ ಘಾಲ್ಲೆ ಏಕ 
ವಸ್ತಾ ಕುಡಕೊ ಸುದ್ದಾಂ ನಾಶಿಲೊ ಥಂಯ . ಭಾಯ್ಕ ಯೇವನ ಪಳಯ್ಲ್ಯಾರ 
ತ್ಯಾ ಕುಟೀರಾಚೆ ಭಾಯ್ತ ಆಶಿಲೆ ಮಾತಯೇಂತು ಆತ್ತಾಂ ಚಲೂನ ಗೆಲ್ಲೆ 
ಬಾಯಲಮನಶಾಲಿಂ ಸಾನ್ನ ಸಾನ್ನ ಪಾವಲಂ ದೃಷ್ಟಿ ಪಡಲಿಂ . ಆಸಲೆ 
ಭೂತಾಚೊ ಕಾಣಿಯೊ ಬಿ ವಿಶ್ವಾಸ ಕರಪಾಕ ಶಾರದಾಶಂಕರ ಕಾಂಯ 
ಅಕ್ಸಲಶೂನ್ಯ ಫ್ಲಯ , ದೆಖನ ತ್ಯಾ ಚೌಗಾನೂಯ ಉಲ್ಲೋನ - ಫೇವನು 
ನಿರ್ಧಾರ ಕೆಲೊ ಕಿ ಮಡೆಂ ಲಾಸ್ಸುನೂಚ ಆಯಲೆ ಮೃಣ ಸಾಂಗಚೆಂ . 

ಫಾಂತೊಡ್ಯಾರಿ ಲಾಕ್ಕೂಡ ಫೇವನ ಆಯಿಲ್ಲೆ ಲೋಕಾಂಕ , ತುಮ್ಮಿ 
ಯೇವನ ಪಾವಚಾಕ ಖೂಬ ವೇಳ ಜಾಲ್ಲೊ ದೆಖನ ಹಾಂಗಾ ಆಶಿಲೆ 
ಲಾಕಡಾನಚ ಕಾಮ ಆಟಾಪಲೆಂ ಮ್ಹಣ ಸಾಂಗಲೆ . ತಶೆಂ ಮ್ಹಣಚಾ ಗೆಲ್ಯಾರ 
ತ್ಯಾ ಕುಟೀರಾಂತ ಥೋಡೆಶೆಂ ಲಾಕ್ಕೂಡ ಆಶಿಲೆಂ ವ್ಹಯ . ಆನಿ ಅಸಲೆ 
ಸಗಳೆ ಕೋಣೀಯಿ ಬಾರೀಕಸಾಣೇನ ಚವಕಶಿ ಕರನಾತ ಮೃಣಾ , ಕಿತ್ಯಾಕ 
ಕೀ ಮ್ಹಳ್ಯಾರ ಮೆಲ್ಲಿಲೆಂ ಮಡೆಂ ಕಾಂಯ ಅಮೂಲ್ಯ ವಸ್ತು ನಯ ಕೀ 
ಕೋಣೇಯ ಉಬಾರು ವೈಲೆಂ ಕಿಂವಾ ಚೋರನು ವೈಲೆಂ ಮ್ಹಣಚಾಕ ? 


II 


ದೇಹಾಂತ ಥೊಡೆ ಫಾವಟ ಜೀವ ಆಶಿಲೆ ಲಕ್ಷಣ ದೀಸನಾ 
ಜಾಲ್ಯಾರಬೀ ಥೊಡೆ ವೇಳ ಪಠ್ಯಂತ ಪ್ರಾಣ ಗುಪ್ತ ಜಾವನ ಉರತಾ ಆನಿ 
ಥೊಡೆ ವೇಳಾ ಉಪರಾಂತ ಪರತ ಕಾಮ ಕರಪಾಕ ಲಾಗತಾ ಹೆಂ ಸಗಳೆ 
ಜಾಣಾತ ! ಕಾದಂಬಿನಿಚೆ ವಿಶಯಾಂತ್ಯ ಅಶೆಂಚ ಕಿತೆಂ ಘಡಿಲ್ಲಂ . 
ಆಚಕೀತ ಕಾಂಯ ಕಾರಣಾಕ ಲಾಗೂನ ತಿಚೊ ಪ್ರಾಣ ಮಾತಸೊ 
ಥಾಂಬಿಲ್ಲೊ . 

ತಿಕ್ಕಾ ದೇಹಭಾನ ಆಯ್ಲೆಂ ತರ ದೊಳೆ ಸೊಡಲ್ಯಾರಿ ಚಾರೀಯ 
ದಿಕ್ಕಾನ ಘನದಾಟ ಕಾಲೋಖ . ಆಪಣ ಸದಾಂ ನಿದಪಾಚೊ ಜಾಗೊ 
ನಯ ಹೊ . “ ಆಕ್ಷಾ ” ಮ್ಹಣ ಏಕಮಂತ ಜಾವೇಕ ಆಪಯ್ಲೆಂ ತೀಂಣೆ , 
ಪುಣನ ಕೋಣೇಯ ಜಾಪ ದಿಲ್ಲಿನಾ , ಭೀವನು ಉಡೂನ ಬಸತಕೀರ 

ತಿಕಾ ಆಪಲೆಂ ಮರಣ ಸಂಕಟ ಯಾದ ಆಯಲೆಂ 

ಅಚಕೀತ ಆಪಣ್ಯಾಲೆ 
ಹರ್ದೆಂತ ಅಸಹನೀಯ ದೂಕಿ ಆಯಿಲ್ಲಿ , ಶ್ವಾಸ ಕಾಡಚಾಕ ಜಾಯನಾಶಿ 
ಥಂಯಿ ಹಾಂತೂರಣಾಚೇರ ಬೇಶುದ್ಧ ಜಾವನ ಪಡಿಲ್ಲಂ - ಸಗಳೆಂ ಯಾದ 
ಆಯಿಲೆಂ , ತಿಚಿ ವಡಲಿ ಜಾವ ಭುರಗ್ಯಾ ಖತೀರ ದೂಧ ತಾಪಯತ 
ಆಶಿಲಿ . ತೆನ್ನಾ ಕಾದಂಬಿನಿ ಹಾಂತೂರಣಾ ವಯ್ಲ್ಯಾನ ಉಠಪಾಕ ಪ್ರಯತ್ನ 
ಕರೀತ , ಶಕ್ಯನಾಸ್ತಾನಾ ಥಂಯೀಚ ಪಡಿಲ್ಲಿ . ಆಕ್ಕಾ ... ಚೆರ್ಡಾಕ ಬೆಗೇನ 
ಹಾಂಗಾ ಹಾಡತವೆ ? ಮ್ಹಾಕಾ ಕಿತಕೀ ಜಾಯತ ಆಸಾ ” ಇತ್ತೆಂಚ ಯಾದ 
ಯೆತಾ ... ಮಾಗೀರ ಕಿತೆಂ ಘಡಲೆಂ ಯಾದಯೇನಾ . ಸಗಳೆಂ ಪುಸಟ 
ಪುಸಟ ಬರೋವಚೆ ಕಾಗದಾಚೇರ ಶಾಯಿಚಿ ದೌತ ಉಮತೂನ 
ಪಸರಲ್ಲೆವರಿ - ಕಾದಂಬಿನಿಚೆ ಉಡಗಾಸ ಆನಿ ಚೇತನಾ , ಸಂವಸಾರಾಚೆ 
ಪುಸ್ತಕಾಂತಲಿಂ ಅಕ್ಷರಾಂ ಸಗಳಿಂ ಏಕ ಘಡಿಭಿತ್ತರ ನಿರಾಕಾರ ಜಾಲಿಂ , 
ಭುರಗ್ಯಾನ ಆಪಲ್ಯಾಕ ಆಖೇರಿಚ ಫಾವಟ ' ಮಾವಶೀ ' ಮ್ಹಣ ತಾಚೆ ಸುರಬೂಸ 
ಆವಾಜಾಂತ ಆಪಯ್ಲೆಂ ಕಿ ನಾ ಮ್ಹಣ ತಿಕಾ ಯಾದ ಯೇನಾ . ಆಪಲಿ 
ಅನಂತ ಆನಿ ಅಜಾತ ಮರಣ ಯಾತ್ರೆಚೆ ವಾಟ ಖರ್ಚಾಕ ಮೃಣ ತ್ಯಾ 
ಭುರ್ಗಾನ ಆಪಲ್ಯಾಕ ಮೋಗಾಚೆ ಉಡಗೀರೆಂ ತೆಂ ದಿಲ್ಲೆಂ ಕೀ ಕಿತೆಂ ? 
ಹೆಂವೊಯ ತಿಕಾ ಯಾದ ಯೇನಾ . ತಿಕಾ ಶುದ್ದಿ ಯೆತಕೀರ ದಿಸಲೆಂ 
ಕೀ ಯಮಾಲೆ ಘರಾಂತ ಕೆನ್ನಾಯ ಅಸೋಚ ಕಾಳೇಖಕಿ ಕಿತಕೀ . 
ಹಾಂಗಾ ಪಳೆವಚಾಕ , ಆಯಕುಪಾಕ ಕಾಂಯ ನಾ ; ಕರಪಾಕೂಯ 
ಕಾಂಯ ನಾ , ಕರೀನ ತೊ ಫಕತ ಶಾಶ್ವತ ಪಹರೊ . ಪೂಣ ಥಂಡ 
ವಾರೋ ಯೇವನ ಜೆನ್ನಾ ಕುಟೀರಾಚೆಂ ದಾರ ಉಕತೆ ೦ ಜಾಲೆಂ ತಿಕಾ 
ಬೆಲ್ಯಾಂಚೊ ' ವಟರ್ ವಟರ್ ' ಆವಾಜ ಆಯಕಿ . ಏಕದಂ ತಿಕಾ 
ಪಾವಸಾಳೆಚೊ ಸಗಳೊ ಯಾದಿ ಮನಾಂತ ರುಜಲ್ಲೊ . ಆತಾಂ ತಿಕಾ 
ಜಮನೀಚೊ ಆನಿ ಆಪಲೊ ಸಂಬಂಧ ಯಾದ ಆಯಲೊ . ಇತ್ತಾಂತ 
ವೀಜ ಚಕಚಕಲಿ ಆನ ತ್ಯಾ ಉಜವಾಡಾಂತ ತಳೆಂ , ವಡಾಚೊ ರೂಖ , 
ಲಾಂಬಚೆ ಲಾಂಬ ತಳಾವಯಲಿ ಜಮೀನ , ಪಯಸುತ್ತೆ ರೂಖ ಸಗಳೆ 
ಯಾದ ಆಯಲೆ , ಪುನವೇಚೆ ರಾತಚೆ ಕೆನ್ನಾತರಿ ತೀಂಣೆ ಹ್ಯಾ ತಳ್ಯಾಂತ 
ನಾವಪಾ ಆಯಿಲ್ಲೆಂ ಆನಿ ತೇಚ ವೇಳಾರ ಸ್ಮಶಾನಾಂತ ಲಾಸಚೆಂ ಮಡೆಂ 

ಪವನ ಆಬ್ಬಾ ! ಮರಣ ಕಿತ್ತೆಂ ಭಯಾನಕ ! ” ಮ್ಹಣ ದಿಶೆಲ್ಲೆಂ - ಹೆಂ 
ಸಗಳೆಂ ಯಾದ ಆಯಲಿ . 


ಆತಾಂ ಕಿತೆಂ ಕರಪಾಚೆಂ ? ತಿಕ್ಕಾ ಪಯಿ ವಿಚಾರ ಆಯಿ 
ಕೀ ಘರಾ ಪರತ್ನ ವಚ್ಚೆಂ . ಪೂಣ ಮಾತಸೊ ವಿಚಾರ ಕರತಕೀರ 
ದಿಸಲೆಂ 

“ ಹಾಂವ ಆತಾಂ ಮೆಲ್ಯಾಂ .... ಘರಾಕ ಕಂ ಪರತ್ನ 
ವಚೆಂ ? ತಶೆಂ ಕೆಲ್ಯಾರ ತಾಂಕಾ ಅರಿಷ್ಟ ಜಾತಲೆಂ ಹಾಂವ ಜೀವಂತ 
ಮನಶಾಲೆ ರಾಜ್ಯ ಸೊಡೂನ ಆಯಲ್ಯಾಂ ... ಹಾಂವ ಆತಾಂ ಮ್ಹಜೆಂಚ 
ಭೂತ ! ಮ್ಹಾಕಾ ಘರಾಂತ ಕಶಿಂ ಘತಾಲೆ ? ” ತೀಂಣೆ ಮೆಲ್ಲಿಲನಾ ಜಾಲ್ಯಾರ 
ಶಾರದಾಶಂಕರಾಚೆಂ ಇಲ್ಲೆ ಸಾವಧ ಅಂತ : ಪುರಾ ೦ ತಲ್ಯಾನ ಅಶೆಂ ಮಧ್ಯರಾತ್ರಿ 
ಹ್ಯಾ ಮಸಣ ಭೂಂಯಚೇರ ಕಶಿಂ ಆಯಲಿ ? ಆತಾಂ ಗ್ರಹೀತಧರ ಕೀ 
ತಿಚೆ ಮರಣ ಸಂಸ್ಕಾರ ಕಾಂಯ್ ಜಾಲ್ಲೆನಾಂತ ತರ ತಿಕ್ಕಾ ಲಾಸಪಾಕ 
ಮಣ ಹಾಡಲೆ ಲೋಕ ಸಗಳೆ ಖಂಯ ಗೆಲೆ ? ಶಾರದಾಶಂಕರಾಲೆ 
ಝಗಝಗೀತ ಘರಾಂತಲ್ಯಾನ ಇತ್ತೆ ಪಯಸ ಯೇವನ ಕಾಳಖಾಂತ 
ತೆಂವೊಯ ಸ್ಮಶಾನಾಂತ ಎಕಟೀಚ ಬಶಿಲ್ಲೆ ಪವನ ತಿಕ್ಕಾ ದಿಸಲೆಂ 
“ ಹಾಂವ ಆತಾಂ ಹ್ಯಾ ಭೂಂಯಕ , ಹ್ಯಾ ಸಮಾಜಾಕ ಕೋಣೇಯ ಸ್ವಯ . 
ಹಾಂವ ಏಕ ಭಿರಾಂಕೂಳ , ಆನಿಷ್ಟ ಬಾಯಲ ಮನೇಶ ! ಹಾಂವ ಮೈಜೇಂಚ 
ಭೂತ ! ” 

ಹೊ ವಿಚಾರ ಆಯಿಲ್ಲೊಚ , ಹ್ಯಾ ಸಂವಸಾರಾಚೆ ಸಗಳೆ 
ಬಂಧನಾಂತಲ್ಯಾನ ಆಪಣ ಮುಕ್ತ ಜಾಲಿಂ ಅಶೆಂ ದಿಸಲೆಂ ತಿಕಾ , ಆಪಲ್ಯಾಕ 
ಏಕ ಅದ್ಭುತ ಶಕ್ತ ಆಸಾ , ಅಸೀಮ ಸ್ವತಂತ್ರತಾಯ ಆಸಾ ಅಶೆಂ ಭಾವಲೆಂ 
ತಿಕಾ , ತೀ ಆತಾಂ ಜಾಯ್ತೆಂ ಕರಪಾಕ ಶಕತಾ . ಜಾಯಥಂಯ ವಚಪಾಕ 
ಶಕತಾ . ಅಸಲೊ ಏಕ ಉತ್ಸ್ಫೂರ್ತ ವಿಚಾರ ಆಯಿಲ್ಲೋಚ , ತೀ ವಾರಾಚೊ 
ಹೋಡ ಝಟಕೊಸೊ ಏಕದಂ ಧಾಂವಲಿ , ಆನಿ ಸ್ಮಶಾನಾಂತ ವಚನ 
ರಾಬಲಿ . ತಿಚೆ ಮನಾಂತ ಆಸಪಿ ಲಾಜ , ಭಂಯ ಸಗಳೆಂ ಸೊಡ್ನ 
ಗೆಲ್ಲೆಂ . 

ಪೂಣ ಚಲತ ಚಲತ ತಿಚೆ ಪಾಯ ಫಕಲೆ ; ತಿಚೆಂ ಶರೀರ ಖೂಬ 
ಅಶಕ್ತ ಜಾಲೆಂ . ತಳಾವಯಲಿ ಜಮೀನ ಚಮಕಲ ತಿಥ್ ಆಶಿಲಿ ; ಅಧ್ರನ 
ಮಧೂನ ಭಾತಾಂಚಿ ಶೆತಾಂಯ ಆಶಿಲಿಂ , ಏಕೇಕದಾ ತಿಕಾ ದಿಂಬಿ ಭರ 
ಉದಕಾಂತಲ್ಯಾನ ಚಲೂನ ವಚಕಾ ಪಡತಾಶೆಲೆಂ . 

ಫಾಂತೊಡ್ಯಾಚೊ ವ್ಹಯ ನಯಸೊ ಉಜವಾಡ ಜಾಯತ ಆಸಾ ... 
ತಿಕಾ ಪಯಸುತ್ತೆ ಘರಾಂ ಲಾಗಚೆ ವಾಶಾಚೆ ಹಿಂಡಾಂತಲ್ಯಾನ ಏಕ 
ದೋನ ಪಕ್ಷಿಯಾಂನಿ ರಡಚೆಂ ಆಯಕಲೆಂ , ಆತಾಂ ಏಕ ಥರೆಚೆಂ ಭಂಯ 
ದಿಸಲೆಂ ತಿಕಾ 

ಹ್ಯಾ ಜಮನೀಕ , ಹ್ಯಾ ಜೀವಂತ ಮನಶಾಂಕ ತಿಚೊ 
ಸಂಬಂಧ ಕಿತೆಂ ! ಜೊ ಪಠ್ಯಂತ ತೀ ಮಳಾಂತ ಚಮಕತ ಆಶಿಲಿಕೀ , ಜೊ 
ಪಠ್ಯಂತ ತೀ ಶ್ರಾವಣಾಚೆ ಕಾಳಖಿ ರಾತೀಂತ ಸ್ಮಶಾನಾಂತ ಆಶಿಲಕೀ ತಿಕ್ಕಾ 
ಕಾಂಯಚ ಭಂಯ ನಾಸಲೆಂ . ಆಪಲ್ಯಾಲೆ ರಾಜ್ಯಾಚಿ ಸಮ್ರಾಜ್ಞ ಆಶಿಲಿ 
ತೀ . ಪರಂತು ದಿಸಾಚೆ ಉಜವಾಡಾಂತ ಜೀವಂತ ಮನಶಾಂಲಿ ಘರ 
ಪಳಯತಕೀರ ಭಿಯೆಲ್ಲಿ ತೀ , ಮನೀಸ ಆನಿ ಭೂತಾಂ ಎಕಾಮೆಕಾಂಕ 
ಭಿಯೆತಾತ , ಮರಣಾಚೆ ನ್ಹಂಯಚೆ ಎಕಾಮುಖಾರಚೆ ದೆಗೇರಮುಂ ಹ್ಯಾ 
ದೊನಿಂ ಜಾತಿಚಾನ ರಾವಪ ! 


ಚಿಖಾಂತ ಲೊಳಿಲ್ಲೆ ಕಪಡೆ ; ರಾತ್ರಭರ ವಿಚಿತ್ರ ವಿಚಾರ ಕರತ 
ಚಲೂನ ಆಯಿಲ್ಲೆ ಪಳಯ್ಲ್ಯಾರ ಕೋಣಯ ತೀ ಪಿ ಮೃಣಚಾಕ 
ಹರಕತನಾಶಿಲೆಂ . ಖರೇಂಚ ತಿಚೊ ಚೆಹರೂ ಪಳಯ್ಲ್ಯಾರ ಕೊಣ್ಯ 
ಭೀವನ ಪಡಚೇಂಚ . ಚೆರಡುವಾಂನ ಪಳಯ್ಲ್ಯಾರ ತರ ಫಾತ್ತರ ಮಾರನು 
ಧಾಂವಂಡಾಯತಾಶಿಲಿಂ , ಸುದೈವಾನ ಪಯಾ ಪಯ್ದೆ ಏಕ 
ಬೊಂವಂಡೆಕಾರಾನ ತಿಕಾ ಪಳಯಲೆಂ . ತಿಚೆ ಲಾಗಿಂ ಯೇವನ ಆಮ್ಯಾ , 
ತೂಂ ಬರೀ ಘರಾಣ್ಯಾಚಿ ಬಾಯಲಶಿ ದಿಸತಾ . ಆಸಲೆ ವೇಶಾಂತ ತೂಂ 
ಎಕಟೀಚ ಖಂಯ ವಚತ ಆಸಾ ? ” ಮ್ಹಣ ವಿಚಾರಲೆಂ . 

ಕಾದಂಬಿನೀಕ ಏಕ ಘಡಿ ಭರ ಕಾಂಯ ಸುಚಿಲನಾ , ದೊಳೆ 
ವಿಸ್ಪಾಟನ ತಾಕ್ಕಾ ಗಪ್ಪ ಪಳಯಲೆ . ಆಪಣ ಅಜೂನ ಹ್ಯಾ ಸಂವಸಾರಾಂತ 
ಆಸಾಂ , ಆಪಣ ಏಕ ಗೌರವಾನ್ವಿತ ಬಾಯಲಶಿಂ ದಿಸತಾಂ , ಹೂ ಪ್ರವಾಸಿ 
ಆಪಲ್ಯಾಕ ಪ್ರಶ್ನೆ ವಿಚಾರೀತ ಆಸಾ ಹೆಂ ಸಗಳೆ ತಿಕಾ ವಿಶ್ವಾಸ ಕರಚಾಕ 
ಜಾಲ್ಲೆಂ ನಾ . 

ತೀ ಗಪ್ಪ ರಾವಿಲ್ಲಿ ಪವನ ತೊ ಪರತ್ನ “ ಯೊ ಆಮ್ಮಾ .... 
ತೂಂ ಖಂಯ ರಾವಪಿ ಮೃಣ ಸಾಂಗ , ಹಾಂವ ಥಂಯ ಮೆರೇನ 
ಪಾವಯ್ತಾಂ . ” ಮ್ಹಳಾಲೊ . 

ಕಾದಂಬಿನೀನ ವಿಚಾರ ಕೆಲೊ ಆತಾಂ ಮಾಂವಾಘರ ಪರತ 
ವಚ್ಚಂ ಪಿಶಪಣ ಜಾತಾಲೆಂ . ಆಪಲ್ಯಾಕ ಕುಳಾರ ತರ ನಾ . ತೆನ್ನಾ ತಿಕ್ಕಾ 
ಏಕದಂ ಯಾದ ಆಯಲಿ ತಿಗೆಲೆ ಬಾಲ್ಯಕಾಲಾಚಿ ಮೈತ್ರಿಣಿಲಿ . ಯೋಗ 
ಮಾಯಾಕ ತೀಂಣೆ ಆಪಲೆ ತರುಣಪಣಾಂ ನಂತರ ಪಳಯಲೇಚ ನಾಶೆಲೆಂ . 
ಪುಣನ ದೊಗಾಂ ಎಕಾಮೆಕಾಂಕ ಪತ್ರ ಬರಯತ ರಾವತಾಲಿಂ . ಏಕೇಕದಾ 
ದೊಗಾಂ ಮದಿಂ ಝಗಡೇಯ ಜಾತಾಲೆ ಯೋಗಮಾಯಾ ಮೃಣಾ 
ಕಿ ಆಪಣಚ ಕಾದಂಬಿನೀಕ ಚಡ ಮೋಗ ಕರತಾಂ ಮ್ಹಣ , ಪುಣೂನ್ 
ಕಾದಂಬಿನಿ ಆಪಲೊ ಹಕ್ಕ ಸೊಡ್ನ ದೀನಾಶಿಲಿ 

ಆಪಣಚ ಜಾಸ್ತ 
ಪ್ರೇಮ ಕರತಾಂ ಯೋಗಮಾಯಾಕ ಮೃಣತಾಶಿಲಿ . ತೆ ಝಗಡೆ ನಯ 
ಪ್ರೇಮ ಕಲಹ ಮೈಯೆ . 

ಕಾದಂಬಿನೀನ ತ್ಯಾ ಗೃಹಸ್ಥಾಕ “ ಹಾಂವ ನಿಶಿಂದಾಪೂರಾಂತ 
ಶ್ರೀಪತಿಬಾಬೂಲೆ ಘರಾ ವತಾಂ ” ಮ್ಹಳೆಂ . 

ತೊ ಗೃಹಸ್ಥ ಕಲಕತ್ತೇಕ ವಚಪಿ . ನಿಶಿಂದಾಪುರ ಲಾಗಿಂ ನಯ , 
ಪೂಣ ತಾಂಣೆ ವಚ್ಚೆ ವಾಟೇರಚ ಆಶೆಲೆಂ . ಅಶೆಂ ತಾಂಣೆ ಕಾದಂಬಿನೀಕ 
ಶ್ರೀಪತಿ ಬಾಬೂಲೆ ಘರಾಕ ರೂನ ಸೊಡಲಿ ಆನಿ ಥಂಯ ದೊಗಿಂ 
ಮೈತ್ರಿಣಿ ಮೆಳ್ಕೊ . ಸುರವಾತೀಕ ಎಕಾಮೆಕಾಂಕ ವಳಖಲನಾತ ಪೂಣ 
ಸಾವಕಾಶ ಬಾಲಪಣಾಚೊ ಯಾದಿ , ರೂಪ ಸಗಳೆಂ ಲಕ್ಷಾಂತ ಯೆತಕೀರ 
ಸೋಶ ಜಾಲ್ಲೊ . 

ಸುದೈವ ಆಮ್ಚೆಂ ! ” ಯೋಗ ಮಾಯಾನ ಮೃಳೆಂ ಹ್ಯಾ ಜಲ್ಮಾಂತ 
ಆಮ್ಮಿ ಪರತ ಭೇಟತೀತ ಮೃಣ ಯೆವಜಿಲ್ಲೆಂ ನಾಶಿಲೆಂ ಹಾಂವೆ . ಪೂಣ , 
ಮ್ಹಾಕಾ ಸಾಂಗ , ತೂಂ ಕಶೆಂ ಪಾವಲಿ ಹಾಂಗಾ ? ತುಗೆಲೆ ಮಾಂವಾ 
ಘರಚೆ ಲೋಕಾಂನ ತುಕ್ಕಾ ಹಾಂಗಾ ಯೆವಚಾಕ ಸೊಡಲೆಂಮುಂ ! ” 

ಕಾದಂಬಿನೀ ಧೆಡೆ ವೇಳ ಗಪ್ಪ ರಾವಲಿ . ನಂತರ ' ಮೆಗೆಲೆ ಮಾಂವಾ 
ಘರಚೆ ಬದ್ದಲ ಕಿತೆಂಯ ವಿಚಾರನಾಕಾ . ಮ್ಹಾಕಾ ತುಗೆಲೆ ಘರಾಚೆ ಏಕ 
ಮುಲ್ಲೇಂತು ರಾಬಚಾ ದಿಲ್ಯಾರಿ ಫುರೊ ; ತುಗೆಲಿ ಘರಚಿ ವಾವರಾಡಿ ಮೃಣ 
ಲೇಕ ಮಾಕಾ . ಹಾಂವ ತುಗೆಲೆಂ ಸಗಳೆಂ ಕಾಮ ಕರತಾಂ . ” ಮ್ಹಳಾಲಿ . 

“ ಕಿತೆಂ ? ” ಯೋಗಮಾಯಾ ಕಿರಡಲಿ . “ ತುಕ್ಕಾ ಮೆಗೆಲೆ ಘರಚಿ 
ಕಾಮಾಚಿಶಿ ದವರ ಫೇವಕಾ ಕೀ ! ತೂಂ ಮೆಗೆಲಿ ಆತ್ಮೀಯ ಮೈತ್ರಿಣ . 
ತೂಂ ಮೆಗೆಲಿ ಪ್ರೀತೀಚೆ .. ........ ” 

ಇತ್ತಾಂತ ಶ್ರೀಪತಿಬಾಬೂ ಘರಾ ಆಯಿ , ಕಾದಂಬಿನೀನ ಘಡಿ 
ಭರ ದೋಳೆ ವಿಸ್ಪಾಟೂನು ತಾಕ್ಕಾ ಪಳಯ್ಲೊ ಆನಿ ಕಾಂಯ 
ಉಲಯ್ನಾಸ್ತಾನಾ ಗಪ್ಪಚಿಪ್ಪ ಭಾಯ ಗೆಲಿ . ವತನಾ ಗೌರವ ಸೂಚಕ 
ಜಾವನ ತೀಂಣೆ ಆಪಲೆ ಮಾತ್ಯಾರ ಪದರ ಓಡೂನ ಭೌತಿಲನಾ , ಆನಿ 
ಥೋಡೀಶಿ ಸುದ್ದಾಂ ಮಾನ , ಮರ್ಯಾದಾ , ಗೌರವ ದಾಖಲನಾ . 
ಆಪಣ್ಯಾಲೊ ಘೋವ ಶ್ರೀಪತಿಬಾಬೂ ಮೈತ್ರಿಣೆಲೆ ಬದ್ದಲ ಚೂಕ ಲೆಕ್ಕತ 
ಮೃಣ ಯೋಗಮಾಯಾ ತಿಗೆಲೆ ಬದ್ದಲ ಬರೆಂ ಬರೆಂ ಕರೂನ ಸಾಂಗಚಾ 
ಲಾಗಿಲಿ . ಪರಂತು ಶ್ರೀಪತಿ ಬಾಬೂ ಮಾತ್ರ ಯೋಗಮಾಯಾನ ಸಾಂಗಿಲೆ 
ಸಗಳೆಂ ಕಬೂಲಕರತ , ತಿಗೆಲಿ ಕಾಣಿ ಅರ್ಧಾರೀಚಿ ರಾಸ್ಪೋನು ಉಡೂನು 
ಗೆಲ್ಲೊ . ಹಾಜೇನ ಯೋಗಮಾಯಾಲೆ ಮನಾಕ ತಿಣ್ಣೆ ಹಿತ ಜಾಲ್ಲೆಂ ನಾ . 

ಕಾದಂಬಿನಿ ಮೈತ್ರಿಣಿಲೆ ಘರಾ ಆಯಲಿ ವ್ಯಯ ಪೂಣ ಮೈತ್ರಿಣಿ 
ಬರೋಬರ ಮೇಳು ಮಿಸಳನು ಎಚ್ಚಾಕ ಜಾಯನಾಶಿಲೆಂ ದೊಗಾಂಲೆ 
ಮದೆಂ ಮೃತ್ಯಚ ಭಿಂತ ಆಶಿಲಿ . ಆಪಲ್ಯಾಲೆ ವಿಷಯಾಂತ ಕೆನ್ನಾಯ 
ಏಕ ಗೊಂದೊಳ ಆನ ಘುಸಪಾವಣಿಶಿಂ ತಿಚೆ ಜೀವಾಂತ ಲಾಸತ 
ಉರತಾಲೊ . ದೆಖನ ತಿಕಾ ದುಸಲ್ಯಾಂ ಬರೋಬರ ಆತ್ಮೀಯತೇನ 

ಉರಚಾಕ ಜಾಯನಾಶಿಲೆಂ . ಕಾದಂಬಿನಿ ಯೋಗಮಾಯಾಕ ಪವನ 
ಯೆವಜೀತ ರಾವತಾಲಿ “ ತಿಕ್ಕಾ ತಿಚೊ ಘೋವ ಆಸಾ , ತಿಚೆಂ ಕಾಮ 
ಆಸಾ , ತೀ ಸಗಳ್ಯಾಂ ಬರೋಬರ ಹ್ಯಾ ಸಂವಸಾರಾಚೊ ಮೋಗ ಆನಿ 
ಮಾಯಾ ವಾಂಟೂನ ಘತಾ . ಪೂಣ ಹಾಂವ ? ಹಾಂವ ಏಕ ರಿಕಾಮಿ 
ಸಾವಳಿ , ತೀ ಜೀವಂತ ಮನಶಾಂ ಮಜಗತಿ ಜಿಯೆತಾ ; ಆನಿ ಹಾಂವ 
ಅನಂತತೇಂತ ರಾವತಾಂ . ” 


ಯೋಗಮಾಯಾ ಸುದ್ದಾಂ ಬೇಚೈನಶಿ ರಾವತಾಲಿ - ಪೂಣ ಕಾರಣ 
ಕಿತೆಂ ಮ್ಹಣ ಸಾಂಗಪಾ ಶಕನಾಶಿಲಿ . ಬಾಯಲಾಂಕ ಗುಪಿತ ಕರಚೆಂ ಆವಡನಾ , 
ಕಿತ್ಯಾಕಕೀ ಮ್ಹಳ್ಯಾರ ಆನಿಶ್ಚಿತತಾಯ ಕಾವ್ಯಾಂತ , ವೀರತಾಯೇಂತ , ವಿದ್ವತ್ತೇಂತ 
ರೂಪಾಂತರ ಜಾವೂಂ ಶಕತಾ ; ಪೂಣ ಘರಕಾಮಾಂತ ಕ್ಲಯ , ದೆಖನ 
ಬಾಯಲಾಂ ಆಪಲ್ಯಾಕ ಅರ್ಥ ಜಾಯನಾಶಿಲೆ ವಿಶಯಾಚೆಂ ಅಸ್ತಿತ್ವಚ 
ಉರಚಾನಾ ತಶೆಂ ನಾ ನಪೈತ ಕರೂನ ತಾಚೊ ಸಂಪರ್ಕಚ ದವರೂನ 
ಘನಾತ . ಕಿಂವಾ ಜಮಲ್ಯಾರ ತಾಚೆಂ ರೂಪಚ ನವೆಂ ಘಡೋವನ 
ತಾಚೆ ಬರೋಬರ ವೆನ್ದಾರ ಕರತಾತ . ಹೆಂ ದೊನೀಂಯ ಜಾಯ್ನಾ 
ಜಾಲ್ಯಾರ ತೀಂ ರಾಗಾನ ಫಡಫಡತಾತ . ಕಾದಂಬಿನಿಚಿಂ ಭ್ರಮಿಷ್ಟಪಣಾಂ , 
ಶೂನ್ಯಚಿತ್ತತಾಯ ವಾಡತ ಗೆಲ್ಲೆ ತಶೆಂ ಯೋಗ ಮಾಂಯ್ಚಿ 
ಅಸಹನಶೀಲತಾಯ ಚಡತ ವತಾಲಿ . ' ದೇವಾ ಹಾಂವೆ ಹೆ ತ್ರಾಸ ಜಾಯಮ್ಮಣ 
ಆಂಗಾರ ಒಡೂನ ಘತಲೆಮುಂ ! ” ಅಶೆಂ ವಿಚಾರ ಕರತಾಲಿ . 

ಇತ್ತೆ ನಪುರೊ ಮ್ಹಣ ಆತಾಂ ಏಕ ನವೆಂ ಸಂಕಷ್ಟ ಉಪರಾಸಲೆಂ , 
ಕಾದಂಬಿನೀಕ ಆಪಲೇಂಚ ಭಂಯ ದಿಸಚಾ ಲಾಗಲೆಂ . ಆತಾಂ ತೀಣೆ 
ತಿಗೆಲ್ಯಾಂತೂನಟಿ ಭಾಯ್ ಧಾಂವಚೆ ಕಶೆಂ ? ಭೂತಾಂಚೆ ಭಂಯ ಆಶಿಲ್ಲೆ 
ಲೋಕ ಆಪಣ್ಯಾಲೆ ಫಾಟ್ಟಿ ಕೋಣ ತರಿ ಆಯ್ಲ್ಯಾರ ಭಿಯೆತಾತ , ಖಂಯ 
ಕಿತೆಂ ದೃಷ್ಟಿಕಪಡನಾಕಿ ತಾಚೆ ಬದ್ದಲ ಭಯದಿಸತಾ . ಪೂಣ ಕಾದಂಬಿನೀಕ 
ತಿಗೆಲೇಂಚಿ ಭಂಯ ; ಭಾಯಲೆ ಕಸಲ್ಯಾಕ್ಯ ಭೀನಾಶಿಲಿ . ಹ್ಯಾ ಕಾರಣಾಕ 
ಲಾಗೂನ ಮಧ್ಯರಾತ್ರಿಚೆಂ ಕೂಡಾಂತ ಎಕಲೀ ಆಸ್ಥಾ ರ ಭೀವನ ಕಿಣಚಿ 
ಮಾರತಾಲಿ . ಸಾಂಜೆ ವೇಳಾರಿ ದಿವ್ಯಾಚೆ ಉಜವಾಡಾಕ ತಿಗೆಲೀಚಿ ಸಾವಳಿ 
ದಿಸಲ್ಯಾರಿ ಭೀವನು ಥರಥರತಾಲಿ . ತಿಗೆಲೆಂ ಹೆಂ ಭಂಯ ಪಳೇವನು 

ಘರಟೆ ಸಗಳೆ ಲೋಕ ಭಿಯೆತಾಲೆ ; ಯೋಗಮಾಯೆಚೊ ದಾಸೀ ತರ 
ಭೂತಚ ಪವಪಾಕಲಾಗಲ್ಯ . 

ಏಕ ಮಧ್ಯರಾತ್ರಿ ಕಾದಂಬಿನಿ ಆಪಲೆ ಕೂಡಾಂತಲ್ಯಾನ ರಡತ ಭಾಯರ 
ಆಯಲಿ ಆನಿ ಯೋಗಮಾಯೆಚ್ಯಾ ದಾರಾರ ರಾಬೂನ ವಿಲಾಪ ಕರಪಾಕ 
ಲಾಗಲಿ “ ಬಾಯಗೋ ...... ಯೋಗಾ .... ಯೋಗಾ ..... ತುಕಾ ಪಾಂಯಾ 
ಪಡತಾಂ .. ಮಾಕ್ಕ ಅಶೆಂ ಎಕಟ್ಯಾಕಚ ಸೊಡ್ನ ವಚನಾಕಾ ಗೋ ” 

ಯೋಗಮಾಯಾಕ ಭಂಯಾ ಪರಸ ರಾಗ ಮಾರಲೊ . ಹೇಚ 
ಘಡಯೇಕ ಕಾದಂಬಿನೀಕ ಘರಾ ಭಾಯರ ಘಾಲಪಾಕ ತೀ ಆತ್ತಾಂ 
ತಯಾರ ಆಶಿಲಿ . ಪೂಣ ಸಜ್ಜನ ಶ್ರೀಪತಿಬಾಬೂನ , ಋಬ ಪ್ರಯತ್ನ ಕರೂನ 
ಬರೇ ಉತರಾನ ಸಮಜಾವನ ಕಾದಂಬಿನೀಕ ತಾಂಚೆ ಶೆಜಾರಚೆ ಕೂಡಾಂತ 
ನಿದಪಾಚಿ ವ್ಯವಸ್ಥಾ ಕೆಲಿ . 

ಹೆರದಿವಸ ಯೋಗಮಾಯಾನ ಆಪಲೆ ಘೋವಾಕ ಅಂತ : ಪುರಾಂತ 
ಆಪೋವಪಾಕ ಧಾಡಲೊ . ತಾಂಣೆ ಯೆತಕೀರ ತಾಕಾ ಸಾಮಕೆಂ 
ತಾಪಯ್ಲೊ “ ಕಿತೆಂ ತುಮಿ ಏಕ ದಾದಿ ವಯ ? ಅಂ ? ನಯ 
ಏಕ ಬಾಯ್ದ ಮನೀಸ ಆಪಲೆ ಮಾಂವಾ ಘರಚಾನ ಧಾವನ ಯೆತಾ ಆನಿ 
ತುಮ್ಗೆಲೆ ಘರಾ ಆಶ್ರಯ ಫೆತಾ , ಆನಿ ಹ್ಯಾ ಉತರಾಕ ಏಕ ಮಯನೊ 
ಜಾಲೊ .... ತಿಕ್ಕಾ ಪರತೂನ ವಚ ಮೃಣ ಸಾಂಗಚೆ ನಯ ತುಮ್ಮಿ ? ಏಕ 
ದೀಸ ತರಿ ತಿಚೆ ಬದ್ದಲ ಕಾಂಯ ಅಸಮಾಧಾನ ಆಯಖಲನಾ ಹಾಂವೆ 
ತುಮಚೆ ತೊಂಡಾನ ! ತುಮ್ಮಿ ಮ್ಹಜೇರ ಮೆಹರಬಾನ ಕೆಲಿ ಮೃಣ ಚಿಂತಪ 
ಕೀ ಹಾಂವೆ ? ತುಮ್ಮಿ ದಾದಲೆ ಸಗಳೆ ಅಶೇಂಚ ! ” 

ಚಡಕರೂನ ದಾದಲ್ಯಾಂಕ ಆಪಲೆ ಬಾಯಲಾಂ ಬದ್ದಲ ಬಚ 
ಪ್ರೇಮ ಆಸತಾ ತಾಕ್ಕಾ ಲಾಗೊನ ಚೂಕ ಆಪಣೇಚ ಕೆಲ್ಯಾ ಅಶೆಂ ಮಾನತಾತ . 
ಅಸಹಾಯಕ ಪೂಣ ಸುಂದರ ಕಾದಂಬಿನೀಚೆ ಬದ್ದಲ ಶ್ರೀಪತಿ ಬಾಬೂಕ 
ಕಿತಲಿ ದಯಾ - ಮಾಯಾ ಉರಪಾಜಾಯ ಆಶಿಲಕೀ ತಾಚೆ ಪರಸ ಕುಸಕೂಟಾ 
ಇತಲೀಯ ಚಡನಾ ಮೃಣ ಯೋಗಮಾಯಾಚಿ ಶಪ್ಪತ ಫೆವಚಾಕ ತೊ 
ತಯಾರ ಆಶಿಲೊ , ತರೀಯ , ಆಪಲೆ ವಾಗಲೂಕೀನ ತೆಂ ಸಿದ್ಧ ಕರಪಾಕ 

ಶಕಲೊನಾ . ಹ್ಯಾ ಅನಾಥ ಆನಿ ನಿರಾಧಾರ ವಿಧವೇಕ ತಿಗೆಲೆ ಮಾಂವಾ 
ಘರಚಾಂನಿ ಅತಿ ವಾಯಟ ರೀತಿನ ಚಲೊವನ ಘತಲೆಂ , ಆನಿ ತೆಂ ತಿಕ್ಕಾ 
ಸಹನ ಜಾಯನಾ ಜಾಲ್ಲೆ ಭಿತ್ತರಿ ತಿಕ್ಕಾ ಘರಚಾನ ಧಾಂವಂಡಾಯಿ , 
ದಖನ ತೀಂಣೆ ಹಾಂಗಾ ಯೇವನ ಆಶ್ರಯ ಘತಲೊ ಆಸತ , ತಿಕಾ 
ಆವಯ್ - ಬಾಪೂಯ ಕೋಣ ನಾ . ಅಸಲೆ ಪರಿಸ್ಥಿತೀಂತ ತಿಕ್ಕಾ ಹಾಂಗಚಾನ 
ಭಾಯರ ಘಾಲಪ ಹೆಂ ಸಮ ಕೀ ? ಅಶೆಂ ಮ್ಹಣತ ಶ್ರೀಪತಿ ಬಾಬೂನ 
ಹೊ ವಿಶಯ ಹಾಂಗಾಚ ಸೋಡೂನ ದಿವಪಾಕ ಪಳಯಲೆಂ ತಶೆಂ ತಿಚೆ 
ಜೀವನಾಂತ ಕಿತೆಂ ಘಡಲೆಂ ಹೆಂ ಸಮಜೂನ ಘನಪಾಕ ತೊ ಉತ್ಸುಕ 
ಆಶಿಲೊ ವಯ , ಪೂಣ ಅಶೆಂ ಪ್ರಶ್ನೆ ವಿಚಾರೂನ ಕಾದಂಬಿನೀಕ ಆನಿಕ್ಯ 
ಅಸ್ವಸ್ಥ ಕರಪಾಕ ತೊ ತಯಾರ ನಾಶಿಲೊ . 

ತಾಚಿ ಬಾಯಲ ಆಪಲೆ ಆಳಶಿ ಘೋವಾಚೆಂ ನಿರ್ಲಕ್ಷ ಪಳೊವನ 
ತಾಚೇರ ವೆಗಳೆ ಥರಾನ ಉತರಾಂಚೆ ಆಕ್ರಮಣ ಕರಪಾಕ ಲಾಗಲಿ , ಮಾಗೀರ 
“ ಪಾಡಪಡೂಂ ಘರಾಂತ ಶಾಂತತಾಯ ತರ ಊರೊಂ ” ಮೃಣ ಶ್ರೀಪತೀನ 
ಕಾದಂಬಿನೀಲೆ ಮಾಂವಾಲೆ ಘರಾಕ ಹೊ ವಿಶಯು ಕಳೊವಚೊ ಅಶೆಂ 
ಚಿಂತಲೆಂ ಕಾಗದ ಕೋಣಾಕ ಬರೋವಚೆಂ ? ಕಿತೆಂ ಮ್ಹಣ ಬರೋವಚೆಂ ? 
ಬರಯ್ಲ್ಯಾರ ಹೀ ಸಮಸ್ಯಾ ಹಾಂಗಾಕಚ ಪರಿಹಾರ ಜಾತಾ ಮ್ಹಣ ಸಾಂಗಚಾ 
ಜಾತ್ತವೆ ? ಅಶೆಂ ವಿಚಾರ ಕರೂನ ಕರೂನ ತೊ ಅಖೇರಿಕ ಆಪ್ಪಣಚ - 
ರಾಣಿಹಾಳಾಕ ವಚನ , ಘಡಲೆ ಕಿತೆಂ ಹೆಂ ಸಮಜೂನ ಯೆತಾಂ ಅಶೆಂ 
ನರ್ಧಾರಾಕ ಆಯಿ . 

ಶ್ರೀಪತಿ ರಾಣಿಹಾಳಾಕ ಭಾಝಸರೂನ ಗೆಲೊ . ಹ್ಯಾ ವಾಟೇನ 
ಯೋಗಮಾಯಾನ ಕಾದಂಬಿನೀಕ ಲಾಗಿಂ ಆಪೋವನ “ ಹೆ ಪಳೆ .. ತೂಂವೆ 
ಆನಿ ಹಾಂಗಾ ಥಾಂಬಪ ಬರೆಂ ದಿಸನಾ . ಪಳಯಲ್ಲೆ ಲೋಕ ತರಿ ಕಿತೆಂ 
ಮೃಣತಾಲೆ ಸಾಂಗ ? ” ಮ್ಹಳೆಂ 

ಕಾದಂಬಿನೀನ ಏಕ ಘಡಿ ಗಂಭೀರತಾಯೇನ ದೊಳೆ ಮೊಗ್ಗೆ ಕರೂನ 
ಯೋಗಮಾಯಾಕ ಪಳಯತ ವಿಚಾರಲೆಂ – ಲೋಕಾಂಕ ಆನಿ ಮ್ಹಾಕಾ 
ಕಿತಗೊ ಸಂಬಂಧ ? ” 

“ ಹೀ 


ಯೋಗಮಾಯಾ ಧಕ್ಕೆ ಜಾವನ ರಾಬಲಿ , ಮಾಗೀರ ತಿಖಟ 
ಆವಾಜಾಂತ ತೀಂಣೆ ಮ್ಹಳೆಂ ತುಕ್ಕಾ ಆನಿ ಲೊಕಾಂಕ ಸಂಬಂಧ ನಾ 
ಜಾಲ್ಯಾರೂಯ , ಆಮ್ಕಾಂ ಆಸಾ . ಲೊಕಾಂ ಘರಟೆ ಸೂನೇಕ ಆಮ್ಮೆಲೆ 
ಘರಾ ಕಿತ್ತೆ ದೀಸ ಮೃಣ ದವರ ಫೆವಚಾ ಜಾತಾ ? 

ಕಾದಂಬಿನ ಮೃಳೆಂ ಮ್ಹಜೆಂ ? ಖಂಯ್ ಆಸಾ ಮ್ಹಜೆ 
ಮಾಂವಾಲೆಂ ಘರ ? ” 

“ ವಿಚಿತ್ರಗೇ ಬಾಯೇ ” ಯೋಗಮಾಯಾನ ಚಿಂತಲೆಂ 
ದಳಿದ್ರ ಬಾಯಲ ಮನೀಸ ಆನಿ ಕಿತೆಂ ಉಲಯತ ಕೀ ! ” 

ಮಾಗೀರ ಹಳೂ ಕಾದಂಬಿನೀನ ಮೃಳೆಂ ' ಹಾಂವ ತುಮಕಾಂ 
ಕಿತೆಂ ಲಾಗತಾಂ ? ಹಾಂವ ಹ್ಯಾ ಜಗಾಕ ಸಂಬಂಧ ಪಾವಿಲಿಂ ಕೀ ? 
ತುಮಿ ಸಗೆಳಿಂ ಹಾಸತಾತ , ಮೊರ ಕರತಾತ , ಎಕಾಮೆಕಾಂ ಬರೋಬರ 
ಬರೀಂ ಕರೂನ ಆಸಾತ , ಹಾಂವ ? ಹಾಂವ ಫಕತ ಪಳಯತಾಂ . ತುಮಿ 
ಸಗಳೆ ಮನೀಸ . ಹಾಂವ ಏಕ ಸಾವಳಿ , ದೇವಾನ ಮಾಕ್ಕಾ ತುಮ್ಗೆಲೆ 
ಮಜಗತಿ ೦ ಆನಿಕ್ಯ ಕಿತ್ಯಾಕ ದವರಲಾಂ ಕಿ ಮಾಕ್ಕಾ ಕಳನಾ . ” 

ತಿಗೆಲಿಂ ಉತರಾಂ ಆನಿ ಸ್ವರೂಪ ದೊನೂಂಯ ವಿಚಿತ್ರಶೆಂ ದಿಸಲೆಂ 
ಯೋಗಮಾಯಾಕ , ಪೂಣ ವಿಶಯ ಕಿತೆಂ ತೊ ಪೂರ್ಣಪಣಿಂ ಲಕ್ಷಾಂತ 
ಆಯಿಲನಾ , ತಿಕಾ ಪರತ್ನ ಉತರ ದಿವಪಾಕ ಕಿಂವಾ ತಿಕಾ ಮುಖಾವೆಲೋ 
ಪ್ರಶ್ನೆ ವಿಚಾರಪಾಕ ಕಾಂಯೀಯ ಸೂಚನಾಶಿ ಯೋಗಮಾಯಾ ಗಂಭೀರ 
ಜಾವನ ವಚ್ಚಾಕ ಗೆಲಿ . 

ಶ್ರೀಪತೀನ ರಾಣಿಹಾಟ್‌ಚಾನ ಪರತ ಯೆತನಾ ರಾತಚೆ ಧಾ ಘಂಟೆ . 
ಧಾರಾಕಾರ ಪಾವಸ , ರಕವತ ಆಸಾ . ಹೊ ಪಾವಸೂಯ ಥಾಂಬನಾ ಆನಿ 
ಹೀ ರಾತ್ಯ ಸರನಾ ಅಶೆಂ ದಿಸತಾಲೆಂ . 

“ ಬರೆಂ ... ಕಿತೆಂ ಜಾಲೆಂ ? ” ಯೋಗಮಾಯಾನ ಪ್ರಶ್ನೆ ಕೆಲೊ . 
“ ತೆಂ ಖಬ ಸಾಂಗಚಾಕ ಆಸಾ . ” ಅಶೆಂ ಮ್ಹಣತ ಕಪಡೆ ಬದಲೂನ 
ಶ್ರೀಪತಿ ಜೆವಣಾಕ ಬಸಲೊ . ಮಾಗೀರ ಹುಕ್ಕಾ ಒಡೂನ ನಿದಪಾಕ ಗೆಲೊ . 
ತಾಚೆಂ ಮನ ಸಾಮಕೆಂ ಘುಸಪಾಗೊಂದಳಾಂತ ಪಡಿಲ್ಲಂ . 

ಯೋಗಮಾಯಾನ ಆಪಲೆಂ ಕುತೂಹಲ ಬರೋಚವೇಳ ದಾಬೂನ 
ಧರಲೆಂ . ಮಾಗೀರ ಪಲಂಗಾರ ಬಸತ 

“ ಕಿತೆಂ ಜಾಲೆಂ ? ” ಮ್ಹಣ 
ವಿಚಾರಲೆಂ . 

“ ತೂಂವೆ ಏಕ ಹೋಡ ಚೂಕ ಕೆಲ್ಯಾ ” ಶ್ರೀಪತೀನ ಮ್ಹಳೆಂ . 
ಯೋಗಮಾಯಾ ಸಾಮಕೆ ಪಿಕಾರ ಜಾಲಿ . ಬಾಯಲಾಂ ಕೆನ್ನಾಯ ಚೂಕ 
ಕರನಾತ . ಜರ ಕೆಲ್ಲಿ ಮೃಣ ಸಮಜ , ಬುದ್ದ ಆಶಿಲೆ ದಾದಲೆ ತೆಂ ಕೆನ್ನಾಯ 
ಉಗಡೂನ ಸಾಂಗನಾತ , ಬದಲಾಕ ತೀ ಚೂಕ ಆಪಲೇಚ ಆಂಗಾರ ಫೆತಾತ 
“ ಚೂಕ ತೀ ಕಿತೆಂ ಮ್ಹಣ ಸಾಂಗತಾತ ಕೀ ? ” ಮ್ಹಳೆಂ ತೀಂಣೆ . 

“ ತೂಂವೆ ಘರಾಂತ ಆಶ್ರಯ ದಿಲ್ಲಿ ಬಾಯ್ಸ ತೀ ತುಗೆಲಿ 
ಬಾಲ್ಯಕಾಲಾಚಿ ಮೈತ್ರಿಣ ಕಾದಂಬಿನಿ ನಯ ” ಶ್ರೀಪತೀನ ಮ್ಹಳೆಂ . 

ಹೆಂ ಆಯಕತಕೀರ ತಿಕ್ಕಾ ರಾಗಾನ ಚೀಡ ಆಯಲಿ . ತೆಂ ಸುದ್ಧಾಂ 
ತಿಗೆಲೆ ಸ್ವತಾ ಘೋವಾನ ಮೃಳೆಂ ಮ್ಹಣ . “ ಕಿತೆಂ ಮೆಗೆಲೆ ಮೈತ್ರಿಣಿಚಿ 
ವಳಖ ಮ್ಹಾಕಾ ಮೇಳನಾಕೀ ? ತೀ ಕೋಣ ಮಣ ವಳಖವಪಾಕ ಮ್ಹಾಕಾ 
ತುಮ್ಮಿ ಸಾಂಗಕಾಕೀ ? ಓ ! ಭಾರೀ ಹುಶಾರ ತುಮೀ ! ” –ಳಾಲಿ . 

ಶ್ರೀಪತೀನ ಮೃಳೆಂ ' ಹೆಂ ಪಳೆ ; ಹಾಂವ ಹುಶಾರ ಕೀ ಕಿತೆಂ 
ಹ್ಯಾ ವಿಶಯಾಚೇರ ಆಮ್ಮಿ ಝಗಡಪಾಚೆಂ ನಾಕಾ ಆತಾಂ . ಹಾಂವೆ ಜೆಂ 
ಸಾಂಗತಾಂ ತೆಂ ಸತ್ಯ ಮೃಣ ಸಿದ್ಧ ಕರೂನ ದಾಖಯತಾಂ .. ಹೆಂ ಪಳೆ 
ಯೋಗಮಾಯಾಚಿ ಮೈತ್ರಿಣ ಕಾದಂಬಿನಿ ಮೆಲ್ಯಾ . ” 

“ ಏ ದೇವಾ ! ” ಯೋಗ ಮಾಯೇನ ಉದ್ಧಾರ ಕಾಡಿ- ' ತುಮ್ಮಿ 
ಖರೋಖರ ಖಂಯಕೀ ವಚನ ಆಯ್ಲ್ಯಾತ , ಕೋಣಾಚೆಕೀ ಘರಾಕ 
ಚುಕ್ಕನ ಗೆಲ್ಯಾತ ; ಕಿಂವಾ ಆಯಕುವಪಾಂತ ಕಾಂಯತರಿ ಚೂಕ ಘಡಲ್ಯಾ . 
ತುಮೀಚ ಕಿತ್ಯಾಕ ಗೆಲೆ ಥಂಯ ? ಏಕ ಪತ್ರ ಬರೋವನ ಘಾಲ್ಯಾರ 
ಸಗಳೆಂ ಸುರಳೀತ ಜಾತಾ ಆಸಲೆಂ . ” 

ಆಪಣ್ಯಾಲಿ ಕಾರಕಾರೀ ತಾಂಕ ಆನಿ ಬುದ್ಧ ಹಾಚೇರ ಬಾಯಲೇನ 
ಪ್ರಕಟ ಕೆಲ್ಲೊ ಅವಿಶ್ವಾಸ ಪವನ ಶ್ರೀಪತೀಕ ಭಾರೀ ಬೇಜಾರ ಜಾಲೊ . 

ಇತ್ತೆ ಸಗಳೆ ಪುರಾವೆ ಸಾಂಗಲ್ಯಾರೂಯ ಕಾಂಯ ಲಾಭದಾಯಕ ಜಾಂವೊನಾ 
ಅಶೆಂ ದಿಸಲೆಂ ತಾಕ್ಕಾ , ರಾತ್ರ ಭರ ದೊಗಿಂ ಆಪ - ಆಪಲೆಂ ಉತರ ಪ್ರತಿಪಾದನ 
ಕರತ ಆನಿ ಖಂಡನ ಕರತ ರಾವಲಿಂ . ತರೀ ಸುದ್ದಾಂ ಕಾದಂಬಿನೀಕ 
ಘರಾಂತಲ್ಯಾನ ಭಾಯರ ಘಾಲಪ ಹ್ಯಾ ವಿಶಯಾಂತ ಮಾತ್ರ ದೊಗಾಂಚೆ 
ಮತ ಏಕ ಆಶಿಲೆಂ . ಶ್ರೀಪತಿಲೆ ಸಮಜುತಿ ಪ್ರಕಾರ ತಾಂಗೇರ ಆಯಿಲ್ಲೆ 
ಹ್ಯಾ ಸೊಯರೀನ ತಾಗೆಲೆ ಬಾಯಲೇಕ ಆಪಣ ತಿಚಿ ಮೈತ್ರಿಣ ಮೃಣ 
ಫಟಯಲಾಂ . ಪೂಣ ಯೋಗಮಾಯಾ ಮೃಣಾ , ಕೀ ತೀ ವಾಯಟ 
ಚಾಲೀಚಿ ದೆಖನ ವಿನಾಕಾರಣ ಮಾಂವಾಚೆಂ ಘರ ಸೊಡ್ನ ಆಯ್ಲ್ಯಾ . 
ಕಿತೇಂಯ ಜಾವೊಂ ದೊಗಾಂನಿಂ ಏಕಮತ ಜಾಲ್ಲೆ ವಿಶಯಚಾರ ಮಾತ್ರ 
ಅಭಿಪ್ರಾಯ ಬದಲಿಲನಾ . ಪೂಣ ಹ್ಯಾ ವಾಚಾಗಾಡೀಂತ ದೊಗಾಂಚೊ 
ಆವಾಜ ಇತ್ತೊ ವಯರ ಚಡಿ ಕಿ ಶೆಜಾರಿ ಕೂಡಾಂತ ಕಾದಂಬಿನಿ 
ನಿದಲ್ಯಾ ಮ್ಹಳ್ಳೆಂ ದೊಗೀಂಯ ವಿಸರಲಿಂ . 

ಎಕಲ್ಯಾನ ಮೃಳೆಂ ಬರೆಂ ಲಚಾಂಡ ಗಾಂಟಿ ಹೆಂ ಆಮ್ಕಾಂ . 
ಹಾಂವ ಸಬಂದ ಕಾಣಿ ಆಯಕನ ಆಯ್ಲಾಂ , ” ಬಾಯಲೇನ ರಾಗಾನ 
ಮ್ಹಳೆಂ ತುಮಿ ಆಯಕನ ಆಯ್ಲ್ಯಾರ ಕಿತೆಂ ಜಾಲೆಂ ? ಹಾಂವೆ 
ಸ್ವತಾ ದೊಳ್ಯಾಂನಿಂ ಪಳಯಲೆಂ ಫಟವೇ ? ” 

ಅಖೇರಿಕ ಯೋಗಮಾಯಾನ ಬರೆಂ ಆಸಾ ತರ . ಕಾದಂಬಿನಿ 
ಮೆಲ್ಲಿಲಿ ಕೆನ್ನ ಖಂಯ ? ” ಮ್ಹಣ ವಿಚಾರಲೆಂ . ಕಾದಂಬಿನೀನ ಆಪಲ್ಯಾಕ 
ಬರಯಿಲ್ಲೆ ಪಾಚಿ ತಾರೀಖ ಆನಿ ತಾಂಣೆ ಸಮಜೂನ ಆಯಿಲ್ಲಿ ತಾರೀಖ 
ಹಾಂತುಲೊ ವ್ಯತ್ಯಾಸ ದಾಖೋವನದೀವನ ಶ್ರೀಪತೀನ ಆಯಕಲ್ಲೆಂ ಸಗಳೆಂ 
ಫಾಲ್ಪ ಮೃಣ ಸಿದ್ಧಕರೂಂಯಾ ಮೃಣ ತಿಗೆಲೊ ವಿಚಾರ . 

ಶ್ರೀಪತೀನ ತಾರೀಖ ಸಾಂಗಲಿ ಆನಿ ತೊ ದೀಸ ಆಶಿಲ್ಲೊ ಕಾದಂಬಿನ 
ತಾಂಚೆ ಘರಾ ಆಯಿಲ್ಲೊ ಆದಲೊ ದೀಸ ! ಹೆಂ ಕಳ್ಳೆಂ ಭಿತ್ತರ ಯೋಗಮಾಯಾಚೆ 
ಕಾಳೀಜ ಥರಥರಲೆಂ ; ಆನಿ ಶ್ರೀಪತೀಕೂಯ ಕಾಂಯತರಿ ಜಾಲೆಂ . 

ಇತ್ತಾಂತ ತಾಂಚೆ ಕೂಡಾಚೆಂ ದಾರ ' ಧಡ್ಡ ' ಕರೂನ ಉಗಡಲೆಂ ; 
ಪಾವಸಾಚೆ ಥಂಡ ವಾರೊ ' ಬುಸ್ ' ಕರೂನ ಭಿತ್ತರ ಆಯ್ಲೊ ಆನ 

ಜಳತ ಆಶಿಲೊ ದಿವೊ ವಾಡವಲೊ . ಆತಾಂ ಭಿತ್ತರ ಏಕದಂ ಕಾಳೇಖ 
ಭರಲೊ . ಕಾದಂಬಿನಿ ಕೂಡಾಂತ ಯೇವನ ರಾಬಲಿ , ತೆನ್ನಾ ರಾತಚೊ 
ಏಕ ವಾಜಲಾ , ಭಾಯರ ತರ ಆಕಾಂತಾಚೊ ಪಾವಸ . 

ಕಾದಂಬಿನ ಮೃಳೆಂ - ಮೈತ್ರಿಣೀ ಮ್ಹಜ್ಯಾ , ಹಾಂವ ತುಗೆಲೀಚ 
ಕಾದಂಬಿನಿ , ಪೂಣ ಹಾಂವ ಜೀವಂತ ನಾ . ಹಾಂವ ಮೆಲ್ಯಾಂ . ” 

ಯೋಗಮಾಯಾನ ಭಂಯಾನ ಕಿಣಚಿ ಮಾರಲಿ . ಶ್ರೀಪತೀಕ ತರ 
ಆವಾಜಚ ಸುಟಿಲನಾ . 

“ ಹಾಂವ ಮರಣ ಪಾವಲ್ಯಾಂ ಮ್ಹಳ್ಳೆಂ ಖರೆಂ ... ತೆಂ ಏಕ ಸೊಡಲ್ಯಾರ 
ಹಾಂವೆ ಕಿತೆಂಯ ಅನ್ಯಾಯ ಕೆಲ್ಲೊ ನಾ , ಜೀವಂತ ಮನಶಾಂ ಮದೆಂ 
ಜಗಚಾಕ ಮ್ಹಾಕಾ ವಾವ ನಾ ಜಾಲ್ಯಾರ , ಮೆಲಿಲ್ಯಾಂ ಮದೇಂಯ್ ಮ್ಹಾಕಾ 
ಜಾಗೊ ನಾ . ಓಹ್ ! ಹಾಂವ ಖಂಯ ವಚಂ ಆತಾಂ ? ” ಮ್ಹಣ 
ಕಿಂಚಾಳೂನ ನಿದಿಲೆ ತ್ಯಾ ಪರಮಾತ್ಮಾಕ ಜಾಗಯತ ಕೀ ಮ್ಹಳ್ಳೆ ಭಶೇನ 
ಪಾವಸಾಚೆ 

ತ್ಯಾ ಕಾಳ ರಾತ್ರೀಂತ “ ಹಾಂವ ಖಂಯ ವಚಂ ? ಖಂಯ 
ವಚೂಂ ” ಮ್ಹಣ ವದರಪಾ ಲಾಗಲಿ . 

ಅಶೆಂ ವದರತ , ಬೇಶುದ್ಧ ಪಡಿಲೆ ತ್ಯಾ ಘೋವಬಾಯಲಾಂಕ 
ತ್ಯಾ ಕಾಳಖಾಕೂಡಾಂತಚ ಸೋಡೂನ , ಹ್ಯಾ ಸಂವಸಾರಾಂತ ಆಪಲೆಂ 
ಸ್ಥಾನ ಖಂಯ ಮೃಣ ಸೊದತ ಗೆಲಿ . 


V 


ಕಾದಂಬಿನಿ ರಾಣಿಹಾಳಾಕ ಪಾವಲಿ ಕಶಿಂ ಮೃಣ ಸಾಂಗಚೆಂ ಬೆಗೇನ 
ಕಷ್ಟ ಪಯಲೆಂ ತೀಂಣೆ ಕೋಣಾಕ್ಯ ದಾಖೋವನ ಫೆತಿಲನಾ . ದೀಸಭರ 
ಉಪಾಶೀಚಿ ಏಕ ಮೊಡಕೆ ದೇವಳಾಂತ ಬಸೂನ ರಾವಲಿ , ಅಕಾಲಿಕ 
ಪಾವಸಾಚೆ ನಿಮತಾನ ಸಾಂಜ ಕಾಳೀಕಿಟ್ಟ ಜಾಲ್ಲಿ . ತೂಫಾನ ಯೆವಚೆ 
ಭಿರಾಂತೀನ ಲೋಕ ಸಗಳೆ ಆಪ ಆಪಲ್ಯಾಲೆ ಘರಾಂಕ ಧಾಂವಲೆ . ತೆನ್ನಾ 
ಕಾದಂಬಿನ ಹಳೂ ಭಾಯರ ಆಯಲಿ . ತಿಚೆ ಮಾಂವಾಚೆ ಘರಾಚೆ ದಾರಾಂತ 

ಯೆತನಾ ತಿಚೆಂ ಕಾಳಿಜ ಧಡಧಡಲೆಂ . ಭಿತರ ಸರತಾಂನಾ ಆಪಲೊ 
ಪದರ ತೊಂಡಾರ್ ಓಡೂನ ಘತಲೊ ದೆಖನ ಕೋಣ ತರೀ ದಾಸಿ 
ಆಸತಾಲಿ ಅಶೆಂ ದಾರಾವಯಲೆ ಶಿಪಾಯಾನ ಚಿಂತಲೆ ಆನಿ ತಿಕಾ 
ಥಾಂಬಯಲನಾ . ತೆ ವೇಳಾರ ಪಾವಸ ತರ ರಕವತ ಆಶಿಲೊ ಆನಿ ವಾರೋಯ 
ಜೋರಾನ ಪ್ಲಾಂವಚಾಲಾಗಿಲೊ . 

ಘರಚಿ ಯಜಮಾನಿ ಶಾರದಾಶಂಕರಾಚಿ ಬಾಯಲ ಆಪಲೆ 
ವಿಧವಾ ಭಯಣಿಚೆ ಬರೋಬರ ಪತ್ತೆ ಖೆಳತ ಬಶಿಲಿ . ರಾಂಚ ಕೂಡೀಂತ 
ಏಕ ದಾಸಿ ಆಶಿಲಿ , ಶಿಕಾಚೆಂ ಚೆರಡುಂ ನಿದಪಾಚೆ ಕೂಡಾಂತ ನಿದಿಲೆಂ . 
ಸಗಳ್ಯಾಲಿ ನದರ ಚುಕೋವನ ಕಾದಂಬಿನಿ ಹ್ಯಾ ಕೂಡಾಂತ ರಿಗಲಿ . ಮಾಂವಾಲೆ 
ಘರಾಕ ತೀ ಕಿತ್ಯಾಕ ಆಯಲಿ ಹೆಂ ತಿಕಾಯ ಖಬರ ನಾಶಿಲೆಂ . ಖಬರ 
ಆಶಿಲೆಂ ಫಕತ ತಿಗೆಲೆ ತ್ಯಾ ಚೆರಡಾಕ ಪವಕಾ ಮ್ಹಳ್ಳೆಂ . ಮುಖಾರ 
ಖಂಯ ವಚ್ಚೆಂ , ಕಿತೆಂ ಕರಚೆಂ ಹೆ ವಿಚಾರ ತೀಂಣೆ ಕಾಂಯಚ ಕೆಲ್ಲೆ 
ನಾಶಿಲೆ . 


ದಿವ್ಯಾ ಉಜವಾಡಾಂತ ಹಾತಾಚೊ ಮುಷ್ಪಯೊ ಬಾಂದೂನು 
ನೈದಿಲೆ ಚೆರ್ಡಾಕ ಪಳಯಲೆಂ ತೀಂಣೆ , ತಾಪಾನ ಭಾಗ್ಗುನು ಬಾರೀಕ 
ಜಾಲಾ . ತಾಕ್ಕಾ ಪಳಯಲೆ ಭಿತ್ತರ ತಿಚ್ಯಾ ಭಾಜಿಲ್ಲೆ ಕಾಳಜಾಕ ಮೋಗಾಚಿ 
ತಾನ ಲಾಗಲಿ , ತ್ಯಾ ಬಾಳಾಕ ಏಕ ಫಾವಟ ಆಪಲೆ ಕಾಳಜಾಕ ಪೊಟಲೂನ 
ಧರಚೆಂ ಅಶೆಂ ತೀ ಆವಂಡೇಲಿ , ಫಾಟೋಫಾಟ ತಿಕ್ಕಾ ವಿಚಾರ ಆಯಿ 

“ ನಾ , ಹಾಂವ ಅಸ್ತಿತ್ವಾಂತ ನಾ . ಮಂಟಕೀರ ಹಾಕ್ಕಾ ಪಳೇವನ 
ಫೆತ್ತಲೆ ಕೋಣ ? ತಾಗೆಲೆ ಆವಯಕ ತಿಗೆಲೆ ವಾಂಗಡ್ಯಾಂ ಬರೋಬರ 
ಉರಪ , ತಾಂಚೆ ಬರೋಬರ ಪಂಚಾದಿಕಾ ಮಾರಪ , ತಾಂಚೆ ಸಾಂಗಾತೀಕ 
ಪತ್ತೆ ಖೆಳಪ ಹೆಂ ಸಗಳೆಂ ಖಬ ಆವಡತಾ . ಹ್ಯಾ ಚೆರ್ಡಾಕ ಪವನ 
ಘವಚೆಂ ಸದಾಂ ಹಾಂವೆಚ ಆಶೆಲ್ಲೆಂ . ತಿಕ್ಕಾ ಕಾಂಯ ಚಿಂತಾನಾ , ತಾಗಲೆ 
ಖತೀರ ಏಕ ದೀಸ ಸುದ್ದಾಂ ತೀಂಣೆ ತ್ರಾಸ ಘಲ ಮಣ ನಾ . ಆತ್ತಾಂ 
ಮೆಗೆಲೆವರಿ ಹಾಕ್ಕಾ ಕೋಣ ಪವನ ಘತಾ ? ” 

ಚೆರಡುಂ ದಾಂತಚಿ ಬರಿಸರಲೆಂ ಆನಿ ಅರ್ಧ ನಿದೇಂತಚಿ ' ಮಾವತಿ 
ಉದಕ ” , ಮೃಳಾಲೆಂ . ತಿಗೆಲೆ ಮೋಗಾಚೆ ಚೆರಡುಂ ಅಜೂನ ಮಾವಶೀಕ 
ವಿಸರಿಲನಾಶಿಲೆಂ ! ಉದ್ವೇಗಾಚೆ ಭರಾಂತು ತೀಂಣೆ ಇತ್ತೆಂ ಉದಕ ರಕೋವನು 
ತಾಕ್ಕಾ ಉಕ್ಕಳನ ಆಪಲೆ ಕಾಳಜಾಕ ಪೊಟೋಳನ ಧರೂನ ಉದಕ 
ಪಿವಯಲೆಂ . 

ನಿದಾಂತ ಆಸೂಂ ಪಠ್ಯಂತ ಸದಾಂ ಸವಯ ಅಶಿಲೆ ಹಾತಾನ 
ಉದಕ ಶಿವಪಾಕ ತ್ಯಾ ಭುರ್ಗಾಕ ವಿಚಿತ್ರ ಕಾಂಯ್ ದಿಸ್ತೂಂನಾ . ಪೂಣ 
ಜೆನ್ನಾ ಕಾದಂಬಿನಿಚಿ ಖಬ ದಿಸಾಂಚಿ ಆಶಾ ಪೂರ್ಣ ಜಾಲಿ , ತೀಂಣೆ 
ತಾಕ್ಕಾ ಉಮ್ಮೊ ದಿಲೊ ಆನಿ ಪರತ ಥಾಪಟಾನು ನಿದವಚಾಕ ಸುರು 
ಕೆಲ್ಲೆಂ , ತೆನ್ನಾ ಚೆರಡುಂ ಜಾಗಿಂ ಜಾಲೆಂ ಆನಿ ತಿಕಾ ವೆಂಗಾವನು 
ಮಾವಶೇ ತೂಂ ಮೆಲ್ಲಿಗೆ ? ” ಮ್ಹಣ ವಿಚಾರಲೆಂ . 

“ ಎಯ , ಮ್ಹಜೆ ಮೋಗಾ . ” 

“ ಆನಿ ತೂಂ ಆತಾಂ ಪರತ್ನ ಆಯಲಿ ? ಪರತ ಮರನಾಕ್ಕಾ 
ಹಾಂ ? ” ಹ್ಯಾ ಪ್ರಶ್ನಾ ಕ ಉತರ ದಿವಕಾ ಮ್ಹಣಚೆ ಭಿತ್ತರ ಏಕ ಅನಿಷ್ಟ 
ಘಡಲೆಂ . ದಾಸಿ ಸಾಬೂದಾಣ್ಯಾಚಿ ಪೇಜ ಫೇವನ ಭಿತರ ಯೇತ ಆಶಿಲಿ . 
ತಿಚೆ ಹಾತಾಂತಲ್ಯಾನ ಪೇಜೆಚೆಂ ತೆಂ ಆಯದನ ಪಡಲೆಂ ಆನಿ ತ್ಯಾ 
ಆವಾಜಾಕ ಯಜಮಾನಿ ಪತ್ತೆ ಥಂಯಚ ಸೊಡ್ನ ಉಡೂನ ಆಯಲಿ . 
ತೀ ಕೂಡಾಂತ ಆಯಿಲ್ಲಿ ಖಾಂಬೆಶಿ ರಾಬಲಿ ಹೆ ತಾಂತು 
ಉಲ್ಗೊಪಾಕೂಯ ಜಾಯನಾ , ತೆತಾಂತು ಧಾಂವಚಾಕೂಯ ಜಾಯ್ನಾ . 
ಹೆಂ ಒಟ್ಟೂ ಪಳಯತ ಆಶಿಲೆಂ ಚೆರಡುಂ ಸಾಮಕೆಂ ಭಿಯೆಲ್ಲೆಂ ಆನಿ 
ರಡತ ರಡತ ' ಮಾವಶೇ ೩೦ ವಚಗೇ .. ತೂಂ ದೂರ ವಚಗೇ ” ಮ್ಹಣ 
ವದರಚಾಕ ಲಾಗಲೆಂ . 


ಆತಾಂ ಕಾದಂಬಿನೀಕ ನಕ್ಕೀ ಜಾಲೆಂ ಕೀ ತೀ ಮರಣ - ಪಾವಿಲನಾ 
ಪರಂತು ಜೀವಂತ ಆಸಾ ಮ್ಹಣ . ತೇಂಚ ಪಯತೇಚೆಂ ಕೂಡ , ತೇಚ 

ಸಾಮಾನ , ತೋಚ ಭುರಗೊ , ತಾಗೆಲೋ ತೋಚಿ ಮೊಗು , ಖಂಚೇಯಿ 
ತಿಗೆಲೆ ಆನಿ ತಾಂಚೆ ಮದೆಂ ಕಾಂಯ ಅಂತರ ನಿರ್ಮಾಣ ಕರತ ನಾ . 
ತಿಗೆಲೆ ಮೈತ್ರಿಣೆಲೆ ಘರಾ ತಿಗೆಲಿ ಬಾಲ್ಯ ಕಾಲಾಚೆ ಸಖಿ ಮೆಲ್ಲಿ ಅಶೆಂ 
ಅಣಭವ ಆಯಲೊ . ಪುಣ ಆತಾಂ ಹ್ಯಾ ಚೆರಡಾಲೆ ಕೂಡಾಂತು ತಾಗಲಿ 
ಮಾವಶಿ ಮೆಲ್ಲಿಲನಾ ಮ್ಹಣ ಅನುಭವ ಆಯಿ ತಿಕಾ , ತೀಂಣೆ ವ್ಯಥೇನ 
ಆಪಲೆ ಜಾವೇಕ ಸಾಂಗಲಂ - ಆಕ್ಕಾ , ಮಾಕ್ಕ ಪವನ ತುಮ್ಮಿ ಕಿತ್ಯಾಕ 
ಭಿಯೆತಾತ ? ಹೆ ಪಳೆ , ಹಾಂವ ತುಮಚೀಚ , ಪಯ್ಲೆಂ ಕಶಿಂ ಆಶಿಲಿಂ ಕೀ 
ತಶೆಂಚ ಆಸಾ . ” 


ತಿಚೆ ಜಾವೇಕ ಹೆಂ ಸಗಳೆಂ ಸಹನ ಜಾವೂಂ ನಾ . ಆನಿ ತೀ 
ಬೇಶುದ್ಧ ಜಾವನ ಪಡಲಿ . ಆತಾಂ ಶಾರದಾಶಂಕರಚ ಅಂತ : ಪುರಾಂತ 
ಆಯಲೊ , ಆನಿ ಆಪಲೆ ದೋನೂಂಯ ಹಾತ ಜೋಡೂನ ಕಾಕುಳಟಾಯೇನ 
ಮಣಪಾಲಾಗಿ “ ಬಾಯಗೊ ಕಾದಂಬಿನೀ ... ಹೆಂ ಸಾರಶೆಂ ಕೀ 
ಸಾಂಗ , ಸತೀಶ ಮ್ಹಜೊ ಎಕುಲತೊ ಚಲೊ . ತೂಂ ತಾಕಾ ಕಿತ್ಯಾಕ ದಾಖೋವನ 
ಘತಾ ? ಆಮ್ಮಿ ತುಗೆಲೆ ಸಂಬಂಧಿಕ ನ್ಹಯ ? ತೂಂವೆ ವಚತ ಪಸೂನ ತೊ 
ಸದಾಂ ಭಾಗತ ಗೆಲಾ , ತಾಪತರ ಸತತ ಯೆತಾ . ರಾತ ದೀಸ ತೊ ' ಮಾವಶೀ 
ಮಾವಶೀ ” ಮ್ಹಣ ರಡತಾ . ತೂಂ ಕಶೆಂಯ ಹ್ಯಾ ಸಂವಸಾರಾಕ ಅಂತರಲ್ಯಾ . 
ಹ್ಯಾ ಮಾಯೆಚೆ ಬಂಧನೂಯ ಸುಟಯಗೇ ಬಾಯೇ .... ತುಕ್ಕಾ ಕರಪಾಚೆ 
ಸಗಳೆ ಮರಣ ಸಂಸ್ಕಾರ ಆಮಿಂ ಕರೂಂ . ” 

ಕಾದಂಬಿನೀಕ ಆನಿ ಸಹನ ಜಾಯನಾ ಜಾಲೆಂ . ತೀಂಣೆ ಸಾಂಗಲೆ 
“ ಹಾಂವ ಮೆಲಿಲನಾ .... ಹಾಂವ ಖರೋಖರೋಚ ಮರೂಂ ನಾ . 
ತುಮಕಾಂ ಹಾಂವ ಕಶಿಂ ಸಮಜಾವೂಂ ? ಹಾಂವ ಜೀವಂತ ಆಸಾಂ .... 
ಹಾಂವ ಜೀವಂತ ಆಸಾ . ” ಅಶೆಂ ಮ್ಹಣತ ಥಂಯ ಆಶಿಲೆ ಕಾಶಾಚೆಂ 
ಆಯದನ ಕಾಡು ತೀಂಣೆ ಆಪಣ್ಯಾಲೆ ಕಪಲಾಕ ಮಾರ ಫೆತಲೆಂ . ಕಪಾಲ 
ಫುಟೂನು ರಕ್ತಬಂಬಾಳ ಜಾಲೆಂ . “ ಪಳೆ - ಪಳೆ ” ತೀ ವದರಪಾ ಲಾಗಲಿ 
“ ಹಾಂವ ಜೀವಂತ ಆಸಾಂ ! ” ಶಾರದಾಶಂಕರ ಮೂರ್ತಿಸೊ ಸ್ಥಬ್ದ ಜಾವನ 

ರಾಬಲೊ . ಚೆರಡು ಭೀವನು ಕಿನ್ನಾಟಿ ಮಾರಚಾಕ ಲಾಗಲೆಂ .. ಬೇಶುದ್ಧ 
ಜಾವನ ಪಡಿಲಿ ದೊನ್ನಿಯ ಬಾಯಲಾಂ ತಶೆಂಚ ಪಡಿಲ್ಲಿ ಆಶಿಲಿಂ . 

“ ಹಾಂವ ಮೆಲ್ಲಿಲ ನಾ ... ಹಾಂವ ಮೆಲ್ಲಿಲ ನಾ ” ಮ್ಹಣ ಬೋಬ 
ಮಾರತ ಕಾದಂಬಿನಿ ಅಂತ : ಪುರಾಚೆ ಬಾಂಯಚೆ ಲಾಗಿಂ ಆಯಲಿ ಆನಿ 
ತಾಂತೂ ಉಡಕಿ ಮಾರಲಿ . ಮಾಳಯೆ ವಯಲ್ಯಾನ ಶಾರದಾಶಂಕರಾಕ 
ಉದಕಾಂತ ಮಾರಿಲ್ಲೆ ಉಡಕಿಚೊ ಆವಾಜ ಆಯಕಿ . ರಾತ್ರಭರ ಪಾವಸ 
ಪಡತ ಆಶಿಲೊ , ಹೆರದಿವಸ ಫಾಂತೊಡ್ಯಾ ಪಠ್ಯಂತ ಪಡಿ .. ಮಾಗೀರ 
ದನಪಾರಾಂ ಪಠ್ಯಂತ ಸುದ್ದಾಂ ರಕವತ ಆಶಿಲೊ . 

ಕಾದಂಬಿನ ಮರೂನ ಆಪಣ ಮೆಲ್ಲೆನಾಶಿಲಿ ಮೃಣ ಸಿದ್ಧ ಕೆಲೆಂ . 

ನಯನಜೋರಚೆ ಬಾಬೂ 
The Babus of Nayanjore 


ಎಕಾ ಕಾಳಾರ ನಯನಜೋರಚೆ ಬಾಬೂ ಖೂಬ ಫಾಮಾದ 
ಭಾಟಕಾರ ಮ್ಹಳ್ಯಾರ ಜಮೀನದಾರ , ತೆ ರಾಜಾಂಲೆ ಭಶೇನ ದುಡ್ಡು ಧುಮಾಡಿ 
ಕರಚಾಂತು ನಾಂವ ಪಾವಿಲೆ . ತೆ ಢಾಕ್ಕಾಮಸ್ಲಿನ್ ಧೋತರಾಚಿ ದೇಗ 
ಕಾಡೂನ ಉಡೋವನ ನೈಸತಾಲೆ . ಕಾರಣ ಕಿತೆಂ ಕೀ ಮ್ಹಳ್ಯಾರ ತೀ 
ಖರೀಖರೀತ ದೇಗ , ತಾಂಚೆ ಮೋವ ಆಂಗಾಕ ಲಾಗಲಾರ ತ್ರಾಸ 
ಜಾತಾಲೊಖಂಯ , ಮಾಜರಾ ಪೀಲಾಚೆ ಲಗ್ನಾಕ ತೆ ಕಿತ್ತೆಕಿ ಹಜಾರ ರುಪಯೊ 
ಖರ್ಚಿತಾಲೆ . ಖಂಚೇಯತರಿ ಏಕ ಭವ್ಯ ಸುವಾಳ್ಯಾಕ ತರ ರಾತ್ರ ದೀಸಾ 
ಭಶೇನ ದಿಸಕಾ ಮೃಣ ತಾಂಣಿ ಅಸಂಖ್ಯ ದಿವೆ ಜಳಯಲ್ಲೆ ಆನಿ ಸೂಕ್ಯಾಚಿಂ 
ಕಿರಣಾಂ ಪಸರಲ್ಯಾತ ಅಶೆಂ ನಕ್ಕಲ ಕರಪಾಕ ರುಪ್ಯಾಚೆ ದೋರ 
ಆಕಾಶಾಂತಲ್ಯಾನ ಗಳಯಲ್ಲೇಖಂಯ . ಪೂಣ ಹೆಂ ಸಗಳೆಂ ತೊ ಮ್ಹಡಿ 
ಉವಾರ ಆಯ್ದೆ ಪಳೆ , ತಾಜೆ ಪರಸ ಪಯಲೇಚೆಂ . ಜಲಪ್ರಳಯ ಜಾಲೊ . 
ಹ್ಯಾ 

ಪಯಲೆ ಕಾಲಾಚೆ ಬಾಬೂಲೋಕಾಂಲಿ ರಾಜಶಾಹೀ ಸವಯ ಮುಖಾರ 
ಚಲಾವನ ವರಪಾಕ ಸಾಧ್ಯ ಜಾಲೆಂನಾ . ಎಕಾ ದಿವ್ಯಾಕ ಜರ ಖಬ 
ವಾತಯೊ ಜಳಟಾತ , ತರ ತೇಲ ಕಶೆಂ ಬೆಗಿಂ ಆಟೂನ ವತಾ ತಶೆಂ ಹ್ಯಾ 
ಬಾಬೂಂಚಿ ಪರಿಸ್ಥಿತಿ ಜಾಲಿ . 

ಆಮಗೆಲೊ ಶೆಜಾರಿ ಕೈಲಾಸಬಾಬೂ ಹ್ಯಾ ಸರತ ಆಯಿಲ್ಲೆ 
ವೈಭವಾಚೊ ಏಕ ಅವಶೇಷ ಮೈಸೂಯೆ . ತಾಂಣೆ ಎಡ ಜಾತನಾ ಘರಾಣೆಚೆ 
ಎಡಪಣಾಕ ಸಾಮಕಿ ಸುಕತಿ ಲಾಗಿಲಿ . ತಾಚೊ ಬಾಪೂಯ ಮೆಲ್ಲೆ ತೆನ್ನಾ 
ಮರಣ ಸಂಸ್ಕಾರಾಕ ಏಕ ಫಾವಟ ಗಡದೇರಿ ಖರ್ಚಿಲ್ಲೆಂ ; ಜಾಲೆಂ . ಮಾಗೀರ 
ಪೂರಾಯ ದಿವಾಳಿ . ಆಸ್ತಿ ಪೂರಾಯ ವಿಕ್ಕುನು ರೀಣ ಫಾರೀಗತ ಕೆಲೆಂ . 
ಮಾಗೀರ ಹಾತಾಂತ ಜೆಂ ಥೊಡೆಂ ಉರಲೆಂ ತೆಂ ವಾಡವಡೀಲಾಂನಿ 
ಬೊಗ್ಗಿಲಿ ಶ್ರೀಮಂತಕಾಯ ಭೂಗಚಾಕ ಪಾವನಾಜಾಲೆಂ . 

ಕೈಲಾಸಬಾಬೂ ನಯನಜೋರ ಸೊಡ್ನ ಕಲಕತ್ತೆಕ ಆಯಲೊ . 
ತಾಚೊ ಚಲೊ ನಿವಳಿಲ್ಲಿ ಹೀ ವಡವಿಕಾಯ ಪಳೋವಚಾಕ ಉರಿಲನಾ . 
ಆಪಲೆ ಎಕುಲತೆ ಏಕ ಚಲಿಯೇಕ ಹ್ಯಾ ಜಗಾಂತ ಸೊಡೂನ ತೊ ಅಂತರಲೊ . 

ಕಲಕತ್ತೇಂತ ಆಮಿ ಕೈಲಾಸಬಾಬೂಲಿಂ ಶೆಜಾರಿ , ಮಜಾ ಮ್ಹಳ್ಯಾರ , 
ಆಮ್ಗೆಲೆ ಘರಾಣ್ಯಾಚೊ ಇತಿಹಾಸ ತಾಂಗೆಲೆ ಪರಸ ಸಾಮಕೊ ವೆಗಳೊ . 
ಮ್ಹಜೆ ಬಾಪಾಯನ ಕಾರೆಕಷ್ಟ ಕಾಡೂನ ಪಯ್ಶೆ ಕಮಾಯಲ್ಲೆ ಆನಿ 
ಜಾಯಜಾಲ್ಲೆ ಪರಸ ಏಕ ದಮಡಿ ಸುದ್ದಾಂ ಚಡ ಖರ್ಚಿನಾಶಿಂ ಆಪಣ್ಯಾಲಿ 
ಎಡವಿಕಾಯ , ಆತ್ಮ ಸಮ್ಮಾನ ವಾಡಯಲ್ಲೊ . ತಾಂಣೆ ವಾಪರಚೆ ಕವಡೆ 
ಏಕದಂ ಕಾಮಚಲಾವೂ 

ಆನಿ ತಾಚೆಂ ರಹನ - ಸಹನ ಸುದ್ದಾಂ ಸಾಮಕೆಂ ಸಾಮಾನ್ಯ 
ನಾಗರೀಕಾ ಭಶೇನ , ಭರಮಸಾಟ ಖರ್ಚಾಚೊ ದೆಖಾವೊ ಕರತ ಆಪಣೆ 
' ಬಾಬೂ ' ಕಿಂವಾ ಎಡ ' ಜಮೀನದಾರ ' ಮ್ಹಣ ನಾಂವ ಕಮೋವಪಾಚಿ 
ಇತ್ಸಾ ತಾಕಾ ನಾಸಲಿ ; ಹಾಂವ ತಾಚೊ ಎಕುಲತೋಚ ಚಲೊ ಮ್ಹಣ 
ಸಾಂಗೂನ ಫೆವಪಾಕ ಮ್ಹಾಕಾ ಖಬ ಆನಂದ ಆನಿ ಕೃತಜ್ಞತಾಯ ಭೋಗತಾ . 
ತಾಂಣೆ ಮ್ಹಾಕಾ ಬರೆಂ ಶಿಕ್ಷಣ ದಿಲೆಂ ಜಾಕಾ ಲಾಗೂನ ಜಗಾಂತ ಹಾಂವ 
ಏಕ ಬರೆಂ ನಾಂವ ಕಮೊವಪಾಕ ಶಕಲೊಂ . ಹಾಂವ ಆಪಣ್ಯಾಚ 
ಕಷ್ಟಾನ ಮುಖಾರ ಆಯಿಲ್ಲೊಂ ಮ್ಹಣ ಸಾಂಗೂನಘವಪಾಕ ಮ್ಹಾಕಾ ಕಾಂಯ 
ಲಜ ದಿಸನಾ . ಘರಾಣೆಚೆ ರಿಕಾಮಿ ಪೆಟಯೇಂತ ಪಡಿಲ್ಲೆ ಸುದೀರ್ಘ 
ವಂಶಾವಳೀಚೆ ಯಾದೀ ಪರಸ ಮೈಜೆ ತಿಜೋರೀಂತ ಆಶಿಲ್ಲಿಂ ಕುರಕುರೀತ 
ನೊಟಾಂಚ ಮ್ಹಾಕಾ ಚಡ ಅಪುರಬಾಯಚಿಂ ಆಶಿಲೀಂತ . 

ಕೈಲಾಸಬಾಬೂನ ಆಪಲೆ ಆದಿಂ ಭರಮಾಚೆ ದಿವಾಳಿಕಾಡಿಲ್ಲೆ 
ಬ್ಯಾಂಕಾಚಿಂ ವಡಲಿಂ ವಡಲಿಂ ಚೆಕ್‌ಪುಸ್ತಕಾಂ ವ್ಹಡಪಣಾನ ದಾಖೋವಚೆಂ 
ಪವನ ಮ್ಹಾಕಾ ವೀಟ ಯೆತಾಲಿ . ಮ್ಹಜೆ ಬಾಪಾಯನ ಆಪಣ ಸ್ವತಾ 
ಘೋಳೂನ ಪಯಶೆ ಕಮಾಯಿಲ್ಲೆ ಬದ್ದಲ ಕೈಲಾಸಬಾಬೂಕ ಭಿತ್ತಲ್ಯ ಭಿತ್ತರ 
ತುಚ್ಛತಾಯ ಆಶಿಲಿ ಅಶೆಂ ಮ್ಹಾಕಾ ದಿಸತಾ . 

ಮ್ಹಜೆ ಶಿವಾಯ ಆನಿ ಕೊಣ್ಯ ಕೈಲಾಸಬಾಬೂಜೇರ ಇತ್ತೆ 
ಚಿಡಚಿಡನಾಶಿಲ್ಲೆ . ತಾಕ್ಕಾ ಕಾರಣ ಆಸಾ . ತಾಗೆಲ ಇತ್ತೊ ಬರೋಮನಸ 
ಮೆಳಚೋಚ ಅಪರೂಪ . ಖಂಚೇಯ ಕಾಮಾಂ ಆಸಂದೀ ತೋ 
ಕುಶಾಲಕಾಯೇನ ಪಾಲವ ದಿತಾಲೊ . ಶೆಜಾಲ್ಯಾಂ ಬರೋಬರ ಮೇಳ್ನ 
ಮಿಸಳೂನ ಉರತಾಲೊ . ತಾಂಚೆ ಸುಖಾಂತ , ದು : ಖಾಂತ , ಧಾರ್ಮಿಕ 
ಕಾಮಾ ಆಸೂ ೦ ಕಿಂವಾ ಆನಿ ಕಿತೆಂಯ ಆಸೂಂ ತೊ ಸಹಭಾಗೀ 
ಜಾತಾಲೊ . ಭುರ್ಗಿಂ , ತರನಾಟೆ , ಮಾಂತಾರೆ ಕೊಣ್ಯ ಆಸೂಂ ಸಗಳ್ಯಾಂ 
ಲಾಗಿಂ ಹಾಸನ ಕರೂನ ಉಲಯ್ತಾಲೊ ಆನಿ ತಾಂಚಿ ವಾಸಪೂಸ 
ಘತಾಲೊ . ತಾಚೆ ದೋಸ್ತಬೀ ರಸ್ಕಾರ ಮೆಳ್ಯಾರ ಜಬರದಸ್ತೀನ ಉತರಾಂತ 
ಗುಂತೋವ್ರ ಥಾಂಬಯ್ತಲೋಚ - ಜಸೆಂ ಕೀ ಹ್ಯಾ ಸಾರಖಿ ಪ್ರಶ್ನಾವಳ 
ತಾಚೆ ತೊಂಡಾಂತಲ್ಯಾನ ಸುಟತಾಲಿ 

“ ಅರೆ ! ಮ್ಹಜೆ ಮೋಗಾಳ ದೋಸ್ತಾ ! ತುಕ್ಕಾ ಪಳೇವನ ಖುಶೀ 
ಜಾಲಿ . ತೂಂ ಬರೋಮುರೆ ? ಶಶಿ ಕಶಿಂ ಆಸಾ ? ಆನಿ ದಾದಾತೊ 
ಬರೋಮುರೆ ? ಜಾಣಾ ತೂಂ , ತ್ಯಾ ಮಧೂಲೆ ಚಲ್ಯಾಕ ತಾಪ ಆಯ್ತಾ 
ಖಂಯ .. ಆತ್ತಾಂ ಕೋಣ ತರಿ ಸಾಂಗಿಂ ಮ್ಹಾಕಾ . ಕಶಿ ಆಸಾ ತೊ 
ಆತಾಂ ? ತೂಂ ಜಾಣಾ ? ಆನಿ .. ಹರಿಚರಣ ಬಾಬೂ ಖೂಬ ದೀಸ 
ಜಾಲೆ ದಿ ಪಡಲೋಚ ನಾ ... ಜೀವಾನ ಬರೋ ಆಸಾಮುರೆ ತೊ ? ಅರೆ ! 
ತ್ಯಾ ರಾಖಾಲಾಚೆಂ ಕಿತೆಂ ? ಅರ್.ಅರ್..ತುಮಗೆಲಿ ಘರಚಿಂ ಬಾಯಲಾಂಬಿ 
ಸಗಳಿಂ ಬರೀಂಮುರೆ ? ” 

ತಾಚೆಕಡೇನ ಖೂಬಶೆ ಕಪಡೆ ನಾ ಜಾಲ್ಲೆ ತರೀಯ , ತಾಂಣೆ 
ವಾಪರಚೆ ಕಪಡೆ ಏಕದಂ ನಿತಳ ಆನಿ ಸ್ವಚ್ಛ , ಸದಾಂ ಬಿನ್‌ಚೂಕ ತೊ 
ಆಪಲೆ ಕಪಡೆ ಸುಕೋವಪಾಕ ಘಾಲತಾಲೊ . ತಾಗಲಿಂ ಶರ್ಟ , ಬನಿಯಾನ , 
ಕೋಟ ಆನಿ ಪ್ಯಾಂಟಾಂ ಇತ್ತೆಂಚ ನಯ ತಾಚೆ ವಾಂಗಡಾ ನಿದಪಾಕ 
ಉಪೇಗ ಕರಪಿ ಕುಲಚಾಂವ , ಉಶ್ಯಾಕವರ , ತಾಂಣೆ ಸದಾಂ ಬಸಪಾಕ 
ವಾಪರಚೆಂ ಲ್ಲಾನ ಜಮಖಾನ ಹೆಂ ಸಗಳೆಂ ತೊ ವಾಡ್ಯಾ ಘಾಲತಾಲೊ . 
ಮಾಗೀರ ತೀಂ ಕಾಡೂನ , ಬರೆಂ ಕರೂನ ಫಾಪ್ಪಡೂನ , ಬ್ರಶಾನ ಘಾಸೂನ , 

ಘಡಿ ಕರೂನ ಖಣಾಂತ ದವರತಾಲೊ ತಾಚೆ ಕಡೇನ ಆಶಿಲೆ ಶ್ಲಾನ 
ಲ್ಲಾನ ಸಾಮಾನಾನೀಚ ತಾಚೆಂ ಧಾಕಟುಲೆಂ ಕೂಡ ಸಭ್ಯ ಆನಿ ಶಿಸ್ತಾಚೆಂ 
ದಿಸತಾಲೆಂ ; ಆನಿ ಕಿತೆಂಯ ಜಾಯ್ ಜಾಲ್ಯಾರ ಭಿತರ ಆಸಾ ಅಸಲೊ 
ಪ್ರಭಾವ ದಿತಾಲೆಂ . ಕಾಮಾಕ ವಾವರಾಡಿಬಿ ನಾಶಿಲತೆನ್ನಾ ಘರಾಚೆಂ ದಾರ 
ಬಂದ ಕರೂನ ತೊ ಭಿತ್ತರೂಚ ಆಪಲಿಂ ಕಾಮಾಂ ಕರೀ ಖಂಯ 
ಶರ್ಟಾಂಕ 

ಇಸ್ತ್ರಿ ಮಾರಪ ಆನಿ ಕಿತೆಂಯ ಲ್ಲಾನ ಲ್ಲಾನ ಕಾಮಾಂ ಕರಪ 
ಆದೀ . ಹೆಂ ಸಗಳೆಂ ಕರೂನ ಜಾತಕೀರ ಘರಾಚೆ ದಾರ ಉಕತೆಂ ಕರತಾಲೊ 
ಆನಿ ತಾಚೆ ದೋಸ್ತ ವಗೈರೆ ಆಯ್ಲ್ಯಾರ ಭಿತರ ಆಪಯ್ತಾಲೊ . 

ಕೈಲಾಸಬಾಬೂಚಿ ಜಮೀನದಾರೀ ಸಂಪತ್ತಿ ಸೊಬಶಿ ವಗಡೂನ 
ಗೆಲ್ಲೆತರೀಯ ವಂಶಪಾರಂಪಯ್ಯ ಜಾವನ ಆಯಿಲ್ಲೆ ಥೊಡೆ ವಸ್ತ ಆಶಿಲೆ . 
ಆನಿ ತೆ ತೊ ಖೂಬ ಜತನಾಯೇನ ರಾಕತಾಳೋ ಚಾಂದೀಚಿ ಏಕ 
ಲ್ಲಾನ ಗುಲಾಬದಾನಿ , ನಾಜೂಕ ಜರೀಚೆ ಕಾಮಾಚಿ ಏಕ ಪೇಟಿ , ಬೀಡಾ 
ದವರಪಿ ಭಾಂಗರಾಚಿ ಏಕ ಶ್ಲಾನ ಪೇಟಿ , ಮಾರಗ ಏಕ ಪುರಾತನ ಶಾಲ 
ಆನಿ ಫಾಟಲೆ ಕಾಲಾಕ ಬರೆ ಸಮಾರಂಭಾ ವೇಳಾರ ಉಪೇಗ ಕರಪಿ 
ಪೋಶಾಖ ಆನಿ ಪೂರ್ವಜಾಂಚಿ ಏಕ ಪಗಡಿ- ಹೆಂ ಸಗಳೆಂ ತಾಂಣೆ 
ಖಬ ತ್ರಾಸ ಫೇವನ ರೀಣ ದಿಲ್ಲೆ ಸಾವಕಾರಾಂಲೆ ತೊಂಡಾಂತಲ್ಯಾನ 
ವಾಂಟೋವನ ದವರೂನ ಘತಿಲ್ಲೆಂ . ಖಂಚೇಯ ತರೀ ವಿಶೇಶ ಪ್ರಸಂಗಾರ 
ಮಾತ್ರ ತೆಂ ಭಾಯರ ಕಾಡತಾಲೊ ಆನಿ ನಯನಜೋರಚೆಬಾಬೂಂಚೆ 
ಕುಟುಂಬಾಚೊ ಮಾನ ರಾಖತಾಲೊ . ತಶೆಂ ಕೈಲಾಸ ಬಾಬೂ ಸೀದಾ 
ಸಾದಾ ಮನೀಸ , ಪೂಣ ಆಪಲೆ ವಂಶಸ್ಥಾಂಕ ಆಪಣೆ ದಾಖೋವಪಿ 
ಗೌರವ ಮೃಣ ಸಮಜಲೌಕಾಯ ಮಳೆ ಭಶೇನ , ದೀಸಪಟ್ಟೆ ಉತರಾಂ 
ವಡವಡ ಉಲಯ್ತಾಲೊ . ತಾಚೆ ದೋಸ್ತ ತಾಚೆ ಸ್ವಭಾವಾಚಿ ಹೀ ಖಾಶೆಲಿ 
ಖೂಬಿ ಜಾಣಾತ ಆಶಿಲೆ ದೇಖನ ತೆ- ತಾಕ್ಕಾ ಮಸ್ಕರಿ ಕರೂನ ತೊ 
ಅಸಲಿಂ ಉತರಾಂ ಉಲೊವಚೆ ತಶೆಂ ಕರತಾಲೆ ಆನ ಹಾಜೇನ ತಾಂಚಿ 
ಬರೀ ಕರ್ಮಕ ಜಾತಾಲಿ . 

ಶೆಜಾರಿ ಸಗಳೆ ತಾಕಾ ' ಠಾಕೂರ ದಾದಾ ' ( ಆಜೊ ) ಮ್ಹಣ 
ಆಪಯ್ತಾಲೆ . ತೆ ಸಗಣಿ ತಾಚೆ ಘರಾ ಎಕಠಾರಿಯ ಜಾವನ ಖೂಬ ವೇಳ 
ಪಠ್ಯಂತ ಉಲಯತ ಬಸತಾಲೆ . ತಾಂಣೆ ಅನಾವಶ್ಯಕ ಖರ್ಚ ಕರಪಾಚೊ 
ನಾಕಾ ಮ್ಹಣ ಕೋಣ ನಾ ಕೋಣ ತರಿ ಯೆತನಾ ತಂಬಾಕೂ ಫೇವನ 
ಯೆತಲೆ ಆನಿ “ ಠಾಕೂರ ದಾದಾ , ಆಯಜ ಸಕಾಳಿಂ ಕೊಣೇಯ ತರಿ 
ಮ್ಹಾಕಾ ಗಯಾಚಾನ ಹೊ ತಂಬಾಕೂ ಧಾಡಲೊ , ತುಕ್ಕಾ ಆವಡತಾಕೀ 
ಪಳಯ . ” ಮ್ಹಣತಾಲೆ . 

ಠಾಕೂರದಾದಾ ತೊ ಘವನ ತೊಂಡಾತ ಘಾಲೂನ “ ಪ್ಲಾ ! 
ಖೂಬ ..... ಖಬ ..... ಮಸ್ತ ? ” ಮ್ಹಣಾ . ಪೂಣ ರೋಕಡೇಂಚ ಆಪಲೆ 
ನಯನಜೋರಾಚೆ ತ್ಯಾ ದೀಸಾಂತ ಏಕ ಗಿನೀಕ ( ಶಿಲಿಂಗ ) ಏಕ ಕೌಂಸ್ 
ಕಿಮತೀಚ ಸರ್ವೋತ್ಕೃಷ್ಟ ತಂಬಾಕೂಟೊ ಝುರಕೊ ಓಡಿಲ್ಲೊ ಯಾದ 
ಕರೀ . 

“ ಮ್ಹಾಕಾ ಆಶ್ಚರ ದಿಸತಾ ” ತೊ ಮ್ಹಣಾ .. “ ಜರ ಕೋಣೇಯ ಆತಾಂ 
ತೊ ತಂಬಾಕೂ ಓಡಪಾಕ ಇಲ್ಲೂಕ ಆಸಾ ಕೀ ಮ್ಹಣ , ಜಾಯ್ ಜಾಲ್ಯಾರ 
ಮ್ಹಜೆಲಾಗಿಂ ಅಜೂನ ಡೊಡೊ ಆಸಾ , ರೊಕಡೇಚ ಹಾಡೂನ ದಿತಾಂ ” 

ಜರ ಕೋಣೇಯ ಜಾಯ್ ಮ್ಹಳೆಂ ಮೃಣ ಸಮಜಾ , ತರ , ತೆಂ 
ದವರಿಲೆ ಕಪಾಟಾ ಚಾವೀ ಖಂಯ ದವರಲ್ಯಾ ಮ್ಹಣ ಮೇಳನಾ ತಾಕ್ಕಾ , 
ನಾ ಜಾಲ್ಯಾರ ಘರಚೊ ನೌಕರ ಗಣೇಶಾನ ಖಂಯ ದವರಲ್ಯಾ ಮ್ಹಣ 
ಖಬರ ನಾ ಅಶೆಂ ಕಾಂಯ ತರಿ ಆಸತಾ . 

“ ಹೆ ನೌಕರಲೋಕ ಘರಾಂತ ಆಸಲ್ಯಾರಮುಂ .... ಕಿತೆಂ , ಖಂಯ 
ದವರತಾತ ಹೆಂ ಕಾಂಯಚ ಪತ್ತೊ ಲಾಗನಾ . ಹೊ ಆಮ್ಚೊ ಗಣೇಶ 
ಆಸಾಮುಂ .... ಹೊ ಕಿತ್ತೊ ಅಕ್ಸಲಶೂನ್ಯ ಆಸಾ ಮ್ಹಣ ಮೆಜ್ಞಾನ 
ಸಾಂಗಚಾಜಾಯ್ನಾ . ಪೂಣ ಕಿತೆಂ ಕರಚೆಂ ? ಕಾಮಾಂತಲ್ಯಾನ ಕಾಡೂನ 
ಉಡೋವಪಾಕ ಮನ ಆಯಕನಾ . ” 


ಘರಾಚಿ ಮಯ್ಯಾದ ರಾಖಿನ ಘನಪಾ ಖಾತಿರ ಗಣೇಶ ಬಾವಡೆ 
ಕಾಂಯ ಉಲಯನಾಸತಾಂನಾ ಸಗಳಿ ಚೂಕ ಆಪಲೆ ಮಾತ್ಸಾರ ಫೇವನು 
ಗಪ್ಪ ರಾವತಾಲೊ . 

ತೆನ್ನಾ ಥಂಯ ಜಮೀಲೆ ಸಗಳೆ “ ಆಸೊಂ ದೀ ಠಾಕೂರ ದಾದಾ .... 
ವಗೀಂ ತ್ರಾಸ ಫೇವನಾಕಾ . ಆತಾಂ ಆಮ್ಮಿ ಓಡತ ಆಶಿಲೊ ತಂಬಾಕು 
ಭೇಸ ಬರೋ ಆಸಾ , ತುಮ್ಚೊ ಆಮ್ಕಾಂ ಮಾತಸೊ ಖಡಕ ಜಾತಲೊ . ” 
ಮೃಣಾ . 

ತೆನ್ನಾ ಠಾಕೂರದಾದಾಕ ಆರಾಮ ದಿಸತಾಶೆಲೆಂ ಆನಿ ತೊ ಬಸೂನ 
ತಾಂಚೆ ವಾಂಗಡಾ ಉಲ್ಲೋವಚಾಕ ಸುರವಾತ ಕರತಾಲೊ . 

ತಾಗೇರ ಆಯಿಲ್ಲೆ ಹೆ ಸೊಯರೆ ಭಾಯರಸರಲೆ ಮ್ಹಣತಕೀರ 
ತೊ ಉಹೂನ ತಾಂಕಾ ಪಾವೋಪಾಕ ದಾರಾ ಪಠ್ಯಂತ ಯೆತಾಲೊ ಆನಿ 
“ ಮ್ಹಣತಾಂನಾ ತುಮ್ಮಿ ಆಮಗೇರ ಜೆವಣಾಕ ಕೆನ್ನಾ ಯೆತಾಲೆ ? ” ಮ್ಹಣ 
ವಿಚಾರತಾಲೊ . 

ಆಮಗೆಲ್ಯಾಂತಿ ಕೋಣ ತರೀ ಎಕಟೆ “ ಆಸೂಂ ದೀ ಠಾಕೂರ 
ದಾದಾ .... ಗಡಬಡಿ ಕಾಂಯ ನಾ . ಏಕ ದೀಸ ನಕ್ಕಿ ಯೇವಯಾಂ . ” 
ಮೃಣತಾಲೊ . 

“ ಅಗದಿ ಖರೆಂ ಆಸಾಂ ” ತೊ ಉತ್ತರ ದಿತಾಲೊ ಖರೆಂ ಆಸಾ 
ತುಮಿ ಮ್ಹಳ್ಳೆಂ .... ಪಾವಸಾಡಿ ಯೆವೂ ಪಠ್ಯಂತ ಆಮಿ ರಾವಚೆಂ ಬರೆಂ . 
ಹ್ಯಾ ದೀಸಾಂನ ಖೂಬ ಗರ್ಮಿ ... ಆನಿ ಹಾಂವೆ ತುಮಕಾಂ ದೀವಕಾ 
ಮೃಣ ಕೆಲ್ಲೆಂ ಸುಗ್ರಾಸ ಭೋಜನ ಪಳೆ ಅಸಲೆ ಧಗಾ ದೀಸಾಂತ ಜೀರನಾ . ” 

ಪರಂತು ಪಾವಸಾಡಿ ಸುರು ಜಾಲ್ಯಾರ ಕೋಯ ತಾಕ್ಕಾ ಹೆ 
ಜೆವಣಾ ಬದ್ದಲ ಯಾದ ಕರನಾಶಿಲೆ . ಜರ ಕೋಣೇಯ ವಿಶಯ ಕಾಡಿ 
ಮ್ಹಳ್ಯಾರ , ಆನ ಕೋಣತರೀ ಮಿತ್ರ “ ನಾ ಬಾಬಾ .. ಹ್ಯಾ ಪಾವಸಾಂತ 
ಸಗಳ್ಯಾಂಕ ಜಮೋವಪಬೀ ಭಾರೀ ಅಡಚಣಿಚೆಂ . ಖರೆಂ ಮ್ಹಳ್ಯಾರ 
ಪಾವಸಾಳೊ ಸರೂ ಪಠ್ಯಂತ ರಾವಚೆಂ ಬರೆಂ . ” ಅಶೆಂ ದೀಸ ಮುಖಾರ 
ವತಾಲೆ . 

ತಾಂಣೆ ಆಶಿಲೆಂ ಭಾಡ್ಯಾ ಘರ ತಾಗಲೆ ಅಂತಸ್ತಾಕ ಖೂಬ ಸಾನ 
ಆಶಿಲೆಂ .... ಆನಿ ಆಮ್ಕಾಂ ತಾಚೆ ಬದ್ದಲ್ ಬೇಜಾರ ಆಶಿಲೊ . ತಾಚೆ 

ಮಿತ್ರ ತಾಕ್ಕಾ ಭರವಸೊ ದಿತಾಲೆ ಕೀ ತೆ ಹೆ ಸಗಳೆ ಸಂಕಷ್ಟ ಜಾಣಾತ 
ಪೂಣ ಕಲಕತ್ತೇಂತ ಬರೇಶೆಂ ಏಕ ಭಾಡ್ಯಾ ಘರ ಸೊದಪ ಮ್ಹಳ್ಯಾರ 
ಅಸಾಧ್ಯಚ . ಖಯ್ಯಾಂನೀಂಯ ತೆ ಸಗಳೆ ತಾಕ್ಕಾ ಯೋಗ್ಯತೆಂ ಏಕ ಭಾಡ್ಯಾ 
ಘರ ಸೊದತ ಆಶಿಲೆ ವಯ , ಪೂಣ ಕೋಣಾಕ್ಯ ಏಕ ಘರ 
ಮೆಳೂಂನಾಂ . ತೆನ್ನಾ ಠಾಕೂರ ದಾದಾ - ಬರೆಂ ಆಸಾ ಬಾಬಾ , ಹಾಂವೆ 
ಹೇಚ ಘರಾಂತಚ ರಾವಪ ಅಶೆಂ ಆಸಾ . ” ಅಶೆಂ ಮ್ಹಣತ ಮನಮೆಕಳೆಪಣಾನ 
ಹಾಸತ “ ತುಮ್ಕಾಂ ಖಬರ ಆಸ್ವಾತಚ್ , ಮ್ಹಾಕಾ ಮ್ಹಜೆ ದೋಸ್ತಾಂಕ 
ಸೋಡೂನ ಪಯಸ ವಚಪ ಆವಡನಾ . ಹಾಂವ ತುಮಚೆ ಲಾಗಿಂ 
ರಾವಪಾಜಾಯ . ಮ್ಹಜೆ ಜೀಣೆಚೆ ಬಾಕಿ ಸಗಳಿ ಉಣಾಯ ಹಾಂಗಾ 
ಭರಪಾಯ ಜಾತಾ . ” 

ಮ್ಹಾಕಾ ಹೆಂ ಸಗಳೆಂ ಮನಾಪಾಸೂನ ಖರೆಂ ಅಶೆಂ ದಿಸ್ತಾಲೆಂ . 
ಮನೀಸ ಕೆನ್ನಾ ತರನಾಟೊ ಜಾವನ ಉರತಾ , ತಾಕ್ಕಾ ಮೂರ್ಖತಾಯ 
ಮೃಳ್ಳಾರ ಏಕ ವ್ಡ ಅಪರಾಧ ಅಶೆಂ ದಿಸತಾ ಹೀ ಮ್ಹಜಿ ಕಲ್ಪನಾ ; ಕೈಲಾಸ 
ಬಾಬೂ ಖರೆಪಣಾಕ್ಯ ಮೂರ್ಖನಾಶಿಲ್ಲೊ . ದೀಸಪಟ್ಟೆ ವೈವಾರಾಂತ 
ಪ್ರತಿ ಎಕಳೊ ತಾಚೆ ಕಡೇನ ಸಲ್ಲೊ ಘನಪಾಕ ತಯಾರಆಶಿಲೊ ಪೂಣ 
ನಯನಜೊರಾಚೆ ಸಂಬಂಧಾನ ತಾಂಣೆ ಕಾಡಪಿ ಉದಗಾರ ಖಾನೀಚ 
ಸಾಮಾನ್ಯಜ್ಞಾನ ಶೂನ್ಯ ಆಶಿಲೆ ಯ . ಕಿತ್ಯಾಕ ಕೀ ಮ್ಹಳ್ಯಾರ ತಾಚೆ ಬದ್ದಲ 
ಆಶಿಲೆ ಮನೋರಂಜನಪೂರ್ಣ ಮೊಗಾನ ಲೋಕ ತಾಂಣೆ ಸಾಂಗಿಲ 
ಅಸಾಧ್ಯ ಗಜಾಲಿ ಸುದ್ದಾಂ ನ್ಹಯಕಾರನಾಶಿಲೆ , ತಾಂಣೆ ನಯನಜೋರಾಟೊ 
ವೈಭವಪೂರ್ಣ ಇತಿಹಾಸ ಸಾಂಗತಾಂನಾ , ಕಿಂವಾ ತಾಂಣೆ ಸಾಂಗಚೆ ' ಅಸಾಧ್ಯ 
ಅಸಲೊ ಗಜಾಲಿ ಸುದ್ದಾಂ ಲೋಕ ಆಯಕೂನ ಖಂಡಣ ಕರನಾಶಿಲೆ 
ಕಿಂವಾ ನಾ ಕಬೂಲ ಕರನಾಶಿಲೆ ; ವಯಲ್ಯಾನ ತಾಗೆಲೆಂ ಉತ್ತರ ಅತಿಶಯೋಕ್ತಿ 
ಮಣೀನಾಸತಾಂನಾ , ಗಂಭೀರತಾಯೇನ ಸ್ವೀಕಾರ ಕರಚೆ ಪಳಯ್ಲ್ಯಾರ , 
ಲೋಕಾಂಬದ್ದಲ ತಾಕ್ಕಾ ಇತ್ತೊ ಸುದ್ದಾಂ ಅಪಪ್ರಚಾರ ಕರಚೆ ನಾಶಿಲೊ . 


76 


II 


ಹಾಂವ ಕೆನ್ನಾಯ ಕೈಲಾಸಬಾಬೂಚೆ ಬದ್ದಲ ಆಶಿಲೆ ಮ್ಹಜೆ ವಿಚಾರ 
ಕಿಂವಾ ಕಳಕಳೊ ಪಾರಖನ ಪಳಯ್ಲ್ಯಾರ , ತಾಚೆ ಬದ್ದಲ ಮ್ಹಾಕಾ 
ಕಿತ್ಯಾಕ ಇನ್ನೂ ತಿಟಕಾರೊ ದಿಸತಾಲೊ ಮ್ಹಳ್ಯಾಕ ಆನಿ ಇಸ್ಲಿಂ ಕಾರಣಾಂ 
ಆಸಾತ , ತೀಂ ಹಾಂವ ಆತಾಂ ಸ್ವಷ್ಟ ಕರೂನ ಸಾಂಗತಾಂ . 

ಹಾಂವ ಬರೆ ಶ್ರೀಮಂತಾಲೊ ಪೂತು , ತಶೆಂ ಹಾಂವೆ ಕಾಲೇಜಾಂತ 
ಮ್ಹಜೊ ವೇಳ ವಗಡಾವಪಾಕ ಜಾತ್ತಾಲೊ , ಪೂಣ ಹಾಂವೆ ತಶೆಂ 
ಕರೀನಾಸತಾನಾ ಕಲಕತ್ತಾ ಯುನಿವರ್ಸಿಟಿಚಿ ಎಂ.ಎ.ಡಿಗ್ರಿ ಬರೆ ಬ್ಲ್ಯಾನ 
ಪಿರಾಯೇರಚ ಘತಲಿ . ಮ್ಹಜೆಂ ನೈತಿಕ ಜೀವನ ದೋಷರಹಿತ ಆಶಿಲೆಂ . 
ಇತ್ಥಂಯ ನಯ ಹಾಂವ ಪಳೋವಚಾಕ ಬರೊ ಸುಂದರ ಆಶಿಲೊಂ . 
ಅಶೆಂ ಮ್ಹಳ್ಯಾರ ಅಹಂಕಾರ ಅಶೆಂ ದಿಸತ ಬೀ .. ಪೂಣ ಫಾಲ್ಪನಯ . 
ದಖನ ಬಂಗಾಲಿ ಚೆಲೆಂ ಭಿತ್ತರಿ ಲಗ್ನಾ ಮಾರ್ಕೆಂಟಾಂತ ಮ್ಹಾಕಾ ಬರೆಂ 
ಮೋಲ ಆಶಿಲೆಂ . ಹಾಂವೇಯ ಬೀ ಹ್ಯಾ ಮೋಲಾಚೊ ಸಂಪೂರ್ಣ ಆನಿ 
ಸಾರಬೊ ಉಪೇಗ ಕರೂನ ಫೆವಕಾ ಮೃಣ ನಿರ್ಧಾರಕೆಲ್ಲೊ . ಅಶೆಂ ನಿರ್ಧಾರ 
ಕೆಲ್ಲೆತೆನ್ನಾ ಶ್ರೀಮಂತ ಬಾಪಾಯಚಿ ಎಕ್ಲಿ ಎಕುಲತಿ ಖಬ ಸುಂದರ ಚಲಿ 
ಆನಿ ಬರೀ ಶಿಕಿಲ್ಲಿ - ವಾಚಿಲ್ಲಿ ಮೈಜೆ ಮನಾಚೆ ದೊಳೆ ಮುಖಾರ ಆಶಿಲ್ಲಿ . 
ದೇಶ - ವಿದೇಶಾಂತಲ್ಯಾನ ಮ್ಹಾಕಾ ಸೊಯರಿಕೊ ಯೆವಚಾಲಾಗಲ್ಯ 
ವರದಕ್ಷಿಣಾಭೀ ಬರೀ ದಿತಾಂ ಮ್ಹಳೆಂ . ತಾಂಣಿ ದಿವಪಾಚೆಂ ಮೋಲ 
ಹಾಂವೆ ಮೈಜೇಚ ಮನಾಚೆ ತಾಕ್ಕಡೀಂತ ಘಾಲ್ನ ಬೂಬ ಖಡಕ ಆನಿ 
ನಿಷ್ಪಕ್ಷಪಾತಿಪಣಾನ ಜೊಖಲೆಂ . ಪುಣ ಕೋಯ ಮೃಜೆ ಜೀವನೇಚಿ 
ಸಾಥಿ ಜಾವಪಾಕ ಯೋಗ್ಯ ಅಶೆಂ ದಿಸ್ತೂಂನಾ . ಹಾಂವ ಮಹಾಕವಿ 
ಭವಭೂತೀಲೆ ಉತರಾನ ಮನಾಕ ಸಮಾಧಾನ ಕರೂನ ಘತಲೆಂ . 
“ ಹ್ಯಾ ಸಂವಸಾರಾಚೆ ಅನಂತ ಕಾಳಾಂತ ಆನಿ ಅಮರ್ಯಾದಿತ 

ಅಂತರಿಕ್ಷಾಂತ 
ಕೋಣತರೀ ಜಲಾ ಆಸಾ ಮ್ಹಜ್ಯಾ ಸಾರ್ವಭೌಮೀ ಲಾವಣ್ಯಾಕ 

ಬರಾಬರೀ ಕರತ ' ” 


M 


ಪರಂತು ಹ್ಯಾ ಲ್ಲಾನ ಜಗಾಂತ ಆನಿ ಆವೂಳಿಲ್ಲಿ ಆಧುನಿಕ 
ಬಂಗಾಲಾಂತ ಅಸಲಿ ಅದ್ವಿತೀಯ ಪ್ರಾಣಿ ಏಕ ತರೀ ಮೆಳತಕಾಯ ಮಣ್ಣೂ 
ದುಬಾವ ಅಜೂನ ಆಸಾ . 

ಮಜಗತಿಂ ಕನ್ಯಾಪಿತೃ ಸಗಳೆ ಮೈಜೆ ಗುಣಗಾನ ವೆಗವೆಗಳ ಥರೇನ 
ಕರತ ಆಶಿಲೆ . 


ಮ್ಹಾಕಾ ತಾಂಚಿ ಚಲಿ ಆವಡಲಿ ಕೀ ನಾ ಹೆಂ ಬಶೆಂ ಲಕ್ಷಾಂತ 
ವರನಾಶಿಂ ಮ್ಹಜೆ ಸಂಬಂಧಿಕಾಂಚಿ ಆರಾಧನಾ ಚಾಲೂಚಆಶಿಲಿ . ಹಾಂವ 
ಖೂಬ ಬರೊಂ ದೆಖನ ತಾಂಣಿ ಮ್ಹಾಕಾ ಕರಪಾಚಿ ಹೀ ಫಾವೋಶಿ 
ಗಜಾಲ ಅಶೆಂ ಹಾಂವ ಚಿಂತತಾಲೊಂ , ಮನುಷ್ಯಮಾತ್ರಾಂಕ ವರ ದಿವಪಾಚೆಂ 
ದೇವ ಥಾಂಬಯ್ತಾ , ತರೀಯ ಆಪಲ್ಯಾಕ ಕರಪಾಚಿ ಪೂಜಾ ತಿಥೇಚ 
ಭಯ - ಭಕೀನ ಕರಕಾ ಅಶೆಂ ತೊ ಅಪೇಕ್ಷಾ ಕರತಾ ; ಇತ್ತೆಂ ನ್ಹಯ ಪೂಜಾ 
ಕರನಾಜಾಲ್ಯಾರ ತೊ ರಾಗಾರ ಬೀ ಜಾತಾ - ಅಶೆಂ ಕೋಣೆ ಸಾಂಗಿಲ್ಲೆಂ 
ಆಯಕಲ್ಲೆಂ ಹಾಂವೆ . ಆನಿ ನಕಳತ ಮೈಜೆ ಭಿತ್ತರ ಅಸಲೊ ಏಕ ದೇವಭಾವ 
ರುಜಿಲ್ಲೊ . 

ಠಾಕೂರದಾದಾಕ ಏಕ ನಾತ ಆಶಿಲ್ಲಿ ಮೃಣ ಪಯಲೇಂಚ ಸಾಂಗಲ್ಯಾಂ 
ತುಮಕಾಂ . ಹಾಂವೆ ತಶೆಂ ಖೂಬದಾ ಪಳಯ್ಲ್ಯಾ ತಿಕ್ಕಾ ಪುಣನ ' ಸುಂದರ ' 
ಅಶೆಂ ಹಾಂವೆ , ತಿಕಾ ಲೆಕ್ಕಾಕ ಫೆತಿಲ್ಲಾ , ಆನಿ ತೀ ಮ್ಹಜಿ ಬಾಯಲಬೀ 
ಜಾಯತ ಹೆಂ ಕೆನ್ನಾಯ ಚಿಂತಿಲನಾಶಿಲ್ಲೆಂ . ಪರಂತು ಖಂಯತರಿ ಮ್ಹಜೆ 
ಭಿತ್ತರ ಅಶೆಂ ನಿಶ್ಚಿತ ಪಣಾನ ದಿಸತಾಲೆಂ ಕೀ ಏಕ ನಾ ಏಕ ದಿವಸ 
ಕೈಲಾಸಬಾಬೂ ಸಂಪೂರ್ಣ ಭಯಭಕ್ತನ ಮೈಜೆ ದೆವಲ್ಯಾಂತ ತಿಕಾ ನೈವೇದ್ಯ 
ಮೃಣ ಹಾಡೂನ ಒಪತಾಲೊ ಅಶೆಂ ಖರೆಂ ಸಾಂಗನ ಮ್ಹಳ್ಯಾರ ಮ್ಹಾಕಾ 
ಕೈಲಾಸಬಾಬೂ ವಯರ ತಿಡಕ ಮಾರಚಾಕ ಹೇಂಚ ಕಾರಣ - ಕಿತ್ಯಾಕ 
ಕೀ ಮ್ಹಳ್ಯಾರ ತಾಂಣೆ ಅಜೂನ ತಶೆಂ ಕೆಲ್ಲೆಂನಾಂಮೂ ಮೃಣ ಮ್ಹಾಕಾ 
ರಾಗ ಮಾರತಾಲೊ . 

ನಯನಜೋರಚೆ ಬಾಬೂ ಕೆನ್ನಾಚ ವರದಾನ ಮಾಗಚಾಕ 
ಆವಂಡೇನಾತ ಅಶೆಂ ತೊ ಮ್ಹಣತಾಲೊ . ಹೆಂ ತಾಚೆ ದೋಸ್ತಾಂನ 

ಮ್ಹಳ್ಳೆಂ ಆಯಕಲಾಂ ಹಾಂವ , ಜರ ತೀ ಚಲಿ ಲಗ್ನ ಜಾಯನಾಶಿಂ ತಶೆಂಚ 
ಉರಲಿ ತರೀಯ ಆಪಣ ಘರಾಣ್ಯಾಚೊ ಸಂಪ್ರದಾಯ ಕೆನ್ನಾಚ ಮೋಡನಾ 
ಅಶೆಂ ತೊ ಮ್ಹಣಾ , ಹೀಂ ತಾಚಿಂ ಉರ್ಮಠಪಣಾಂ ಆಸ್ಸಾತಮುಂ , 
ತಾಚೇನ ಹಾಂವ ರಾಗಾರ ಜಾತಾಲೊಂ , ಮ್ಹಜೊ ಸಂತಾಪ ಥೊಡೆ ಕಾಲ 
ಆಶಿ , ಮಾಗೀರ ಹಾಂವ ಏಕದಂ ಶಾಂತಜಾಲೊಂ ಆನಿ ಖೂಬ 
ಸಹನಶೀಲತಾಯೇನ ತೆಂ ಆಟಾಪಲೆಂ .. ಕಿತ್ಯಾಕೀ ಮ್ಹಳ್ಯಾರ ಹಾಂವ ಖಬ 
ಬರೋ ಆನಿ ಸಭ್ಯ ಜಾವ ಆಶಿಲೊಂ ನ್ಹಯ ? 

ಗುಡಗುಡಾ ವಾಂಗಡಾ ವೀಜ ಆಸತಾ ತಶೆಂ , ಮ್ಹಜೆ ರಾಗಿಪ್ಪ 
ಸ್ವಭಾವಾ ಬರೋಬರ ಥೋಡೋ ವಿನೋದಬೀ ಜುಳೂನ ಆಶಿಲೊ . ಅಶೆಂ 
ವಿನಾಕಾರಣ ತ್ಯಾ ಜಾಣಟ್ಯಾಕ ತ್ರಾಸ ದಿವಪ ಮ್ಹಾಕಾ ಸಾರಖಂ ದಿಶಿಲನಾ . 
ಪುಣನ ಏಕ ದೀಸ ಮ್ಹಜೆ ತಕಲೀಂತ ಇತ್ತಿಂ ಮಜೆಶೀರ ಯುಕ್ತಿ ಸುಚಲಿ 
ಕೀ ತೀ ಕಾಠ್ಯರೂಪಾಕ ಹಾಡಲೆ ಶಿವಾಯ ರಾಬಚಾಕ ಜಾಲ್ಲೆನಾ . 

ಹಾಂವೆ ಪಯಲೇಂಚ ಸಾಂಗಲ್ಯಾಂ ಕೀ ಹ್ಯಾ ಮ್ಹಾಂತಾರಾಕ ಖೂಶ್ 
ಕರಚಾಕ ವೆಗವೆಗಳೆ ಲೋಕ ವೆಗವೆಗಳೆ ಕಾಣಯೋ ಯವಜನ ಸಾಂಗತಾಲೆ . 
ತಾಂತ್ಲೊ ಎಕಟೆ ರಿಟಾಯರ್ಡ ಸರಕಾರಿ ನೌಕರ ಹ್ಯಾಚ ಗಂತ 
ರಾವತಾಲೊ . ತೊ ಠಾಕೂರದಾದಾ , ಮ್ಹಾಕಾ ಕೆನ್ನಾತರಿ ಧಾಕಟ್ಟೆ 
ಲಾಟಸಾಬ್ ( ಲೆಫೈನಂಟ ಸಾಹೇಬ ) ಮೆಳೀಲತೆನ್ನಾ ನಯನಜೊರಚೆ ಬಾಬೂ 
ಕಶಿಂ ಆಸಾತ ಮೃಣ ವಿಚಾರತಾ , ಬಂಗಾಲಾಂತ ಫಕತ ದೋನ ಪ್ರತಿಷ್ಟಿತ 
ಘರಾಣೆಂ ಆಸಾತ - ಏಕ ನಯನಜೋರಚೆ ಬಾಬೂ ಆನಿ ಏಕ ಬರದ್ವಾನ್‌ಚೆ 
ಮಹಾರಾಜಾ ಅಶೆಂ ಧಾಕಟೆ ಲಾಟ್‌ಸಾಬ ಮೃಣತ ಉರತಾತ ” ಮ್ಹಣಾ . 
ಹೆಂ ಆಯನೂನು ಕೈಲಾಸ್‌ಬಾಬೂ ಖೋಸ ಜಾತಾಲೊ . ಇಲ್ಲೆನ್ನಯ ಆನಿ 
ಕೆನ್ನಾಯ ತರ ತೊ ಪೆನಶನ್‌ದಾರ ಭೆಟಲ್ಯಾರ “ ಕಿತೆಂ ? ಹ್ಯಾ ದೀಸಾಂನಿ 
ಧಾಕಟೆ ಲಾಟ್ ಸಾಬ್ ಬೀ ಭೇಟಿಲ್ಲೆ ಕೀ ? ಬರೇ ಆಸಾತ ಮುಂ ತೇ ? 
ಆನಿ ತಾಂಚಿ ಮೇಮ್ಸಾಬ್ ಬೀ ಬರೀಂ ಮುಂ ? ಆನಿ ತಾಂಚಿ ಭುರಗಿಂ 
ಬೀ ! ಬರೆಂ ಬರೆಂ .... ಆನಿ ಕೆನ್ನಾಯ ತಾಂಣೆ ಭೆಟಲ್ಯಾರ ಹಾಂವ ತಾಂಕಾ 
ಭೆಟಚಾಕ ಯೆತಾಂ ಮ್ಹಣ ಸಾಂಗ ” ಅಶೆಂ ಮ್ಹಣಾ . 

ಪುಣನ ತ್ಯಾ ಪೆನಶನ್‌ದಾರಾಕ ಖಬರ ಆಸಾ ಕೀ ಆನಿ ಹ್ಯಾ 
ಮ್ಹಾಂತಾರಾನ ಥಂಯ ವಚಪಾಚಿ ತಯಾರಿ ಕರೂ ಪಠ್ಯಂತ ಅಸಲೆ ಕಿತ್ತೇಯ 
ತರಿ ಧಾಕಟೆ ಸಾಬ್ ಆನ ವಡಲೆ ಸಾಬ್ ಬದಲಿ ಜಾಯತ ಉರತಾತ . 

ಏಕದೀಸ ಕೈಲಾಸಬಾಬೂಕ ಏಕ ಬಗಲೇನ ಆಪೋವನ ಹಾಂವೆ 
ತಾಜೆ ಕಾನಾಂತ ಸಾಂಗಲೆಂ “ ಕಾಲ ಹಾಂವ ಲೆಫೈನಂಟ ಗವರರ 
ಸಾಯಬಾಕ ಭೆಟಚಾಕ ಗೆಲ್ಲೊಂ..ತಾಂಣೆ ನಯನಜೋರಚೆ ಬಾಬೂಂಲೆ 
ಬದ್ದಲ ಕಿತೆಂಯ ತರಿ ಉಲ್ಲೇಖ ಕೆಲೊ ತರ ಹಾಂವೆ ತಾಂಕಾ ಕೈಲಾಸಬಾಬೂ 
ಹಾಂಗಾಚ , ಕಲಕತ್ತಾಂತಚ ಆಸಾತ ಅಶೆಂ ಮ್ಹಳೆಂ . ತೆನ್ನಾ ತುಮ್ಕಾಂ 
ಅಜೂನ ಆಪಣ ಭಟಿಲನಾ ಮ್ಹಣ ಖಬ ಬೇಜಾರ ಜಾಲೊ ತಾಂಕಾ . 
ಭೇಟಿಚೆ ಶಿಷ್ಟಾಚಾರ ಆನಿ ಸಭ್ಯತಾಯೆಚೆ ನೇಮ ಬೀ ಸಗಳೆ ಕುಶೀಕ 
ದವರೂನ ಆಜ ಸಾಂಜೆಚ ತುಮಕಾಂ ಗುಪ್ತ ಏಕ ಭೇಟ ದಿತಾಂ ಅಶೆಂ 
ಮೃಳೆಂ ವಿಂಗಡ ಕೋಣೇಯ ಜಾಲ್ಯಾರ ಮ್ಹಜೆ ಉತರಾಂಚಿ ಅಸಂಭವತಾಯ 
ಲಕ್ಷಾಂತ ವರತಾಶಿಲೆ ಕಿತಕೀ ಆನಿ ಹೆಂ ಉತ್ತರ ದುಸರೆ ಕೋಣಾಕ 
ಲಾಗೂನ ಸಾಂಗಲ್ಯಾರ ಸ್ವತಾ ಕೈಲಾಸಬಾಬೂಚ ಹೊ ವಿನೋದ ಮೃಣ 
ಸಮಜತಾಶಿಲೆ ಕಿತಕೀ , ಪುಣ ತ್ಯಾ ಪೆನಶನ್‌ದಾರಾನ ಖೂಬ ಫಾವಟಿ 
ಲೆಪ್ಟೆನಂಟ ಗವರರಾಲೆ ಬದ್ದಲ ಉಲ್ಲೇಖ ಕರಚಾ ದೆಖನ ಕೈಲಾಸಬಾಬೂಕ 
ಕಾಂಯಚ ದುಬಾವ ಮಾರಿಲ ನಾ , ಹೀ ಖಬರ ಆಯಕೂನ ತೊ ಕಿತ್ತೂ 
ಉತ್ತೇಜಿತ ಜಾಲೊ ತಿತ್ತೋಚ ಬಾವಕುಟೋಸೊ ಜಾಲೊ . ಲೆಪ್ಪನಂಟ 
ಸಾಯಬಾನ ಆಯ್ಲ್ಯಾರ ತಾಕಾ ಕಶೆಂ ಯೆವಕಾರ ಕರಪ , ಖಂಯ 
ಬಸೋವಪ ಆನಿ ಸಗಳ್ಯಾ ಪರಸ ಚಡ ಮ್ಹಳ್ಯಾರ ತಾಚೆ ಲಾಗಿಂ ಇಂಗ್ಲೀಷಾನ 
ಕಶೆಂ ಉಲೊವಪ ಹೆಂ ಯೆವಜೂನ ಸಾಮಕೊ ಥರಥರಲೊ . ತೆನ್ನಾ 
ಹಾಂವೆ 

ತಾಕ್ಕಾ “ ಕಾಂಯ ಗಡಬಡನಾಕ್ಕಾ ಇಂಗ್ಲಿಷ ಉಲಯನಾ ಜಾವಚೆಂ 
ಖಾನದಾನೀ ಲೋಕಾಂಚಿ ವಿಶೇಷತಾಯ . ಆನಿ ತಶೆಂ ಲಾಟ ಸ್ವಾಬ 
ಆಪಲೆ ವಾಂಗಡಾ ದುಭಾಷೇಕ ಹಾಡತಾಚ , ಪೂಣ ಹೀ ಭೇಟ ಏಕದಂ 
ಗುಪ್ತ ಉರಚಿ ಅಶೆಂ ತಾಂಣಿ ಸಾಂಗಲಾಂ ” ಮ್ಹಳೆಂ . 

ದನಪಾರಾಂ , ಆಮಚೆ ಚಡಶೆ ಶೆಜಾರಿ ಕಿತೆಂತರೀಯ ಕಾಮಾಂತ 
ಗುಂತಲ್ಯಾತ , ಆನಿ ಥೊಡೆ ದನಪಾರಚಿ ಕ್ಲೀದ ಕಾಡತಾತ . ಹ್ಯಾ ವೇಳಾರ 

ಏಕ ಗಾಡಿ ಆನಿ ದೋನ ಘೋಡ್ಯಾಂಚೊ ಸಂಚ ಕೈಲಾಸ ಬಾಬೂಚೆ ಘರಾ 
ಮುಖಾರ ರಾಬಲೊ . ಯೂನಿಫಾರಂ ಘಾಲ್ಲೆ ದೋನ ಛಪರಾಸಿನ ವಯರ 
ಯೇವ “ ಧಾಕಟೆ ಲಾಟ ಸಾಬ ಆಯಲೆ ” ಮ್ಹಣ ಹೋಡ ಆವಾಜಾನ 
ಘೋಷಣಾ ಕೆಲಿ . ಕೈಲಾಸಬಾಬು ತಾಗೆಲೆ ಪುರಾತನ ಶೈಲಿಚೆ ಸಮಾರಂಭಾಕ 
ಘಾಲಪಿ ಲಾಂಬ ಝಗೊ ಆನಿ ವಂಶ ಪಾರಂಪಯ್ಯ ಜಾವ ಆಶಿಲಿ ಪಗಡಿ 
ಬಾಂದೂನ ತಯಾರ ಆಶಿಲ್ಲೊ . ವಾವರಾಡಿ ಗಣೇಶ ಆಪಲೆ ಧನಿಯಾಂಲೆ 
ಬರೇಶಿ ಕಪಡೆ ಘಾಲೂನ ಥಂಯಚ ಆಶಿಲೊ . ಧಾಕಟೆ ಲಾಟ ಸ್ವಾಬ 
ಆಯ್ದೆ ಮೃಣತಕೀರ ಕೈಲಾಸಬಾಬು ಖರಸ ಕಾಡತ , ಥರಥರತ ದಾರಾ 
ಕಡೇನ ಗೆಲೊ ಆನಿ ಭೇಸ ಬದಲೂನ ಆಯಿಲ್ಲೆ ಮೈಜೆ ದೋಸ್ತಾಕ ಹೆಜ್ಜೆ 
ಹೆಜೇಕ ಸಲಾಂ ಮಾರತ ಫಾಟಲೆ ಪಾಯಾನಚ ಚಲೂನ ಆಯಲೊ . 
ಪೊರಣೆ ಶಾಲ ಹಾಂತೂಳ ದವರಿಲೆ ಏಕ ಲಾಕಡಿ ಖುರ್ಚಿವಯರ ಲಾಟ 
ಸಾಯಬಾಕ ಬಸಯಲೆಂ . ಮಾಗೀರ ತಾಂಣೆ ಪುರಾತನ ಆಸ್ಥಾನಾಚಿ ಭಾಸ 
ಉರ್ದುಂತ ಆಪಲೆಂ ಭಾಷಣ ಕೆಲೆಂ . ತಾಜೆ ಉಪರಾಂತ ಭಾಂಗರಾಚೆ 
ತಾಂಬೂಲ ಪೆಟಯೇಂತ ಖೂಬ ಕಾಲಾ ಪಾಸೂನ ಕಷ್ಟನ ಜತನಾಯ 
ಕರೂನಹಾಡಿಲ್ಲೆ ಭಾಂಗರಾಚೆ ನಾಣ್ಯಾಂಚಿ ಏಕ ಮಾಳ ಲಾಟ ಕ್ಯಾಬಾಕ 
ಒಪಲಿ , ನೌಕರ ಗಣೇಶ ಗುಲಾಬದಾನಿ ಆನಿ ಅತ್ತರದಾನಿ ಫೇವನ ಗೌರವಾನ 
ಬಗವೂನು ರಾಬಿಲ್ಲೊ . 

ಲಾಟ ಸ್ಮಾಬ ಜರ , ನಯನಜೋರಾಚೆ ಘರಾಂತ ಆಯಿಲ್ಲೆ ಆಸಲ್ಯಾರ 
ಸಗಳೆ ಬರೆ ಕರೂನ ಅತಿಥಿ ಸತ್ಕಾರ ಕರಪಾಕ ಜಾತ್ತಾಶಿಲೆಂ .... ಹಾಂಗಾ .... 
ಕಲಕತ್ತೇಂತ ಆಪಣಚ ಏಕ ಬೊಂವಡೆಕಾರಸೊ ಆಸಾಂ ,, ಖರೆಂ ಸಾಂಗಪ 
ಮ್ಹಳ್ಯಾರ ಆಪಣ ಹಾಂಗಾ ಉದಕಾಂತಲ್ಯಾನ ಭಾಝಕಾಡಿಲ್ಲೆ ಮಾಸಳಿ 
ಭಶೇನ ಆಸಾಂ ಅಶೆಂ ಪರತ್ನ ಪರತ್ನ ಆಪಲಿ ಕಾಗಾಳ ಸಾಂಗಲಿ . 

ಮ್ಹಜೆ ದೋಸ್ತಾನ .. ರೇಶಮಿಚೆಂ ಏಕ ಊಂಚ ಹ್ಯಾಟ ದವರಿಲ್ಲಿ 
ತಕಲಿ ಗಂಭೀರತಾಯೇನ ಹಾಲಯಲಿ , ಇಂಗ್ಲಿಷ ರೀತಿ ರಿವಾಜಾ ಪ್ರಮಾಣೆ 
ಘರಾಂ ಭಿತ್ತರ ಯೆತಕೀರ ತಕಲಿವಯಲೆಂ ಹ್ಯಾಟ ಕಾಡಕಾ ಆಶೆಲೆಂ . ತೆಂ 
ಹಾಂವ ಜಾಣಾ . ಪೂಣ ಖಂಯ ಆಪಣ್ಯಾಲೊ ಪತ್ತೊ ಲಾಗತ ಕೀ ಮ್ಹಣ 
ಭೀವನ ಮೆಗೆಲೆ ದೋಸ್ತಾನ ಹ್ಯಾಟ ಕಾಡಿಲೆಂ ನಾ . ಕೈಲಾಸಬಾಬೂ ಆನಿ 
ಗಣೇಶಾಕ ಹೀ ಸಭ್ಯತಾಯ ಮೊಡಿಲ್ಲಿ ಲಕ್ಷಾಂತ ಯೆವೂಂ ನಾ . 

ಏಕ ಧಾ ಮಿನೀಟಾ ಉಪರಾಂತ ಇತ್ತೆ ವೇಳಾಂಕ ಮ್ಹಜೆ 
ದೋಸ್ತಾನ ಮಾತ್ತೆಂ ಹಾಲಯಿಲ್ಲೆಂ ಮಾತ್ರ ತೊ ವಚ್ಚಾಕ ಉಠಲೊ . ಆನಿ 
ಪಯಲೆ ನಿರ್ಧಾರಿತಜಾಲ್ಲೆ ಪ್ರಕಾರ ತ್ಯಾ ದೊಗಿಂ ಛಪರಾಸೀನ ಬೀಡಾ 
ದವರಪಿ ಭಾಂಗರಾಚಿ ೮ಾನ ಪೇಟಿ , ಭಾಂಗರಾಚೆ ನಾಣ್ಯಾಂಚಿ ಮಾಳ , 
ಅತ್ತರದಾನ ಆನಿ ನಾಜೂಕ ಜರೀಚೆ ಕಾಮಾಚಿ ಪೇಟ ಆನಿ ತಾಚೆಂ ವಂಶ 
ಪಾರಂಪಯ್ಯ ಜಾವ ಆಯಿಲ್ಲೆಂ ಶಾಲ ಹೆಂ ಸಗಳೆಂ ವ್ಹರೂನ ಲಾಟ ಸ್ಮಾಬಾಲೆ 
ಗಾಡಯೇಂತ ದವರಲೆಂ . ಕೈಲಾಸಬಾಬೂಕ ದಿಸಲೆಂ ಕೀ ಧಾಕಟೆ ಲಾಟ 
ಸ್ಯಾಬಾಚಿ ಹೀ ಪದ್ಧತ ಆಸತಾಲಿ . 

ಹೆಂ ಸಗಳೆಂ ಹಾಂವ ಶೆಜಾರಚೆ ಕೂಡಾಂತಲ್ಯಾನ ಪಳಯತ 
ಆಶಿಲೊಂ . ಮ್ಹಾಕಾ ಆಯಿಲ್ಲೊ ಹಾಸು ದಾನ ಧರಚಾಕ ಜಾಯ್ನಾ . 
ಹಾಸ್ಪೂನ ಹಾಸ್ಪೂನ ಪೋಟ ದುಕಪಾ ಲಾಗಲೆಂ ಮ್ಹಾಕಾ . ಆನಿ ಹಾಂವ 
ತೊ ಹಾಸ ಆಟಾಪಚಾಕ ಜಾಯನಾಶಿಂ ಆನ್ನೇಕ ಕೂಡಾಂತ ಧಾಂವಲೊಂ . 
ಥಂಯ ಪಳಯ್ಲ್ಯಾರ ಏಕ ತರುಣ ಚಲಿ ದುಃಖಾನ ಕಾಳಿಜ ಫುಟತಾ 
ಮ್ಹಳ್ಯಾವರಿ ಏಕ ಮುಲ್ಯಾಂತು ಹುಂದಕೆ ಕಾಡತ ಬಸಲ್ಯಾ . ತೆನ್ನಾ ತೀಂಣೆ 
ಮೆಗೆಲೆ ಹಾಸಾಚೊ ಕಲಕಲಾಟ ಆಯಕಿ ತರ ತೀ ಏಕದಂ ಉನ 
ರಡಕೂರೆ ಆವಾಜಾಂತ “ ಮ್ಹಜೆ ಆಜ್ಯಾನ ತುಕಾ ಕಿತೆಂ ವಾಯಟ ಕೆಲ್ಲೆಂ ? 
ತೂಂವೆ ತಾಕ್ಕಾ ಕಿತ್ಯಾಕ ಅಶೆಂ ಫಟಯಲೆಂ ? ತೂಂ ಕಿತ್ಯಾಕ ಹಾಂಗಾ 
ಆಯಲಾ ? ಕಿತ್ಯಾಕ ? ” ಮೃಣ ಆಡ್ಡಚಾ ಲಾಗಲಿ . 

ಆನಿ ಚಡ ವಿಜ್ಞಾನ ಉಲೋವಚಾಕ ಜಾಲೆಂನಾ . ಆಪಣ್ಯಾಂಲೆ 
ತೋಂಡ ಧಾಂಪೂನ ತೀ ಹುಂದಕೆ ಕಾಡೂನ ರಡಚಾಕ ಲಾಗಲಿ . 

ಮ್ಹಜೊ ಹಾಸ ಥಟ್ಟನೆ ರಾಬಲೊ . ಹಾಂವೆ ಕೆಲ್ಲೆ ಕಾಮಾಂತ ವಿನೋದ 
ಸೊಡಲ್ಯಾರ ಆನಿ ಕಿತೆಂಯ ಉದ್ದೇಶ ಆಸತ ಅಶೆಂ ಮ್ಹಾಕಾ ಕೆನ್ನಾಯ 
ಭಾವಿಲನಾ . ಪುಣ ಏಕ ನಾಜೂಕ ಕಾಳಜಾಕ ಹಾಂವೆ ಖೂಬ ನಿರ್ದಯ 
ಆನಿ ನಿಷ್ಠುರ ದೂಕ ದಿಲ್ಯಾ ಅಸೆಂ ದಿಸಲೆಂ ಮ್ಹಾಕಾ , ಬೂಬ ಲಜ ದಿಸಲಿ 
ಮ್ಹಾಕಾ , ಆನ್ನೇಕ ವಾಟೇನ ದುಃಖಯ ಜಾಲೆಂ . ಧಾವಂಡಾಯಲ್ಲೆಂ ಸೂಣೆಶೆಂ 
ಗಪ್ಪಚಿಪ್ಪ ಥಂಯಚಾನ ಭಾಯ ಆಯಲೊಂ ಹಾಂವ . 

ಇತ್ತೆ ದೀಸ ಕುಸುಮ - ಮ್ಹಳ್ಯಾರ ಕೈಲಾಸಭಾಬೂಚಿ ನಾತ- ಹಿಕ್ಕಾ 
ಹಾಂವೆ ಲಗ್ನಾಚೆಂ ಬಾಜಾರಾಂತ ನವಯ್ಯಾಕ ಆಕರ್ಶಿತ ಕರಪಾಕ ವ್ಯರ್ಥ 
ಬಸೂನರಾವಪಿ ಏಕ ನಿರುಪಯೋಗಿ ವಸ್ತು ಮೃಣ ಲೆಕ್ಕಿಲೆಂ . ಪೂಣ 
ಆಯಜ ಹ್ಯಾ ಕೊನಶಾಂತ ಖಪಖಪಪಿ ಏಕ ಮಾನವೀಯ ಕಾಳೀಜ 
ಆಶಿಲೆಂ ಮ್ಹಜೆ ದಿಕ್ಷಿ ಪಡಲೆಂ . 

ರಾತ್ರಭರ ಮ್ಹಾಕಾ ದ ಲಾಗಿಲನಾ . ಮನ ಸಗಳೆಂ ಖವದಲ್ಲಿಲ್ಲೆಂ . 
ದುಸರೆ ದಿವಸ ಸಕಾಳಿ ಹಾಂವ ಕಾಲ ಕೈಲಾಸಬಾಬೂಚೆ ಘರಾಂತಲ್ಯಾನ 
ಫಾರಾಯಲ್ಲಿ ವಸ್ತು ಸಗಳೆ ಗಪ್ಪಚಿಪ್ಪ ನೌಕರ ಗಣೇಶಾಕಡೇನ ವರೂನ 
ದಿವಕಾ ಮೃಣ ಗೆಲೊಂ . ಭಾಯರ ಕೋಣಯ ದಿಶಿಲ ನಾ ಮ್ಹಣ 
ವಯರ ಕೈಲಾಸಬಾಬೂಚೆ ಕೂಡಾಂತ ವಚಕಾ ಮೃಣ ಗೆಲೊಂ .. ಥಂಯ 
ವಾಟ್ಸ್ರ ಆಯಕಲೆಂ ಕೀ ಕುಸುಮ ಆಪಲೆ ಓಡಲಾಯಣೆ ಆವಾಜಾಂತ 
“ ಆಜ್ಞಾ , ಕಾಲ ಧಾಕಟೆ ಲಾಟ ಸ್ಮಾಬಾನ ತುಕಾ ಕಿತೆಂ ಮ್ಹಳೆಂ ? ಏಕ ಅಕ್ಷರ 
ಸುದ್ದಾಂ ಚೂಕನಾಶಿಂ ಸಾಂಗ ಹಾಂ ? ಸಗಳೆಂ ಆಯಕೂಕಾ ಮೃಣ ಜೀವ 
ತಾಂಡತಾ ಮೆಗೆಲೊ ' ಮ್ಹಣತಾ . ಆನಿ ದಾದಾಕ ತರ ಫುಲೋವಪಾಕ 
ಸಾಂಗಕಾ ಮಣನಾ . ದಾದಾ ಖಬ ಉಮೇದೀನ ಲಾಟ ಕ್ಯಾಬಾಚೆ 
ತೊಂಡಾಂತಲ್ಯಾನ ಆಯಿಲ್ಲೆವರಿ ಕಲ್ಪನಾಕರೂನ ನಯನಜೋರ ವಂಶಾಚೊ 
ಗುಣಗಾನ ವಿಸ್ತಾರಾನ ಸಾಂಗಪಾ ಲಾಗಲೊ . ತಾಚೆ ಮುಖಾರ ಬಸೂನು 
ಗುಲ್ಲ ಜಾವನ ಆಯಕತ ಚಲಿ ಸುದ್ದಾಂ ತೊಂಡಾಚೇರ ಖಬ ಉತ್ಸಾಹ 
ದಾಖಯತ ಆಸಾ . ಹ್ಯಾ ಜಾಣಟ್ಯಾ ಆಜಾಲೆ ಮೋಗಾ ಖಾತೀರ ತೀ 
ಆಪಲೆ ಕರ್ತವ್ಯ ನಿಭಾಯತ ಆಸಾ . 

ಹೆಂ ಪಳೇವನ ಮ್ಹಾಕಾ ಖಬ ಜೀವಾಕ ಲಾಗಲೆಂ ; ಮ್ಹಜೆ 
ದೊಳ್ಯಾಂತಲ್ಯಾನ ಉದಕ ಆಯಲೆಂ . ಠಾಕೂರ ದಾದಾನ ಧಾಕಟೆ ಲಾಟ 
ಸ್ಯಾಬಾಲೆ ಭೇಟಿಚೆ ಪೂರಾಯ ವಿವರ ಸುಂದರ ಕರೂನ ಸಾಂಗೂನ ಸೊಪೂ 
ಪಠ್ಯಂತ ಹಾಂವ ಗಪ್ಪಚಿಪ್ಪ ತ್ಯಾ ವಾಟೇರ ಉಭೆರಾವಲೊಂ . ತಾಂಣೆ ತ್ಯಾ 
ಕೂಡಾಂತಲ್ಯಾನ ಭಾಯರ ಗೆಲ್ಲೆ ನಂತರ ಕಾಲಚೆ ಚೊರಯೆಚೆ ವಸ್ತ ಸಗಳೆ 
ತ್ಯಾ ಚಲಿಯೆಲೆ ಪಾಯಾ ಮೂಳಾಂತ ದವರಲೆ ಆನಿ ಕಾಂಯ 
ಉಲಯ್ನಾಸ್ತಾನಾ ಭಾಯರ ಆಯಲೊಂ . 

ತ್ಯಾ ದೀಸಾ ದನಪಾರಾ ನಂತರ ಕೈಲಾಸಬಾಬೂಕ ಭೆಟಪಾಕ 
ಹಾಂವಚ ಗೆಲೊಂ . ಆಧುನಿಕ ಕಾಳಾಚೆ ದುಷ್ಟ ರೀತಿ - ರಿವಾಜಾಕ ಲಾಗೂನ 
ಹಾಂವ ಹ್ಯಾ ಮ್ಹಾಂತಾರ್ಯಾಕ ಭಟಿಲತೆನ್ನಾ ಕಿಂವಾ ಪಳಯಲತೆನ್ನಾ 
ನಮಸ್ಕಾರ ಬೀ ಕರನಾಶಿಲೊಂ . ಪೂಣ ಆಯಜ ಹಾಂವೆ ತಾಚೆ ಪಾಯ 
ಧರೂನ ನಮಸ್ಕಾರ ಕೆಲೊ . ಕಾಲ ಧಾಕಟೊ ಲಾಟಸ್ಕಾಬ ಆಪಣ್ಯಾಲೆ 
ಘರಾ ಆಯ್ಲೊ ದೆಖನ ಹ್ಯಾ ಚಲ್ಯಾಲೆ ದೃಷ್ಟಿಂತ ಆಪಲೊ ಮಾನ 
ವಾಡಲಾ , ಮಗೂನ ತೊ ಆಪಲ್ಯಾಕ ನಮಸ್ಕಾರ ಕರತ ಆಸಾ ಅಶೆಂ 
ತಾಂಣೆ ಚಿಂತಲೆಂ ಮ್ಹಳ್ಳೆಂ ಸ್ವಪ್ನ ಆಶೆಲೆಂ . ಕಾಲಚೆ ತ್ಯಾ ಘಟನೇನ ತೊ 
ಖಬ ಕೃತಜ್ಞ ಜಾವನ ಆಶಿಲೊ ಮ್ಹಳ್ಳೆಂ ತಾಚೆ ದೊಳೆ ಪಳಯ್ಲ್ಯಾರ 
ಕಳತಾಆಶಿಲೆಂ . ತಾಚೆ ದೋಸ್ತ ತರ ಸಗಣಿ ಎಕಠಾರಿಯ ಜಾಲ್ಲ ; ಆನಿ 
ಹಾಂಣೆ ತರ ಲೆಪ್ಪನಂಟ ಗವರರಾಲಿ ಭೇಟಿಚೆಂ ವರ್ಣನ ಪೂರ್ಣಪಣೆಂ 
ಸಾಂಗಪಾಕ ಸುರವಾತ ಕೆಲ್ಲಿ . ಹಾಂಚೊ ವಾರ್ತಾಲಾಪ ತರ ತಾಚೊ ಖಾಶೆಲೊ 
ದರ್ಜೊ ಆನಿ ದೀರ್ಘತಾಯ ಹ್ಯಾ ದೋನಿಂಯ ದೃಷ್ಟಿನ ಮಹಾಕಾವ್ಯಶೆಂ 
ಜಾಲ್ಲೆಂ . 

ತಾಗೆಲೆ ಘರಾ ಆಯಿಲ್ಲೆ ವಿಂಗಡ ಲೋಕ ಪೂರಾ ಭಾಯರ ಗೆಲ್ಲೆ 
ನಂತರ ಹಾಂವೆ ಖೂಬ ನಮಳಿಕಾಯೇನ ತ್ಯಾ ಮ್ಹಾಂತಾರಾಕ ಮೆಗೆಲೊ 
ಪ್ರಸ್ತಾವ ದವರಲೊ . ಹಾಂವೆ ಮ್ಹಳೆಂ ನಯನಜೋರ ಘರಾಣ್ಯಾಚೆ ಮುಖಾರ 
ಆಮೆಲೆ ಘರಾಣೆ ಖೂಬ ಶ್ಲಾನ ಜರೀ ಜಾಲ್ಲೆಂ .. ತರೀ ಸುದ್ದಾಂ .. ” 

ಹಾಂವೆ ಮೆಗೆಲೆ ಲಗ್ನಾ ಪ್ರಸ್ತಾವ ತಾಗೆಲೆ ಮುಖಾರ ದವರಲೆ 
ಭಿತ್ತರ ತ್ಯಾ ಮ್ಹಾಂತಾತ್ಯಾನ ಮಾಕ್ಕಾ ಘಟ್ಟಿ ಪೊಟೋಳ ಧರಲೊ ಆನಿ 
ಆನಂದಾಚೆ ಆವೇಗಾನ .. ” ಹಾಂವ ಏಕ ಗರೀಬ , ಇತ್ತೆ ಎಡ ಭಾಗ್ಯ ಮ್ಹಾಕಾ 
ಮೆಳತಾ ಮ್ಹಳ್ಯಾರ ವಿಶ್ವಾಸ ಜಾಯ್ನಾ . ” ಮ್ಹಳಾಲೊ . 

ಕೈಲಾಸಬಾಬೂನ ಆಪಲೆ ಜೀವನಾಂತ ಪಯ್ಲೆ ಫಾವಟ ಆನಿ 
ಅಖೇರಚೆ ಫಾವಟ ಬೀ ಆಪಣ ಗರೀಬ ಮೃಣ ಕಬೂಲ ಕೆಲ್ಲೆಂ . ಆನಿ 
ಕದಾಚಿತ್ ಪಯ್ಲೆ ಆನಿ ಅಖೇರಚೆ ಫಾವಟ ತೊ ಏಕ ಘಡಿಯೇಕ 
ನಯನಜೋರಚೆ ಘರಾಣ್ಯಾಚೆ ಎಡಪಣಾಕ -ಕಮ್ಮಿಪಣ ಆಯಲೆಂ ಅಶೆಂ 
ವ್ಯಕ್ತ ಕರೂಂ ನಾ . 

ದಿಷ್ಟಾವೊ 


Vision 


ಮ್ಹಾಕಾ ಲ್ದಾನಪಣಾರೀಚ ಲಗ್ನ ಜಾಲ್ಲೆಂ . ಭುಗೇ ೦೯ ಯ ಜಾಲ್ಲೆಂ . 
ಪುಣೂನ್ ತೆಂ ಜಲ್ಕತಾನಾಂಚ ಮೆಲ್ಲೆಂ . ಮ್ಹಾಕಾ ಹ್ಯಾ ಬಾಳಾಂತೀರಾನೂಯ 
ಭಾರೀ ತ್ರಾಸ ಜಾಲೆ . ಸಾವಕಾಶಾಯೆನ ಅಶಕ್ತಪಣಾಂ ವಗೈರೆ ಸುಧಾರಸೂನು 
ಘತಲ್ಯಾರ ಬೀ ಮ್ಹಜಿ ದೋಚಿ ದೃಷ್ಟಿ ದುರ್ಬಳ ಜಾಯತಗೆಲಿ . 

ಹ್ಯಾ ವೇಳಾರ ಮ್ಹಜೊ ಘರಕಾರ ಡಾಕ್ಟರಕೀ ಶಿಕತ ಆಶಿಲ್ಲೊ . 
ಆಪಣ್ಯಾಲೆಂ ವೈದ್ಯಕೀಯ ಗಿನ್ಯಾನ ತಾಂಣೆ ಮೈಜೇರ ಪ್ರಯೋಗ ಕರಚೆಂ 
ಥಾರಾಯಲೆ ೦ ಆನಿ ಮ್ಹಜೆ ದೊಳೇಂಚೆ ಇಲಾಜ ತೋಚ 
ಕರಚಾಕಲಾಗಲೋ . 


ಮೆಗೆಲೊ ಅಣ್ಣಾ ವಕೀಲಿಕೀ ಶಿಕತ ಆಶಿಲೊ . ಏಕ ದಿವಸ ತೊ 
ಮ್ಹಾಕಾ ಪಳೇವಚಾಕ ಆಯಿಲ್ಲೊ ಆನಿ ತಾಕ್ಕಾ ಮ್ಹಜಿ ಪರಿಸ್ಥಿತೀಚಿ 
ಗಂಭೀರತಾಯ ಜಾಣವಲಿ . 

“ ಹೆಂ ಕಿತೆಂ ಚಲ್ಯಾಂ ತುಜೆಂ ? ” ತೊ ಮ್ಹಜೆ ಘೋವಾಕ ಮಣಪಾ 
ಲಾಗಿ ' ತೂಂ ಕುಮೋಚೆ ದೊಳ್ಯಾಂಚಿ ವಾಟಲಾಯತ ಆಸಾ . 
ಖಂಚೇಯ ಬರೆ ಡಾಕ್ಟರಾಕ ಬೀ ದಾಖಯಮುಂ ! ” 

ಮ್ಹಜೆ ಘೋವಾನ ಚಿಡೂನ ಮೃಳೆಂ ಕಿತ್ಯಾಕ ? ಹಾಂವೆ ಕರಚೆ 
ಪರಸ ವೆಗಳೊ ದೊತೋರ ಆನಿ ಕಿತೆಂ ಕರತಲೊ ? ವಸ್ತುಸ್ಥಿತಿ ಏಕದಂ 
ಸರಳ ಆಸಾ ಆನಿ ಇಲಾಜ ಸಗಳೆ ಖಬರ ಆಶಿಲೇಚ . ?? 

ದಾದಾನ ತಿರಸ್ಕಾರಾನ ಮೃಳೆಂ ಮ್ಹಳ್ಯಾರ ತುಗೆಲೆ ಮೆಡಿಕಲ್ ಕಾಲೇಜಾ 
ಪ್ರೊಫೆಸರಾಕ ಆನಿ ತುಕ್ಕಾ ಕಾಂಯಿಚ ಭೇದ ನಾ ಮ್ಹಣ ಕೀ ! ” 

ಮ್ಹಜೆ ಘೋವಾನ ತಿಥೇಚ ರಾಗಾನ ಜವಾಬ ದಿಲಿ ತುಗೆಲೆ ಲಗ್ನ 
ಜಾವ್ರ , ತುಗೆಲೆ ಬಾಯಲೆಲೆ ಆಸ್ತಿ ವಿಚಾರಾಂತು ಕಸಲೇಯ ತಾಪತ್ರಯ 
ಆಯಲೆ ಮೃಣ ಲೇಕ ತೆನ್ನಾ ತಾಜ್ಯೋ ಸುಟವಾಟೊ ಕರಚಾಕ ತೂಂ 

ಮಾಕ್ಕಾ ಆಪಯತಲವೇ ? ಕಾಯದೆ - ಕಾನೂನಾ ವಿಶಿಂ ತೂಂ ಮೆಗೆಲೊ 
ಸಲ್ಲೊ ಘನಾ .. ತಶೆಂ ಆಸ್ತಾನಾ ಒಕ್ಕದಾ ವಿಶಿಂ ತೂಂ ಕಿತ್ಯಾಕ ಮ್ಹಾಕಾ 
ಉಪದೇಶ ಕರಚಾ ಆಯ್ತಾ ? ” 
ಹ್ಯಾ 

ದೊಗಾಂಲಿ ಲಡಾಯಿ ಅಶಿಂ ಚಾಲೂ ಆಸತಾನಾ ಹಾಂವ 
ಮೆಜ್ಜೆ ಇತ್ತಾ ಕ ಸಾಂಗೂನ ಫೇತ ಆಶಿಲಿಂ ಕೀ ದೋನ ಮಹಾರಾಜಾಂಲೆ 
ಮಜಗತಿ ಯುದ್ಧ ಜಾಲ್ಯಾರ ಲಾಚಾರ ತಣ ಬಾಪಡ್ಯಾಕ ಕಷ್ಟ ಮೃಣ . 
ಹಾಂಗಾ ಹ್ಯಾ ದೊಗಾಂ ಮದೆಂ ಕೆಸ್ತಾಂವ ಚಲ್ಲಾಂ ಆನಿ ಹಾಂವೆ ತಾಜ್ಯೋ 
ತಡಾಕೊ ಸೈಸುಕಾ ಜಾಲಾ . 

ಮ್ಹಾಕಾ ಏಕ ಫಾವಟ ಲಗ್ನ ಕರೂನ ಘೋವಾ , ಘರ ಧಾಡಲೆ 
ನಂತರ ಮೆಗೆಲೆ ವಿಷಯಾಂತ ಪರಪರತ ತಾಂಣಿ ಲುಡಬುಡಚೆ ಕಿತ್ಯಾಕ ? 
ಕಿತೆಂಯ ಜಾಲೆಂತರೀಯ ಮೆಗೆಲೆಂ ಸುಖ - ದು : ಖ ಹೆಂ ಪೂರಾಯ 
ಮೆಗೆಲೆ ಘೋವಾಲಿ ಜವಾಬದಾರೀ ನಯ ? ಕುಳಾರಚಾಲಿ ಇಯಪಳೆ . 

ತ್ಯಾ ದೀಸಾ ಪಾಸೂನ ಮೆಗೆಲೆ ದೊಳೆಚೆ ಹ್ಯಾ ಸಾನ ಗಜಾಲಿಚೇರಿ 
ಮೆಗೆಲೊ ಘೋವ ಆನಿ ದಾದಾ ಹಾಂಚೆ ಮದೆಂ ಏಕ ತಣಾವ ನಿರ್ಮಾಣ 
ಜಾಲೊ . 

ಏಕ ದೀಸ ದನಪಾರಾಂ ಮ್ಹಜೊ ಘೋವ ಘರಾಂತ ನಾಶಿಲತೆನ್ನಾ 
ಅಚಕಿತ ಮಜೊ ದಾದಾ ಏಕ ಡಾಕ್ಟರಾಕ ಘಮ್ಮ ಆಯಲೊ . ತಾಂಣೆ 
ಮ್ಹಜೆ ದೋಳೆಬೀ ಬರೆಕರೂನ ತಪಾಸಲೆ ; ತೊ ಗಂಭೀರ ಜಾವನ 
ಮಣಪಾಲಾಗಲೋ ಕಿ ಹಾಜೆ ಮುಖಾರ ಜರ ನಿರ್ಲಕ್ಷ ಕರೀತ ತರ 
ಅಪಾಯಕಾರಕ ಆಸಾ . ತಾಂಣೆ ಥೋಡಿಂ ಒಕದಾಂ ಬರಯಲಿಂ ಆನಿ 
ದಾದಾನ ತೀ ರೊಕಡೆ ಹಾಡಯಲಿಂ . ತ್ಯಾ ಅನೊಳ ಡಾಕ್ಟರಾನ ಗೆಲೆ 
ಉಪರಾಂತ ಹಾಂವೆ ದಾದಾಕ ವಿನಂತಿ ಕಲಿ ಕೀ ದಯ ಕರೂನ ತೂ ೦ 
ಹ್ಯಾ ಭಾನಗಡೀಂತ ಪಡನಾಕ್ಕಾ . ಅಶೆಂ ಡಾಕ್ಟರಾನ ಚೋರನಿಪೀನ ಯೆವಚೆಂ 
ಮುಖಾರ ಕಾಂಯ ಬರೆಂ ಜಾವಚೆಂ ನ್ಹಾ ಮಜೂನ . 

ಇತ್ತೆ ಧೈಯ್ಯ ಜುಟೋವನ ಹಾಂವೆ ಮ್ಹಜೆ ದಾದಾ ಕಡೇನ ಉಲಯಿ 
ಬದ್ದಲ ಮ್ಹಾಕಾಚ ಆಶ್ಚರ ದಿಸತಾಲೆಂ . ಇತ್ತೆ ದೀಸ ಹಾಂವ ತಾಕ್ಕಾ ಭೀವ್ರ 


86 


ಚೀಟ 


ಮರತಾಶಿಂಲಿಂ . ಖರೆಂ ಮ್ಹಳ್ಯಾರ ಮೆಗೆಲಿ ಧಿಟಾಯ ಪವನ 
ದಾದಾಕೂಯ ಆಶ್ಚಯ್ಯ ಜಾಲಾಂ ಆಸತ , ತೊ ಘಡಿಭರ ಗಪ್ಪ ರಾವಲೊ ಆನಿ 
ಮಳಾಲೊ ' ಬರೆಂ ಗೊ ಕುಮು . ಹಾಜೆ ನಂತರ ಹಾಂವ ಕೋಣೆಯ 
ಡಾಕ್ಟರಾಕ ಆಪೋವನ ಹಾಡನಾ . ಪುಣನ ವಖದಾಂ ಜೆನ್ನಾ ಘರಾ 
ಯೆತಾತ , ತೂಂವೆ ತೀಂ ಫೇವಕಾ . ” 

ಮಾಗೀರ ದಾದಾ ಭಾಯರಸರಲೊ . ಫಾರಸಿಂತಲ್ಯಾನ ವಖದಾಂ 
ಆಯ್ಲೀಂತ . ಹಾಂವೆ ತೀಂ ಸಗಳಿಂ - ಬಾಟಲ್ಗೊ , ಪಿಟ್ಟಿಯೊ , ವಖದಾಚಿ 

ಆನಿ ಜೆಂ ಜೆಂ ಆಸಾ ಸಗಳೆಂ - ಕಾಡ್ಲೆಂ ಆನಿ ಬಾಂಯತ 
ಉಡಯಲೆಂ !! 

ಮ್ಹಜೆ ದಾದಾನ ಮಂಚ ನಾಕ ಘುಸಯತ ಪಾಸೂನ ಘೋವಾಕ 
ಬೆಗೇನ ಚೀಡ ಆಯಿಲ್ಲಿ . ದೆಖನ ಮೈಜೆ ದೊಳ್ಯಾಂಚಿ ಶುಕ್ರೂಷಾ ಚಡ 
ಸತರ್ಕತಾಯೇನ ಕರಪಾಕ ಲಾಗಿಲೊ . ಸಗಣಿ ನಮೂನ್ಯಾಚೆ ಉಪಾಯ 
ತಾಂಣೆ ಕೆಲೆ . ತಾಂಣೆ ಸಾಂಗಲೆ ಮಣನ ಹಾಂವೆ ಮ್ಹಜೆ ದೊಳ್ಯಾಂಕ 
ಮಲಮಪಟ್ಟಿ ಬಾಂದಲಿ , ಕಾಳೆಂ ಚಷ್ಕ ಘಾಲೆಂ , ತಾಂಣೆ ಸಾಂಗಿಲೆ ಥೆಂಬೆ 
ಸೊಡಲೆ , ತಾಂಣೆ ದಿಲ್ಲೆ ಸಗಣಿ ಥರೇಟ್ಟೋ ಪಿಟ್ಟಿಯೊ ಘತಕ್ಕೋ , ಇಲ್ಲೆಂಚ್ 
ನ್ಹಯ ಮೈಜೆ ಗಳ್ಯಾಂತ ದೇಂವನಾ ಜಾಲ್ಲಯಾರ ಭೀ ಕಾಡ್ - ಲಿವರ ಆಯ್ದ 


ಪಿಲಿಂ . 


ಸದಾಂ ಆಸ್ಪತ್ರೆಂತಲ್ಯಾನ ಯೆತಕೀರ ತೊ ಮ್ಹಾಕಾ ಕಶಿಂ ದಿಸತಾ 
ಮೃಣ ಚಿಂತಿತಸೊ ಜಾವನ ವಿಚಾರತಾಲೊ ; ತೆನ್ನಾಂ ಹಾಂವ ಮೃಣಾ 
“ ಓಹ್ ! ಆದಲ್ಯಾ ಪರಸ ಬರೆಂ ! ” ಖರೆಂ ಸಾಂಗಕಾ ಮ್ಹಳ್ಯಾರ ಸ್ವತಾಕ 
ಫಟೊವನ ಫೇವಪಾಂತ ಹಾಂವ ನಿಪೂಣ ಜಾಲ್ಲಿಂ . ಮ್ಹಜೆ ದೊಳೆಂತ 
ಉದಕ ಯೆವಚೆಂ ಚಡ ಜಾಯತ ಗೆಲ್ಲೆ ತೆನ್ನಾ ' ನಾಕ್ಕನಾಶಿಲೆಂ ವಾಯಟ 
ಉದಕ ನ್ಹಾಂವನ ಗೆಲ್ಲೆಂ ತೆಂ ಬರೆಂ ಅಶೆಂ ಹಾಂವ ಸಮಾಧಾನ ಕರೂನ 
ಘತಾಲಿಂ ; ಆನಿ ಜರ ಉದಕ ಯೆವಚೆಂ ಕಮ್ಮಿ ಜಾಲೆಂ ತರ ಮೃಜೆ 
ಘೋವಾಚೆ ಕುಶಾಲಕಾಯೇಚೇರಿ ಖಬ ಕೌತುಕ ದಿಸೂನು ಆನಂದಿತ 
ಜಾತಾಲಿಂ . 

ಥೊಡೆ ಕಾಳಾನಂತರ ದೂಕಿ ಅಸಹನೀಯ ಜಾಲಿ . ಮ್ಹಜಿ ದೃಷ್ಟಿ 
ಮಂದ ಜಾಲಿ ಆನಿ ಮ್ಹಾಕಾ ರಾತ ದೀಸ ಸತತ ಮಾತ್ತೆ ಉಸ್ಪಳಿ ಯೆವಪಾ 
ಲಾಗಲಿ , ಹಾಜೇನ ಮ್ಹಜೊ ಘೋವ ಕಿತ್ತೊ ಭಿರಾಂಕೂಳ ಜಾತಾಲೊ ಹೆಂ 
ಮ್ಹಾಕಾ ಕಳತಲೆಂ . ದುಸರೆ ಡಾಕ್ಟರಾಕ ಆಪಯ ಮೃಣ ಕೋಣತರಿ ಸುಚವಣಿ 
ಕರತಾತಕೀ ಮಣ ರಾವತಾಲೊ ತೊ , ದೆಖನ ಹಾಂವೆ “ 

ಕೋಣತರೀ 
ಡಾಕ್ಟರಾಕ ಆಪಯ್ಲ್ಯಾರ ಬರೆಂ . ” ಅಶೆಂ ಸಾಂಗಲೆಂ . 

ಆತಾಂ ತೊ ಮೆಕಸೊ ಜಾಲ್ಲೊ ದಿಸಲೊ . ತೇಚ ದಿವಸ ಏಕ 
ಇಂಗ್ಲಿಷ ಡಾಕ್ಟರಾಕ ಆಪೋವನ ಹಾಡಲೊ . ತಾಂಣಿ ದೊಗಾಂನಿ ಕಿತೆಂ 
ಉಲಯ್ಲೆಂ ಮ್ಹಣ ಹಾಂವ ನಕಳ ಪೂಣ ಮ್ಹಾಕಾ ಇತ್ತೆ ಸಮಜಲೆಂ ಕೀ 
ತ್ಯಾ ಸ್ಮಾಬಾನ ಹಾಕ್ಕಾ ಬರೆಂ ತಾಪಯಲೆಂ . 

ತ್ಯಾ ಡಾಕ್ಟರಾನ ಪರತ್ನ ಗೆಲ್ಲೆ ಸುಮಾರ ವೇಳ ಪಠ್ಯಂತ ಹೊ 
ಗಪ್ಪ ಆಶಿಲೊ . ತೆನ್ನಾ ಹಾಂವೆ ತಾಗೆಲೆ ಹಾತ ಮೆಗೆಲೆ ಹಾತಾಂತ ಫೇವನ 
ಸಾಂಗಲೆ “ ವಚನ ವಚನ ಕಸಲೆ ಆಡದಾಂಡ ಪ್ರಾಣಿ ಫೇವನ 
ಆಯಲೆ ತುಮಿ ? ಕೋಣೇಯ ಏಕ ಸ್ವದೇಶಿ ಡಾಕ್ಟರಾಕ ಹಾಡಚಾಕ ನಾಶಿಲೆಂ ? 
ತೆಂ ಚಡ ಬರೆಂ ಆಶೆಲೆಂ . ಆನಿ ..... ಮ್ಹಜೆ ದೊಳೆ ಬದ್ದಲ ತುಮಚೆ ಪರಸ 
ಬರೆಂ ತೊ ಜಾಣಾ ಅಶೆಂ ದಿಸತಾ ತುಮಕಾಂ ? ” 

ಮ್ಹಜೊ ಘೋವ ಏಕ ಘಡಿ ಭರ ಶಾಂತ ರಾವಲೊ ಆನಿ ಮಾಗೀರ 
ಪುಟಕರಶೆ ಆವಾಜಾಂತ ಮಣಪಾ ಲಾಗಿ ' ಕುಮೋ , ತುಜೆ ದೊಳೇಂಕ 
ಆಪರೇಶನ ಕರಕಾ ಪಡತಲೆಂ . ” 

ಹೊ ವಿಶಯು ಮ್ಹಾಕಾ ಇತ್ತೆ ದೀಸ ಜಾಲ್ಲೆ ತರೀಯ ಸಾಂಗನಾಶಿಂ 
ನಿಪೋವನ ದವರಿಲೆ ಖತೀರಿ ಹಾಂವ ರಾಗಾರ ಜಾಲ್ಯಾಂ ಅಶೆಂ ಡೋಂಗ 
ಕೆಲೆಂ ಹಾಂವೆ . 


“ ತುಮಕಾಂ ಹೆಂ ಖಬ ಫಾಟ್ಟಿ ಖಬರ ಆಶಿಲೆಂ ” ಹಾಂವೆ ಮ್ಹಳೆಂ 
ತರೀಯ ತುಮ್ಮಿ ಮ್ಹಾಕಾ ಹೆ ಬದ್ದಲ ಏಕ ಉತ್ತರ ಸಾಂಗಿಲನಾ ! 
ಆಪರೇಶನಾಕ ಭಿವಚಾಕ ಹಾಂವ ಕಿತೆಂ ಸಾನ ಚೆರ್ಡುಂವೆ ? ” 

ಹ್ಯಾ ಉತರಾನ ತಾಚೆಂ ಧೈತ್ಯ ಪರತ ಜುಟಲೆಂ ಆನಿ ತಾಂಣೆ 
ಮೃಳೆಂ “ ಖರೆಂ ಮ್ಹಳ್ಯಾರ ಆಪರೇಶನ ಮ್ಹಳ್ಯಾರ ಭೀವನ ಥರಥರಪಿ 
ದಾದಲೆ ಆಸಾತ . ” 

“ ವಯ ವಯ ” ಹಾಂವೆ ಹಾಸತ ಮೃಳೆಂ ದಾದಲ್ಯಾಂಲೆ ಪೌರುಷ 
ಕಿತೆಂ ಆಸ್ಸ ತೆಂ ಪೂರಾ ತಾಂಗತಾಂಗೆಲೆ ಬಾಯಲಾಂ ಮುಖಾರ ! ” 

ಗಂಭೀರತಾಯೇನ ಮ್ಹಾಕಾ ಪಳೇವನ ತಾಂಣೆ ಮ್ಹಳೆಂ - ' ತೂಂವೆ 
ಸಾಂಗಿಲೆ ಸಾಮಕೆಂ ಖರೆಂ .. ಆಮ್ಮಿ ದಾದಲೆ ಕಾಂಯ ಉಪೇಗಾಚೆ ನಯ . ” 

ತಾಗಲಿ ಗಂಭೀರತಾಯ ಹಾಂವೆ ಹಾಸನ ಕಾಡಲಿ “ ಖರೆಂ ? 
ಸುಕ್ಕೆಂ ಹೊಡಪಣ ಸಾಂಗುನುಫ್ವಚಾಂತ ತುನ್ನಿ ದಾದಲೆ ಬಾಯಲಾಂಕ 
ಹರೋವಚಾ ಶಕತಾಕೀ ? ” 

ದಾದಾ ಆಯಲೊ . ಹಾಂವೆ ತಾಕ್ಕಾ ಕುಶೀಕ ವರೂನ “ ದಾದಾ , 
ತುಗೆಲೆ ಡಾಕ್ಟರಾನ ದಿಲ್ಲೆ ವಖದಾನ ಪಳೆ ಮ್ಹಾಕಾ ಬರೆಂ ಗೂಣ ಜಾತಾಶೆಲೆಂ . 
ದುದೆವಾನ ಹಾಂವೆ ಪೊಟಾಂತ ಘೋವಚೆಂ ವಖದ ಚುಕ್ಕೂನ ದೊಳೆಂತ 
ಘಾಲೆಂ . ತಾಜ್ಜೆನ ದೊಳೆ ಖೂಬ ವಾಯಟ ಜಾಲೆ ಆನಿ ಆತಾಂ ಆಪರೇಶನ 
ಕರಕಾ ಮ್ಹಳಾಂ . ” ಮ್ಹಳೆಂ . 

ತೂಂ ತುಗೆಲೆ ಘೋವಾಲೆ ವಖದಾಂಚೇರಿ ಆಶಿಲಿ ಫ್ಲಯ , ದೆನು 
ಹಾಂವೆ ಹಾಂಗಾ ಯೆವಚೆಂ ಸೊಡಿಲೆಂ . ” ದಾದಾನ ಮೃಳೆಂ “ ನಾಬಾ ! ” 
ಹಾಂವೆ ಮ್ಹಳೆಂ ಖರೆ ಪಣಾಕ , ತುಗೆಲೆ ಡಾಕ್ಟರಾನ ದಿಲ್ಲೆ ನಿರ್ದೇಶನಾ 
ಪ್ರಮಾಣೇಚ ಹಾಂವ ನಿಪೋವನ ವಖದ ಘತಾಲಿಂ . ” 

ದೇವಾ ! ಹ್ಯಾ ಬಾಯಲಮನಶಾಂಕ ಖಂಚೆ ನಮೂನ್ಯಾಚೆಂ ಫಾಲ್ಸ್ 
ಸಾಂಗಚೆಪಡತಾ !! ಆವಯ ಜಾವ ಆಶಿಲ ತೆನ್ನಾ ಭುರ್ಗಾಂಕ ಸಾಂಭಾಳಪಾಕ , 
ಸಮಾಧಾನ ಕರಪಾಕ ಫಾಲ್ಪ ಉಲೊವಕಾ ಪಡತಾ , ಬಾಯಲ ಜಾವನ 
ಆಸತಾಂನಾ ತ್ಯಾ ಭುರ್ಗಾಂಲೆ ಬಾಪಾಯಂಕ ಸಮಾಧಾನ ಕರಪಾಕ ಫಾಲ್ಪ 
ಉಲಯ್ತಾತ , ಅಶೆಂ ಹ್ಯಾ ಫಾಲ್ಪ ಉಲೊವಪಾಂತಲ್ಯಾನ ಬಾಯಲಾಂಕ 


ಸುಟವಾಟ ನಾ . 

ಮೆಗೆಲೆ ಹ್ಯಾ ಫಟಿಂಗಪಣಾ ನಾಟಕಾನ ಮ್ಹಜೊ ದಾದಾ ಆನಿ 
ಮ್ಹಜೆ ಘೋವಾ ಮದಲೊ ಸಂಬಂಧ ಸುಧಾರಚಾಕ ಅನುಕೂಲ ಜಾಲೊ . 
“ ಆಪಣೆ ತುಗೆಲೆ ಘೋವಾಕ ಸಾಂಗನಾಕಾ ಅಶೆಂ ನಿಪಯಲ್ಲೆಂ ಚೂಕ 
ಜಾಲ್ಲಿ ” ಮೃಣ ದಾದಾ ಆನಿ ಮ್ಹಜೊ ಘೋವ ತರ ಪಯ್ಲೆಪಾಸನ 
ಮ್ಹಜೆ ದಾದಾ ಸಲ್ಲೊ ಫೆತಿಲನಾಶಿಲ ಬದ್ದಲ ಭಾರೀ ಬೇಜಾರತಾಲೊ . 
ಅಖೇರಿಕ 

ಹ್ಯಾ ದೊಗಾಲೆ ಕಬೂಲೀನ ಏಕ ಇಂಗ್ಲಿಷ ದೊತೊರಾನ 
ಮ್ಹಜೆ ದೊಳೆಚೆ ಆಪರೇಶನ ಕೆಲೆಂ . ಪೂಣ ಏಕ ದೊಳೊ ಇತಿ ಅಶಕ್ತ 
ಜಾಲ್ಲೊ ಕೀ ಹ್ಯಾ ಆಪರೇಶನಾಚೊ ತಣಾವ ಸೊಸಪಾಕ ಶಕ್ಯ ಜಾಲೊ 
ನಾ ; ಆನಿಕ ಏಕ ದೊಳೊ ಕ್ರಮೇಣ ಕಾಂಯ ದೀಸನಾಶಿಂ ಗೆಲೊ . 

ಏಕ ದಿವಸ ಮ್ಹಜೊ ಘೋವ ಮ್ಹಜೆ ಕುಶೀಂತ ಯೇವನ ಬಸಿ 
ಆನಿ ಮ್ಹಣಪಾ ಲಾಗಲೊ .... ತುಗೆಲೆ ಮುಖಾರ ಸಾಂಗಪಾಕ ಮ್ಹಾಕಾ 
ಖೂಬ ಲಜ ದಿಸತಾ .... ಕುಮೋ .... ಖರೆಂ ಮ್ಹಳ್ಯಾರ ಮ್ಹಜೆ ನಿಮತಾನಚ 
ತುಗೆಲೆ ದೊಳೆ ಗೆಲ್ಲೆ . ” 

ದುಃಖಾನ ತಾಜೊ ಆವಾಜ ದಾಟಾವಲ್ಲೊ . ಹಾಂವೆ ತಾಚೊ 
ಉಜವೊ ಹಾತ ಮೈಜೆ ದೊನೀಯ ಹಾತಾಂತ ಧರೂನ ಮೃಳೆಂ ಕಿತ್ಯಾಕ 
ತಶೆಂ ಮ್ಹಣತಾತ ತುಮ್ಮಿ ? ಜೆಂ ಸಾರಖಂ ಆಸಾ ತೇಂಚ ಕೆಲೆಂ ತುಮಿ . 
ತುಮಗೆಲೊ ಸ್ವತಾಚೆಂ ಜೆಂ ಆಶೆಲೆಂ ತಾಚೇರಚ ತುಮ್ಮಿ ಪ್ರಯೋಗ ಕೆಲೊ . 
ಸಮಜಾ , ದುಸರೆ ಕೋಣತರೀ ಅನೊಳಖಿ ಡಾಕ್ಟರಾನ ಮೈಜೆ ದೊಳೆ 
ಕಾಡಿಲ್ಲೆ , ತರ ಹಾಂವೆ ಮನಾಕ ಕಶೆಂ ಸಮಾಧಾನ ಕರೂನ ಘವಚೆಂ 
ಆಶಿಲೆಂ ? ಪುಣನ ಮಾಕಾ ಆತಾಂ ಜಾಲ್ಲೆಂ ತೆ ಭೇಸ ಬರೆಂ ಜಾಲೆಂ 
ಅಶೆಂ ದಿಸತಾ , ಸಗಳ್ಯಾ ಪರಸ ಮ್ಹಾಕಾ ಸಮಾಧಾನ ದಿವಪಿ ಗಜಾಲ 
ಮ್ಹಳ್ಯಾರ ತುಮ್ಗೆಲೆ ನಿಮತ್ತಾನ ಮ್ಹಜೆ ದೊಳೆ ಗೆಲೆ . ರಾಮಚಂದ್ರಾನ ಆಪಲ್ಯಾ 
ಲಾಗಿಂ ಆಶಿಲೆಂ ಏಕಚ ಕಮಳಾಪೂಲ ದೇವಾಕ ದಿವಪಾಕ ಕಮಿ ಜಾತಾ 
ಮೃಣ ಆಪಲೆ ದೋನೀಯ ದೋಳೆ ಕಾಡೂನ ಕಮಳಾ ಘಲ್ಲಾ ಬದಲಾಕ 
ತೆ ದೇವಾಕ ಅರ್ಪಣ ಕೆಲ್ಲೆ ಖಂಯ್ . ಹಾಚೆ ಉಪರಾಂತ ತುನ್ನಿ ಕಿತೆಂಯ 
ಸುಂದರ ಪಳಯ್ಲ್ಯಾರ ತೆಂ ಮ್ಹಾಕಾ ವರ್ಣನ ಕರೂನ ಸಾಂಗಾ ಆನಿ 
ತುಮಚೇ ದಿಷ್ಟಾವೊ ತೊ ಮ್ಹಾಕಾ ದೇವಾನ ದಿಲ್ಲೆಂ ಪವಿತ್ರ ದೇಣೆಂ 
ಮೃಣ ಸಮಜತಾಂ . ” 

ಹಾಂವೆ ಜೆಂ ತೆಂ ಸಾಂಗಿಂ ತೆಂ ಸಗಳೆಂ ತೆನ್ನಾಚ ಸಾಂಗಲೆಂ 
ಮೃಣ ನಯಃ ಖರೆಂ ಮ್ಹಳ್ಯಾರ ತ್ಯಾ ಘಡಯೇಕ ಸಟ್ಟನೆ ಇತಲೆಂ ಸಗಳೆಂ 
ಉಲೋವಪಾಕ ಜಾಯ್ನಾ . ಪುಣನ ಕಿಲ್ಲೇಯ ದಿಸಾ ಪಾಸೂನ ಹೆ 
ವಿಚಾರ ಮ್ಹಜೆ ತಕಲೀಂತ ಘೋಳತ ಆಶಿಲೆ . ಆನಿ ಜೆನ್ನಾ ಹಾಂವ ಏಕದಂ 
ನಿರಾಶ ಜಾತಾಲಿಂ ಕಿಂವಾ ಮ್ಹಜೆ ಭಕ್ತಿಚೊ ಪ್ರಕಾಶ ಮಂದ ಪಡತಾಲೊ , 
ಮ್ಹಜೆ ಪುಟಕೆ ನಶೀಬಾಚೇರ ಮಾಕ್ಕಾ ಜೆನ್ನಾ ವಾಜ ಯೆತಾಲೊ - ಹೀ 
ಸಗಳಿಂ ಉತರಾಂ ಹಾಂವ ಮಾಕ್ಕಾಚ ಮಗೂನ ಫೇತ ರಾವತಾಂಲಿ 
ಭುರ್ಗಾಕ ಸಾಂಗಿಲಿ ಕಾಣಿ ತೆಂ ಪರತ ಪರತ ಕಶೆಂ ಮ್ಹಣತಾ ತಶೆಂ . 
ಆನಿ ತಶೆಂ ಕೆಲ್ಲೆ ತೆನ್ನಾ ಮ್ಹಾಕಾ ಶಾಂತಿ ಆನಿ ಪ್ರೇಮಾಚೊ ಪವಿತ್ರ ವಾರೊ 
ಪರತ್ನ ಶ್ವಾಸ ಘತಲೆ ಭಶೇನ ದಿಸತಾಲೆಂ . 

ಅಶೆಂ ಆಮಿ ದೊಗಾಂನಿ ಉಲಯ್ತಾಂನಾ ಮ್ಹಜೆ ಕಾಳಜಾಂತ 
ಕಿತೆಂ ಭೂಗತಾ ತೆಂ ಸಗಳೆಂ ಸಾಂಗಿಲ್ಲ ಹಾಂವೆ . 

“ ಕುಮೋ ” ತಾಂಣೆ ಮಳೆ “ ಮೆಗೆಲೆ ಹಾತಾನ ಘಡಿಲ್ಲಿ ಚೂಕ ತೀ 
ಕೆನ್ನಾಯ ಸಮ ಕರಚಾಕ ಜಾಯ್ನಾ . ಪೂಣ ಹಾಂವ ಏಕ ಕರಚಾ ಶಕತಾಂ , 
ಹಾಂವ ಕೆನ್ನಾಯ ತುಜೆ ವಾಂಗಡಾಚ ರಾವತಾ ೦ , ಆನಿ ಮ್ಹಜಾನ ಜಮತಾ 
ತಿಥೇ ತುಗೆಲೆ ಇಚ್ಚೆಚೊ ದಿಷ್ಟಾವೊ ತುಕಾ ದಿವಪಾಕ ಪ್ರಯತ್ನ ಕರತಾ . 
“ ನಾ ..... ನಾ ” 

.... ಹಾಂವೆ ಮ್ಹಳೆಂ .... " ತೆಂ ಸಗಳೆಂ ಕಾಂಯ 
ಜಮನಾ . ಆಮ್ಚೆಂ ಘರ ದೊಳೆ ಆಸ್ಪತ್ರೆ ಕರಚಾಕ ಹಾಂವ ಕಿತ್ಯಾಕ್ಯ 
ಸೋಡನಾ . ಏಕ ಕಾಮ ತುಮ್ಮಿ ಅವಶ್ಯ ಕರೂಕಾ .. ಹಾಂ .. ತುಮ್ಮಿ ಪರತ 
ಲಗ್ನ ಜಾವಕಾ . ” 

ಅಶೆಂ ಕರಚೆಂ ಕಿತಲೆಂ ಗರಜೆಚೆಂ ಹೆಂ ಸಾಂಗೂನ ತಾಚೆಂ 
ಮನ ಹಾಂವೆ ಘುವಂಡಾವಚಾಕ ಪಳಯಲೆಂ ತೆನ್ನಾ ಮ್ಹಜೊ ಆವಾಜ 
ಭರೂನ ಆಯಿಲ್ಲೊ . ಹಾಂವೆ ಖಾಂಕೂನು ಮೃಜಿ ಉಚಂಬಳಾಯ 
ನಿಪೋವಚಾಕ ಪಳಯಲಿ . ಇತ್ತಾಂತ ತಾಂಣೆ ಚಟಕ್ಕನೆ ಸಾಂಗಲೆಂ 

( ' ಕುಮೊ . ಹಾಂವ ಮೂರ್ಖ ಆಸಾಂ , ಬಡಾಯಕೋರ ಆಸಾಂ .. 
ತೆಂ ಸಗಳೆಂ ಹಾಂವ ಜಾಣಾ . ಪರಂತು ಹಾಂವ ಏಕ ಖಳನಾಯಕ 

ನಯ ! ಎಕಾಧಿ ಹಾಂವೆ ಲಗ್ನ ಜಾಲ್ಯಾರ – ತುಜಿ ಶಪ್ಪಥ ಹಾಂವ ಸಾಂಗತಾ .. 
ಇತ್ತೆಂ ಕಿತ್ಯಾಕ ಆಮ್ಲೊ ಕುಲದೇವ ಗೋಪಿನಾಥಾ ಶಪಥ ಫೇವನ 
ಸಾಂಗತಾಂ .. ಜರ ಹಾಂವೆ ಪರತನ ಲಗ್ನ ಕೆಲ್ಯಾರ ಬ್ರಹ್ಮಹತ್ಯಾ ಆನಿ 
ಪಿತೃಹತ್ಯಾ ಕೆಲ್ಲೆಂ ಪಾಪ ಮ್ಹಾಕಾ ಲಾಗೂಂದೀ . ' ” 

ಆ ಇಡ್ಲಿ ಕಠಿಣ ಆಣಭಾಸ ಘಾಲಚಾಕ ಹಾಂವ ತಾಕ್ಕಾ ಕೆನ್ನಾಯ 
ಸೊಡಚಾನಾಶೆಲೆಂ . ಪೂಣ ದು : ಖಾಶ್ರನ ಮಜೊ ಗಳೊ ಭರೂನ ಆಯಲೊ . 
ಮ್ಹಾಕಾ ಕಿತಲೊ ಮ್ಹಡ ಆನಂದ ಜಾಲಾ ಹೆಂ ಹಾಂವ ಸಾಂಗಚಾ ಶಕಿಲನಾ . 
ಮ್ಹಜೆ ಕುರಡೆ ದೊಳೆಚೆ ತೋಂಡ ಉಶಾಂತ ದವರೂನ ಪರತ ಹುಂದಕೆ 
ಕಾಡಚಾಕ ಲಾಗಲಿಂ . ಅಖೇರಿಕ ಮ್ಹಜೆ ದೊಳೆಂತಲಿ ಅಶ್ರುಧಾರಾ ಏಕ 
ಫಾವಟ ಸುಕಲಿ ಮಣ ಜಾತಿಕೀರ ಹಾಂವೆ ತಾಚೆಂ ಮಾತ್ತೆಂ ಓಡೂನ 
ಮೈಜೆ ಹರ್ದಾರ ಧರಲೆಂ . 

“ ಆ ! ” ಹಾಂವೆ ಮ್ಹಳೆಂ ತುಮೀ ಅಸಲೆಂ ಕಠಿಣ ಶಪಥ ಕಿತ್ಯಾಕ 
ಘತಲೆಂ ? ಹಾಂವೆ ಕಿತೆಂ ತುಮ್ಕಾಂ ಆಪಣ್ಯಾಲೆ , ಸ್ವಂತ ಸುಖಾಖತೀರ 
ದುಸರೆಂ ಲಗ್ನ ಜಾ ಅಶೆಂ ಮ್ಹಳ್ಳೆಂ ? ನಾ , ಹಾಂವ ಫಕತ ಮಜೆ ಸ್ವಾರ್ಥಾ 
ಖತೀರ ವಿಚಾರ ಕರೀತ ಆಶಿಲಿಂ . ಮ್ಹಾಕಾ ದೊಳೆ ಆಸತಾಂನಾ ತುಮಗೆಲಿಂ 
ಜೀಂ ಕಾಮಾಂ ಹಾಂವ ಕರತಾಂಲಿ ತೀಂ ಕಾಮಾಂ ತಿಚೆ ಕಣಚಾನ 
ಕರೋವನ ಘವೂಯಾಂ ಮೃಣ ಹಾಂವೆ ವಿಚಾರ ಕೆಲ್ಲೊ . ” 

“ ಕಾಮಾಂ ! ಕಾಮಾಂಕ ಕಿತೆಂ .. ಖಂಚೇಯ ದಾಸೀ ಸುದ್ದಾಂ 
ಕರಪಾ ಶಕತಾ , ಕಾಮಾಂ ಖತೀರ ಏಕ ದಾಸೀಕ ಲಗ್ನ ಕರೂನ ಹ್ಯಾ 
ಮ್ಹಜೆ ದೇವೀಲೆ ಪೀಠಾಚೇರ ತಿಕ್ಕಾ ಬಸಯ ಮೃಣತಾ ? ” ಅಶೆಂ ತಾಂಣೆ 
ಮ್ಹಾಕಾ ' ದೇವೀ ' ಮ್ಹಣತ ಮ್ಹಜೆಂ ತೋಂಡ ಆಪಲೆ ಹಾತಾಂತ ಧರೂನ 
ವಯರ ಕೆಲೆಂ ಆನಿ ಮ್ಹಜೆ ಭೂವ್ಯಾಂ ಮದೆಂ ಏಕ ಉಮೊ ದಿಲೊ . ಆನಿ 
ತ್ಯಾ ಘಡಯೇಕ ಮಜೊ ದಿವ್ಯ ಜ್ಞಾನಾಚೆ ದೊಳೊ ಥಂಯ ಉಕತೊ 
ಜಾಲೊ ಆನಿ ಖಾನೀಚ ಮ್ಹಾಕಾ ಹಾಂವೆ ತಾಕ್ಕಾ ಓಪಲೆಂ . 
ಹಾಂವೆ ಮನಾಂತಚ ಮೃಳೆಂ 

“ ಹಾಂವ ಆತಾಂ ತಾಕಾ ಘರಚೆ 
ಕಾಮಾಂತ ಕಾಂಯ ಸಹಾಯ ಕರಪಾಕ ಶಕನಾ . ಪರಂತು ಹಾಂವ ಏಕ 


- 

ವಯಲೆ ಪಾವಂಡ್ಯಾರ ಚಡತಾಂ . ಹಾಂವ ದೇವೀ ಜಾವನ ತಾಕಾ ಸಗಳೆಂ 
ಮಂಗಳ ಕರತಾಂ . ಹಾಚೆ ನಂತರ ಫಾಲ್ಪ ಉಲಯನಾ , ಫಟಯನಾ . 
ಮ್ಹಜೆ ಫಾಟಲೆ ಜೀವನಾಚಿ ಕ್ಷುದ್ರತಾಯ , ಡೋಂಗ ಹೆಂ ಸಗಳೆಂ ಹದ್ದಪಾರ 
ಕರತಾಂ . ” 


ತ್ಯಾ ದೀಸಾ 


ದೀಸಭರ ಮ್ಹಜ್ಯಾಂತಚ ಏಕ ತರೆಚೊ ಸಂಘರ್ಷ 
ಚಾಲೂ ಆಸಿ . ಇಡ್ಲಿ ಕಠಿಣ ಆಣಭಾಸ ಘಾಲೂನ ಮ್ಹಜೊ ಘೋವ 
ಕಾಂಯ ದುಸರೆ ಲಗ್ನ ಕರಚ್ಚ ನಾ ಹೊ ವಿಚಾರಚ ಖೂಬ ಆನಂದಾನ 
ಮ್ಹಾಕಾ ಪರತ ಪರತ ತೊಪಚಾಕ ಲಾಗಲೊ . ಪರಂತು ತ್ಯಾ ದೀಸಾಕ 
ಸಾಕ್ಷಾತ್ಕಾರ ಜಾಲ್ಲಿ ದೇವೀ ಮ್ಹಣಪಾ ಲಾಗಲಿ “ ಏಕ ದೀಸ ಅಸಲೊ ಯೆತಲೊ 
ಕೀ ಶಪಥ ಮೊಡೂನ ತಾಂಣೆ ದುಸರೆಂ ಲಗ್ನ ಜಾವಚೇಂಚ ಬರೆಂ ಅಶೆಂ 
ದಿಸತಾಲೆಂ . ” ಪೂಣ ಮ್ಹಜ್ಯಾಂತಲಿ ಸಾಮಾನ್ಯ ಬಾಯಲ ಆಸತಬೀ , ಪೂಣ 
ತಾಂಣೆ ಏಕ , ಫಾವಟ ಶಪಥ ಘತಲೆಂ ತರ ಆನಿ ತೆಂ ಮೊಡಶನಾ ತೊ . ” 
ಮಳಾಲಿ . ಹ್ಯಾ ಉತರಾಕ ದೇವೀ “ ಮ್ಹಣ ಕಿತೆಂ ಆತಾಂ ? ತೂಂವೆ 
ಇತ್ತೆಂ ಖೋಸ ಜಾವಪಾಕ ಕಾರಣ ನಾ ನಯ ! ” “ ತೆಂ ಜಾಣಾ ಹಾಂವ . 
ಪೂಣ ತಾಂಣೆ ಪ್ರತಿಜ್ಞಾ ಕೆಲ್ಲೆ ತೆನ್ನಾ ... ” ಮ್ಹಳೆಂ ಮ್ಹಜೆ ಭಿತ್ತಲ್ಯಾ ಬಾಯಲೇನ . 
ಅಶೆಂ ದೊಗಾಂ ಮದೆಂ ಭಾಸಾಭಾಸ ಚಲತ ಅಶಿಲೋ . ಆಖೇರಿಕ ದೇವೀ 
ರಾಗಾರ ಜಾಲಿ ಅಶೆಂ ದಿಸಲಿ ಆನಿ ಅವ್ಯಕ್ತ ಭಂಯಾಚೊ ಏಕ ಕಾಳೇಖ 
ಮೈಕಾ ಚೌವಶೀನ ಪಾತಳಪಾ ಲಾಗಲೊ . 

ಆಪಲೆ ಆದಲೆ ಕರಣೇನ ಪಶ್ಚಾತ್ತಾಪ ಪಾವತ ಆಶಿಲ್ಲೊ ಮ್ಹಜೊ 
ಘೋವ ಮ್ಹಜಿಂ ಕಾಮಾಂ ಸಗಳಿಂ ಆಪೂಣಚ ಕರೀ ; ವಾವರಾಡೀಂಕ 
ಹಾತಲಾವಪಾಕ ಸೊಡನಾಶಿಲೊ . ಅಶೆಂ ಲ್ಲಾನ ಲ್ಲಾನ ಗಜಾಲೀಕ ಸುದ್ದಾಂ 
ತಾಚೆ ವಯರ ಹಾಂವೆ ಅವಲಂಬೂನ ಉರಚೆಂ ಏಕ ಅಸೀಮ ಆನಂದ 
ಮ್ಹಾಕಾ ದಿವಪಾ ಲಾಗಲೊ . ದೆಖನ ಮೈಜೆ ದೊಳ್ಯಾನ ಪಳೋವಚಾಕ 
ಜರೀ ಕಾಂಯ ದೀಸನಾ , ತೊ ಮ್ಹಜೆ ಮೌಲ್ಯಾಂತ ಉರತಾ ಮ್ಹಳ್ಳೋ ಆನಂದ 
ಮ್ಹಾಕಾ ಮೆಳತಾ ಆಸಲೊ . ತೊ ಮ್ಹಜೆ ಪಾಸೂನ ಖಂಯ ಪಯಸ 
ಗೆಲೊ ಮ್ಹಳ್ಯಾರ ಮ್ಹಾಕಾ ಸಗಳೆಂ ಶೂನ್ಯ ಅಶೆಂ ಭಾವತಾಲೆಂ ; ಹಾಂವ 

ಆಧಾರನಾಶಿಂ ಖಂಯತರ ಮದೇಂಚ ಆಸಾಂ , ಸಗಳೆ ವಾಸ್ತವಿಕ ಜಗಾಚೊ 
ಸಂಪರ್ಕ ಮ್ಹಾಕಾ ತುಂಟಲಾ ಅಶೆಂ ದಿಸತಾಲೆಂ . 

ಪಯಲೆಂ ತಾಕಾ ಹಾಸ್ಪಿಟಲಾಂತಲ್ಯಾನ ಯೆವಪಾಕ ಮಾತಸೊ 
ವೇಳ ಜಾಲೊ ತರ ಹಾಂವ ಖಡಕಿ ಉಗಡಿ ಕರು ತಾಗಲಿ ವಾಟ ಪಳಯತ 
ರಾವತಾಲಿಂ . ತಾಗೆಲೆಂ ಜಗ ಆನಿ ಮ್ಹಾಕಾ ಜುಳೊವಪಿ ಏಕಮಾತ್ರ ವಸ್ತು 
ಮ್ಹಳ್ಯಾರ ತಾಂಣೆ ಯೆವಪಾಚೊ ತೊ ರತ್ತೊ . ಪುಣನ ತೆಂ ಬಂಧನ 
ಆತಾಂ ತುಂಟಲಾಂ . ದೆಖನ ತೊ ಮ್ಹಜ ಪಾಸೂನ ಇಸೊ ಜರೀ 
ಪಯಸ ಗೆಲೊ , ತರ ಹಾಂವ ಸಾಮಕೆ ಗಡಬಡೂನ ತೊ ಖಂಯ್ ಆಸಾ 
ಮೃಣ ಸೊದತಾಲಿಂ . 

ಪರಂತು ಅಶಿಂ ಅತಿಶಯ ಆಸಕ್ತಿ , ಇತ್ನಾ ಆನಿ ಸಂಪೂರ್ಣ 
ಅವಲಂಬನ ಕೆನ್ನಾಯ ಬರೆಂ ನ್ಹಯ . ಜೀವನಾಂತ ಬಾಯಲೆಲೊ ಭಾರ 
ಘೋವಾಚೇರ ಜಾಯತೊ ಆಸತಾಚ ; ತೊ ನಪುರೊ ಮ್ಹಣ ಆಪಲೆ 
ಅಂಧತ್ವಾಚೊ ಭಾರಯ ತಾಚೇರ ಘಾಲ್ಯಾರ ತಾಕ್ಕಾ ಜೀವನ ಅಸಹನೀಯ 
ಜಾತಾ . ದೆಖನ ಹೊ ಮ್ಹಜೊ ಜಗದ್ವಾಪಿ ಕಾಳಖಾಚೊ ಭಾರ ಹಾಂವ 
ಎಕಟೀಂಚ ಸೊಸತಾಂ ಹೊರತು ಮಜೆ ಘೋವಾಚೇರ ಘಾಲನಾ ಅಶೆಂ 
ನಿರ್ಧಾರ ಕೆಲೊ . 

ಥೊಡೆ ದೀಸ ಭಿತ್ತರ ಫಕತ ಸ್ಪರ್ಶ , ಆವಾಜ ಆನಿ ವಾಸಾನ ವಳಖನ 
ಮ್ಹಜಿಂ ಘರಾಚಿಂ ಕಾಮಾಂ ಸಗಳಿಂ ಆಟಾಪಚಾಕ ಹಾಂವ ಸಮರ್ಥ 
ಜಾಲಿಂ , ಆದರೆ ಪರಸ ಬರೆಂ ಕರೂನ ಹಾಂವ ಕಾಮಾಂ ಕರತಾ ಅಶಿಂ 
ಮಾಕ್ಕಾ ಖಾತ್ರಿ ಜಾಲಿ . ದಿಶ್ಚ ಕೆನ್ನಾಯ ಆಮ್ಚಿ ಶಕ್ತಿ ವಿಸ್ಕಾಟೂನ ಅಸ್ತವ್ಯಸ್ತ 
ಕರತಾ , ಪರಂತು ಆಮಚೆ ಕಾಮಾಂತ ಮದತ ಕರನಾ ಅಶೆಂ ಮ್ಹಾಕಾ 
ದಿಸತಾಲೆಂ . ಆತಾಂ ಮ್ಹಜಿ ಚಂಚಲ ದಿಶ್ಚ ನಷ್ಟ ಜಾಯತಪಾಸೂನ ಮೇಜಿಂ 
ಬಾಕಿ ಇಂದ್ರಿಯಾಂ ಆಪಆಪಲೆ ಕಾಮಾಂ ಆರಾಮೇರ ಆನಿ ಪೂರ್ಣಪಣಾನ 
ಕರಚಾಕಲಾಗಲಿಂ . 


ಅಶೆಂ ಸತತ ಪ್ರಯತ್ನಾನ ಆನಿ ಅಣಭವಾನ ಹಾಂವ ಸಗಳಿಂ 
ಘರಕಾಮಾಂ ಕರತಾಲಿಂ ಆನಿ ಮ್ಹಜೆ ಘೋವಾನ ತೀಂ ಕಾಮಾಂ ಕರಚಿನ್ನಯ 

ಹೆಂ ಪಳಯತಾಲಿಂ . ಆಪಲಿ ತಪಸ್ಯಾ ಭಂಗ ಕೆಲಿ ಅಶೆಂ ಪಯ್ಲೆಂ 
ಪಯಲೆಂ ಥೊಡೆ ದೀಸ ತೊ ತಕರಾರ ಕರತಾಲೊ . 

ತಾಗೆಲ್ಯಾ ಹ್ಯಾ ಉತರಾಂನಿ ಮ್ಹಾಕಾ ಕಾಂಯ ಸಮಾಧಾನ ಜಾಲೆಂ 
ನಾ . ತೊ ಕಿತೇಂಯ ಸಾಂಗೂಂ ಪೂಣ ಹ್ಯಾ ಘರಕಾಮಾಂತಲ್ಯಾನ ತಾಕ್ಕಾ 
ಸುಟಕಾರೊ ಮೆಳೊ ತೆಂ ಬರೆಂ ಜಾಲೆಂ . ದೋಳೆ ನಾಶಿಲೆ ಬಾಯಲೆಲಿಂ 
ಕಾಮಾಂ ಕರೀತ ರಾವಪ ಹೆಂ ದಾದಲ್ಯಾಲೆ ಏಕಚ ಕರ್ಮ ನಯ . 


II 


ಅಂತೂ ಮೆಗೆಲೆ ಘೋವಾಲೆ ವೈದ್ಯಕೀಯ ಶಿಕ್ಷಣ ಸಂಪಲೆಂ . 
ಡಾಕ್ಟರಕೀ ಪ್ರಾಕ್ಟಿಸ ಕರಪಾಕ ಕಲಕತ್ತಾ ಸೊಡ್ನ ಬ್ಲಾಕಾಯ ವಾಂಗಡಾ 
ಫೇವನ ತೊ ಏಕ ಹಳ್ಳಿ ಗಾಂವಾಂತ ಗೆಲೊ . ಹ್ಯಾ ಖೆಡೇಂತ ಯೆತಕೀರ 
ಮ್ಹಾಕಾ ಮ್ಹಜೆ ಹ್ಯಾ ಕುರಡೆಪಣಾಂತ ಏಕದಂ ಆವಯಲೆ ಲ್ಯಾಂತ 
ಆಯಿಲ್ಲಿವರಿ ಸುಖದ ಜಾಲೆಂ . ಹಾಂವ ಆಠ ವರ್ಸಾಚಿ ಆಸತಾಂನಾ ಮ್ಹಜೊ 
ಜಲ್ಮಗಾಂವ ಸೊಡ್ನ ಕಲಕತ್ತಾಕ ಗೆಲ್ಲಿಂ , ತ್ಯಾ ನಂತರ ಆತಾಂ ಆನಿ 
ಧಾ ವರ್ಸಾ ೦ ಸರಿಲ್ಲಿಂ ; ಆನಿ ತ್ಯಾ ಕಲಕತ್ತಾಂತ ರಾಬೂನು ಗಾಂವಚೆ 
ಘರ - ದಾರ ಸಗಳೊ ಯಾದಿ ವಿಸರ ಗೆಲ್ಲಿ . ಮ್ಹಜಿ ನದರ ಸಮ ಉರೂಪಾಂತ 
ಕಲಕತ್ತೇನ ಮೈಜೆ ಸಗಣಿ ಉಡಗಾಸ ವಿಸರಾಯಲ್ಲೆ . ದಿಕ್ಸಿ ಜೆನ್ನಾ ನಷ್ಪ ಜಾಲಿ 
ತೆನ್ನಾ ಕಲಕತ್ತಾ ಫಕ್ತ ದೊಳೇಂಕ ಪರಬ ಕರಚೆ ಶಹರ ಶಿವಾಯ ಮನಾಂತ 
ಭರೂನ ದವರಚೆಂ ಕಾಂಯ ನಾ ಅಶೆಂ ದಿಸಲೆಂ ಮ್ಹಾಕಾ . ಆತಾಂ 
ದೊಳ್ಯಾಚಿ ದಿಕ್ಷ ಗೆಲ್ಲೆ ಉಪರಾಂತ , ಸೂರಾಸ್ತಾ ಮಾಗೀರ ಆಕಾಶಾಂತ 
ನಕ್ಷತ್ರಾಂ ಕಶಿಂ ಝಗಝಗತಾಕೀ ತಶೆಂ ಮ್ಹಜೆ ಲ್ಲಾನ ಪಣಾಚೆ ಅಣಭವ 
ಮನಾಂತ ಉಜವಾಡಚಾಲಾಗಲೆ . 

ನವೆಂಬರ ಮೈನಾಚೊ ಪಯಲೆ ಆಠವಡೊ . ಆಮ್ಮಿ ಕಲಕತ್ತಾ 
ಸೊಡ್ನ ಹರಸಿಂಗಪೂರಾಕ ಆಯಲಿಂ , ಜಾಗೊ ಮ್ಹಾಕಾ ಅತಿ ಪೂಣ 
ಥಂಯಚೆ ಆವಾಜ , ಥಂಯಚೆ ಪರಮಳ ಸಗಳ್ಯಾಂನಿ ಮ್ಹಾಕಾ ಆಪಣಾಯಲೆಂ , 

ಆತ್ತಂ ಕೊಶಿಲೆ ಗಾದ್ದೆವಯ್ಲ್ಯಾನ ನ್ಹಾಂವಪಿ ಥಂಡ ವಾರೊ , ಸಾಸಮಾಚೆ 
ಫುಲಾಂಚೊ ನಾಜೂಕ ಸುಂದರ ಪರಮಳ , ದೂರಚಾನ ಆಯಕೂಚೆ ಗೊರವಂ 
ರಾಖಣಾರೆಂಚೊ ಬಾಂಸರೀಚೊ ಸುರೀಲೊ ಆವಾಜ , ಹಳ್ಳಿ ಗಾಂವಚೆ 
ಆಬಡದೊಬಡ ರಸ್ಕಾರ ವಚಪಿ ಬೈಲಗಾಡ್ಯಾಂಚೊ ಪರವೂಂಚೊ ಆವಾಜ , 
ಹೆ ಸಗಳೆ ಮೈಜೆ ಫಾಟಲೆ ಉಡಗಾಸ ಜೀವಂತ ಕರಚಾಕಲಾಗಲೆ . ಮಜೆ 
ಆದರೆ ಜೀವನಾಚೊ ಹೊ ಸಗಳೊ ಯಾದಿ , ವರ್ಣನ ಕರಪಾಕ ಅಸಾಧ್ಯ 
ಅಸಲೆ ಆವಾಜ ಆನಿ ವಾಸ ಹೆ ಸರ್ವ ಮ್ಹಜೆ ಮುಖಾರ ಪ್ರತ್ಯಕ್ಷ ಆಸಲೆ 
ಭಶೇನ ದಿಸತಾಲೆ ; ತೆನ್ನಾ ಮ್ಹಾಕಾ ದೊಳೆ ದೀಸನಾತ ಹೀ ಕಲ್ಪನಾಚ 
ಯೇನಾಶಿಲಿ . ಪರತ್ನ ಏಕದಾ ಹಾಂವ ಮ್ಹಜೆ ಬಾಲಪಣಾಕ ಪರತಲಿಂ ; 
ಇತ್ತೆಂಚ ಕೀ ಆವಯ ಮಜೆ ಸಾಂಗಾತೀಕ ನಾಶಿಲಿ . 

ಮೆಗೆಲೆ ಗಾಂವಾಂತಲೆ ನಂಯ್ಚೆ ದೆಗೇರ ವಡ ಎಡ ವಡಾಚೆ 
ರೂಖ ಆನಿ ಮೆಗೆಲೆಂ ಘರ ಹೆಂ ಒಟ್ಟು ಮ್ಹಾಕಾ ದಿಸತಾಂಲೆ . ಪೂಣ 
ಮನಾಂತಚ ದಿಸತಾಲೆಂ - ಮ್ಹಜಿ ಆಜಿ ಆಪಲೆ ಝಡಿಲ್ಲೆ ಕೇಸ ಸೊಡ್ನ 
ವತಾಂತ ಬಸೂನ ಆಂಗಣಾಂತ ವಡಿಯೊ ಸುಕತ ಘಾಲತ ಆಸಾ , ತೆಂ 
ಜರೀ ಹಾಂವೆ ಸ್ವಷ್ಟ ರೀತೀನ ಪಳಯಲೆಂ , ತೀಂಣೆ ಬಾರೀಕ ಆನಿ ಕಡಕಡಚೆ 
ಆವಾಜಾಂತ ಗುಣಗುಣಚಿ ಪದಂ ಮ್ಹಾಕಾ ಯಾದ ಆಯಿಲ್ಲಿಂನಾತ . ಸಾಂಜೆಚೆ 
ವೇಳಾರಿ ಗೊರವಾಂಲೆ ಹಾಂಬೆವಚೊ ಆವಾಜ ಆಯಕಲ ತೆನ್ನಾ ಹಾತಾಂತು 
ದಿವೊ ಧನ ಕೊಟಗ್ಯಾಂತು ವಚ್ಚೆ ಮೆಗೆಲೆ ಆವಯಲೆಂ ಚಿತ್ರ ಮ್ಹಾಕಾ 
ಸ್ವಷ್ಟ ದಿಸತಾಲೆಂ , ವಲ್ಲೆ ತಣಾಚೊ ಆನಿ ಸುಕ್ಕಿಲ್ಲೆ ಕರಡ ಜಳತಾಂನಾಚೊ 
ಖಡಕ್ ಧುವರಾಚೊ ವಾಸ ಮ್ಹಜೆ ಕಾಳಜಾಂತಚ ಗೆಲೊ ಅಶೆಂ ದಿಸತಾಲೆಂ . 
ನ್ಹಂಯ್ಚೆ ದೇಗೇವಯಲ್ಯಾನ ನ್ಹಾಂವಚೆ ವಾಡ್ಯಾಂತಲ್ಯಾನ ದೇವಳಾಚೆ 
ಘಾಂಟಯಾಂಚೊ ಠಣಠಣಾಟ ಆಯಕಿಸೊ ಜಾತಾಲೊ . 

ಆಪಲಿ ಗಡಬಡ , ಗೊಂದಳ ಆನಿ ಗಜಾಲಿನಿಂ ಹೆಂ ಕಲಕತ್ತಾ 
ಶಹರಮುಂ ಕಾಳೀಜ ಏಕ ನಮೂನ್ಯಾನ ಘಟ್ಟ ಕರತಾ . ಜೀಣೆಚೊ ಸುಂದರ 
ಲಾಗಕೊ ಆಪಲೆಂ ಟವಟವೀತಪಣಾಂ ಆನಿ ನೆಣಾರಪಣಾಂ ಸಗಳೆಂ 

ವಗಡಾಯತಾತ , ಮ್ಹಾಕಾ ಯಾದ ಆಸಾ , ಏಕ ದೀಸ ಮ್ಹಜಿ ಮೈತ್ರೀಣ 
ಆಯಿಲ್ಲಿ , ತೀ ಮಣಪಾ ಲಾಗಲಿ “ ಕುಮೋ , ತುಕ್ಕಾ ರಾಗ ಕಶಿಂ 
ಯೇನಾಗೋ ! ತುಗೆಲೆವರಿ ಮ್ಹಾಕಾ ಜರ ಮೆಗೆಲೆ ಘೋವಾನ ಬ್ಲಾಕ್ 
ಚಲಯಲ್ಲಿ ಜಾಲ್ಯಾರಿ ಹಾಂವ ತಾಗೆಲೆಂ ತೋಂಡ ಆನಿ ಜಲ್ಮಾ ಪಳಯ 
ನಾಶಿಲಿಂ . ” 


ತೀ ಮ್ಹಾಕಾ ರಾಗ ಹಾಡೋವಚಾಕ ಪಳಯತಾಲಿ . “ ಮ್ಹಜೆಂ ಕುರಡೆ 
ಪಣ ” ಹಾಂವೆ ಮ್ಹಳೆಂ ಹೆಂ ಏಕಚಿ ಪಾವನಾ ಕೀ ? ತೆಂ ಸೊಡ್ನ 
ಆಮ್ಗೆಲೆ ದೊಗಾಂ ಮದೆಂ ಆನಿಯ ದ್ವೇಶ ವಾಡೊಚಾಕ ಕಿತ್ಯಾ ತ್ರಾಸ 
ಘವಚೆ ಸಾಂಗ . ” 

ಮೆಸಲೆ ಏಕ ಪೊರಕಟ ಚೆಲ್ಲಿಯೆಲೆ ತೊಂಡಾಂತಲ್ಯಾನ ಅಸಲಿಂ 
ಪೊರಣೆ ಧರತೀಚಿಂ ಉತರಾಂ ಆಯಕೂನ ಮೆಗೆಲೆ ಮೈತ್ರಿಣೀನ ತಿರಸ್ಕಾರಾನ 
ಏಕ ಪಂತ ಮಾತ್ತೆಂ ಘಟ್ಟಿ ಹಾಲಯಲೆಂ . ತುಚ್ಛತಾಯೇನ ತೀ ಉಥನ 
ಚಲಲಿ . ಪೂಣ ಮೃಜೆ ಮನಾಂತ ಏಕ ನಮೂನ್ಯಾಚೆಂ ವಿಷ ಭಿತ್ತಭಿತ್ತರಿ 
ಉತ್ಪನ್ನ ಜಾವಚಾಕ ಲಾಗಲೆಂ . 

ಕಲಕತ್ತಾನ ಜರೀ ಅಸಲೆ ಉತರಾಂನ ವಗೈರೆ ಮೆಗೆಲೆ ಕಾಳೀಜ 
ಘಟ್ಟ ಕೆಲ್ಲೆಂ , ಆತಾಂ ಪರತ ಹಳ್ಳಿ ಗಾಂವಾಂಕ ಯೇತ ಪಾಸೂನ ಮೈಜೆ 
ಆದಲ್ಲೋ ಉಮೇದಿ , ಮ್ಹಜೆ ವಿಶ್ವಾಸ ಇತ್ಯಾದಿ ಪರತೂನ ಏಕ ಫಾವಟ 
ಝಗಝಗೀತ ಜಾಲ್ಲೊ . ದೇವಾನ ಮಜೆಂ ಆಯಕಲೆಂ ಆನಿ ಮ್ಹಜೆಂ 
ಜಗ , ಮ್ಹಜೆಂ ಕಾಳೀಜ ಸಗಳೆಂ ಭರಲೆಂ . ಹಾಂವೆ ದೇವಾಕ ಮೃಳೆಂ 
“ ದೇವಾ ಜರೀ ತೂ ವೆ ಮ್ಹಜೆ ದೋಳೆ ವೈಲೇರ ಬೀ ಹರಕತನಾ .... ತೂಂ 
ಮ್ಹಜೆ ಬರೋಬರ ಆಸಾ ಆಯ ! ” 

ಪೂಣ ಹಾಂವೆ ಸಾಂಗಿಲೆಂ ಪೂರಾಯ ಖರೆಂ ನಾಶಿಲ್ಲೆಂ . “ ತೂಂ 
ಮ್ಹಜೆ ಬರೋಬರ ಆಸಾ ಮ್ಹಣಚೆ ಪರಸ ಹಾಂವ ತುಜಿಂ ಜಾವನ ಆಸಾಂ 
ಮೃಣ ಸಾಂಗಚೆಂ ಸಾರಖೆಂ ಜಾತಾಲೆಂ . 

III 


ಥೋಡೆ ಮೈಯನೆ ಆಮ್ಚೆ ಬರೇ ರೀತೀನ ಗೆಲೆ , ಡಾಕ್ಟರಕಿಂತ 
ಮ್ಹಜೆ ಘೋವಾಕ ಬರೆಂ ನಾಂವೊಯ ಮೆಳ್ಳೆಂ , ಆನಿ ಪಯಶೀಯ ತಶೀಂಚ 
ಆಯಲೆ . 

ದುಡ್ಡು ಆಯ್ಲ್ಯಾರಿ ಎಲ್ಲೋಚಿ ಯೇನಾ .. ಸಾಂಗಾತೀಕ ಅನರ್ಥ 
ಅನಿಷ್ಟಯ ಫೇವನ ಯೆತಾ ಮ್ಹಳೆಂ ಫಾಲ್ಪ ನಯ . ವಿಶಯು ಅಮಕೋಚಿ 
ಮೃಣ ಸಾಂಗಚಾ ಜಾಯ್ನಾ . ಪೂಣ ಕುರಡ್ಯಾಂಕ ಬಾಕಿ ಲೋಕಾಂ ಪರಸ 
ಪ್ರಖರ ವಿಶಯಗ್ರಹಣ ಶಕ್ತಿ ಉರತಾ ಮ್ಹಣತಾತಿ ನಯ , ತಶೆಂ ಹೆ ಪಯಸೆ 
ಯೇತ ಲಾಗಾಯತ ಮೆಗೆಲೆ ಘೋವಾಲ್ಯಾಂತು ಆಯಿಲ್ಲೊ ಬದಲಾವಾಚೊ 
ಫರಖ ವಳಖವಪಾಕ ಹಾಂವ ಶಕತಾಂಲಿ . 

ಪಯಲೆಂ ತಾಕ್ಕಾ ನ್ಯಾಯ ಅನ್ಯಾಯಾಚಿ ಸಮಜಿಕಾಯ ಬರೀ 
ಆಶೆಲ್ಲಿ ; ಆಪಲ್ಯಾಲೆಂ ಸ್ವಂತ ಪ್ರಾಕ್ಟಿಸ ಸುರುವಾತ ಕೆಲ್ಲೆ ನಂತರ ಆಪಣ 
ಗೋರ - ಗರೀಬಾಂಕ ಸಹಾಯ ಕರತಾಲೊಂ ಅಸೆಂ ತಾಚಿ ಇತ್ಸಾ 
ಸಾಂಗತಾಲೊ , ಗರೀಬ ರೋಗೀಕಡಚಾನ ಪಯಶೆ ಫೆವಚೆಪಯಲೆಂ ತಾಂಚಿ 
ಪರಿಸ್ಥಿತಿ ಜಾಣವೂನ ಫೆವಚಾಕ ತಯಾರ ನಾಶಿಲೆ ದೊತೊರಾಂ ಬದ್ದಲ 
ತಾಕ್ಕಾ ಏಕದಂ ಶೃಣಾ , ತಿರಸ್ಕಾರ ಆಶಿಲ್ಲೊ . ಪೂಣ ಆತಾಂ ಸಗಳೆಂ 
ವೆಗಳೇಂಚ ! ಆತಾಂ ತೊ ಏಕದಂ ಕಠಿಣ ಜಾಲ್ಲೊ ; ಹೆಂ ವಿಚಿತ್ರ ದಿಸತಾ 
ಪೂಣ ಖರೆಂ , ಏಕ ಫಾವಟ ಏಕ ಗರೀಬ ಬಾಯ್ಡಮನೀಸ ಆಪಲೆ 
ಭುರ್ಗಾಚೊ ಜೀವ ವಾಂಟೊವನ ದೀ ಮ್ಹಣ ಮಾಗಚಾಲಾಗಲಿ , ಪುಣೂನ್ 
ಹಾಂಣೆ ನಿರ್ಭೀಡ ಪಣಾನ ನಾಕಾರಲೆಂ . ಮಾಗೀರ ಹಾಂವೆಚ ತಿಚಿ ಕಾಕುಳಟ 
ದಿಸೂನ ಹಾಜ್ಞೆ ಕಡೇನ ಮಾಗಲೆಂ ಕೀ ತ್ಯಾ ಭುರ್ಗಾಕ ಉಪಚಾರ ಕರ 
ಮಣನ , ತರೀಯ ಸುದ್ದಾಂ ತಾಂಣೆ ಬರೀ ವಯರ ವಯರಚ 
ಪಳಯಲೆಂ . 

ಪಯಲೆಂ ಆಮ್ಚೆ ಲಾಗಿಂ ಪಯ್ಶೆ ಕಮೀ ಆಸತಾನಾ , ಪಯಶ್ಯಾ 
ವಿಶಿಂ ಅನ್ಯಾಯಾನ , ಚತುರತಾಯೇನ ಕಿತೆಂಯ ಕರಪ ತಾಕ್ಕಾ ಹರಗೀಸ 
ಮನಾಂತ ನಾಶಿಲ್ಲೆಂ . ಪೂಣ ಆತಾಂ ಜೆನ್ನಾ ಬ್ಯಾಂಕಾ ಎಕೌಂಟ ಬರೋ 

ಫುಗಲಾ , ಹೊ ಕೋಣ ತರೀ ಜಮೀನ್ದಾರಾಲೆ ದಲಾಲಾ ಬರೋಬರ 
ಏಕಾಂತಾಂತ ಕಿತ ತರೀ ಸಲ್ಲಾಮಸಲತ ಕರತಾಲೊ ಆನಿ ಹ್ಯಾ ಕಾಮಾಚೊ 
ಉದ್ದೇಶ ಕಾಂಯ ಬರೊ ನ್ಹಯ್ ಮ್ಹಳ್ಳೆಂ ಸ್ಪಷ್ಟ ಆಶಿಲೆಂ . 

ಮ್ಹಜೊ ಘೋವ , ಹಾಂವ ಕುರಡಿ ಜಾವಚೆ ಪಯ್ಲೆಚೊ 
ಮ್ಹಜೊ ಘೋವ , ಮ್ಹಜೆ ಕಪಲಾರ- ಭೂಂವಯಾಂ ಮದೆಂ ಉಮೊ 
ದಿಲ್ಲೊ ಮ್ಹಜೊ ಘೋವ , ಮ್ಹಾಕಾ ದೇವೀಚೆಂ ಪೀಠಾಚೇರ ಬಸಯಲ್ಲೊ 
ಮ್ಹಜೊ ಘೋವ - ಆತಾಂ ಖಂಯ ಪಾವಲೊ ? ಹ್ಯಾ ಮನಶಾಕ ಅಚಕೀತ 
ಮನೋವಿಕಾರಾ ನಿಮತಾನ ಝಟಕೊಸೊ ಬಸತಾಕೀ ತೋ ಆನಿ ಥೊಡೆ 
ದೀಸಾಂನಿ ನೇಟಾನ ಬರೋ ಕರೂನ ಉಬೊರಾವಪಾ ಶಕತಾ . ಪರಂತು 
ಜೊ ಮನೀಸ ಪಾವಲಾಕಣಕಣೀ ಆಪಲೆಂ ನೈತಿಕ ಸತ್ವ ' ಗಡಾವನ ಘತಾ 
ತಾಚೆಂ ಅಂತಸತ್ವ ಭಿತ್ತಭಿತ್ತಲ್ಯಾನ ಬೆಂದರ್ಲೀನ ಖಾವನ ಉಡಯಿಲ್ಲೆ ಭಶೇನ 
ತೊ ನಿಸ್ಸತ್ವ ಜಾತಾ ; ಹ್ಯಾ ಮರಣಾಂತಿಕ ರೋಗಾಕ ವೆಗಳ ವಖದ ನಾ . 

ಕುರಡೆಪಣಾಂ ನಿಮತಾನ ನಿರ್ಮಾಣ ಜಾಲ್ಲೊ ಹೊ ದೈಹಿಕ 
ವಿಯೋಗ ಏಕ ಕುಸ್ಕುಟಸೊ . ಪೂಣ ! ಮ್ಹಾಕಾ ದೋಳೆ ದೀಸನಾತ 
ಮೃಣ ಕಳ್ಳು ಜೊ ಮೆಗೆಲೆ ಫಾಟಿಬಲಾಕ ರಾಬಿಲೊ ಪಳೆ , ಆತಾಂ ತೊ 
ನಯೀಚ ಮಳ್ಳೋ ವಿಶಯ ಮ್ಹಾಕಾ ಖಬ ಬೇಜಾರ ಕರತಾ- ಹೋಚ 
ಖರೊ ವಿಯೋಗ ! 

ಹಾಂವೆ ಮ್ಹಜೊ ತಕತಕೀತ ಮೋಗ ಆನಿ ಅಶೂಟ ವಿಶ್ವಾಸ ಮ್ಹಜೆ 
ಹೃದಯಮಂದಿರಾಂತ ದವರಿಲ್ಲೊ . ಪುಣನ ಮ್ಹಜೊ ಘೋವ ತೊ 
ಕಾಂತಿಪೂರ್ಣ ಆನಿ ನವಯೌವನಾಚೆ ಥಂಡ ಸಾವಟ ಸೊಡ್ನ ಗೆಲಾ . 
ತೊ ಭಾಂಗರ , ಶ್ರೀಮಂತಕಾಯೇಚಿ ತಾನಿ ಲಾಗೋವನ ಉದಕ ಆಟಿಲ್ಲೆ 
ಸುಕೀ ಸಡ ಸಡೀತ ಜಮನೀಂತ ಚಲತ ರಾವಲಾ . 

ಏಕೇಕದಾ ಮ್ಹಾಕಾ ಅಶೆಂ ದಿಸತಾ ಕೀ ವಸ್ತುಸ್ಥಿತಿ ಹಾಂವೆ ವಿಚಾರ 
ಕೆಲ್ಲೆ ತಿತ್ತೆ ವಾಯಟ ನಾ ; ಕದಾಚಿತ ಹಾಂವ ಕುರಡಿ ಜಾವಚಾ ದೆಖನ 
ಅತಿತಾಯ ಕರತಾಂ ಆಸತ . ಮ್ಹಜೀ ದಿಕ್ಸಿ ಸಾರಖಿ ಆಶಿಲಿ ಜಾಲ್ಯಾರ 
ಹಾಂವ ಹೆಂ ಜಗ ಆಸಾ ತಶೆಂಚ ಮಾನತಾ ಆಶೆಲೆಂ ಕೀ ಕಿತಕೀ . ಮ್ಹಜೆ 
ಘೋವಾಚೊ ಅಭಿಪ್ರಾಯ ಸುದ್ಧಾಂ ತೋಚ ಆಶಿಲೊ . 

ಏಕ ದಿವಸ ಮುಸಲ್ಮಾನಾಚೊ ಏಕ ಮಾಂತಾರೊ ಘರಾಕ ಆಯಿ . 
ಆನಿ ಆಪಲಿ ನಾತಿ ಬರಿ ನಾ ದೆಖನ ಡಾಕ್ಟರಾನ ಬೆಗೇನ ಘರಾ ಕಡೇನ 
ಯೇವ್ರ ಪಳೇವಕಾ ಮೃಣ ಸಾಂಗಪಾ ಲಾಗಲೊ . ತಾಂಣೆ ಮಜೆ ಘೋವಾ 
ಲಾಗಿಂ ಉಲೊವಚೆಂ ಮ್ಹಾಕಾ ಆಯಕತಾಲೆಂ- ಬಾಬೂ ..... ಹಾಂವ 
ಗರೀಬ ಮನೀಸ , ತೂ ೦ ಮೆಗೆಲೆ ಬರೋಬರ ಘರಾಕ ಯೊ .... ತುಕಾ 
ಅಲ್ಲಾ ಬರೆಂ ಕರತಾಲೊ .... ” ಮ್ಹಜೆ ಘೋವಾನ ನಿರ್ದಯಪಣಾನ ಸಾಂಗಲೆ 

“ ಅಲ್ಲಾ ಮ್ಹಾಕಾ ಕಿತೆಂ ಕರತಾಲೊ ತೆಂ ಹಾಂವ ನಕಳ .... ಪೂಣ ತೂಂ 
ಮ್ಹಾಕಾ ಕಿತೆಂ ಕರತಾ ತೆಂ ಸಾಂಗ . ” 

ಹೆಂ ಉತರ ಆಯಕತಕೀರ ಮ್ಹಾಕಾ ದೇವಾ ! ಕುರಡೆಪಣಾಂ 
ಸಾಂಗಾತೀಕ ಮಜೆ ಕಾನೂಂಯ ಕಿತ್ಯಾಕ ಫೋಡಿಲ ನಾ ! ” ಅಶೆಂ ದಿಸಲೆಂ . 
ಮ್ಹಾಂತಾರಾನ ಏಕ ಹೋಡ ಸುಸ್ಕಾರ ಸೊಡಲೊ ಆನಿ ಪರತಲೊ . ಹಾಂವೆ 
ಮ್ಹಜೆ ದಾಸೀಕ ಧಾಡೂನ ತಾಕ್ಕಾ ಆಪೋವನ ಹಾಡಲೊ , ಆನಿ ತಾಚೆ 
ಹಾತಾಂತ ಇಲ್ಲೆ ಪಯ್ಶೆ ದಿಲೆ ಆನಿ ಸಾಂಗಿಂ ' ಘ .. ಹ್ಯಾ ಪಯ್ಶ್ಯಾನಿ 
ತುಗೆಲೆ ನಾತಿ ಖತೀರಿ ಕೋಣತರೀಯ ಬರೇ ಡಾಕ್ಟರಾ ಕಡಚಾನ 
ಉಪಚಾರಕರಯ , ಆನಿ .... ಆನಿ , ಮ್ಹಜೆ ಘೋವಾಕ ಬರೆಂ ಜಾವೂಂ ದೀ 
ಮೃಣ ಅಲ್ಲಾ ಕಡೇನ ಮಾಗ . ” 

ಪುನ ತ್ಯಾ ದಿವಸ ಮಾಕ್ಕಾ ತೊಂಡಾಂತ ಏಕ ಘಾಸ ಗೆಲ್ಲೊ 
ನಾ . ಧನಪಾರಾಂ ಗ್ಲೀದ ಕಾಡೂನ ಉಠಿಲೊ ಮ್ಹಜೊ ಘೋವ ಮ್ಹಾಕಾ 
ಪವನ “ ಕಿತೆಂ ? ಕಿತೆಂ ಜಾಲೆಂ ತುಕಾ ? ಇತ್ತೆ ನಿಸ್ತೇಜಶಿ ಕಿತ್ಯಾಕ 
ಜಾಲ್ಯಾ ? ” ಮ್ಹಣಪಾ ಲಾಗಲೊ . 

ಎಂಡ್ ! ಕಾಂಯ ನಾಬಾ ” ಮ್ಹಣ ಪಯಲೆಂ ಸಾಂಗಿಲ್ಲವರಿ 
ಸಾಂಗತಾಶಿಲಿಂ . ಪೂಣ ಆತಾಂ ಥಂಥಯ ಸಾರಯಲ್ಲಿ ಭಶೇನ ಸಾಂಗಚೆ 
ದೀಸ ಸರಿಲ್ಲ .... ಹಾಂವೆ ಮುಕ್ತಪಣಾನ ಸಾಂಗಲೆಂ . 

“ ತುಮ್ಕಾಂ ಏಕ ವಿಶಯ ಸಾಂಗಕಾ ಮ್ಹಣ ವಿಚಾರ ಕರತಾಂ 
ಜಾಲ್ಯಾರಿ ಕಸಲಕೀ ಭೀಡಶಿ ದಿಸತಾ . ತುಮ್ಕಾಂ ಸಾಂಗಚೊ ವಿಶಯು 
ಖಂಚೊ ಮ್ಹಣ ವಿಚಾರ ಕರಚಾಕ ಬೆಗೇನ ತ್ರಾಸ ಆಸಾ . ಆತ್ತಂಯಿ ಮೆಗೆಲೆ 

ಮಾತ್ತಾಂತು ಖಂಚೊ ವಿಚಾರ ಆಸಾ ತೊ ಸಮ ಭಾಯರ ಯೇತ ನಾ . 
ಪೂಣ ಕಿತೆಂ ಜಾಲೆಂ ತೆಂ ತುಮ್ಮಿ ಜಾಣಾತ , ಆಮ್ಚೆಂ ಜೀವನ ಅಶೆಂ 
ಪಯಸುಲ್ಯಾಂ ಕಿತ್ಯಾಕ ? ” 

ತೊ ಮೊತ್ಥಾನ ಹಾಸತ ಮಣಪಾ ಲಾಗಲೊ - “ ಬದಲಾವಚ 
ಜೀಣೆಚೊ ಧರ್ಮ ! ” 

“ ತೆಂ ಹಾಂವ ಜಾಣಾ . ಪೂಣ ಥೋಡ್ಕೊ ಶಾಶ್ವತ ಅಶೆಂ ಗಜಾಲಿ 
ಆಸಾತ ” ಹಾಂವೆ ಮ್ಹಳೆಂ . 

ತೊ ಏಕದಂ ಗಂಭೀರ ಜಾಲೊ . 

“ ಸಂವಸಾರಾಂತ ಖೂಬಶಿಂ ಬಾಯಲಾಂ ಆಸಾತ ” ತಾಂಣೆ ಮ್ಹಳೆಂ 
“ ತಾಂಚೆ ದುಃಖಾಕ ಏಕ ರೊಸ ಕಾರಣ ಆಸಾ . ಥೋಡ ಬಾಯಲಾಂಚೆ 
ಘೋವ ಕಾಂಯ ಪಯಶ ಕಮಯನಾತ , ಡೊಡ್ಯಾಂಕ ತಾಂಚೆ ಘೋವ 
ಮೋಗ ಕರೀನಾತ . ಜಾಲ್ಯಾರ ತೂಂ ಕಾಂಯೀಚ ಕಾರಣ ನಾಸ್ತಾನಾ 
ದುಃಖ ಓಡೂನ ಹಾಡೂನ ಪಾಂಗರೂನ ಘತಾಮುಂ ! ” 

ಮ್ಹಜೆಂ ಕುರಡೆಪಣಾನ ಮ್ಹಾಕಾ ಹ್ಯಾ ಬದಲಾವ ಆಶಿಲೆ ಜಗಾ 
ಭಾಯರ ಓಡೂನ ವೆಲಾಂ ಮ್ಹಳ್ಳೆಂ ಆತಾಂ ಮ್ಹಜೆ ಲಕ್ಷಾಂತ ಆಯಲೆಂ . 
ವಯ .... ತೆಂ ಖರೆಂಚ ! ಹಾಂವ ಹೇರ ಬಾಯಲ ಮನಶಾಂ ಭಶೇನ 
ನಯ ; ಆನಿ ಮ್ಹಜೆ ಘೋವಾಕ ಹೆಂ ಕೆನ್ನಾಯ ಅರ್ಥ ಜಾಯ ನಾ . 


IV 


ಆಮ್ಚೆಂ ದೊಗಾಂಚೆ ಜೀವನ ಛಿಡೆಂ ದೀಸ ಸುಸ್ತೆಲ್ಲೆಶೆಂ 
ಮಂದಗತೀನ ಚಲತ ರಾವಲೆಂ . ಅಸಲೆ ಆಮಚೆ ಕಂಟಾಳವಾಣಿ ಜೀವನಾಂತ 
ಏಕ ದಿವಸ ಅಚಕೀತ ಏಕ ಮೋಡ ಆಯಿ ಮ್ಹಜೆ ಘೋವಾಚಿ 
ಮಾವಳಣಿ ಆಮಗೇರ ಆಯಲಿ . 


ತೀಂಣೆ ಭಿತರ ಯೆತಕೀರ ಆಮ್ಮಿ ನಮಸ್ಕಾರ ಕೆಲೊ ತೆನ್ನಾ ಫಾಟಿ 
ಮುಕಾರ ವಿಚಾರ ಕರೀನಾಸ್ತಾನಾ ಏಕದಂ ಉಲಯಲ್ಲೆ ತಿಗೆಲೆಂ ಪಯಲೆ 

ಉತ್ತರ ' ವೈಗೋ ಕುಮೋ ! ತುಕ್ಕಾ ದೋಳೆ ನಾತ ಹೊ ತರ ಬೇಜಾರಾಚೊ 
ವಿಶಯ ಖರೊ , ಪರಂತು ತುಜಿ ಪೀಡಾ ತುಗೆಲೆ ಘೋವಾಚೇರ ಕಿತ್ಯಾಕ 
ಥಾಪಲ್ಯಾ ? ತಾಕ್ಕಾ ಆನ್ನೇಕ ಲಗ್ನ ಕರೋವಕಾ ತೂಂವೆ . ” 

ತೆನ್ನಾ ಏಕ ಅಳಶೀಕಶಿ ಶಾಂತತಾಯ ಆಯಲಿ . ಮೆಗೆಲೆ ಘೋವಾನ 
ಹಾಸತ ಹಾಸತ ಕಾಂಯ ತರಿ ತಿಕ್ಕಾ ಪರತ ಉತ್ತರ ದಿಲ್ಲೆಂ ಜಾಲ್ಯಾರ 
ಸಗಳೆಂ ಸುಸೂತ್ರ ಜಾತಾಶೆಲೆಂ . ಪುಣ ತೊ ಫಾಟಿ - ಮುಕಾರ ಪಳೊವನ , 
ಭವಕೂಟೊಸೆ , ಮೂರ್ಖಸೊ ಅಡಖಳತ ಉಲೊವಪಾಕ ಲಾಗಿ 
“ ಕಿತೆಂ ಮ್ಹಣತಗೇ ತೂಂ ? ಛೇ .. ತಶೆಂ ಸಗಳೆಂ ಉಲೊವಚಾಕ ನಾ 
ತೂಂವೆ ! ” 
ಮಾವಳಣೀನ ಮ್ಹಾಕಾ ಉದ್ದೇಶಿಸೂನ ಮೃಳೆಂ 

“ ಕುಮೊ ! 
ತೂಂ..ಸಾಂಗ .. ಹಾಂವೆ ಮ್ಹಳ್ಯಾಂತು ಕಸಲೀಯ ಚೂಕ ಆಸಾ ? ” 

ಹಾಂವ ಏಕ ಪೋಕಳಸೊ ಹಾಸ ಹಾಸಲಿಂ 

“ ಹೊ ಪ್ರಶ್ನೆ ಮ್ಹಾಕಾ ವಿಚಾರಚಾಪರಸ .... ” ಹಾಂವೆ ಮ್ಹಳೆಂ 
“ ನಿರ್ಧಾರ ಘವಪ್ಯಾಕಚ ವಿಚಾರಲ್ಯಾರ ಬರೆಂ ನ್ಹಯ ? ಖಿಸೊ ಕಾಪತಾಲೊ , 
ಜ್ಯಾ ಮನಶಾಲೊ ಖಿಸೊ ಕಾಪತಾಕೀ ತಾಚಿ ಪರವಾನಗೀ ವಿಚಾರತಾ ? ” 
“ ತೂಂವೆ ಮಣಚೇಂಯ ಖರೆಂ ಆಸಾ ” ತೀಣೆ ಶಾಂತ ಪಣಾನ ಮ್ಹಳೆಂ . 
ಅವಿನಾಶ , ಆಮಿ ಹ್ಯಾ ವಿಚಾರಾಚೇರ ಮಾತಸೊ ಭಾಸಾಭಾಸ ಕರೂಂಯಾ .... 
ಕಿತೆಂ ಮ್ಹಣತಾ ? ” 

ಥೊಡೆ ದಿಸಾ ಉಪರಾಂತ ಏಕ ದಿವಸ ಮ್ಹಜೆ ಘೋವಾನ ಮಜೆ 
ಮುಖಾರಚ ಮಾವಳಣಿಕ ವಿಚಾರಲೆಂ ಕೀ ಬರೀ ಘರಾಣ್ಯಾಚಿ ಚಲಿ 
ಕೋಣ ತರಿ ಮ್ಹಾಕಾ ಕಾಮಾಂತ ಮದತ ಕರಪಾಕ ಮೆಳತಲೀ ಕೀ ಕಶಿಂ , 
ಮ್ಹಾಕಾ ಕೋಣಾಚೇಯ ಮದತೆಚೀ ಗರಜ ನಾ ಮ್ಹಳ್ಳೆಂ ತೊ ಜಾಣಾಆಸಲೊ . 
ಆಸೂಂ ದೀ ಹಾಂವ ಕಾಂಯ ಉಲಯಲನಾ . 

ಓ ! ಏಕ ರಾಸ ಆಸಾತ ” ಮಾವಳಣೀನ ಮೃಳೆಂ “ ಮಜೀಚ 
ಬಾಪುಲ್ಯಭಾವಾಲಿ ಲಗ್ನಾ ವಾಡಿಲಿ ಚಲಿ ಆಸಾ , ಬರೀ ಚಲಿ , ತೂಂ ಪಳಯತ 

ಜಾಲ್ಯಾರಿ ಪಳಯ , ಖರೆಂ ಮ್ಹಳ್ಯಾರ ತುಜಸಲೊ ಘೋವ ಜಾವನ ಮೆಳತಾ 
ಮ್ಹಳ್ಯಾರ ತಾಂಕಾ ಖುಶಿ ಜಾತಾಲಿ . ” 

ಆತಾಂ ಪರತ್ನ ಏಕದಾ ಕೋಣೇ ಕೀ ಒತ್ತಾಯ ಕೆಲ್ಲೆವರಿ 
ಪೂಣ ಫಾಟಿಫುಡೆ ಪಳಯತ ಹಾಸಲೊ ಆನಿ ' ' ಹಾಂವೆ ಖಂಯ ಲಗ್ನಾ 
ವಿಶಯು ಸಾಂಗಲೋ ? ” ಮ್ಹಳಾಲೊ . 

“ ತರ ಕಿತೆಂ ಮ್ಹಣತ ತೂಂ ? ಬರೀ ಘರಾಣ್ಯಾಚಿ ಚಲಿ ಲಗ್ನ 
ನಾಶಿ ತುಗೆಲೆ ಘರಾ ಯೇವನ ರಾಬತ ಮೃಣತಾ ? ” ತೀಣೆ ವಿಚಾರಲೆಂ . 

ತೆಂ ಖರೇಂಚ ಅಶೆಂ ದಿಸಲೆಂ ತಾಕಾ ಆನಿ ತೊ ಗಪ್ಪ ರಾವಲೊ . 
ತಾಂಣೆ ತ್ಯಾ ವಾಟೇನ ಗೆಲ್ಲಿ ನಂತರ ಹಾಂವೆ ಮೈಜೇಶ ಕುರಡೆಪಣಾಚೆ 
ಬಂದ ದರವಾಜ್ಯಾಂತ ಎಕ್ಲೀಂಚಿ ರಾಬೂನು ಮೆಗೆಲೆ ದೇವಾಕ ಪ್ರಾರ್ಥನಾ 
ಕೆಲಿ - ಏ ದೇವಾ ! ಮೆಗೆಲೆ ಘೋವಾಕ ಏಕ ರಕ್ಷಣ ಕರರೇ ! ” ಏಕ ದೀಸ 
ಸಕಾಳಿಂ ಹಾಂವ ಘರಾಚೆ ದೇವಾ ಕೂಡಿಂತಲ್ಯಾನ ಭಾಯರ ಯೇತ 
ಆಸತಾನಾ ಮಾವಳಣಿ ಆಯಲಿ ಆನಿ ಮ್ಹಜೆ ದೋನೀಯಿ ಹಾತ ಪ್ರೀತೀನ 
ಧರೂನ ಕುಮೋ ! ಪಯರಿ ಆಮಿ ಏಕ ಚಲ್ಲಿಯೆಲೆ ಬದ್ದಲ ಉಲಯತಾಶಿಲಿಂ 
ಪಳೆ .. ತೀಚ ಹೀ , ಹಿಗೆಲೆ ನಾಂವ ಹೇಮಾಂಗಿನಿ , ತುಕ್ಕಾ ಮೆಳ್ಳಾರಿ ಖುಶೀ 
ಜಾತಾಲಿ ತಿಕಾ . ಹೇಮೋ ... ಹಾಂಗಾ ಯೊ ... ತುಗೆಲೆ ಆಕ್ಕಾಲಿ ವಳಖ 
ಕರೂನ ಫೇ . ” 

ತೇಚಿ ಘಡಯೆ ಸಮಜಾವನು ಮೆಗೆಲೊ ಘೋವ ಥಂಯ ಪಾವಿ . 
ತ್ಯಾ ಅನೋಳಖಿ ಚಲಿಯೇಕ ಪವನ ಆಶ್ಚಯ್ಯ ಜಾಲೆಂಶೆಂ ಡೋಂಗ 
ಕೆಲೆಂ ತಾಂಣೆ ಆನಿ ವಚ್ಚಾಕ ಭಾಯರಸರಿ . ಇಲ್ಲಾಂತ ಮಾವಳಣೀನ 
ಮೃಳೆಂ ( ಅವಿನಾಶ , ಬಾಳಾ ತೂಂ ಖಂಯ ವತಾ ? ಹೀ ಮೆಗೆಲಿ ಬಾಪುಲ್ಯ 
ಭಾವಾಲಿ ಚಲಿ ...... ಹೇಮಾಂಗಿನಿ ..... ತುಕ್ಕಾಚಿ ಪಳೋವಚಾಕ ಆಯ್ಲ್ಯಾ . 
ಹೇಮೋ ! ಚಲ .. ತಾಗೆಲೆ ಪಾಯಧರ . ” 

ಏಕದಂ ಆಶ್ಚರಚಕಿತ ಜಾಲ್ಲೆವರಿ “ ತೀ ಖಂಚಾನ ಆಯಲಿ ? ಕೆನ್ನಾ 
ಆಯಲಿ , ಕಿತ್ಯಾಕ , ಕಶೆಂ ? ” ಅಶೆಂ ಪ್ರಶ್ನಾವಳಿ ಘಾಲತ ಗೆಲೊ ತೊ ಆಪಲೆ 
ಮಾವಳಣಿಕ . 


103 


ಹೆ ಸಬಂದ ನಾಟಕಾಚಿ ಪೊಕಳಪಣಾಂ ಮ್ಹಜೆ ಲಕ್ಷಾಂತ ಗೆಲಿಂ 
ಆನಿ ಹಾಂವೆ ಹೇಮಾಂಗಿನಿಲೊ ಹಾತ ಧರೂನ ಮೈಜೆ ಕೂಡಾಂತ ವೈಲೆಂ . 
ಹಾಂವೆ ಹಗೂರ ತಿಗೆಲೆಂ ತೋಂಡ , ಹಾತ , ಕೇಸ ಸಗಳೆ ಆಪೂಡನ 
ಪಳಯಲೆ ಆನಿ ತೀ ಸುಮಾರ ಪಂದ್ರ ವರ್ಸ ಪ್ರಾಯೆಚಿ ಆಸತ ಅಶೆಂ 
ಅಂದಾಜೂ ಕೆಲೊ . ತೀ ಖೂಬ ಸುಂದರಯಿ ಆಸತಾಲಿ ಅಶೆಂ ಜೀವಾಕ 
ದಿಸಲೆಂ . 


ಹಾಂವೆ ತಿಗೆಲೆ ತೊಂಡಾಕ ಆಪೂಡನು ಪಳಯತ ಆಸತಾಂನಾ 
ತೀ ವಡ್ಡಾನ ಹಾಸನ “ ಕಿತೆಂ ತೂಂ ಮೆಚ್ಚೇರಿ ಮೋಹಿನಿವಿದ್ಯಾ ಪ್ರಯೋಗಬೀ 
ಕರತಾ ಕೀ ಕಿತೆಂ ? ” ಮ್ಹಳಾಲಿ . 

ತಿಗೆಲೆ ತ್ಯಾ ಹಾಸಾಚೆ ಖಿಳಖಿಳಾಟಾನ ಆಮ್ಚೆ ಮದೆಂ ಆಶಿಲೆ 
ಸಗಳಿಂ ಮೊಡಾಂ ದೂರ ಸರಲಿಂ . ಹಾಂವೆ ಮೆಗೆಲೊ ಉಜವೊ ಹಾತ 
ತಿಗೆಲೆ ಖಾಂದ್ಯಾರ ಘಾಲ್ಕು “ ಪೋರಾ , ಹಾಂವ ತುಕ್ಕಾ ಪಳೋವಚಾಕ 
ಪ್ರಯತ್ನ ಕರತ ಆಸಾಂ , ” ಅಶೆಂ ಮ್ಹಣತ ಮೆಗೆಲೆ ದಾವೆ ಹಾತಾನ ತಿಗೆಲೆಂ 
ತೋಂಡ ಪರಶೀಲೆಂ : 


“ ಕಿತೆಂ ? ಹಾಂವ ಕಶಿಂ ಆಸಾ ಮ್ಹಣ ಪಳಯತಾ ಕೀ ? ” ಅಶೆಂ 
ಮೃಣತ ಖಳಖಳೂನ ಪರತ ಹಾಸಲಿ ತೀ “ ಹಾಂವ ಕಿತೆಂ ತುಮ್ಗೆಲೆ 
ಪೊರಸಾಂತ ಜಾಲ್ಲೆಂ ಕುವಾಳೆಂ ಕೀ ಸುತ್ತೂ ಸುತ್ತೂ ಆಪ್ಪುಡನು ಕಿತ್ತೆಂ 
ಮೊವ ಆಸಾ , ಕಿತ್ತೆಂ ಘಟ್ಟ ಆಸಾ ಮ್ಹಣ ಪವಪಾಕ ? ” 

ತೆನ್ನಾ ಸಟ್ಟನೆ ಮ್ಹಜೆ ಲಕ್ಷಾಂತ ಆಯಲೆಂ ಕೀ ಮ್ಹಾಕಾ ದೋಳೆ 
ದೀಸನಾತ ಮೃಣ ಹಿಕ್ಕಾ ಖಬರನಾ . 

“ ಭಯಣೀ ಮ್ಹಜ್ಯಾ , ಮ್ಹಾಕಾ ದಿಸನಾಂ ; ಹಾಂವ ಕುರುಡಿಂ ! ” 
ಹಾಂವೆ ಮ್ಹಳೆಂ . ತೀ ಗಪ್ಪ ಜಾಲಿ . ಉತ್ಸುಕತಾಯ ಭರಿಲ್ ತಿಚೆ ವ್ಹಡ ಎಡ 
ದೊಳೆ ಬಾರೀಕಸಾಣೀನ ಮಜೆಂ ತೋಂಡ ಪಳಯತ ಆಸಾತ ಅಶೆಂ 
ಭಾವಲೆಂ ಮ್ಹಾಕಾ . ತಾಂತೂನ ದಯಾ , ಕರುಣಾ ಭರಪೂರ ಭರಿಲ್ಲಿ ಮ್ಹಣ 
ಹಾಂವ ಜಾಣಾ , ಮಾಗೀರ ತೀ ವಿಚಾರಾಂತ ಪಡಲಿ ಆನಿ ಘುಸ್ಪಲ್ಲಿಶಿ 

ಜಾವ ಏಕ ಘಡಿಭರ ಥಾಂಬಲಿ ಆನಿ ಮ್ಹಳಾಲಿ - “ ಓ ! ವಯ ? ದೆಖನ 
ತುಗೆಲೆ ಘೋವಾನ ತಾಗೆಲೆ ಮಾವಳಣೀಕ ಹಾಂಗಾ ಯೇವನ ರಾಬಚಾಕ 
ಸಾಂಗಲೆಶೆಂ ದಿಸತಾ . ” 


ತಶೆಂ ನ್ಹಯ ! ” ಹಾಂವೆ ಉತರ ದಿಲೆಂ ತುಗೆಲಿ ಹೀ ಸಮಜೂತಿ 
ಚೂಕ ಆಸಾ . ತಾಂಣೆ ತಿಕಾ ಆಪ್ಪಯಿಲ ನಾ , ಪರಂತು ತೀಚ ಜಾವನ 
ಆಯ್ಲ್ಯಾ . ” 

ಹೇಮಾಂಗಿನಿ ಖಳಖಳೂನ ಹಾಸಲಿ . ' ಮೆಗೆಲಿ ಮಾವಶಿ ಕೆನ್ನಾಯ 
ಅಶೀಂಚಿ , ಆಪಯನಾಶಿ ಆಯ್ಲ್ಯಾ ನಯವೇ ? ಆಯ್ಲ್ಯಾ ಮ್ಹಳ್ಳೆ ನಂತರ 
ಆತಾಂ ಸಾಧಾರಣಾಕ ವಚನಾ ಪಳಯ ತೀ . ಹಾಂವ ಖಾತ್ರೀನ ಸಾಂಗತಾಂ ! ” 

ಏಕ ಘಡಿ ಥಾಂಬೂನು , ಗೊಂದಳಿಲವರಿ ಜಾವನ ಮೌಲಾಲಿ 
“ ಪೂಣ ಮ್ಹಾಕಾ ಮ್ಹಜೆ ಬಾಪಾಯನ ಹಾಂಗಾ ಕಿತ್ಯಾಕ ಧಾಡಲೆಂ ? ತುಕ್ಕಾ 
ಖಬರ ಆಸಾಕೀ ? ” 

ಆಮ್ಮಿ ಉಲಯತ ಆಸತಾಂನಾ ಮಾವಳಣಿ ಕೂಡಾಂತು ಆಯಲಿ . 
ಹೇಮಾಂಗಿನೇನ ತಿಕ್ಕಾ “ ಮಾವಶೇ ಆಮ್ಮಿ ಕೆನ್ನಾ ಪರತ ವತಾತ ಗೇ ? ” 
ಮೃಣ ವಿಚಾರಲೆಂ . 

ಹೆಂ ಆಯಖನು ತಿಕ್ಕಾ ಬೇಜಾರ ಜಾಲೊ . ಕಸಲೆಂ ಮ್ಹಣ 
ವಿಚಾರತಗೋ ! ” ತೀಂಣೆ ಮ್ಹಳೆಂ ಆತ್ತಂ ಆಯ್ಲ್ಯಾಂತ ಮಾತ್ರ ಇತ್ತಾಂತ 
ಪರತ ವಚ್ಚೆ ಕೆನ್ನಾ ಮ್ಹಣತಾ - ಅಸಲೊ ತಳಮಳಪಿ ಜೀವ ಹಾಂವೆ ಆನಿ 
ಖಂಯ ಪಳಯಲನಾಬಾ . ' 

“ ತುಕ್ಕಾ ಹರಕತನಾ ಗೇ ಹಾಂಗಾ ” ಹೇಮಾಂಗಿನ ಮೃಳೆಂ 
“ ಹೆಂ ತುಗೆಲೆ ಲಾಗ್ಗಿಚೆ ಸಂಬಂಧಿಕಾಂಲೆ ಘರ . ಪೂಣ ಮ್ಹಾಕಾ ? ಪಳಯ , 
ಹಾಂವ ಪಯಂಚಿ ಸಾಂಗತಾಂ - ಮೆಜ್ಞಾನ ಹಾಂಗಾ ರಾಬಚಾಕ ಸಾಧ್ಯ 
ನಾ . ” ಅಶೆಂ ಮ್ಹಣತ ತೀಂಣೆ ಮೆಗೆಲೆ ಹಾತ ಧರೂನ ವಿಚಾರಲೆಂ ಆಕ್ಕಾ , 
ತುಕ್ಕಾ ಕಶಿಂ ದಿಸತಾ ? ” 

ಹಾಂವೆ ತಿಕ್ಕಾ ಓಡೂನ ಮೈಜೆ ಕಾಳಜಾಕ ಲಾಯಲಿ ; ಪುಣನ 
ಕಾಂಯ ಉಲಯಲನಾ , ಮಾವಳಣೀ ಆತಾಂ ಖರೇ ತಾಸಾಂತ ಪಡಲಿ . 
ಪರಿಸ್ಥಿತಿ ತಿಗೆಲೆ ಹಿಶಬಾ ಭಾಯರ ವತಾ ಅಶೆಂ ದಿಸಲೆಂ ತಿಕಾ , ದೆಖನ 
ತ್ಯಾ ಚಲಿಯೇಕ ಫೇವನ ನಾವಚಾಕ ವತಾಂ ಮ್ಹಣಚಾ ಲಾಗಲಿ . 

“ ನಾ ... ನಾ ... ಆಮ್ಮಿ ದೊಗಂ ಸಾಂಗಾತೀಕ ವತಾತ ” ಮ್ಹಾಕಾ 
ವೆಂಗಾಯತ ಹೇಮಾಂಗಿನ ಮೃಳೆಂ . ಇತ್ಸಾ ಕೂಯ ತ್ಯಾ ಚಲಿಯೇಕ 
ಓಡೂನ ವೈಲ್ಯಾರ ದುಸ್ಮಾನಕಾಯ ಜಾತಾಲಿ ಅಶೆಂ ದಿಸೊನ ತೀ ಗಪ್ಪ 
ಗೆಲಿ . 

ಆಮಿ ದೊಗಿಂ ನ್ಹಂಯ್ಚೆ ದಿಕಾನ ವತಾನಾ ಹೇಮಾಂಗಿನ 
ಮ್ಹಾಕಾ ವಿಚಾರಲೆಂ ತುಕಾ ಭುರ್ಗಿಂ ಕಿತ್ಯಾಕ ನಾ ? ” 

ತಿಗೆಲೆ ಹ್ಯಾ ಪ್ರಶ್ನಾನ ಹಾಂವ ಥಕ್ಕೆ ಜಾಲಿಂ . ಪೂಣ ಉತ್ತರ 
ದಿಲೆಂ ಕಶಿಂ ಮೃಣ ಸಾಂಗೂ ಬಾಳಾ ? ದೇವಾನ ಮ್ಹಾಕಾ ಭುರ್ಗಿ ೦ 
ದಿಲಿಲನಾತ , ತೇಂಚಿ ಏಕ ಕಾರಣ . ” 

“ ನಾ..ನಾ..ತೆಂ ಕಾರಣ ನಯ . ” ಹೇಮಾಂಗಿನೀನ ಮೃಳೆಂ ತೂಂವೆ 
ಕಿತೆಂ ತರಿ ಪಾಪ ಕೆಲ್ಯಾಂ ಆಸತ . ಮೆಗೆಲೇಚಿ ಹ್ಯಾ ಮಾವಶೀಕ ಪಳೆ , ತೀ 
ದುಷ್ಪ ಆಸಾ ; ಪಾತಕೀ ಆಸಾ . ಪುಣ್ನ ತುಜ್ಯಾಂತ ತಶೆಂ ಕಾಯನಾಮುಂ ! ” 

ಹೀಂ ಉತರಾಂ ಆಯಖನ ಮ್ಹಾಕಾ ಖಬ ಬೆಜಾರ ಜಾಲೊ . 
ಏಕ ಲಾಂಬ ಸುಸ್ಕಾರೊ ಸೊಡತ ಹಾಂವೆ ' ದೇವಾ ಮಜಾ ! ಕಾರಣ ಕಿತೆಂ 
ತೆಂ ತೂಂಚ ಜಾಣಾ ” ಮ್ಹಳೆಂ . 

“ ಆಬ್ಬಾ ! ತೂಂ ಇಡ್ಲಿ ವಡ ಸುಸ್ಕಾರೊ ಕಿತ್ಯಾಕ ಸೊಡತಾ ? ಮ್ಹಜಿಂ 
ಉತರಾಂಚೊ ಕೊಣಯ ಲಕ್ಷ ದೀನಾತ ಹಾಂ ! ” ಮ್ಹಳೆಂ ಹೇಮಾಂಗಿನೀನ . 

ತಿಗೆಲೆ ಹಾಸಾಚೊ ಖಣಖಣಾಟ ನ್ಹಂಯಚೆ ಪೆಲತಡಿ ಪಠ್ಯಂತ 
ಪಸರಿ . 

V 


ಹ್ಯಾ ದೀಸಾನಿಂ ಮ್ಹಜೆ ಘೋವಾಚೆ ವೆವಸಾಯಿಕ ಕಾಮಾಂತ ಖೂಬ 
ಅಡಖಳ ಯೇತ ಆಸಾತ ಅಶೆಂ ದಿಸಲೆಂ ಮ್ಹಾಕಾ . ದೂರಚಾನ ಕೋಣೆಯ 
ರೋಗಿಂ ಖತೀರ ಆಪೋವಣೆ ಆಯಲ್ಯಾರ ವಚನಾ ಆಸಲೊ ; ಆನಿ ಲಾಗಿಂಸರ 
ಆಶಿಲೆ ರೋಗಿಯಾಂಲೆ ಘರಾ ಗೆಲ್ಯಾರ ಗಡಬಡೀನ ಧಾವನ ಯೆತಾ 
ಆಸಿ . 

ಪಯಲೆಂ ದನಪಾರಾಂ ಜೆವಣಾ ವೇಳಾರಿ ಆನಿ ರಾತ್ರಿಚೆ ಮಾತ್ರ 
ತೊ ಘರಾ ಯೆತಾಲೊ . ಪೂಣ ಆತಾಂ ಅನಾವಶ್ಯಕ ಮಾವಳಣಿ ಕಶಿಂ 
ಆಸಾ ಮ್ಹಣ ಪಳೋವಚೆ ಖತೀರ ವೀಣು ತಾತ್ತಾವಳಿ ಘರಾ ಯೇತ 
ರಾವತಾಲೊ . ತೊ ಮಾವಳಣೀಲೆ ಕೂಡಾಂತ ಆಯಲಾ ಮಣ ಮ್ಹಾಕಾ 
ಕಳತಾಶೆಲೆಂ ಕಶ್ಮಿಕೀ ಮ್ಹಳ್ಯಾರಿ ತೀಂಣೆ ಹೇಮಾಂಗನೀಕ " ಏಕ ಗ್ಲಾಸ 
ಉದಕ ಹಾಡಗೋ ” ಮ್ಹಣ ಆಪೊವಚೆಂ ಆಯಖತಾಲೆಂ , ಪಯಲೆಂ 
ಪಯಲೆಂ ತೆಂ ಸಾಂಗಿಲ ಕಾಮ ಕರತಾಲೆಂ ; ಪೂಣ ಮಾಗೀರ ನಾಕಾರಚಾ 
ಸುರು ಕೆಲ್ಲೆಂ . 

ತೆನ್ನಾ ಮಾವಳಣಿ ಮೋಗಾಚೊ ಸೊ ಆವಾಜಾನ ' ಹೇಮೋ ! 
ಹಿಮೂ ! ಹೇಮಾಂಗಿನೀ .. ” ಅಶೆಂ ಲಾಲ್ಲೇನು ಆಪಯತಾಲಿ . ಪೂಣ ತೀ 
ಚಲಿ ಮೈಜೆಚೇರ ದಯಾ ಆಯಲ್ಲೆ ಭಶೇನ ಮ್ಹಾಕಾ ಘಟ್ಟ ವೆಂಗಾವನ 
ಬಸತಾಲಿ . ಏಕ ನಮೂನ್ಯಾಚೆ ಥಂಯ್ ಆನಿ ದು : ಖಾನ ಗಪ್ಪ ರಾವತಾಲಿ . 
ಥೊಡೆ ಫಾವಟ ಮುಖಾರ ಕಿತೆಂ ಜಾವಚೆಂ ಆಸಾ ಮ್ಹಣ ಕಳಿಲ್ಲೆ ಶಿಕಾರ 
ಜಾವಚ ಪ್ರಾಣಿಶೆಂ ಮ್ಹಜೆ ಮೌಲ್ಯಾಂತ ಯೇವನ ಬಸತಾಲಿ . 

ಹೇಚ ದೀಸಾನಿಂ ಮ್ಹಜೊ ದಾದಾ ಮಾಕ್ಕಾ ಪಳೇವನ ವತಾ 
ಮೃಣ ಕಲಕತ್ತಾ ಚಾನ ಆಯಲೊ . ತಾಚಿ ಬಾರೀಕ ನಿಯಾಳಕರಪಿ ಶಕ್ತಿ 
ಕಿತಲಿ ತೀಕ್ಷ ಆನಿ ತಾಚೆ ನಿರ್ಧಾರ ಫೆವಪ ಕಿತ್ತೆಂ ಖಡಕ ಆಸಾ ತೆಂ 
ಹಾಂವ ಜಾಣಾ . ಖಂಯ್ ಮ್ಹಜೊ ಘೋವ ದಾದಾಲೆ ದೃಷ್ಟಿಂತ ಅಪರಾಧಿ 
ಜಾಯತಕೀ ಮೃಣ ಮ್ಹಾಕಾ ಹುಸಕೊ ಜಾತಾಲೊ . ದೆಖನ ಹಾಂವೆ 

ಹಾಸನ ಹಾಸತ , ಸಗಳ್ಯಾಂ ಕಡೇನ ಉಲಯತ , ಖಬ ವ್ಯಸ್ತ ಆಸಾಂ 
ಅಶೆಂ ದಾಖಯತ ಉರಚೆ ಪ್ರಯತ್ನ ಕೆಲೆ . ಪೂಣ ಖರೆಂ ಮ್ಹಳ್ಯಾರ ಹೆಂ 
ಡೋಂಗ ಮ್ಹಾಕಾ ಜಮಚೆಂ ನ್ಹಯಆಸಲೆಂ . 

ಮ್ಹಜೊ ಘೋವ ಆಪಲೆಂ ಅಸಮಾಧಾನ ಸ್ಪಷ್ಟರೂಪಾರ 
ದಾಖೆವಚಾಕ ಲಾಗಿ , ದಾದಾ ಆನಿಯ ಕಿತ್ತೆ ದೀಸ ಹಾಂಗಾ 
ರಾವತಾಲೋ ಅಶೆಂಯ ವಿಚಾರಚಾ ಲಾಗಲೊ , ಆನಿ ಹೀ ಅಸಹನಶೀಲತಾಯ 
ತಾಕ್ಕಾ ಅಪಮಾನ ಕರಚಾಕ ಫಾವೊ ಜಾಲಿ . ದೆಖನ ಮೈಜೆ ಭಾವಾನ 
ಹಾಂಗಾಸಾವನ ವಚೊಂ ಮ್ಹಣ ಥಾರಾಯಲೆಂ . ವಚ್ಚೆ ಪಯಲೆಂ ತಾಂಣೆ 
ಆಪಲೆ ಹಾತ ಮೈಜೆ ಮಾಡ್ತಾರ ದವರಲೆ . ತೆ ಥರಥರತಾಲೆ ; ಆನಿ ತಾಚೆ 
ದೊಳ್ಯಾಂತಲ್ಯಾನ ಅಶ್ರು ಮಜೆ ಮಾತ್ಯಾರ ಆಶೀರ್ವಾದಾ ರೂಪಾನ ಪಡಲೆ . 

ಮ್ಹಾಕಾ ಸಾರಖಿ ಯಾದ ಆಸಾ . ತೀ ಎಪ್ರಿಲ್ ಮೈನ್ಯಾಚಿ ಏಕ 
ಸಾಂಜ , ತೊ ಸಾಂತೆ ದಿವಸ . ಬಾಜಾರಾಕ ಆಯಿಲ್ಲೆ ಲೋಕ ಸಗಳೆ ಪರತ್ನ 
ಘರಾ ವೆತಾಲೆ . ಹೋಡ ವಾರೆಂ - ಪಾವಸ ಮಾರಚಿ ಸಗಳಿ ೦ ಲಕ್ಷಣಾಂ 
ದಿಸತಾಂಲಿ , ವಲ್ಲಿ ಮಾತಯೆ ಪರಮಳ ಆನಿ ವಾಡ್ಯಾಂತ ಏಕ ನಮೂನ್ಯಾಚಿ 
ಥಂಡಸಾಣ ಪಸರಿಲ್ಲಿ . ಖಂಯ ತರಿ ಚುಕ್ಕನ ಕಪಡ್ಯಾಂಕಬೀ ಲಾಗತ 
ಕಿಂವಾ ಆನಿ ಖಂಚೇಯ ಥರಾಚೆ ಅಪಘಾತ ಘಡತೀತ ಮೃಣ ಹಾಂವ 
ಕೂಡಾಂತ ಎಕಲೀಂ ಆಸತಾಂನಾ ಕೆನ್ನಾಯ ಜಳಚೊ ದಿವೊ ದವರನಾ . 
ಹಾಂವ ಮ್ಹಜೆ ಕಾಳಖಾ ಕೂಡಾಂತ ಜಮನೀರ ಬಸೂನ ದೇವಾಲಿ ಪ್ರಾರ್ಥನ 
ಕರತ ಆಶಿಲಿಂ . 

“ ಏ ಮೆಜ್ಜೆ ದೇವಾ ! ತುಗೆಲೆ ತೋಂಡ ಕೆನ್ನಾಯ ಧಾಂಪೂನ 
ಆಸಾ . ಹಾಂವ ಕುರಡಿಂ - ದೆಖನ ಮ್ಹಾಕಾ ಪಳೊವಪಾಕ ಜಾಯ್ನಾ . 
ಹಾತಾಂತಲ್ಯಾನ ರಗತ್ ವ್ಹಾಂವೂ ಪಠ್ಯಂತ ಹಾಂವ ಮ್ಹಜೆ ಕಾಳಜಾಚೆ 
ಫುಟಕೆಂ ಯೇರೆಂ ಘಟ್ಟ ಧರತಾಂ , ಹೆಂ ವಾದಳ 

ವಾರೆಂ ಆಧರಸೂನ 
ಘವಚಿ ತಾಕತ ನಾ ಮ್ಹಾಕಾ . ದೇವಾ ! ಕಿತ್ತೆ ದೀಸ ಮೃಣ ತೂಂ ಮ್ಹಜೀ 
ಪರೀಕ್ಷಾ ಘತಾ ? ಕಿತ್ಸೆ ದೀಸ ? ” 

ಮೆಗೆಲೆಂ ಮಾತ್ತೆಂ ಮಾಂಚಯಾರಿ ದವರೂನ ಹಾಂವ ಹುಂದಕೆ 
ಫೇವನ ರಡಚಾಕ ಲಾಗಲಿಂ . ಇತ್ತಾಂತ ಮಾಂಟೊ ಬೆಗೇನ ಹಾಲಿಲೆವರಿ 
ಜಾಲೊ . ಪಳಯ್ಲ್ಯಾರಿ ಹೇಮಾಂಗಿನಿ ಮೆಗೆಲೆ ಬಗಲೇನ ರಾಬ್ಬಿಲಿ . ಮೆಗೆಲೆ 
ಗಳ್ಯಾಕ ಅಪ್ಪು ಫಾಲ್ಕು ತಿಂಣೆ ಮೆಗೆಲೆ ದೊಳ್ಯಾ ಉದಕ ಪುಸಲೆಂ . ತ್ಯಾ 
ಸಾಂಜೇರಿ ತೀ ಹಾಂಗಾ ಕಿತ್ಯಾಕ ರಾವತಾಲಿ ಕಿಂವಾ ತ್ಯಾ ತಿಳಸಾಣೆರಿ ತೀ 
ಎಕ್ಲೀಚಿ ಕಿತ್ಯಾಕ ಹಾಂಗಾ ಆಸಾ ಹೆಂ ಹಾಂವ ನಕಳ , ತೀಂಣೆ ತಿಗೆಲೊ 
ಥಂಡ ಹಾತ ಮೆಗೆಲೆ ಕಪಲಾರ ದವರನ , ಏಕ ಉಮೊ ದಿಲೊ ಆನ 
ಭಾಯರ ಗೆಲಿ . 

ಹೆರದಿವಸ ಸಕಾಳಿಂ ಹೇಮಾಂಗಿನ ಮೆಗೆಲೆ ಮುಖಾರೀಚಿ 
ಮಾವಳಣಿಕ ಸಾಂಗಲೆ “ ಪಳಯ ಮಾವಶೇ , ತುಕ್ಕಾ ಹಾಂಗಾ ರಾಬಚೆ 
ಆಸಲ್ಯಾರಿ ರಾಬ ; ಪೂಣ ಹಾಂವ ರಾಬನಾ . ಹಾಂವ ಆಮಗೇಲೆ ದಾಸೀ 
ಬರೋಬರ ಆಮ್ಗೆಲೆ ಘರಾ ವೆತಾಂ . ” 

ತೀಂಣೆ ಎಕಟೀನಚ ವಚ್ಚೆ ಗರಜ ನಾ , ಆಪೂಸೂಯ ಯೆತ್ತಾಂ 
ದೊಗಾಂಯ ವಾಂಗಡಾ ಗಾಂವಾಕ ವಚುಯಾಂ ಮ್ಹಳೆ ತಿಗೆಲೆ ಮಾವಶೀನ . 
ಮಾಗೀರ ಮುಮುರಖೀಶಿ ಹಾಸತ ವಿಂಡಿಲ್ಲೆ ರೇಶ್ಮೀ ಪೆಟೀಂತಲ್ಯಾನ 
ಮೊತಿಯಾಂಚಿ ಮುದ್ದೀ ಭಾಯರ ಕಾಡೂನ ' ಹೆ ಪಳಯ ಹೇಮೋ ! 
ಅವಿನಾಶಾನ ತುಕ್ಕಾ ಕಿತ್ತಿ ಸುಂದರ ಮುದ್ದೀ ಹಾಡಲ್ಯಾ ಪಳೆ . ” ಮ್ಹಳೆಂ . 

ಹೇಮಾಂಗಿನ ತಿಗೆಲೆ ಹಾತಾಂತಲ್ಯಾನ ತೀ ಮುದ್ದೀ ಸಟ್ಟನೆ 
ಝೇಂಬೂನು ಘತಲಿ ಆನಿ “ ಹೆ ಪಳಯ ಮಾವಶೀ ಕಿತ್ತೆ ಬರೆ ಕರೂನ 
ಹಾಂವ ಮೊಖತಾಂ . ” ಅಶೆಂ ಮ್ಹಣತ ಖಡಕಿ ಭಾಯರ ದಿಸಚೆ ತಳ್ಯಾಂತ 
ತೀ ಮುದ್ದೀ ಶಿವಟೂನ ಮಾರಲಿ . ಮಾವಶಿ ತರ ಏಕ ಘಡಿ ಕಾಚಾಬೂಲ 
ಜಾಲಿ . ಏಕ ವಾಟೇನ ಭಿರಾಂತ , ಆನ್ನೇಕ ವಾಟೇನ ದು : ಖ , ತಿಡಕ , ಆಶ್ಚಯ್ಯ 
ಅಶೆಂ ಆಂಗಭರ ಕಾಂಟೆ ಫುಲಯಲ್ಲೆಂ ಡುಕ್ಕರ ಮ್ಹಳ್ಯಾರಿ ಸಾಳಶಿ ದಿಸತಾಲಿ . 
ತೀಂಣೆ ಮ್ಹಜೆ ವಾಟೇನ ಫಿರೂನ ಮೈಜೆ ದೊನೀಂಯ ಹಾತ ಧರೂನ 
“ ಕುಮೋ ... ಕುಮೋ .. ಹೆ ಪಳಯ .. ಹೆಂ ಪೊರಕಟ ಪಿಶೆಪಣಾಚೆ ಕಾಮಾ 
ಬದ್ದಲ ಅವಿನಾಶಾಕಡೇನ ಏಕ ಶಬ್ದ ಸುದ್ದಾಂ ಸಾಂಗಚಾ ವಚನಾಕ್ಕಾ 
ಕುಮೋ ..... ತಾಕ್ಕಾ ಭಯಂಕರ ವಾಯಟ ದಿಸತಾಲೆಂ . ” ಮ್ಹಳೆಂ . 

“ ತೂಂ ಕಾಂಯ ಭೀವನಾಕಾ , ಹಾಜೆ ಬದ್ದಲ ಏಕ ಅಕ್ಷರ ಸುದ್ಧಾಂ 
ಹಾಂವ ತಾಕ್ಕಾ ಸಾಂಗನಾ ” ಮ್ಹಳೆಂ ಹಾಂವೆ . 

ಹೆರದಿವಸ ಭಾಯರಸರಚೆ ಆದಿಂ ಹೇಮಾಂಗಿನೀ ಮಾಕ್ಕಾ ಅಪ್ಪು 
ಮಾರನು ಆಕ್ಕಾ .. ಮ್ಹಾಕಾ ವಿಸರನಾಕಾ ಹಂ ? ಕೆನ್ನಾಯ ಉಡಗಾಸದವರ 
ಮ್ಹಜೊ ” ಮ್ಹಣಚಾ , ಲಾಗಲಿ . 

ಹಾಂವೆ ಮ್ಹಜೆ ಬೊಟಾಂನಿ ತಿಗೆಲೆ ತೊಂಡಾರಿ ಪರತ ಪರತ 
ಥಾಪಟೀತ ಮಳಂ “ ಭಯಣೀ , ಕುರುಡ್ಯಾಂಚೊ ಉಡಗಾಸು ಭಾರೀ 
ಘಟ್ಟ ಆಸತಾ . ' 

ತಿಕ್ಕಾ ಮ್ಹಜ ಬಗಲೇನ ಓಡೂನ ಫೇತ ಹಾಂವೆ ತಿಗೆಲೆ ಕೇಸ ಆನಿ 
ಕಪಲಾಚೇರಿ ಮೊಗಾನ ಉಮೊ ದಿಲೊ . ಹೇಮಾಂಗಿನೀ ನಿಮತಾನ 
ನಿರ್ಮಾಣಜಾಲ್ಲಿ ಚಂದಾಯ , ಹಾಸು , ಯೌವನಾಚಿ ಮೃದುತಾಯ ಸಗಳೆಂ 
ಏಕದಂ ನಿಸ್ತೇಜ ಜಾಲೆಂ ಅಶೆಂ ದಿಸಲೆಂ ಮ್ಹಾಕಾ . ಹೇಮಾಂಗಿನೀನ ಗೆಲ್ಲೆ 
ಫಾಟೋಫಾಟ ಸಗಳೆಂ ಖಾಲಿ ಜಾಲೆಂ ಅಶೆಂ ಭಾವಲೆಂ ಆನಿ ಹಾಂವ 
ಮ್ಹಜೆ ದೋನೀಯ ಹಾತ ಪಸರೂನ ಮಜ ಖಾತೀರ ಕಾಂಯತರೀ 
ಆಸಾಕೀ ಮ್ಹಣ ಸೊದತ ಚಲಲಿಂ . 

ಮ್ಹಜೊ ಘೋವ ಮಾಗೀರ ಘರಾ ಆಯ್ಲೊ . ಸಗಳೆ ಲೋಕ 
ಗೆಲೆ ದೆಖನ ಘರಾಂತ ಏಕದಂ ಶಾಂತತಾಯ ಆಯಲಿ , ಸಮಾಧಾನ 
ಮೆಳ್ಳೆಂ , ಆಪಣ್ಯಾಲೆ ಮಾವಳಣೀನ ಯೇತ ಪಾಸೂನ ಕಾಂಯಿಚ ಕಾಮ್ಮ 
ಕರಪಾಕ ಮೆಳಿಲಿನಾತ ಅಶೆಂ ತೊ ಮ್ಹಣಪಾ ಲಾಗಲೊ . ಪುಣ ಹೆಂ ಸಗಳೆ 
ವಯರಚೆ ವಯರ ದೆಖಾವೆಚೆಂ ಮ್ಹಣನ ಹಾಂವ ಜಾಣಾ . 

ಇಡ್ಲೆ ಕಾಳ ಮ್ಹಜೆ ಆನಿ ಮ್ಹಜೆ ಘೋವಾಚೆ ಮಜಗತಿಂ ಫಕತ 
ಕುರ್ಡೆಪಣಾಚಿ ಏಕಚ ವಣತಿ ಆಶಿಲಿ ; ಆತಾಂ ಆನಿ ಏಕ ಅಡಖಳ ನಿರ್ಮಾಣ 
ಜಾಲ್ಲೊ . ತೊ ಮ್ಹಳ್ಯಾರ ಹೇಮಾಂಗಿಲೆ ಬದ್ದಲ ಬುದ್ಧಿ ಪೂರ್ವಕ ಮೌನ . 
ಹೇಮಾಂಗಿನೀಚೆ ಬದ್ದಲ ಜಾಣವೂಚೆಂ ಆಪಲ್ಯಾಕ ಕಾಂಯ ಆವಡನಾ 
ಅಶೆಂ ತೊ ಥೋಂಗ ಕರತಾಲೊ ತೆಂ ಹಾಂವ ಜಾಣಾ ; ಪೂಣ ತಿಚಿ 
ವಿಚಾರಪೂಸ ಕರೂನ ತಾಕ್ಕಾ ಪತ್ರ ಯೆತಾಲಿಂ ಹೇಂವೂಯ ಹಾಂವ 
ಜಾಣಾ ಆಸಲಿಂ . 

ಮೇ ಮಯನ್ಯಾಚೆ ಸುರವಾತೀಚೆ ದೀಸ ತೆ . ಏಕ ಸಕಾಳಿಂ ಮ್ಹಜೆ 
ದಾಸೀನ ವಿಚಾರಲೆಂ- “ ಆಮ್ಮಾ . ಥಂಯ ಸ್ಥಂಯಚೆ ಧಕ್ಯಾರಿ ಕಿತೆಂ 
ತಯಾರಿ ಚಲಲ್ಯಾ ? ಧಣಿ ಖಂಯ ಭಾಯರಸರೆ ? ” 

ಕಿತೆಂಯತರಿ ಘಡಚಾಂತ ಆಸಾ ಅಶೆಂ ಮ್ಹಾಕಾ ದಿಶೆಲ್ಲೆಂ . ಪುಣನ 
ಹಾಂವೆ ದಾಸೀ ಕಡೇನ ಮೃಳೆಂ “ ಅಶೆಂ ? ಕಿತೆಂ ಚಲ್ಲಾಂ ತೆಂ 
ಹಾಂವ ನಕಳಗೊ . ” 

ಮುಖಾರ ಕಾಂಯೀ ಪ್ರಶ್ನೆ ವಿಚಾರಪಾಕ ಮ್ಹಜೆ ದಾಸೀಕ ಧೈಯ್ಯ 
ಪಾವಿಲನಾ , ಸುಸ್ಕಾರೊ ಸೊಡತ ತೀ ವಚ್ಚಾ ಗೆಲಿ . 

ತ್ಯಾ ದಿಸಾ ಮಧ್ಯರಾತ್ರಿ ಮ್ಹಜೊ ಘೋವ ಮಜಲಾಗಿಂ ಯೇವನ 
“ ಮ್ಹಾಕಾ ಫಾಲ್ಲಾ ಏಕ ಖೆಡೆಗಾಂವಾಂತ ಏಕ ಪೇಶಂಟಾಕ ಪವಪಾಕ 
ವಚಕಾ , ಫಾಂತೊಡ್ಯಾರ ಘರ ಸೊಡಕಾ ಹಾಂವೆ , ಆನಿ ಬಹುಶಃ ದೋನ 
ತೀನ ದೀಸ ಥಂಯ ರಾಬಕಾ ಪಡತಲೆಂ . ” ಮ್ಹಣಚಾಲಾಗಲೊ . 

ಹಾಂವ ಸಟ್ಟನೆ ಹಾಂತೂರಣಾ ವಯ್ಲ್ಯಾನ ಉಡೂನ ತಾಚೆ 
ಮುಖಾರ ರಾಬೂನ ಮೊಠಾನ ವದರಲಿಂ ಕಿತ್ಯಾಕ ಮ್ಹಾಕಾ ಫಾಲ್ಸ್ 
ಸಾಂಗತಾತ ? ” 

ತೊ ಉತ್ರಾಂ ಸಾರಖಿ ಭಾಯರ ಯೇನಾಶಿ ತಡಬಡಿ 
“ ಕಿತೆಂ..ಕಿತೆಂ ? ಹಾಂವೆ ಫಾಲ್ಪ ಸಾಂಗಲೆ ತುಕಾ ? ಕಿತೆಂ ತೆಂ ? ” ಹಾಂವೆ 
ಮೃಳೆಂ ತುಮ್ಮಿ ಲಗ್ನ ಜಾವಚೆ ಖತೀರ ವಚತ ಆಸಾತ . ” ತೊ ಏಕದಂ 
ಸ್ತಬ್ದ ಜಾಲೊ . ಥೊಡೊ ವೇಳ ಕೂಡಾಂತ ನತಳ ಶಾಂತತಾಯ ; ಆವಾಜಚ 
ನಾ . ಮಾಗೀರ ತೀ ಶಾಂತತಾಯ ಚಿರೂನ ಹಾಂವೆ ಮೃಳೆಂ ಮ್ಹಜ 
ಪ್ರಶ್ನಾಕ ಉತ್ತರ ದಿಯಾ ...... ಹಾಂ ...... ಹಾಂ ಮೃಣ ಸಾಂಗಾ . ” 

ಹಾಂವೆ ಊಂಚಲೆ ಸ್ವರಾಂತ “ ನಾ ! ಹಾಂವ ತುಮಕಾ ಕಿತ್ಯಾಕಯ 
ಸೋಡನಾ . ಹ್ಯಾ ಅನರ್ಥಾಂತಲ್ಯಾನ ಹಾಂವ ತುಮಕಾಂ ವಾಂಚಯತಾಂಲಿ ; 
ಹ್ಯಾ ಭಯಂಕರ ಪಾಪಾಂತಲ್ಯಾನ ತುಮ್ಕಾಂ ಸಾಂಬಾಳೂನ ದವರತಾಂಲಿ . 
ಹಾಂತು ಮ್ಹಾಕಾ ಅಪಯಶ ಜಾಲ್ಯಾರಿ ಹಾಂವ ತುಮಗೆಲಿ ಬಾಯಲ 

ಜಾವನ ಕಿತೆಂ ಪ್ರಯೋಜನ ? ಆನಿ ಹಾಂವೆ ದೇವ ಮೃಣ ಪುಜಿಲೆಂ ಕಿತ್ತೆಂ 
ಉಪಯೋಗ ? ” ಮ್ಹಳೆಂ . 

ತೆಂ ಕೂಡ ಫಾತರಾ ಭಶೇನ ನಿಶ್ಚಲ ಆಶಿಲೆಂ , ಹಾಂವ ಜಮನಿಚೇರ 
ಧಪ್ಪನೆ ಪಡಲಿಂ ಆನಿ ಮ್ಹಜೆ ಘೋವಾಲೆ ಪಾಯಾಂಕ ವೇಂಗ ಘಾಲಿ . 

“ ಹಾಂವೆ ಕಿತೆಂ ಚೂಕ ಕೆಲಿ ? ” ಹಾಂವೆ ವಿಚಾರಲೆಂ ' ಮೆಗೆಲ್ಯಾಂತು 
ಕಸಲಿ ಉಣಿವ , ಕಮೀಷಣ ಆಸಾ ? ಖರೆಂ ಸಾಂಗಾ .... ತುಮ್ಕಾಂ ಆನಿ 
ಏಕ ಬಾಯ್ ಕಿತ್ಯಾಕ ಜಾಯ ? ” ಹಾಂವೆ ವಿಚಾರಲೆಂ . 

“ ಹಾಂವ ತುಕಾ ಸತ್ಯ ಜೆಂ ಆಸಾ ತೆಂ ಸಾಂಗತಾ . ” ಮ್ಹಜೆ 
ಘೋವಾನ ಸಾವಕಾಶ ಸಾಂಗಲಂ – “ ಮ್ಹಾಕಾ ತುಗೆಲೆಂ ಭಂಯ ದಿಸತಾ . 
ತೂಂವೆ ತುಗೆಲೆ ಬೊಂವತಣಿ ಅಂಧತ್ವಾಚೆಂ ದುರ್ಗ ಬಾಂದೂನ ಘತಲ್ಯಾಂ . 
ಆನಿ ಮ್ಹಾಕಾ ತಾಂತೂನ ಪ್ರವೇಶ ನಾ . ಮೆಗೆಲೆ ಮಟ್ಟಾಕ ತೂಂ ಏಕ 
ಬಾಯಲಮನೀಶ ನಯ , ತೂಂ ಮೆಗೆಲೆ ದೇವಾ ಇತ್ತೀಚಿ ಭಯಂಕರ . 
ಮ್ಹಜೆ ಸದಾಚೆಂ ಜೀವನ ತುಜೆ ಬರೋಬರ ಜಗಚಾಕ ಶಕನಾ ಹಾಂವ . 
ಮಾಕ್ಕಾ ಏಕ ಬಾಯಲಮನೀಸ ಜಾಯ ... ಏಕ ಸಾಮಾನ್ಯ - ಏಕ ಸಾದಾಸೀದಾ 
ಬಾಯ್ಡಮನೀಸ ತಿಕಾ ರಾಗಾನ ತಾಪೊವಪಾಕ , ವೇಳ ಪ್ರಸಂಗಾರ ತಿಕಾ 
ಬಾಬಾ , ಪುತಾ ಮ್ಹಣ ರಮೊವಪಾಕ , ತಿಕ್ಕಾ ಮೋಗ ಕರಪಾಕ , ತಿಕ್ಕಾ 
ಸೊವಪಾಕ , ಧಪಕಾವಪಾಕ ಅಶೆಂ ಸಗಳೆ ವ್ಯವಹಾರ ನರ್ಭೀಡಪಣಾನ 
ತಿಚೆ ಬರೋಬರ ಕರಕಾ ” ಮ್ಹಣಪಾ ಲಾಗಲೊ . 

ಓ ! ಮ್ಹಜೆ ಕಾಳೀಜ ಚೀರ ಪಳಯಾ .. ಹೆಂ ಸೊಡ್ನ ಆನಿ 
ಕಿತೆಂ ವೆಗಳೆಂ ಆಸಾಂ ಹಾಂವ ? ಫಕತ ಏಕ ಸಾಧಾರಣ ಬಾಯ್ಡಮನೇಸ . 
ಮ್ಹಾಕಾ ನವೀನ ಲಗ್ನ ಕರ ಹಾಡಿಲೆ ತೆನ್ನಾ ಹಾಂವ ಜೆಂ ಆಶಿಲಿಂ ತೇಂಚ 
ಆಸಾಂ . ಮ್ಹಾಕಾ ವಿಶ್ವಾಸ ಕರಪಾಕ , ಗುಪೀತ ಸಗಳಿಂ ಮ್ಹಾಕಾ ಸಾಂಗಪಾಕ , 
ಆರಾಧನಾ ಕರಪಾಕ ಜೆಂ ಆವಡತಾಶೆಲೆಂ ತೆಂ ಸಗಳೆಂ ತಶೆಂಚ ಆಸಾ . ” 

ಹಾಂವೆ ಉದ್ವೇಗಾಚೆ ಭರಾಕ ಕಿತಕಿತೆಂ ಮ್ಹಳೆಂ ಮ್ಹಾಕಾ ಯಾದ 
ನಾ . ಹಾಂವೆ ಸಾಂಗಿಲೆಂ . ಮ್ಹಾಕಾ ಫಕತ ಇತಿಂ ಯಾದ ಯೆತಾ ಕೀ 

ಹಾಂವೆ ಮ್ಹಳ್ಳೆಂ – “ ಹಾಂವ ಏಕ ಪ್ರಾಮಾಣಿಕ ಬಾಯಲ ಮೇಯ ಜಾಲ್ಯಾರ 

ದೇವ ಸಾಕ್ಷಿ ಆಸಾ ತುಮ್ಮಿ ಹೆಂ ಪಾತಕೀ ಕಾಮ ಕರಚಾಕ ನಾ . 
ತುಮ್ಮಿ ತುಮ್ಚೆಂ ಶಪಥ ಮೊಡಚಾಕ ನಾ . ತುಮ್ಮಿ ಹಾಂತುಂತಲ್ಯಾನ 
ಭ್ರಷ್ಟ ಜಾತಾಜಾಲ್ಯಾರ ಏಕಯ ಹಾಂವ ವಿಧವಾ ಜಾಂವೊ ನಾ ತರ 
ಹೇಮಾಂಗಿನೀ ಮರೊಂ . ” 

ಇತ್ತೆ ಮೃಣತ ಹಾಂವ ಬೇಶುದ್ಧ ಪಡಲಿಂ . ಪರತ ಶುದ್ದೀರ ಆಯಲ್ಲೆ 
ತೆನ್ನಾ ಅಜೂನ ಖೂಬ ಕಾಳೋಖ ಆಶಿಲೊ . ಪಕ್ಷಿ ಆವಾಜ ಕರನಾಶಿಲ್ಯ 
ಮ್ಹಜೊ ಘೋವ ವಚ್ಚಾಕ ಗೆಲ್ಲೊ . 

ತ್ಯಾ ದೀಸಭರ ಹಾಂವ ಘರಾಚೆ ದೇವಳಾಚೆ ಗರ್ಭಗುಡೀಂತ 
ಉಪಾಸನಾ ಕರೀತ ಬಸಲಿಂ , ಸಾಂಜೆರ ಏಕ ಭಯಂಕರ ವಾದಳ 
ಗುಡಗೂಡು , ವೀಜ , ವಾರೆಂ , ಪಾವಸ ಮಾರಲೆಂ ಆನಿ ಸಬಂದ ಘರ 
ಹಾಲಲೆಂ , ಮ್ಹಜೊ ಘೋವ ತ್ಯಾ ವೆಳಾರ ಮದೆಂ ನ್ಹಂಯತ ಸಂಕಷ್ಟಾಂತ 
ಆಸಲೆ ತರೀಯ ಹಾಂವೆ ದೇವಾಮುಖಾರ ತಾಕ್ಕಾ ವಾಂಚಯ ಅಶೆಂ 
ಮಾಗಿಲನಾ ; ಪರಂತು ತಾಕಾ ಹ್ಯಾ ವ್ಹಡಲೆ ಪಾಪಾಂತಲ್ಯಾನ ವಾಂಚಯ 
ದೇವಾ ಮೃಣ ಮಾಗಲೆಂ . 

ರಾತ್ರ ಸರಲಿ . ಹೆರದಿವಸ ಪೂರಾಯ ದೀಸಭರ ಹಾಂವ ಮ್ಹಜೆಂ 
ಆಸನ ಸೋಡೂನ ಉರೂಂನಾ , ಸಾಂಜ ವೇಳಾರ ಬಾಗಲಾಚೇರಿ ಕೋಣ 
ತರಿ ' ದಡ್ ದಡ್ ' ಮಾರಿಯೊ ಆವಾಜ , ಕೋಣೆತರಿ ದಾರ ಭತ್ತುನು 
ಉಗಡಲೆಂ ತರ ಹಾಂವ ಥಂಯ ಜಮನಿಚೇರ ಬೇಶುದ್ಧ ಪಡಿಲ್ಲೆಂ ಪಳಯಲೆಂ 
ಆನಿ ಮ್ಹಾಕಾ ಉಖಲೂನ ಮೈಜೆ ಕೂಡಾಂತ ವೈಲೆಂ . 

ಅಖೇರಿಕ ಮಾಕ್ಕಾ ಜಾಗ ಆಯಿತೆನ್ನಾ , ಕೋಣತರೀ ಮ್ಹಜೆ 
ಕಾನಾಂತ “ ಆಕ್ಕಾ ” ಮ್ಹಳ್ಳೆಂ ಆಯಕಲೆಂ . 

ಹಾಂವ ಮ್ಹಜೆ ಕೂಡಾಂತ ಹಾಂತೂರಣಾಚೇರ ಮೆಗೆಲೆಂ ಮಾತ್ತೆಂ 
ಹೇಮಾಂಗಿನೀಚೆ ಮಾಂಡಯೇರ ದವರೂನ ನಿದಲ್ಯಾಂ , ಮ್ಹಜೆ ಮಾತ್ತೆಂ ಹಾಂವೆ 
ಸರಯಲೆಂ ತೆನ್ನಾ ತಿಗೆಲೆ ನವೆ ಕಾಪಡಾಚೊ " ಸರಭರ ' ಆವಾಜ ಆಯಕಿ . 
ತೊ ತಿಗೆಲೆ ಲಗ್ನಾಚೆ ರೇಶಮೀ ಕಾಪಡಾಚೊ ಆವಾಜ ಮೃಣ ಕಳ್ಳೆಂ . 


113 


ಏ ದೇವಾ ! ದೇವಾ !! ಮೆಗೆಲಿ ಪ್ರಾರ್ಥನಾ ತೂಂವೆ ಆಯಕಲಿನಾ . 
ಮ್ಹಜೊ ಘೋವ ಪಾಪಕೂಪಾಂತ ಪಡಲೋಚ !! 

ಹೇಮಾಂಗಿನೀ ಆಪಲೆಂ ಮಾತ್ತೆಂ ಆನೀಕ್ಯ ಸಕಯಲ ಕರೂನ 
ಮ್ಹಜೆ ಕಾನಾಂತ ಫುಸಫುಸಲಿ ' ಮೆಗೆಲೆ ಮೋಗಾಚೆ ಆಕ್ಕಾ , ಮೆಗೆಲೆ ಲಗ್ನಾಚೆ 
ಆಶೀರ್ವಾದ ಮಾಗಚಾಕ ಆಯ್ಲ್ಯಾಂ ಹಾಂವ . ” 

ವೀಜ ಮಾರಿ ರೂಖಸೊ ಮಜೆಂ ಶರೀರ ಸಬಂದ ಖಡಕ 
ಜಾಲೆಂ . ತೆನ್ನಾ ಹಾಂವೆ ಉಹೂನ ಬಸೂನ ದುಃಖಾನ ಮೃಳೆಂ ತುಕ್ಕಾ 
ಆಶೀರ್ವಾದ ಕರನಾಶಿ ಉರಚಾಕ ಕಿತೆಂ ಜಾಲಾಂ ? ತೂಂವೆ ಕಾಂಯ 
ಚೂಕ ಕೆಲ್ಲಿಲನಾಂಮುಂ ! ” 

ಹೇಮಾಂಗಿನೀ ಕೆನ್ನಾಚೆ ಭಶೇನ ಬೊಶಿಹೂ ಹಾಸ ಹಾಸಲಿ . 
“ ಚೂಕ ! ” ತೀಂಣೆ ಮ್ಹಳೆಂ ತೂಂವೆ ಲಗ್ನ ಜಾಲ್ಯಾರ ತೀ ಚೂಕ ನ್ಹಯ 
ಆನಿ ಹಾಂವೆ ಲಗ್ನ ಜಾಲ್ಯಾರ ತೀ ಚೂಕಕೀ ! ” 

ತಿಗೆಲೆ ಹಾಸಾಕ ಪ್ರತ್ಯುತ್ತರ ಜಾವನ ಹಾಂವೆ ಮುಮುರಖಂ 
ಹಾಸಪಾಚೊ ಪ್ರಯತ್ನ ಕೆಲೊ . ಮೆಗೆಲೆ ಮನಾಂತೂಚಿ ಮೃಣ ಫೆತಲೆಂ 
' ಮೆಗೆಲಿ ಪ್ರಾರ್ಥನಾಚಿ ಹ್ಯಾ ಸಂವಸಾರಾಂತು ಸರ್ವಸ್ವ ನಯ ; ದೇವಾಲಿ 
ಇತ್ಸಾ ತೀಚ ಅಖೇರಿಚಿ , ಮ್ಹಜೆ ಮಾತ್ಯಾರ ಕಿತ್ತೀಯ ಮಾರ ಪಡೋಂದೀ 
ಪೂಣ ದೇವಾಚೇರ ಮ್ಹಜೊ ವಿಶ್ವಾಸ , ಮ್ಹಜಿ ಆಸ್ತ ಹಾಲಪಾಚಿ ನಾಕಾ ' 

ಹೇಮಾಂಗಿನ ಬಗವೂನ ಮೈಜೆ ಪಾಯಧರಲೆ , ತಿಕ್ಕಾ ಆಶೀರ್ವಾದ 
ದೀತ ಹಾಂವೆ ಮ್ಹಳೆಂ “ ಸುಖೀ ಭವ , ಅಖಂಡ ಸೌಭಾಗ್ಯವತೀ ಭವ . ” 

ಹೇಮಾಂಗಿನೀ ಸಂತುಷ್ಟ ಜಾಲ್ಲೆಶೀ ದಿಶಿಲನಾ . 

ಆಕ್ಕಾಗಿ , ತೀಂಣೆ ಮೃಳೆಂ ಬರೀ ಆಶೀರ್ವಾದ ಮಾತ್ರ ದಿಲ್ಯಾರಿ 
ಪಾವನಾ . ಆಮ್ಮೆಲೊ ಆನಂದ ತೂಂವೆ ಪರಿಪೂರ್ಣ ಕರಕಾ . ತುಗೆಲೆ ಹ್ಯಾ 
ಧರ್ಮಿಷ್ಟ ಹಾತಾಂನಿ ಮ್ಹಜೆ ಘೋವಾಕ ಸುದ್ದಾಂ ತೂಂವೆ ತುಗೆಲೆ ಘರಾಂತ 
ಸ್ವೀಕಾರ ಕರಕಾ . ಹಾಂವ ತಾಕ್ಕಾ ಆತಾಂ ಆಪೋವನ ಹಾಡತಾಂ . ” 

ದಾದಾ 


“ ಜಾಯತ ಗೋ ... ಹಾಡ ತಾಕ್ಕಾ ಹಾಂಗಾ ” ಹಾಂವೆ ಮ್ಹಳೆಂ . 
ಥೋಡೆ ಖೀಣಾ ಭಿತ್ತರ ವಳಖೀಚಿಂಶಿಂ ಪಾವಲಾಂಚೊ ಆವಾಜ ಮ್ಹಾಕಾ 
ಆಯಕಲೊ , ಆನಿ ತಾಚೆ ಫಾಟೋಫಾಟ ಏಕ ಪ್ರಶ್ನೆ “ ಕು ! ಕಶಿಂ 
ಆಸಾ ತೂ O ? ” 

ಹಾಂವ ಗಡಬಡೂನ ಉಠಲಿಂ ಆನಿ ಸಕಯಲ ಬಾಗವೂನ 
“ ದಾದಾ ! ” ಮ್ಹಳೆಂ . 

ಹೇಮಾಂಗಿನಿ ಖಳಖಳೂನ ಹಾಸಲಿ 

“ ತೂಂ ಆತಾಂಯ ತಾಕ್ಕಾ ತುಜೊ ವ್ಹಡಲೊ ಭಾವ 
ಮೃಣತಾ ? ” ತೀಂಣೆ ವಿಚಾರಲೆಂ “ ಕಿತೆಂ ಪಿಶೆಂಪಣ ! ” ತಾಕ್ಕಾ ಧಾಕಟ್ಟೆ 
ಭಾವ ಮೃಣ ಮಾನೂನ ಫೇ , ಆನಿ ತಾಣೆಲೆ ಕಾನ ಧರ , ಮಸ್ಕರಿ ಕರ , 
ಫಕಾಣ ಕರ ..... ಕಿತ್ಯಾಕ ಕೀ ಮ್ಹಳ್ಯಾರ ತೊ ಮ್ಹಜೊ ಘೋವ ! ತುಗೆಲೆ 
ಧಾಕಟಿ ಭಯಣಿಲೊ ಘೋವ . 

ಆತಾಂ ಮ್ಹಾಕಾ ಸಗಳೆಂ ಲಕ್ಷಾಂತ ಆಯಲೆಂ . ಮ್ಹಜೊ ಘೋವ 
ತ್ಯಾ ಘೋರ ಪಾಪಾಂತಲ್ಯಾನ ವಾಂಚಲೊ ; ತೊ ತ್ಯಾ ಪಾಪಕೂಪಾಂತ 
ಪಡಿಲನಾ . 

ಆಪಣ ಕೆನ್ನಾಚ ಲಗ್ನ ಕರೂನ ಘನಾ ಮ್ಹಣ ಮ್ಹಜೆ ಭಾವಾನ 
ನಿರ್ಧಾರ ಕೆಲ್ಲೊ ಹಾಂವ ಜಾಣಾ . ಆನಿ ಮ್ಹಜಿ ಆವಯ ಮರಚಾ ದೆಖನ 
ತಾಕ್ಕಾ ಲಗ್ನ ಬಂಧನಾಂತ ಘಾಲಪಾಕ ಲಾಲಯತಾಲಿಂ ಕೋಣ್ಯ 
ನಾಜಾಲಿಂ . ಆತಾಂ ಹಾಂಚ ತಾಕ್ಕಾ ಲಗ್ನ ಕರಯಲ್ಲಿ ಭಶೇನ ಜಾಲೆಂ ! 
ಮೆಗೆಲೆ ಖತೀರ ತೊ ಹೆಂ ಲಗ್ನ ಜಾಲೊ . 

ಮೈಜೆ ದೊಳ್ಯಾಂತಲ್ಯಾನ ಆನಂದಾಚೆ ಅಸ್ತು ಗಳಚಾಕಲಾಗಲೆ . 
ಕಿತ್ಥಂಯ ಪ್ರಯತ್ನ ಕೆಲ್ಯಾರ ಬೀ ತೆ ಅಶ್ರು ಥಾಂಬನಾ ಜಾಲೆ , ದಾದಾನ 
ಸಾವಕಾಶ ಆಪಲಿ ಬೊಟಾಂ ಮ್ಹಜೆ ಕೇಸಾಂತ ಫಿರಯಲಿಂ . ಹೇಮಾಂಗಿನೀ 
ತರ ಮ್ಹಾಕಾ ವೆಂಗಾವನ ಹಾಸತ ಪಡಲಿ . 

ರಾತ್ರ ಭರ ಹಾಂವ ಮ್ಹಜೆ ಘೋವಾನ ಪರತ್ನ ಯೆವಚಿ ವಾಟ 
ಪಳಯತ ಹುಸ್ಕಾ ನ ರಾವಲಿಂ . ಏಕ ವಾಟೇನ ಲಜ , ಆನ್ನೇಕ ವಾಟೇನ 
ನಿರಾಶಾ ಹೈ ದೋನೀ ೦ ಯ ಗಜಾಲಿ ತೊ ಕಶಿಂ ಸೊಸತಾಲೊ ಮ್ಹಾಕಾ 
ಕಲ್ಪನಾ ಕರಚಾಕ ಶಕ್ಯ ಜಾಲೆಂನಾ . 

ಮಧ್ಯರಾತ್ರ ಸರ ಬರೋ ವೇಳ ಜಾಲಾ , ಮ್ಹಜೆ ಕೂಡಾಚೆಂ ದಾರ 
ಹಳೂ ಉಗಡಲೆಂ . ಹಾಂವೆ ಹಾಂತೂರಣಾಚೇರ ಉಠನ ಬಸೂನ ಕಾನ 
ದಿಲೆ , ಮೈಜೆ ಘೋವಾಚೆ ಪಾವಲಾಂಚೊ ಆವಾಜ , ಮಜೆಂ ಹರ್ದೆಂ ' ಧಡ್ 
ಧಡ್ ' ಮಾತ್ನ ಘತಾಲೆಂ . ತೊ ಮ್ಹಜೆ ಖಾಟಾ ಲಾಗಿಂ ಆಯ್ಲೊ ಆನಿ 
ತಾಂಣೆ ಮ್ಹಜೆ ಹಾತ ಧರಲೆ . 

“ ತುಗೆಲೆ ದಾದಾನ ಮ್ಹಾಕಾ ವಿನಾಶಾಂತಲ್ಯಾನ ವಾಂಚಯಿ . ” 
ತಾಂಣೆ ಮ್ಹಳೆಂ ಏಕ ಕ್ಷಣಭರಾಚೆ ಪಿಶೆಪಣಾನ ಹಾಂವ ಕಿತ್ತೆ ಪಾತಾಳಾಕ 
ಪಾವತಾಶಿಲೊಂ . ಪಾರಜಾವಚಾಕ ಜಾಯ್ನಾ ತಸಲೆ ಬುದ್ಧಿಭ್ರಂಶಾಂತ 
ಹಾಂವ ಶಿರಕಲ್ಲೊಂ . ತ್ಯಾ ದೀಸ ಬೋಟೀಂತ ಬಶಿಲ ತೆನ್ನಾ ಮ್ಹಜೆ ಕಾಳಜಾಂತ 
ಕಿತ್ತಿ ಜಡಾವಣ ಆಶಿಲಿ ತೀ ದೇವಚ ಜಾಣಾ . ಇಂಯತ ವತಾನಾಂ ವಾದಳ 
ವಾರೆಂ ಪಾವಸ ! ಮರತಾಂ ಅಶೆಂ ಭಿರಾಂತ ದಿಸತಾಲಿ . ಹ್ಯಾ ಸಗಳೆ 
ಗಡಬಡೀ ಮದಿಂ ಹಾಂವ ಬುಡೂನ ಮೆಲ್ಲಾರ ಬರೆಂ ಆಶೆಲೆಂ ಅಶೆಂಯ 
ದಿಸತಾಲೆಂ . ಹಾಂವ ಮಾಥುರಗಂಜ ಪಾವಲೊಂ . ಥಂಯ್ ಮ್ಹಾಕಾ ಖಬರ 
ಮೆಳ್ಳಿ ಕೀ ತುಗೆಲೆ ದಾದಾನ ಹೇಮಾಂಗಿನೀ ಬರೋಬರ ಲಗ್ನ ಕೆಲೆಂ 
ಮೃಣ , ಹೀ ಖಬರ ಆಯಕತಕೀರ ಹಾಂವ ಮೆಕಳೊ ಜಾಲೊಂ . ಪೂಣ 
ಖಬರ ಆಯ್ಕತಾನಾ ಕಿತ್ತೊ ಆನಂದ ಜಾಲೊ , ತಿತ್ತೀಚ ಲಜಯ ಜಾಲಿ . 
ತಶೆಂಚ ಪರತ್ನ ಬೋಟೀರ ಯೇವನ ಬಸಲೆಂ . ಆತ್ಮಾನಂದಾಚೆ 
ತ್ಯಾ ಘಡೀಂತ ಮ್ಹಾಕಾ ಕಳ್ಳೆಂ ಕೀ ತುಕ್ಕಾ ಸೊಡಲ್ಯಾರ ಮ್ಹಾಕಾ ಜೀವನಾಂತ 
ವೆಗಳೂ ಆನಂದ ನಾ . ತೂಂಚ ದೇವೀ . ” 

ಮ್ಹಾಕಾ ಹಾಸ ಆನಿ ರಣ್ಯ ದೋನೀಯ ಎಕಠಾರಿಯ ಆಯಲೆಂ .. 
“ ನಾ..ನಾ..ನಾ ” “ ಹಾಂವೆ ಮ್ಹಳೆಂ ಹಾಂವ ದೇವೀ ಬೀ ಕಾಂಯ ನಯ . 

ಹಾಂವ ಫಕತ ತುಮಗೆಲಿ ಬಾಯಲ .. ಹಾಂವ ಎಕ ಸೀದಾ - ಸಾದಾ 
ಬಾಯಲಮನಸ . ” 


' ಮೊಗಾ ಮ್ಹಜ್ಯಾ ” ತಾಂಣೆ ಮ್ಹಳ್ಳೆಂ ಹಾಂವೆ ಸಾಂಗಚೇರಿಯ 
ತೂಂ ಆಯನೂನು ಫೇ , ಹಾಜೆ ನಂತರ ತೂಂ ಮ್ಹಾಕಾ ತುಗೆಲೊ ದೇವ 
ಮೃಣ ಆಪೋ ಲಾಜೀರವಾಣಿ ಕರನಾಕಾ . ” 

ಹೆರದಿವಸ ತ್ಯಾ ಲ್ಲಾನ ಗಾಂವಾಂತ ಶಂಖಾಚೆ ಮಂಗಲಮಯ 
ಆವಾಜಾಂನ ಖೂಬ ಉಲ್ಲಾಸಾಚೆಂ ವಾತಾವರಣ ನಿರ್ಮಾಣ ಜಾಲ್ಲೆಂ . 
ಪೂಣ ಕೋಣೇಯ ತ್ಯಾ ರಾತ್ರಿ ಕಿತೆಂ ಘಡಲೆಂ ಮ್ಹಣ ಮ್ಹಜೆ ಘೋವಾಕ 
ವಿಚಾರಲನಾ . 

ಭುಕೆಲ್ಲೆ ಫಾತ್ತರ 
Hungry Stones 


ಹಾಂವ ಆನಿ ಮ್ಹಜೊ ಸಂಬಂಧಿಕ ಎಕಿ ಕಲಕತ್ತಾ - ಸಾವನ 
ಪೂಜಾ ಪ್ರವಾಸ ( ನವರಾತ್ರಿಚೊ ) ಸಂಪೋವನ ಪರತ ಯೆತ್ತಾನಾ ' ತ್ಯಾ ' 
ಮನಶಾಕ ಟ್ರೇನೀಂತ ಭಟಲೆ , ತಾಗೆಲೊ ಡ್ರೆಸ್ ಆನಿ ಚಾಲ - ಚಲವಣಕ 
ಪಳಯ್ಲ್ಯಾರಿ ತೊ ಉತ್ತರೆಕಡಚೆ ದೇಶಾಚೊ ಮುಸಲ್ಮಾನ ಊರತ ಅಶೆಂ 
ದಿಸತಾಲೊ ; ಪೂಣ ತಾಂಣೆ ಉಲೊವಪಾಕ ಸುರವಾತ ಕೆಲ್ಲೆ ತೆನ್ನಾ ಆಮ್ಮಿ 
ಬೆಗೇನ ಗೊಂದಳಾಂತ ಪಡಲಿಂ . ತೊ ಪ್ರತ್ಯೇಕ ವಿಷಯಾಚೇರಿ ಇತ್ತೆ 
ಆತ್ಮವಿಶ್ವಾಸಾನ ಉಲಯ್ತಾಲೊ ಕೀ ಪಳಯ್ಲ್ಯಾರಿ ಹೆ ಜಗಾಚೊ ಸೃಷ್ಟಿ 
ಕರ್ತೃ ಸ್ವತಾ ಕಿತೆಂಯ ಕರಚೆ ಪಯಲೆಂ ಹಾಗೆಲೊ ಸಲ್ಲೊ ಘತಕಾಯ 
ಅಶೆಂ ದಿಸತಾಲೆಂ . ಇತ್ತೆ ದೀಸ ಮೆರೇನ ರಶಿಯನ್ ಲೋಕ ಆಮ್ಚೆ 
ಪರಸ ಕಿತ್ತೆ ಮುಖಾರಸರಲ್ಯಾತ , ಇಂಗ್ಲಿಷ ಲೋಕಾಂ ಮದೆಂ ಕಸ - ಕಸಲೆ 
ಗೂಢ ಫಿತೂರಿ ಚಲತಾತ , ದೇಶೀ ರಾಜಾಂ ಮದೆಂ ಕಿತೊ ಗೊಂದೋಳ 
ಜಾತಾ ಇತ್ಯಾದಿ ವಿಶಯ ಖಬರನಾಶಿಂ ಆಮ್ಮಿ ಸುಖೀ ಆಶಿಲೆ . ಪೂಣ 
ಆಮ್ಚೊ ಹೊ ನವೀನ ದೋಸ್ತ ಏಕ ಹಿಕಮತೀಚೆ ಹಾಸ ಹಾಸ್ಸುನು 
- “ ತುಮ್ಗೆಲೆ ವರ್ತಮಾನಪತ್ರಾಂತ ಯೆವಚೆ ಖಬರೆ ಪೇಕ್ಷಾಂ ಸ್ವರ್ಗಾಂತ 
ಆನಿ ಪೃಥ್ವಿಚೇರ ಕಿ ಕೀ ಗಜಾಲಿ ಘಡತ ಆಸತಾತ ಹಾಂ ! ” ಮ್ಹಣಪಾ 
ಲಾಗಲೊ , ಆಮ್ಮಿ ಹ್ಯಾ ಪಯ್ಲೆಂ ಘರ ಸೊಡ್ನ ಖಂಯಚ ಭಾಯರ 
ಗೆಲ್ಲ ನಾಶಿಲೆ ದೆಖನ ತಾಗಲಿ ಉತರಾಂ ಆಯಕೂನ ದಂಗ ಜಾಲೆ . ತೊ 
ಸಾನ ಸಾನ ವಿಶಯಾಂಕ ಸುದ್ದಾಂ ವಿಜ್ಞಾನ ಲಾಯ್ತಾಲೊ , ನಾತರ ವೇದಾಚೆ 
ಶ್ಲೋಕ ಬೀ ಸಾಂಗೂನ ಭಾಗ್ಯ ಕರತಾಲೊ , ಕದಾಚಿತ ಪರ್ಶಿಯನ್ ಭಾಷೇಚಿ 
ಕವಿತಾ ವಗೈರೆ ಉತಾರೊ ಸಾಂಗತಾಲೊ . ಮ್ಹಜೊ ಸಂಬಂಧಿ ಥಿಯೊಸೊಫಿಸ್ಪ 
ತಾಕ್ಕಾ ಹ್ಯಾ ನವೀನ ದೋಸ್ತಾಕ ಕಿತೆಂಯ ತರಿ ಏಕ ಆಲೌಕಿಕ ಶಕ್ತಿ , 
ನಾತರ ಏಕ ವಿಚಿತ್ರ ಆಕರ್ಶಣ ಶಕ್ತಿ ಕಿಂವಾ ದೈವ ಶಕ್ತಿ ಆಸಪಾಜಾಯ 
ಅಶೆಂ ಖಾತ್ರಿ ಜಾಲಿ . ದೆಖನ ತೊ ಹ್ಯಾ ಅಸಾಧಾರಣ ಸಹಪ್ರವಾಶ್ಯಾಲಿಂ 
ಕ್ಷುಲ್ಲಕ ಉತರಾಂ ಸುದ್ದಾಂ ಭಕ್ತನ ಆನಿ ಆನಂದಾನ ಆಯಕತಾಲೊ 

ಆನಿ ಗುಪೀತ ಜಾವನ ಆಮೆಲೆ ಸಂಭಾಷಣೆಚೆ ಟಿಪ್ಪಣ ಸುದ್ಧಾಂ 
ಕಾಡಪಾಕಲಾಗಲೊ . ತ್ಯಾ ಮನಶಾನ ಹೆಂ ಪಳಯಲೆಂಶೆಂ ದಿಸತಾ ಆನಿ 
ತೊ ಖೂಶ್ ಜಾಲೊ . ಟ್ರೇನ ಜಂಕ್ಷನ್‌ರ ಪಾವಲೆಂ ಆನಿ ಆಮ್ಮಿ ದೇಂವನು 
ಮುಖಾವೆಲೆ ಟ್ರೇನಿ ಖಾತೀರ ರಾಕತ ವೇಯಟಿಂಗ ರೂಮಾಂತ ಬಸಲೆ . 
ರಾತಚೆ ಧಾ ಜಾಲ್ಯಾತ . ಲ್ಯಾನೀಂತ ಕಾಂಯತರಿ ವಾಯಟ ಜಾಲಾಂ 
ದಖನ ಆಮ್ಚಿ ಟ್ರೇನ ಯೆವಪಾಕ ಆನಿಕಯ ವೇಳ ಆಸಾ ಅಶೆಂ 
ಕಳ್ಳೆಂ . ಸಾನಶಿ ಕ್ಲೀದ ಕಾಡಲ್ಯಾರಿ ಬರೆಂ ಮ್ಹಣು ಹಾಂವೆ ಥಂಯಿ 
ಟೇಬಲಾರಿ ಏಕ ವಲಿ ಪಾತಲಾವಚಾಕ ಸುರುಕೆಲಿ . ಇತಲ್ಯಾಂತ ' ತ್ಯಾ ' 
ಅಸಾಧಾರಣ ದೋಸ್ತಾನ ಹೀ ಕಾಣಿ ಸಾಂಗಚಾಕ ಸುರುಕೆಲಿ , ಮಾಗೀರ 
ಮ್ಹಾಕಾ ರಾತ್ರ ಭರ ನೀದ ಲಾಗಿಲೀಚ ನಾ . 

“ ಕಾಂಯ ಪ್ರಶಾಸನೀಕ ಪ್ರಶ್ನಾಂಕ ಲಾಗೂನ ಡೊಡೊ ಮತಭೇದ 
ಯೆವಚಾ ದೆಖನ ಹಾಂವೆ ಜುನಾಗಢಾಂತ ಕರತ ಆಶಿಲಿ ನೌಕರಿ ಸೊಡಲಿ 
ಆನಿ ಹೈದರಾಬಾದಚೆ ನಿಝಾಮಾಲಾಗಿಂ ಕಾಮಾಕ ಲಾಗಿಂ , ತೆನ್ನಾ 
ಹಾಂವ ತಾಕುಟೊಂ ಆನಿ ಜೀವಾನ ಘಟ್ಟಮುಟ್ಟ ಆಶಿಲೊಂ . ದೆಖನ 
ನಿಝಾಮಾನ ಮ್ಹಾಕಾ ಕಾಪಸಾವಯಲೆಂ ಕರ ವಸೂಲಿ ಕರಚೆ ಕಾಮಾಕ 
ಮೃಣ ' ಭರೀಚ್ ' ಧಾಡಿ . 

“ ಭರೀಚ್ ಏಕ ಸುಂದರ ಗಾಂವ ಲೋಕ ವಸತಿಬೀ ಕಾಂಯನಾಶಿಲೆ 
ರಾನಾ - ವನಾಂತಲ್ಯಾನ ನ್ಹಾಂವತ ಲ್ಲಾನ ಲ್ಲಾನ ಫಾತರಾಂಚೇರ ಖಳಖಳಾಟ 
ಕರತ ಏಕ ನಿಪೂಣ ನರ್ತಕಿಶಿ ' ಶುಸ್ತಾ ' ನ್ಹಂಯ ರಮಣೀಯ ದಿಸತಾ . 
ಹ್ಯಾ ನ್ಹಂಯ್ಚೆ ದೇಗೇರ ಫಾತರಾನ ಬಾಂದಿಲ್ಲೆಂ ದೆಡಶಿ ಮೆಟ್ಟಾಂಚೆ ವಯರ 
ಮ್ಹಳ್ಯಾರ ಪಕ್ವತಾ ಸಕಯಲ ಅಮೃತಶಿಲೇನ ಬಾಂದಯಲ್ಲೆ ಏಕ ಮಹಲ 
ಆಸಾ . ತಾಚೆ ಲಾಗಿಂಸರ ಕೋಣಯ ರಾವನಾತ ; ಆನಿ ಥಂಯಚಾನ 
ಗಾಂವ ಆನಿ ಕಾಪಸಾ ಮಾರ್ಕೆಟ ಪಯಸ ಆಸಾತ . 

ಅದಮಾಸ ಅಡೈಂಶಿ ವರ್ಸಾಂ ಪಯ್ಲೆಂ ಸಮ್ರಾಟ ಮಹಮ್ಮದ 
ಶಾ ( ದುಸರೇಚೊ ) ನ ಆಪಲೆ ಭೋಗ - ವಿಲಾಸಾ ಖತೀರ ಹೊ ರಾಜವಾಡೊ 
ಬಾಂದಯ್ಲೊ . ತ್ಯಾ ದಿಸಾಂನಿ ಫಾಲ್ಯಾಂತು ಗುಲಾಬಾಚೆಂ ಉದಕ 
ರಕತಾಲೆಂ . ಆನಿ ತ್ಯಾ ಅಮೃತಶಿಲೆಚೆ ಥಂಡಗಾರ ಆಸನಾಚೆರ ವಿಸ್ಕಟಿಲ್ಲೆ 

ಕೇಸ ಸೋಡೂನ ಬಸೂನ ಆಪಲಿಂ ಕವಳಿಂ ಕ ೦ ವಳಿಂ ಸುಂದರ ಪಾವಲಾಂ 
ತ್ಯಾ ಜಲಾಶಯಾಚೆ ಸ್ವಲ್ಪ ಉದಕಾಂತ ಘಾಲೂನ ಹಾಲಯತ ಉದಕಾಚೊ 
ಶಿತಾಡೊ ಉಸಳಾಯತ ಗಿಟಾರಾಚ್ಯಾ ಸ್ವರಾಚೇರ ದ್ರಾಕ್ಷಾಂಚ್ಯಾ ಮಳಾಚಿ 
ಗಝಲ ಗಾಯತ ತೀಂ ಪರ್ಶಿಯನ್ ಬಾಯಲಾಂ ಬಸತಾಲಿಂ . 

“ ಆತಾಂ ತೆ ಫಾರೆಯನಾತ , ತೀಂ ಪದಾಂಯನಾತ , ತ್ಯಾ ಧವೇ 
ಅಮೃತ ಶಿಲೆಚೇರ ಖಂಚೇಯ ಸುಂದರ ಆನಿ ಕೋಮಲ ಪಾವಲಾಂ 
ಪಡನಾತ , ಆತಾಂ ತೆಂ ಫಕತ ಆಮಚಸಲೆ ಎಕಸುರೆಪಣಾಚೆ , ಬಾಯಲಾಂ 
ಬೀ ಸಾಂಗಾತೀಕನಾಶಿಲೆ , ಕರ ವಸೂಲಿ ಕರಚೆ ಅಧಿಕಾರೀಲೋಕಾಂಲೆ 
ವಡ ಪೂಣ ತಿತಲೇಂಚ ಖಾಲಿ ಖಾಲಿ ಘರ . ಪೂಣಿ ಆಮ್ಚೆ ಆಫೀಸಾಂತಿ 
ಕ್ಲಾರ್ಕ ಮ್ಹಾಂತಾರೆ ಕರೀಂಖಾನಾನ ತ್ಯಾ ಘರಾಂತ ತೂಂವೆ ರಾಬಚಾನಜೊ ” 
ಅಶೆಂ ಮ್ಹಾಕಾ ಪರತ ಪರತ ಶಿಟಕಾವಣಿ ದಿಲ್ಲಿ . “ ತುಕಾ ತಿತ್ಸೆ ಆವಡಲ್ಯಾರ 
ದಿಸಾ ವೇಳಾ ತೂಂ ಥಂಯ ರಾಬ ಪೂಣ ರಾತಚೆ ಕಿತ್ಯಾಕ್ಯ 
ರಾವೀನಾಕಾ ” ಮ್ಹಳ್ಳೆಂ . ತಾಗಲಿ ಸುಚೇವಣಿ ಹಾಂವೆ ಹಾಸ್ಸುನು ಕಾಡಿಲಿ . 
ಥಂಚೆ ನೌಕರ - ಚಾಕರ ಸುದ್ದಾಂ ಆಮಿ ಸಾಂಜೆ ಪಠ್ಯಂತ ಕಾಮ ಕರತಾತ 
ಪುಣನ ರಾತಚೆ ಥಂಯ ಊರನಾತ ” ಅಶೆಂ ಮ್ಹಣತಾಲೆ . ಹಾಂವೆ ಜಾಯತ 
ಅಶೆಂ ಮ್ಹಳ್ಳೆಂ . ತ್ಯಾ ಘರಾಂತ ವಚ್ಚಾಕ ಚೋರ ಸುದ್ದಾಂ ಭಿತಾಲೆ ; ತಿದ್ದೆ 
ವಾಯಟ ನಾಂವ ಆಶಿಲೆಂ ತಾಕ್ಕಾ . 

“ ನವೀನ ಹ್ಯಾ ಘರಾಂತ ಆಯಿಲ್ಲೆ ತೆನ್ನಾ , ಹ್ಯಾ ಘರಾಚಿ 
ನಿರ್ಜನತಾಯ ಏಕ ದುಸ್ವಪ್ನಶೆಂ ಮ್ಹಾಕಾ ಢಸತಾಲಿ . ದೆಖನ ಹಾಂವ 
ಶಕ್ಯತಿತಲೆಂ ಭಾಯರಚ ಊರನು ಸಗಳಿಂ ಕಾಮಾಂ ಆಟಾಪೂನ ರಾತ್ರಿ 
ಯೇವನು ಹಾಂಗಾ ವಿಶ್ರಾಂತಿ ಘತಾಂಲೊ . 

“ ಏಕ ಆಠವಡೊ ಜಾಲ್ಲೊ ಕೀ ನಾ ಕೀ ಏಕ ವಿಚಿತ್ರ ಆನಿ ವಿಲಕ್ಷಣ 
ಭುಲತಾಪ ಘಾಲತಶೆಂ ಆಕರ್ಶಣ ಮ್ಹಾಕಾ ಹೆಂ ಘರ ಘಾಲಚಾಕ ಲಾಗಲೆಂ . 
ತೆನ್ನಾಚಿ ಮೆಗೆಲಿ ಅವಸ್ಥಾ ವರ್ಣನ ಕರಚಾಕಯ ಜಾಯ್ನಾ ಆನಿ ಜರ 
ಸಾಂಗಲ್ಯಾರಿ ಲೋಕಾಂನಿ ವಿಶ್ವಾಸ ದವರಚೆ ತಶೆಂ ಕರಚೇಂಯ ಕಠಿಣ 
ಆಶಿಲೆಂ . ಹೆಂ ಸಬಂದ ಘರ ಏಕ ಜೀವಂತ ಪ್ರಾಣಿಶೆಂ ಏಕ ನಮೂನ್ಯಾಚೊ 

ಗುಂಗಿ ಹಾಡಚೆ ತಸಲೊ ಆಂತಾಚೊ ರಸ ಸೊಡೂನ ಮಾಕ್ಕಾ ಸಾವಕಾಶ 
ಕರು ಪೂಣ ಅಗೋಚರ ರೂಪಾನ ಜಿರಯತಕೀ ಅಶೆಂ ದಿಸತಾಲೆಂ . 

“ ಹಾಂವೆ ಹ್ಯಾ ಘರಾಂತ ಪಾಯ ದವರಿಲೆ ದೀಸಾ ಸಾವನ ಹೀ 
ಪ್ರಕ್ರಿಯಾ ಸುರು ಜಾಲ್ಲಿಶಿ ದಿಸತಾ , ಪರಂತು ಹೆಂ ಸ್ವಷ್ಟ ರೂಪಾನ ಮೈಜೆ 
ಲಕ್ಷಾಂತ ಆಯಿಲ್ಲೊ ದೀಸ ತರ ಮ್ಹಾಕಾ ಆಗಳೊ ವೆಗಳೊ ಜಾವನ 
ಯಾದ ಆಸಾ . 

“ ಗೀಮಾಚೆ ದೀಸ ಸುರು ಜಾಲ್ಲೆ . ಬಾಜಾರ ಬರೀ ಥಂಡ ಆಶಿಲೆಂ . 
.... 

ಕಾಂಯ ವೆವಾರ ನಾ .... ದೆಖನ ಕಾಮಂಯ ನಾ . ಸೂರಾಸ್ತಾಚೆ 
ಬೆಗೆನ ಪಯಲೆಂ ಹಾಂವ ತ್ಯಾ ಮೆಟ್ಟಾಂ ಸಕಲ ಉದಕಾಚೆ ದೇಗೇರ 
ಆರಾಮಖುರ್ಚಿ ಘಾಲೂನ ಬಸಲಾಂ . ' ಶುಸ್ತಾ ' ನ್ಹಂಯ ಸುಕಲ್ಯಾ ದೆಖನ 
ಉದಕ ಸಕಲ ದೆಂವಲಾಂ . ತ್ಯಾ ವಾಟೇನ ನಿರ್ಮಾಣ ಜಾಲ್ಲೊ ರೇಂವೆಚೊ 
ರೂಂದನೊ ಏಕ ಪಟ್ಟೆ ಸಾಂಜೆಚೆಂ ಸೊನ್ಯಾಳೆ ರಂಗಾಂತ ಥಳಥಳತಾ ; 
ಹ್ಯಾ ವಾಟೇನ ಡೊಡೆಂ ಆಶಿಲೆ ನಿತಳ ಉದಕಾಂತ ದಿಸಪಿ ಫಾತುರ್ಲಿ 
ಚಕಚಕತಾಲೊ . ವಾರೆಚೊ ಹಾವಕಾವನಾ . ಸ್ತಬ್ಧ ವಾರೇಂತು ಲಾಗೀಂ 
ಡೊಂಗರಾರ ರುಜಪಿ ಮಸಾಲೆದಾರ ಝಾಡಾಂಚೊ ಖರ ವಾಸ ಭರಿಲ್ಲೊ . 

“ ಸೂರ್ ಹ್ಯಾ ಡೊಂಗರಾಂಚೆ ಶಿಖರಾಂ ಫಾಟ್ಟಿ ಅಸ್ತ ಜಾಲೊ ಕೀ 
ಉಜವಾಡಾಚೆ ರಂಗಸ್ಥಳಾಚೇರ ಕಾಳಖಾಚೊ ಪರದೊ ಪಡಲೊ . ಫಾಟಲೆ 
ವಾಟೇನ ಗುಡ್ಡೆ ಆಸಚಾ ದೆಖನ ಹ್ಯಾ ಉಜವಾಡ ಆನಿ ಕಾಳಖಾಚೆ 
ಸಮ್ಮಿಲನ ಖೂಬ ವೇಳ ಟಿಕಿಲನಾ , ಘೋಡ್ಯಾರ ಬಸೂನ ಏಕ ಫಾವಟ 
ಫಿರೂನ ಯೇವ್ಯಾಂ ಅಸೆಂ ಇತ್ಸಾ ಜಾಲಿ . ಉಠಚಾಕ ಪಳಯತಾಂ , ಇತ್ತಾಂತ 
ಫಾಟಲೆ ಮೆಟ್ಟಾಂಚೆರ ಕೋಣಾಲಕೀ ಪಾವಲಾಂ ಆವಾಜ ಆಯಕಿ . 
ಫಾಟ್ಟಿ ಫಿರೂನ ಪಳಯ್ಲೆಂ ತರ ಕೋಣ ನಾ . 

“ ಮೆಗೆಲೀಚಿ ಭ್ರಮಾ ಮೃಣ ಪರತ ಬಸಚಾಕ ಲಾಗಿಂ ತರ 
ಖೂಬ ಲೋಕ ಮೇಳು ಧಾಂವತ ಯೆತಾ ಕೀ ಮ್ಹಣಚೆ ತಶೆಂ ಏಕಚ 
ಫಾವಟ ಖಬ ಪಾವಲಾಂಚೊ ಆವಾಜ ಆಯಲೊ . ಥೊಡೆಶೆಂ ಭಂಯ 
ಮಿಶ್ರಿತ ಏಕ ವಿಚಿತ್ರ ಶಿರಶಿರಿ ಮ್ಹಜೆಂ ದೇಹಾಂತ ಜಾಲಿ . ಮ್ಹಜೆ ದೊಳೆ 

ಮುಖಾರ ಆಕೃತಿ ಜರೀ ದಿಸನಾತ , ಆನಂದಿತ ಬಾಯಲಾಂಚೊ ಏಕ 
ಝುಂಡ ತ್ಯಾ ಧಗ್ಗಾಚೆ ಸಾಂಜೆ ' ಶುಸ್ತಾ ' ನ್ಹಂಯಂತು ನಾವಚಾಕ ಮೆಟ್ಟಂ 
ದೇವನು ಯೇತ ಆಸಾ ಹೆಂ ಮ್ಹಜೆ ಮನಾಕ ಕಳ್ಳೆಂ . ತ್ಯಾ ನ್ಹಂಯತು 
ಕಿಂವಾ ದೇಗಣಾಂತು ಅಥವಾ ಮಹಲಾಂತು- ಖಂಚ ತೀ ಶಾಂತತಾಯ 
ನಷ್ಟ ಕರಸಾರಬೊ ಆವಾಜ ನಾ . ಪೂಣ ಮ್ಹಾಕಾ ಸ್ವಷ್ಟ ಜಾವನ ಆನಂದೀ 
ಚಲಿಯಾಂಚೊ ಝುಂಡ ಖಳಖಳ ಹಾಸತ ಹಾಂವೆ ಬಶಿಲೆಂ ಲಕ್ಷಾಂತ 
ಸುದ್ದಾಂ ಘನಾಶಿ ಉದಕಾಚೊ ಝರೊ ಘಸಘಶೇತ ಆನಿ ಝಳಝಳತ 
ಧಾಂವಿಲ್ಲೆ ಭಶೇನ ದಿಸಲೆಂ . ಮಾಕ್ಕಾ ತೀಂ ಕಶಿಂ ದಿಸತ ನಾಶಿಲ್ಲಿಂ ಕೀ 
ತಶೆಂ ಹಾಂವೊಯ ತಾಂಕಾ ಅದೃಶ್ಯ ಆಶಿಲ್ಲೊಂ . ನಂಯಚೂ ಪ್ರವಾಹ 
ಏಕದಂ ಶಾಂತ ಆಶಿಲ್ಲೊ . ತೆನ್ನಾ ಖೋಲ ನಾಶಿಲೆಂ ತೆಂ ಉದಕ ಏಕದಂ 
ಹಾಲಲೆಂ ಆನಿ ಬಾರೀಕ ಕಾಂಕಣಾಚೆ ಕಿಣಿ ಕಿಣಿ ಆವಾಜಾನ ಉದಕ ಏಕ 
ಮೆಕ್ಲಾಂ ವಯರ ಉಸಳಾಯತ ಹಾಸಚಾಕ ಲಾಗಯ್ಯೋ , ನಂಯತ ಪಂವಪಿ 
ಬಾಯಲಾಂನಿ ಪಾಯ ಮಾರಿಲತೆನ್ನಾ ವಯರ ಉಡಿಲ್ಲೆ ಉದಕಾಚೆ ಥೆಂಬೆ 
ಮೋತಿ ಶಿಂಪಿಲ್ಲೆ ಭಶೇನ ದಿಸತಆಸಾತ , ಖರೆಂ ಮ್ಹಳ್ಯಾರ ಕಾಳಜಾಂತ ಏಕ 
ವಿಚಿತ್ರ ಭಂಯಶೆಂ ಜಾಲಾಂ . ಪೂಣ ಭಯಾನಕೀ , ಆನಂದಾನ ಕೀ 
ಕಿಂವಾ ಜಿಜ್ಞಾಸೂ ಬುದ್ಧಿನ ಕೀ ಏಕ ವಿಚಿತ್ರ ಉದ್ವೇಗಸೊ ಜಾಲಾ . ತಾಂಕಾ 
ಸ್ವಪ್ನ ಜಾವ ಪಳೋವಚೆಂ ಅಶೆಂ ಮ್ಹಾಕಾ ಖಬ ಆಶಾ ಆಶಿಲಿ , ಪೂಣ 
ಪವಪಾ ಸಾರಖಂ ಮುಖಾರ ಕಾಂಯ ನಾ . ಕಾನ ದಿಲ್ಯಾರ ಹಾಂಚಿ 
ಉತರಾಂ ಬೀ ಆಯಕತಾಲಿಂ ಅಶೆಂ ಮನ ಏಕಾಗ್ರ ಕರೂನ ಲಕ್ಷ 
ದಿಲ್ಯಾರ ರಾನಾಂತಲೆ ರಾತಕೀಡ್ಯಾಂಚೊ ' ಜಿರ್ ' ಮ್ಹಳೊ ಆವಾಜ ಸೊಡಲ್ಯಾರ 
ಆನಿ ಕಾಂಯ ನಾ . ಅಡೈಶಿಂ ವರ್ಸ ಪೊರಣ್ ಪರದೊ ಮ್ಹಜೆ ಮುಖಾರ 
ಲಾಂಬತ ಆಶಿಲ್ಲೊ . ಭಿಯೆತ ಭಿಯೆತ ಏಕ ತುದಿ ಹಗೂರ ವಯರ 
ಕರೂನ ಭಿತ್ತರ ಕಿತೆಂ ಚಲತ ಆಸಾ ಮ್ಹಣ ಪಳಯಲೆಂ , ಥಂಯಿ ಏಕ 
ವೃಡ ಸಭಾ ಭರಲ್ಯಾ . ತ್ಯಾ ಕಾಳಖಿ ರಾಂತ ಕಾಂಯಿಚ ಸ್ವಲ್ಪ ದಿಸನಾ . 

“ ಅಕಸ್ಮಾತ್ ಗರಮೀಚೆಂ ತೆಂ ಆವರಣ ಚಿರೂನ ಸುಂದರ ವಾರೊ 
ವ್ಹಾಂವಚಾ ಲಾಗಿ , ' ಶುಸ್ತಾ ' ನ್ಹಂಯ್ಚೆ ಶಾಂತ ಆನಿ ಸ್ತಬ್ದ ಉದಕ 

ಆಪ್ಪರ ಸ್ತ್ರೀಂಲೆ ವಿಸ್ಕಾಟಲೆಲೆ ಕೇಸಭೆ ಹಾಲಲೆಂ . ಆನಿ ತಿಳಸಾಣೆಚೆ ಕಾಳಖಾಂತ 
ಬುಡಿಲ್ಲಿ ವನಭೂಂಯ ಘಡಿ ಭಿತ್ತರ ಜಂ ಕಾಂಯ ಏಕ ದು : ಸ್ವಪ್ನ 
ಪವನ ಉಠಲೆ ಕೀ ಮಣೂ ಸಾರಖಂ ಉಹೂನ ಪಡಲಿ . 

“ ಹೀ ಕಿತೆಂ ಖರೀ ಗಜಾಲ ಕೀ ಏಕ ಸ್ವಪ್ನ ಹಾಂವ ನಕಳ . 
ಅಡೈಶಿಂ ವರ್ಸಾ ಫಾಟಲೊ ಏಕ ದೃಶ್ಯ ಮೈಜೆ ದೊಳ್ಯಾ ಮುಖಾರ ಯೇವನ , 
ಘಡಿ ಭಿತ್ತರ ನಾಚ ಜಾವನ ಗೆಲೊ . ಮ್ಹಜೆ ಆಂಗಾಕ ಸ್ವರ್ಶ ಕರೀತ 
ದೇಹನಾಶಿಂ ಫಕ್ತ ಪಾವಲಾಂನೇಚ ಧಾವ್ರ ವಚನ ' ಶುಸ್ತಾ ' ನ್ಹಂಯ್ಚೆ 
ಉದಕಾಂತ ಪಡೂನ ಜಲಕ್ರೀಡಾ ಕೆಲ್ಲಿಂ ತೀಂ ಬಾಯಲಾಂ ಆಪಲೆ ಭಿಜಿಲ್ಲೆ 
ಕಪಡ್ಯಾಂತಲ್ಯಾನ ಉದಕ ಗಳಯ್ತ ಪರತ ಹೀಂ ಮೆಟ್ಟಾಂ ಚಡೊನ ಕಿತ್ಯಾಕ 
ಆಯಿಲ್ಮಾತ ? 

' ತೆನ್ನಾ ಮ್ಹಾಕಾ ದಿಸಲೆಂ ಕೀ ಬೊಂವತಣಿಚೊ ಏಕಾಂತ ಪವನ 
ಮಜೀ ಕಾವ್ಯ ಸೂರ್ತ ಮ್ಹಜೆ ತಕಲೀರ ಬಸಲಿ ಆಸತಾಲಿ . ಓ ! ಹೀ ಹೀ 
ಮಾಯಾವಿನೀ ಮ್ಹಜಸಲ ಕಾಪಸಾಚೆ ಕರ ವಸೂಲಿ ಕರ ದೀಸ ಧುಕಳಚೆ 
ಗರೀಬಾಲೆ ಮಾತ್ಯಾರ ಬಸೂನ , ಮ್ಹಾಕಾ ಸಂಪೂರ್ಣ ವಿನಾಶ ಕರಪಾಕಚ 
ಆಯ್ಲ್ಯಾ ಅಶೆಂ ದಿಸಲೆಂ . ಬರೆಂ ಜೆವಣ ಜೆವಪಾ ಜಾಯ ಅಶೆಂ ಹಾಂವೆ 
ನಿರ್ಧಾರ ಕೆಲೊ . ಭುಕೆಲ್ಲೆ ಪೊಟ್ಟಾನ ಉರಲ್ಯಾರ ಅಸಲೆ ಕಾಂಯತರಿ ಪಿತ್ತ 
ಚಾಳವತಾ , ದೆಖನ ಮೈಜೆ ರಾಂದಪ್ಯಾಕ ಆಪೋವನ ತೂಪ ಆನಿ ಮಸಾಲೆ 
ಭರಪೂರ ಘಾಲೂನ ಏಕ ಸುಗ್ರಾಸ ಆನಿ ಮಚಮಚೀತ ಮೊಘಲಾಯ 
ಜೆವಣ ತಯಾರಕರ ಅಶೆಂ ಆದೇಶ ದಿಲೊ . 

“ ಹೆರದಿವಸ ಸಕಾಳಿಂ , ಕಾಲ ಜಾಲ್ಲೆಂ ಯೆವಜಿಲ್ಯಾರ ಸಗಳೆಂಯ 
ಏಕ ವಿಲಕ್ಷಣ ಸ್ವಪ್ನಶೆಂ ದಿಸಲೆಂ . ಖಬ ಬೊಶಯೇನ ' ಸ್ಯಾಬಾ ' ವರಿ 
“ ಸೋಲಾ ' ಹೆಟ ಮಾತ್ತಾಕ ಘಾಲ್ಕು ಗಾಡಿ ಚಲೋವನು ಕಾಮಾಕ ಗೆಲೊಂ . 
ತ್ಯಾ ದಿವಸ ಮೆಗೆಲೆ ತ್ರೈಮಾಸಿಕ ರಿಪೋರ್ಟ ಬರೋವಚೆ ಆಸಚಾದೆಖನ 
ಪರತ ಯೆವಚಾಕ ವೇಳ ಜಾವಚೊ ಆಶಿಲೊ . ಪೂಣ ವಿಚಿತ್ರ ಮ್ಹಳ್ಯಾರ 
ಸಾಂಜ ಜಾಲ್ಲೆ ಭಿತ್ತರ ಮೆಗೆಲೆಂ ಮನ ಘರಾ ಬಗಲೇನ ಓಡಲ್ಯಾವರಿ 
ಜಾವಚಾಲಾಗಲೆಂ . ಖರೆಂ ಮ್ಹಳ್ಯಾರಿ ಕೋಣ ತಾಂಡಿತಾಶೆಲೆಂ ಮ್ಹಣ 


123 


ಸಾಂಗಚಾಕ ಜಾಯನಾ ಅಶಿಂ ಜಾಲೆಂ . ಆನಿ ತಡವು ಕರಚಾಕ ನಾ .. 
ಸಗಳೇಯ ಮೆಗೆಲೆ ಖಾತಿರಿ ರಾಕತ ಬಸಲ್ಯಾತಿ ಅಶೆಂ ದಿಸಲೆಂ . ರಿಪೋರ್ಟ 
ಪೂರಾ ಕರನಾಶಿಂ ತಶೀಂಚಿ ಉಡೋವನ , ತೆಂ ಹ್ಯಾಟ ಮಾತ್ತಾಕ ಘಾಲತ , 
ಸಾಂಜೆಚೆ ಧೂಳಿನ ಭರಿಲ್ಲೆ ತ್ಯಾ ನಿರ್ಜನ ವಾಟೇರಿ ಮೆಗೆಲೆ ೦ ಚಿ ಘೋಡ್ಯಾ 
ಗಾಡೀಚೆ ಆವಾಜ ಕರೀತ ತ್ಯಾ ಗುಡ್ಡಾಂಚೆ ಸೀಮೆಚೇರ ಆಶಿಲೆ ತ್ಯಾ 
ಶಾಂತ ಮಹಲಾಕ ಪಾವಲೋ ೦ . 

“ ಪಯಲೆ ಮಾಳಯೇರಿ ಚಡಲೆ ಭಿತ್ತರ ಏಕ ವಿಶಾಲ ಜಾವನ 
ಆಶಿಲೆಂ ಹಾಲ್ , ತಾಚಿಂ ಅಲಂಕಾರಿಕ ಕಮಾನಾ ಮ್ಹಡ ಎಡ ಖಾಂಬ್ಯಾಚೆ 
ತೀನ ಸಾಲಾಂಚೇರ ರಾಬಲ್ಯಾಂತಿ ; ಆನಿ ದೀಸ - ರಾತ್ರಿ ಆಪಣ್ಯಾಲೇಚ 
ಏಕಾಂತಪಣಾಚೆ ವಜನೇನ ಪರವಂತಕೀ ಮ್ಹಳ್ಯಾವರಿ ದಿಸತಾಲೆಂ . ದೀಸ 
ಸರು ಕಾಳೋಖ ಜಾತ್ತ ಆಸ್ಸ ಮಾತ್ರ ; ದಿವೊ ಅಜೂನ ಜಳಯಲನಾತ . 
ಹಾಂವೆ ದಾರ ಧುಕಳ್ಳೆಂ ತರ ಭಿತ್ತರ ಕಾಂಯ ತರೀ ಏಕ ರಹಸ್ಯ ಸಭಾ 
ಚಲತಾಲಿ ಆನಿ ಹಾಂವೆ ಭಿತರ ಆಯಿಲ್ಲೆ ಪಳೋ ಎಕಎಕಲೆ ಎಕ್ಕೇಕ 
ದಿಕ್ಕಾನ ಧಾವನು ಗೆಲೆ ಅಶಿಂ ದಿಸಲೆಂ- ಕೋಣ ಬಾಗಲಾ ಲಾಗಿಂ ಗೆಲೊ , 
ಕೋಣ ಖಡಕಿ ಬಗಲೇನ , ವರಾಂಡಾರಿ- ಅಶಿಂ ಧಾವನು ಚುಕೋವನ 
ಘವಚಾ ಖಾತೀರಿ . 

“ ಮಾಕ್ಕಾ ಕಸನೇಂಯಿ ದೀಸನಾಶಿಂ ಮೊನ್ನೆಸೊಂ ರಾಬಲೊಂ . 
ಋಬ ಪಯಲೆಕಾಲಾಚೆ ಅತ್ತರಾಚೊ ಏಕ ಮಂದ ವಾಸ ಮೆಗೆಲೆ ನಾಂಕಾಂತ 
ಫುಸತ ಆಶಿಲೊ . ತ್ಯಾ ನಿರ್ಜನ ಆನಿ ಪ್ರಕಾಂಡ ಮಹಲಾಚೆ ಪ್ರಾಚೀನ 
ಫಾತರಾಂಚೆ ಖಾಂಬ್ಯಾ ಮಜಗತಿಂ ಹಾಂವ ರಾಬ್ಬುನು ಆಯಕತ ಆಸಾಂ 

ಕಾರಂಜಿಂತಲ್ಯಾನ ಉದಕ ಒತ್ನ ಯೇವನ ಗುಳುಗುಳು ಜಾವನ 
ಅಮೃತಶಿಲೆಚೆ ಜಮನೀರ ಪಡತ ಆಸಾ . ಗಿಟಾರಾಚೇರ ಕೋಣತರೀ ಏಕ 
ರಾಗ ವಾಜಯತಾತ . 

ಖ ೦೦ ರತರೀ ಬಾ ೦ ಗ ರಾಚೆ ನ ಗಾ ೦ ಚೆ 
ಪಾ ೦ ಯಜಣಾಂಚೋ ಕಿಣಿಕಿಣಿ ಆವಾಜ , ಖಂಚಾನ ತರೀ ಹೊಡ ಹೊಡ 
ಫಾಂಟೀ ಶಬ್ದ , ಆನೀ ಖಂಯತರ ನೌಬತ್ತಾಚೊ ಆವಾಜ , ಪಾಂಜೀರಾಂತಲೆ 


ಆ ವಾಜ , 

ಬುಲ್ ಬುಲ್ ಪಕೀಚೆಂ ಗಾಂಣೆ ಅಶೆಂ ಚಾರೀಯವಾಟೇನ ಆಯಕುವಪೀ 
ಆವಾಜ ಮ್ಹಜೆ ಭೋಂವತಣಿಂ ಏಕ ಅಲೌಕಿಕ ಲೋಕ ನಿರಾಣ ಕರೀತ 
ಆಸಾ ಅಶೆಂ ದಿಸಲೆಂ . 

“ ಆತಾಂ ಮ್ಹಜಾಂತ ಏಕ ಮೋಹನೊ ಉತ್ಪನ್ನ ಜಾಲೊ . ಹೆಂ 
ಬೊಂವತಣಿಂ ಚಲತ ಆಶಿಲೊ ಸ್ಪರ್ಶಾಕ ಲಾಗನಾಸಿ , ಅಗಮ್ಯ ಆನಿ 
ಅವಾಸ್ತವ ವ್ಯಾಪಾರಚ ಹ್ಯಾ ಸಂಸಾರಾಂತ ಸತ್ಯ , ಬಾಕಿ ಸಗಳೆ ಮಿಥ್ಯಾ 
ಮಳ್ಳಿ ಭ್ರಮಾ ಮಾಕ್ಕಾ ಜಾಲಿ . ಹಾಂವ ಮ್ಹಳ್ಯಾರ ಕೋಣ ಹಾಂವ ? ಹಾಂವ 
ಮೃಳ್ಳಾರ ಶ್ರೀಯುತ ಅಮಕೊ , ಶ್ರೀಯುತ ಅಮಕೆಲೊ ಮ್ಹಾಲ್ಗಡ ಪೂತು , 
ಕಾಪಸಾಚೆ ಕರ ವಸೂಲಿ ಕರತ ಸಾಢಚಾರಶಿ ರುಪ್ಪಯಿ ಪಗಾರ ಘತ್ತ 
ಆಶಿಲೊಂ , ವತಾಚಿ ಟೊಪ್ಪಿ ಮಾತ್ಯಾರ ದವರೂನ ಲಾಂಬಸೊ ಏಕ ಸುಸ್ಕಾರೊ 
ಸೊಡತ ಆಶಿಲೆಂ ಹೆಂ ಸಗಳೆಂ ಏಕ ಹಾಸ್ಯಾಸ್ಪದ ಭ್ರಮಾ ಅಶೆಂ ದಿಸಲೆಂ 
ಆನಿ ಹಾಂವ ತ್ಯಾ ವಿಶಾಲ ಕಾಳಖಾಂತ ' ಡಾನ ಹಾಸಲೊಂ . 

ಇತಲ್ಯಾಂತ ಮ್ಹಜೊ ಸೇವಕ ಹಾತಾಂತ ಚಿಮಣಿತೆಲಾಚೊ ಏಕ 
ದಿವೊ ಜಳಯತ ಆಯಲೊ . ತಾಂಣೆ ಮ್ಹಜೆಂ ಹೆಂ ಸರ್ವ ಪಿಶೆಂಪಣ 
ಲಕ್ಷಾಂತ ಘತಲೆಂ ಕೀ ಕಿತ್ತಕೀ . ಪೂಣ ತಾಂಣೆ ಭಿತ್ತರ ಯೆತಕೀರ ಮ್ಹಾಕಾ 
ಸಗಳಿಂ ಯಾದ ಆಯಲಿ ಮ್ಹಳ್ಳೆಂ ಖರೆಂ ವಯ ಹಾಂವ ಶ್ರೀಯುತ 
ಆಮಕ್ಯಾಲೊ ಮ್ಹಾಲ್ಗಡ ಪೂತು ಶ್ರೀಯುತ ಆಮ್ಕೊ ಮ್ಹಳ್ಳೆಂ ಖರೆಂ . ಹ್ಯಾ 
ಸಂವಸಾರಾಚೆ ಭಿತ್ತರ ಅಥವಾ ಭಾಯರ ಅಮೂರ್ತ ಕಾರಂಜಿ ಸದಾಂಕಾಳ 
ಉದಕ ಓತತ ಆಸತಾ ಕೀ ನಾ ಅಥವಾ ಅಗೋಚರ ಬೊಟಾಂನ ವಾಜಯಲ್ಲೆ 
ಖಂಚೆ ತರೀಯ ಮಾಯಾ ಗಿಟಾರಾಂತ ಅನಂತ ಸಂಗೀತ ಮೇಳ 
ಆಯಕತಾಕೀ ನಾ ಹೆಂ ಆಮ್ಚೆ ಮಹಾಕವಿ ಮಾತ್ರ ಸಾಂಗಪಾ ಶಕತಾತ . 
ಪುಣನ ಭರೀಚಾಂತಲೆ ಬಾಜಾರಾಂತ ಕಾಪಸಾಚೊ ಕರ ವಸೂಲ ಕರತ 
ಹಾಂವ ಮಯನ್ಯಾಕ ಸಾಢಚಾರಶಿ ರುಪಯ ಪಗಾರ ಫೇತ ಆಸಾಂ ಹೆಂ 
ಮಾತ್ರ ಖರೆಂ , ತೆನ್ನಾ ಏಕ ಘಡಿ ಪಯಲೆಂ ಮ್ಹಾಕಾ ಜಾಲ್ಲೆ ವಿಚಿತ್ರ 
ಭ್ರಮೆಚಿ ಯಾದ ಯೇವನ ಚಿಮಣಿ ತೆಲಾಚೆ ದಿವ್ಯಾಚ್ಯಾ ಉಜವಾಡಾಂತ 
ಕ್ಯಾಂಪ - ಟೇಬಲ್ಲಾಚೆ ಲಾಗಿಂ ಬಸೂನ ವರ್ತಮಾನ ಪತ್ರ ಹಾತಾಂತ ಫೇವನ 
ಕಿಟಕಿಟೀ ಹಾಸಲೊಂ . 

ಕಾಳಖಿಂತ 


“ ಪೇಪರ ವಾಚನ ಜಾಲ್ಲೆ ಆನಿ ಮ್ಹಜೆಂ ಮೊಘಲಾಯ ಜೆವಣ 
ಜೇವನ ಜಾಲ್ಲೆ ಉಪರಾಂತ ದಿವೆ ಪಾಲಯ್ಲೆ ಆನಿ ಬಗಲೀಚೆ ಕೂಡಾಂತ 
ಮ್ಹಜೆ ಹಾಂತರೂಣಾಚೇರಿ ನಿದಲೊಂ . ಮ್ಹಜೆ ಮುಖಾರ ಏಕ ಉಗಡಿಲ್ಲಿ 
ಖಡಕಿ , ಅರಾವಳಿ ಪಕ್ವತಾಚೆ ಮಾತ್ರಾ ವಯ್ಲ್ಯಾನ ರಾನಾಚೆ ತ್ಯಾ 
ಏಕ ಉಜ್ವಲ ನಕ್ಷತ್ರ ಹ್ಯಾ ಕ್ಯಾಂಪ ಖಾಟಿಚರ ನಿದಿಲ್ಯಾ ಕಾಪಸಾ ಕರ 
ವಸೂಲ ಕರಪಿ ಕಲೆಕ್ಟರ ಸಾಯಬಾಕ ಏಕಚ ನದರೇನ ಪಳಯತಾ ಅಶೆಂ 
ದಿಸತಾಲೆಂ . ಹೊ ವಿಸ್ಮಯ ಆನಿ ಕವತುಕೇಚೊ ಅಣಭವ ಕರೀತ ಆಸತಾನಾ 
ಮ್ಹಾಕಾ ಕೆನ್ನಾ ದ ಲಾಗಲಿ ಆನಿ ಕಿತ್ತೊ ವೇಳ ಹಾಂವ ನಿದಲೊಂ ಹೆಂ 
ಮ್ಹಾಕಾ ಖಬರ ನಾ . ಏಕದಂ ಹಾಂವ ಜಾಗಿಂ ಜಾಲೊಂ . ತಶೆಂ 
ಪಳಯ್ಲ್ಯಾರ ಕಾಂಯ ಆವಾಜ ಆಯಕಲ್ಲೊ ನಾ , ಕಿಂವಾ ಕೋಣಯ 
ಭಿತ್ತರ ಆಯಿಲನಾ , ಪಕ್ವತಾಚೆ ಮಾತ್ಯಾವಯ್ಲ್ಯಾನ ಯೆವಚೆ ತೆಂ ನಕ್ಷತ್ರ 
ಆಸ್ತ ಜಾವನ ಕೃಷ್ಣ ಪಕ್ಷಾಚೆ ಚಂದ್ರಿಮಾಟೊ ಬಾರೀಕ ಉಜವಾಡ , ಸಾಂಗನಾಶಿಂ 
ಉಗಡಿ ಖಿಡಕಿಂತಲ್ಯಾನ ಘುಸೂನ ಆಯಲೆ ಖತೀರ ಜಗೋಂ ಕಾಂಯ 
ಲಜೆಲಾಕೀ ಅಶೆಂ ಸಾವಕಾಶ ತೊ ಉಜವಾಡ ಮ್ಹಜೆ ಖಡಕಿಂತಲ್ಯಾನ 
ಭಿತರ ಪಡಲಾ . 

“ ಮ್ಹಾಕಾ ಕೊಣಾಯ ದಿಶಿಲನಾತ , ಪೂಣ ಕೋಣ ತರೀ ಮ್ಹಾಕಾ 
ಸಾವಕಾಶ ಧುಕಳತ ಆಸಾ ಅಶೆಂ ದಿಸಲೆಂ . ಹಾಂವ ಉಠಲೊಂ . ಏಕ 
ಶಬ್ದ ಸುದ್ದಾಂ ಉಲಂರನಾಸ ತಾನಾಂ 

ಉಲ ೦ ರುನಾಸ ತಾನಾ ೦ ತೀ ಮುದಿರಾಂನಿ 
ಸಜಯಲ್ಲಾ ಪಾಂಚ್ಯ ಬೊಟಾಂನಿ ಮ್ಹಾಕಾ ಸನ್ನಾವ ಕರತ ಆಪಲೆ 
ಫಾಟಲ್ಯಾನ ಜಾಗರೂಕತಾಯೇನ ಯೊ ಅಶೆಂ ಸಾಂಗತ ಆಸಾ . ಹಾಂವ 
ಕಾಂಯ ಆವಾಜ ಕರಿನಾಸತಾನಾ ಉಠಲೊಂ . ತ್ಯಾ ಅಸಂಖ್ಯ ಎಡ ಆನಿ 
ಧಾಕಟಿಂ ಕೂಡಾಂ ಆಶೆಲ್ಲೆ ತ್ಯಾ ನಿರ್ಜನ ಮಹಲಾಂತ ಹಾಂವ ಎಕಟೋಂಚ . 
ತರೀಯ ಸುದ್ದಾಂ ಖಂಯ ಮಜೆ ಪಾವಲಾಂಚ್ಯಾ ಆವಾಜಾನ 
ಕೋಣೇಯತರಿ ಜಾರಿಜಾತಾಲಿಂ ಅಶೆಂ ವಿಚಾರ ಕರೂನ , ಭೀವೃ ಭೀವ್ರ 
ಹಾಂವೆ ಪಾಯ ಘಾಲೆ . ತ್ಯಾ ಮಹಾಲಾಚಿಂ ಕೂಡಾಂ ಸದಾಂಯ ಬಂದ 
ಆಸಚಾ ದೆಖನ ಹಾಂವೆ ತೀ ಕೂಡಾಂ ಪಳಯಲ್ಲೀಂಚ ನಾಶಿಲೀಂತ . 

“ ಶ್ವಾಸ ದಾಬೂನ ಹಾಂವ ಶಾಂತ ಪಣಾನ ತ್ಯಾ ಮ್ಹಜ್ಯಾ ಅದೃಶ್ಯ 
ವಾಟದಾಖೋವಪೀಚೆ ಫಾಟಿ ಫಾಟಿ ಚಲಿಂ . ತೀ ಮ್ಹಾಕಾ ಖಂಯ 
ಆಪೋವನ ವರತಾಲಿ ತೆಂ ಹಾಂವ ನಕಳ , ಓಹ್ ! ಕಿತ್ತೆ ಲಾಂಬ ಆನಿ 
ಬಾರೀಕ ವಾಟೊ , ಕಿತ್ತೊ ಲಾಂಬ ಪಡವ್ಯೂ , ಕಿಗ್ಗೆ ಗಂಭೀರ ಆನಿ ನಿಸ್ತಬ್ಧ 
ಸಭಾಗಾರಾಂ ಆನಿ ಕಿಪ್ಲಿಂ ಬಂದ ರಹಸ್ಯ ಬಂದಖಣೀಂಚಿಂ ಕೂಡಾಂ 
ಹಾಂವ ವಾಲಾಂಡ್ನ ಗೆಲೊಂ ! 

“ ತ್ಯಾ ಅದೃಶ್ಯ ಮಾರ್ಗದರ್ಶಿಣೀಕ ಜರೀ ಹಾಂವೆ ಪಳಯಲನಾ . 
ತಿಚೆಂ ರೂಪ ಮ್ಹಜೆ ಮನಾಚೆ ದೊಳೆಮುಖಾರ ಸ್ವಷ್ಟ ಆಸಾ ತೀ ಏಕ 
ಅರಬಿ ಚಲಿ , ತಿಚೆ ಹಾತ ಅಮೃತಶಿಲೆವರಿ ಘಟ್ಟ ಪುಣನ ಮೋವ ಆನಿ 
ಕೋಮಲ , ತಿಚ್ಯಾ ಟೊಪಿಯೆಚ್ಯಾ ಪದರಾಂತಲ್ಯಾನ ದೇಂ ತಿಚೆ ತೊಂಡಾರ 
ಪಡಪಿ ಪಾತಳತಿ ಓಡಣಿ , ತಿಚೆ ಕಮರೇಂತ ಬಾಗವಲ್ಲೊ ಏಕ ಖಂಜೀರ ! 

“ ಘಡಯೆ ಮ್ಹಾಕಾ ' ಅರೇಬಿಯನ್ ನ್ಯಾ'ಚೆ ಏಕ ಹಜಾರ ಏಕ 
ಕಾಣಿಯೆಂತಲ್ಯಾನ ಏಕ ಆಜ ರಾತ್ರಿ ವಾದ್ಯಾಂತಲ್ಯಾನ ಸಾವಕಾಶ ಉಡತ 
ಮ್ಹಜೆ ಮುಖಾರ ಆಯ್ಲ್ಯಾ ಅಶೆಂ ದಿಸಲೆಂ , ಆನಿ ಹಾಂವ ಹ್ಯಾ ಮಧ್ಯರಾತ್ರಿಂ 
ನಿದೇನಭರಿಲ್ಲೆ ಬಗದಾದ ಶಾರಾಂತ , ಉಜವಾಡ ನಾಶಿಲೆ ಅರೂಂದ ಗಲ್ಲೀಂತ 
ಖಂಚೆಕೀ ಭಯಾನಕ ಸಂಕಷ್ಟಾನ ಭರಿತ್ತೆ ಪ್ರೀತಿಚೆ ಭೇಟಚೆ ಜಾಗ್ಯಾರ ವಚತ 
ಆಸಾಂ ಅಶೆಂ ದಿಸಲೆಂ . 

“ ಅಖೇರಿಕ ತೀ ಮ್ಹಜಿ ಸುಂದರ ದೂತಿಣ ಏಕ ನೀಳೇ ಪಡದೆ 
ಮುಖಾರ ಸಟ್ಟನೆ ಥಾಂಬೂನ ಆಪಲೆ ಕಿರುಂಗಲಿ ಬೋಟಾನ ಕಿತೆಂ ತರಿ 
ಸನ್ನೂ ಕರೂನ ದಾಖೆವಚಾಲಾಗಲಿ , ಸಕಯಲ ಕಾಯಿಂಚ ದಿಸೊನಾ ; 
ತರೀಪೂಣ ಮೃಜೆ ಹದಾದ್ಯಂತ ರಕ್ತಸಂಚಾರ ಏಕದಂ ರಾಬಲೊ ಅಶೆಂ 
ದಿಸಲೆಂ . ತ್ಯಾ ಪಡದ್ಯಾಚೆ ಮುಖಾರ ಜಮನೀಚೇರ ಏಕ ಖಾಪರಿ ಹಿಜಡೊ 
ಜರೀಚೆ ಕಾಮಕೆಲ್ಲೆ ಉಂಚೀ ವಸ್ತ್ರ ಘಾಲ್ನ ಫೇವನ , ಪಾಯಪಾತಲಾವನ 
ಬಸೂನ ದ ಕಾಡತಾ . ಆನಿ ತಾಗೆಲೆ ಮಾಂಡಯೇರಿ ಉಕತೊ ಖಡ್ಗ 
ಆಸಾ . ತೀ ದೂತಿಣ ಸಾವಕಾಶಾಯೇನ ತ್ಯಾ ಹಿಜಡ್ಯಾಲೆ ಪಾಯ 
ವಾಲಾಂಡ್ನ ಗೆಲಿ ಆನಿ ತ್ಯಾ ಪಡದ್ಯಾಚಿ ಏಕ ತೋಂಕ ಧರೂನ ಉಖಳಲೆಂ . 
ಭಿತ್ತಲ್ಯಾನ ಪರ್ಶಿಯನ್ ರತ್ನಗಾಂಬಳಿ ಪಸರಾಯಲ್ಲೆ ಕೂಡಾಚೆ ವ್ಯಯ 

ನಯಶೆಂ ದರ್ಶನ ಜಾಲೆಂ - ಥಂಯ ಹಾಂತೂರಣಾಚೇರ ಕೋಣತರೀ 
ಬಶಿಲ್ಲೆಂ . ಮ್ಹಾಕಾ ತೀ ಪೂರಾಯ ದಿಶಿಲ ನಾ ಪೂಣ ಏಕ ಝಲಕಶಿ 
ದಿಸಲಿ , ತಿಗೆಲೆ ಪಾವಲಾಂತು ಭಾಂಗರಾಚಿ ಕಶಿದಾಕಾಮಕೆಲ್ಲಿಂ ಚಪ್ಪಲಾಂ , 
ಕೇಸರಿ ರಂಗಾಚೆ ಪಾಯಜಾಮಾಚೆ ಪಾಯಾಂತಲ್ಯಾನ ಸಂತ್ರಾ ರಂಗಾಚೆ 
ವೆಲವೇಟಾ ಜಮಖಾನೇರಿ ತೆ ಪಾಯ ಆಳಶೆಪಣಾನಶೆ ಲಾಂಬತ ಸೊಡಲ್ಯಾತ . 
ಆನ್ನೇಕ ವಾಟೇನ ಏಕ ನೀಳೆಶೆ ರಂಗಾಚೆ ಸ್ಪಟೀಕಾಚೆ ಡಲೆ ತಾಟಾಂತ 
ಸಫರಚಂದ , ಅವನಾಸ , ಸಂತ್ರಾಂ , ದ್ರಾಕ್ಷಾಚೆ ಪೊತ್ತೆ ಜಾಯತೆ ಆಶಿಲೆ . 
ತಾಕ್ಕಾ ಲಾಗೂನ ದೋನಿ ಲ್ಲಾನ ಪೇಲೆ ಆನಿ ಭಾಂಗರಾ ರಂಗಾಚಿ ಸೊಲ್ಯಾಚಿ 
ಬಾಟಲಿ ದವರಲ್ಯಾ . ಪಳಯ್ಲ್ಯಾರ ಅಶೆಂ ದಿಸತಾ ಕೀ ಕೋಣಾಚಿ ತರೀ 
ವಾಟ ಪಳಯತ ಆಸಾ ಅಶೆಂ , ತ್ಯಾ ಕೂಡಾಂತಲ್ಯಾನ ಏಕ ಆಗಳೆ ವೆಗಳೆ 
ಧೂಪಾಚೊ ಪರಮಳ ಮ್ಹಾಕಾ ವಿಹ್ವಲ ಕರತಾಲೊ . 

' ' ಮ್ಹಜೆಂ ಕಾಳಿಜ ಧಡಧಡತಾಂಲೆ ; ಹಾಂವೆ ಸಾವಕಾಶಾಯೇನ 
ತ್ಯಾ ಹಿಜಡ್ಯಾಲೆ ಪಾಯ ವಾಲಾಂಡಲೆ . ಪೂಣ ತೊ ಸಟ್ಟನೆ ಜಾಗಿ ಜಾಲ್ಲೊ 
ಆನಿ ತಾಗೆಲೆ ಮಾಂಡಯೇರೆ ಆಶಿಲಿ ತೀ ತಲವಾರ ' ಠಳಾರ್ ' ಆವಾಜ 
ಕರತ ತ್ಯಾ ಅಮೃತಶಿಲೆಚೆ ಜಮಧೀರ ಪಡಲಿ . 

“ ಏಕ ಭಯಾನಕ ಕಿಂಚಾಳೀ ಆಯಕೂನ ಭೀವನ ಹಾಂವ ಜಾಗಿಂ 
ಜಾಲೊಂ . ಪಳಯ್ಲ್ಯಾರ ತ್ಯಾ ಕ್ಯಾಂಪಾಚೆ ಖಾಟಾ ವಯರ ಹೂಮೇನ 
ಗಡಗಡತ ಬಸಲಾಂ ಹಾಂವ ! ಫಾಂತೊಡ್ಯಾವೆಲೊ ಚಂದ್ರ ನೀದನಾಶಿಲೊ 
ರೋಗಿಸೊ ನಿಸ್ತೇಜ ಜಾಲಾ . ಆನಿ ಆಮ್ಚೊ ಪಿಸೊ ಮೆಹೆರ ಆಲಿ ಸದಾಂ 
ಭಶೇನ ಫಾಂತೊಡೆವೆಲ್ಯಾ ನಿರ್ಜನ ರಸ್ತಾ ವಯರ ಪಯಸ ವಚಾ..ಪಯಸ 
ವಚಾ ” ಅಶೆಂ ಕಿನ್ನಾಟಿ ಮಾರತ ಚಲ್ಲಾ . 

“ ಅರೆಬಿಯನ್ ನ್ಯಾಟೂಚಿ ಏಕ ರಾತ್ರ ಅಶೆಂ ಅಕಸ್ಮಾತ ಸಮಾಪ್ತಿ 
ಜಾಲಿ . ಜಾಲ್ಯಾರ ಕಿತೆಂ ? ಆನಿಕೂಯ ಏಕ ಹಜಾರ ರಾತ್ರ ಆಸಾತಮುಂ ! 

“ ಆತಾಂ ಮೆಗೆಲೆ ರಾತ್ರಿ ಆನಿ ದೀಸಾಂ ಮದೆಂ ಏಕ ಅಪಸ್ವರಸೆ 
ಯೆವಚಾಲಾಗಲೊ . ದೀಸಾ ವೇಳೇರಿ ಖಬ ಥಕೂನು ಜೀವಾಕ ನಾಕ್ಕಶೆಂ 
ಜಾವನು ಕಾಮಾಕ ವತ್ತಾಶಿಲೊಂ ಆನಿ ತ್ಯಾ ಫಾಲ್ಪ ಸ್ವಪ್ನಾಂಚ್ಯಾ ರಾಂಕ 

ಶ್ರಾಪ ಘಾಲತ ಉರತಾಲೊಂ . ... ಪುಣನ ಸಾಂಜ ಜಾಲ್ಲೆ ಭಿತ್ತರಿ ಮೆಗೆಲೊ 
ದೀಸು ನಷ್ಟಯೋಜಕ ಆನಿ ಹಾಸ್ಯಾಸ್ಪದ ವೀಣು ದಿಸತಾಲೊ . 

“ ಸಾಂಜ ಜಾತಕೀರ ಏಕ ನಮೂನ್ಯಾಚೆಂ ಅಮಲ ಚಡಲ್ಯಾವರಿ 
ಕಸಲಕೀ ಗುಂಗೀಂತು ಶಿರಕೂನು ಪಡತಾಶಿಲೋಂ . ಶಂಬರಾನಶಿ ವರ್ಸಾ ೦ 
ಪೂರ್ವಿಚೆ ಖಂಚಕೀ ಅಲಿಖಿತ ಇತಿಹಾಸಾಚೊ ಏಕ ವೆಗಳೊ ಮನೀಸ 
ಜಾತಾಶಿಲೊಂ ; ತೆನ್ನಾ ಹೆ ವಿಲಾಯತಿ ಕಪಡೆ ಕೋಟ , ಪ್ಯಾಂಟ ಆದಿ 
ಮ್ಹಾಕಾ ಶೋಭನಾಶಿಲೆ . ತೆನ್ನಾ ಹಾಂವ ಮಾತ್ತಾರ ತಾಂಬಡಿ ಮಖಮಲ್ಲಾಚಿ 
ಟೊಪ್ಪಿ , ಸಡಳಸೊ ಏಕ ಪಾಯಜಮಾ , ಕಶೀದಾಕಾರಿ ಕೆಲ್ಲೊ ಝಗೊ , 
ರೇಶಮಿಚಿ ಲಾಂಬ ಬಂಡಿ , ಅತ್ತರಬೀ ಫಾಘ್ನುಡಿಲೆ ರಂಗೀತ ತುವಾಲೆ ಬೀ 
ಧರತಾಂಲೊ . ಹೊ ಸಗಳೊ ಅಲಂಕಾರಕರೂನ ಹೋಡ ಆರಾಮ ಖುರ್ಚೀರ 
ಬಸತಾಂಲೋ , ರಾತಚೆಂ ಕೋಣತರೀ ಅಪೂರ್ವ ಪ್ರೇಯಸೀಕ ಭಟಪಾ 
ಖಾತೀರ ರಾವತಾಲೊಂ . 

“ ರಾತ್ರ ಜಾಯತ ಗೆಲ್ಲೆ ತಶೆಂ ಕಿತ ಕಿತೆಂ ಅದ್ಭುತ ಚಮತ್ಕಾರ 
ಘಡತಾಲೆ ತೆ ಹಾಂವ ಹಾಂಗಾ ವರ್ಣನ ಕರಪಾಕ ಶಕನಾ . ಸುಂದರ 
ಏಕ ನವಲಿಕೇಚೆ ಲ್ಲಾನ ಲ್ಲಾನ ಕುಡಕೆ ವಸಂತ ಋತುಚೆ ಮಂದ ವಾರಾಕ 
ವಿಸ್ಕಟೂನು ಹಳೂ ಹಳೂ ಪಂವತಾತ ಕೀ ಅಶೆಂ ದಿಸತಾಂಲೆ , ಹೆಂ 
ಸಗಳೆಂ ಏಕ ಥೆಡೆ ದೂರಪಲ್ಯಂತ ಮಾತ್ರ ... ಮುಖಾರ ತಾಕ್ಕಾ ಮುಕ್ತಾಯಚ 
ದಿಸನಾ ಆಸಲೊ . ಹಾಂವ ತೆ ವಾದ್ಯಾಂತ ಹೊಳಚೆ ಕುಡಕೆ ಸೊದ್ರನ 
ಫೇವನು ರಾತ್ರಭರ ಏಕ ಕೂಡಾಂತಲ್ಯಾನ ಆನ್ನೇಕ ಕೂಡಾಕ ಭೂಂವತ 
ರಾವತಾ ೦ ಲೊ . 


“ ಹ್ಯಾ ಲ್ಲಾನ ಶ್ಲಾನ ಸತ್ಕಾಂಚೆ ಕುಡಕ್ಕಾಂ ಮದೆಂ ಆತ್ತರಾಚೊ 
ಸುವಾಸ ನಾಂಕಾ ಯೆತಾಲೊ , ಪರಮತ ಥಂಡ ವಾರೊ ನ್ಹಾಂವತಾನಾ 
ಏಕ ತರುಣಿಲೆಂ ರೂಪ ದಿಶ್ಚಿಕ ಪಡತಾಶೆಲೆಂ , ತೀಚ ಯುವತಿ- ಕೇಸರಿ 
ರಂಗಾಚೊ ಪಾಯಜಮಾ ಘಾಲೂನ , ನಾಜೂಕ ಮೋವ ಪಾವಲಾಂತ 
ಜರೀಚಿಂ ಜೊತಿಂ , ಆಂಗಾರ ಘಟ್ಟ ಬಶಿಲ್ಲೊ ಕಶಿದಾಕಾರೀಚೊ ಪೊಲಕೊ , 

ಮಾತ್ತಾರ ಏಕ ತಾಂಬಡಿ ಟೊಪ್ಪಿ , ತಾಚೆ ಬಗಲೀ ತೂಲ್ಯಾನ ಗಳತ 
ಆಶಿಲೆ ಭಾಂಗರಾಚೆ ಸರಿಯೊ ತಿಚ್ಯಾ ಸ್ವಚ್ಛ ಶುಭ್ರ ಕಪಲಾರ ಆನಿ ಗುಲಾಬಿ 
ಪೊಲ್ಲಾ  ಂಚೇರ ಉಮೊ ದೀತ ಆಶಿಲೆಂ ಪಳಯಲೆಂ . 

“ ತೀಂಣೆ ಮ್ಹಾಕಾ ಪಿಶೆಂ ಲಾಯಲ್ಲೆಂ . ತಿಕಾ ಫಾಟಿ ಲಾಗೂನ 
ಹಾಂವ ಸದಾಂ ರಾತಿಚೆಂ ಮ್ಹಜೆ ನಿದೇಚೆ ರಾಜ್ಯಾಂತ ಸ್ವಪ್ನಾಂಚೆ ಘುಸ್ಪತ್ರೆ 
ಮಾರ್ಗಾಂತುಲ್ಯಾನ ಭಾಯರ ಯೇವನ ಹ್ಯಾ ಮಾಯಾನಗರೀಚೆ ಗಲ್ಲಿ 
ಗಂತ ಆನಿ ಕೂಡಾ - ಕೂಡಾಂತ ಫಿಲಾಂ . “ ಏಕೇಕ ದಿವಸ ಸಾಂಜೆ 
ವೇಳಾರ ' ಡ ಆರಶ್ಯಾ ಮುಖಾರ ರಾಜ್ಯೂನು ಹಾಂವ ರಾಜಕುಮಾರಸೊ 
ಶೃಂಗಾರ ಕರೂನಘತಾನಾ ಸಟಕನ್ ತ್ಯಾ ಪರ್ಶಿಯನ್ ಸುಂದರಿಜೊ ಆಕಾರ 
ಮ್ಹಜೆ ಆರಶ್ಯಾಂತಲೆ ಪ್ರತಿಬಿಂಬಾಚೇರ ಪಡತಾಲೊ , ಆನಿ ದೋಳೆ ಮಿಚಕಾವಚೆ 
ಭಿತ್ತರಿ ತೀ ಗಳೊ ಹಾಲಯತ ಆಪಲೆ ಕಾಳೆ ಕಾಳೆ ಪೂಣ ಮೊಗ್ಗೆ ದೊಳೆಂತ 
ಆಪಲಿ ಇತ್ಸಾ ಪ್ರಕಟ ಕರೀತ ಕಿತೆಂ ತರೀ ಆಗ್ರಹ ಕರತಾ ಅಶೆಂ ದಿಸತಾಲೆಂ . 
ತಿಗಲೆ ಸುಂದರ ತಾಂಬಡೆ ಓಂಠಾಚೇರ ಏಕ ಅಸ್ಪಷ್ಟ ಭಾಷೇನ ಕಿತೆಂ ತರೀ 
ಸನ್ನಾವ ಕರೂನ , ಕ್ಷಣ ಭಿತ್ತರಿ ಆಪಲೆ ತೆ ಯೌವನಭರಿತ ದೇಹ ಫಿರಾಯತ 
ಆಪಲೆಂ ದು : ಖ , ಇತ್ಸಾ ಆನಿ ಹಾಸಾಚಿ ಏಕ ನದರ ಮೈಜೇರ ಘಾಲ್ನ ತ್ಯಾ 
ಆರಶ್ಯಾಂತಚ ಕರಗೂನ ಗೆಲಿ . ರಾನಾ - ವನಾಂತಲ್ಯಾನ ವ್ಹಾಂವಪಿ ಸುಗಂಧ 
ಭರಿತ ವಾರೊ ' ಭಸ್ ' ಕರೂನ ಮೆಗೆಲೆ ದಿವ್ವ ವಾಡವೂನ ಗೆಲೊ . ಹಾಂವ 
ಮ್ಹಜೊ ಪೋಶಾಕ ಬೀ ಕಾಡೂನ ಲಾಗೀಚ ಆಶಿಲ್ಲೆ ಹಾಂತೂರಣಾಚೇರ 
ದೋಳೆ ಧಾಂಕೂನು ಪೂಣ ಖಬ ಆನಂದಿತ ಜಾವನು ನಿದಿಲೊಂ . 
ಮ್ಹಜೆ ಚಾರೀಯ ವಾಟೇನ ತೋಚ ವಾರೊ , ಅರಾವಳಿ ಪರ್ವತಾಚೆ ವಿಂಗಡ 
ವಿಂಗಡ ಪರಮಳ ಮಿಶ್ರಿತ ತ್ಯಾ ವಾರೇಂತು ಕಿತ್ತೊ ಆದರ , ಕಿಗ್ಗೆ ಮೋಗಾಚೆ 
ಉಮ್ಮೆ , ಕಿತ್ಸೆ ಕೋಮಲ ಹಾತಾಂಚೊ ಸ್ಪರ್ಶ ಹ್ಯಾ ಕಾಳಖಾಂತ ಗಚ್ಚ 
ಭರೂನ ಆಶಿಲಕೀ ............ ಕಾನ ಭರೂನ ತೊ ಕಲಕಲಾಟ , ಮ್ಹಜೆ 
ಕಪಲಾಚೇರ ಪರಮಳಿತ ಏಕ ನಿಶ್ವಾಸ ಸ್ಪರ್ಶ ಜಾತಾಲೊ . ಮ್ಹಜೆ ಗಾಲಾಂಚೇರ 
ಮೋವ ಆನಿ ಸುವಾಸ ಭರಿತ , ಸುಂದರ ಆನಿ ಕೋಮಲ ಅಶೆಂ ಏಕ 


130 


. 


ರೇಶಮೀ ಪದರ ಪರತ ಪರತ ಉಡ ಮ್ಹಾಕಾ ಸ್ಪರ್ಶ ಕರೂನ ವತಾಲೊ . 
ಮಾಗೀರ ಸಾವಕಾಶಾಯೇನ ಏಕ ಮೋಹಿನಿ ನಾಗಕನ್ನಿಕಾ ಮ್ಹಾಕಾ ಘಟ್ಟ 
ಕರೂನ ವೇಟೋಳಿಂ ಘಾಲ್ನ ಬಾಂದುನ ಘಾಲತಾಲಿ . ಹಾಂವ ಏಕ ದೀರ್ಘ 
ಉಸ್ವಾಸ ಸೊಡ್ನ ಮೈಜೆಂ ದೇಹ ನಿದೇಂತ ಬುಡಯತಾಶಿಲೊಂ . 

“ ಏಕ ದೀಸ ಹಾಂವೆ ಘೋಡೆ ಸವಾರಿ ಕರೂನ ಭಾಯರ ವಚಕಾ 
ಮೃಣ ಸಂಕಲ್ಪ ಕೆಲೊ . ತಶೆಂ ಪಳೋವಚಾ ಗೆಲ್ಯಾರಿ ಇತ್ತೆ ದೀಸ ಹೆಂ 
ನಾಕ್ಕಾ ಮೃಣ ಕೋಣೆ ಥಾಂಬಯಲ್ಲೊ ಮ್ಹಾಕಾ ಹಾಂವ ನಕಳ , ಪೂಣ 
ಆಸೊ ೦ 

ಆಜ ಹಾಂವ ವಚ್ಚಾಕ ಭಾಯರ ಸರಲೊಂ . ಏಕ ಖುಂಟಯೇರ 
ಲಾಂಬತ ಘಾಲ್ಲೆಂ ಮ್ಹಜೆ ಹ್ಯಾಟ ಆನಿ ಕುರ್ತಾ ದೋನೀಯ ಓಡನ 
ಆಂಗಾರ ಘಾಲಚಾಕ ಲಾಗಲೊಂ . ತೇಚ ಘಡಿಯೇಕ ' ಶುಸ್ತಾ ' ನ್ಹಂಯಚಿ 
ರೇಂವ ಆನಿ ಅರಾವಳೀ ಪರ್ವತಾಚಿಂ ಸುಕಿಲ್ಲಿಂ ಪಾನ್ನಾ ಘಮ್ಮ ಏಕ 
ಸಣಸಣೀತ ವಾರೊ ಆಯ್ಲೊ ಆನಿ ಮ್ಹಜೆಂ ಹ್ಯಾಟ ಆನಿ ಕುರ್ತಾ 
ದೋನೀಯ ಉಬೋವನ ವನ ಗೆಲೊ . ತ್ಯಾ ವಾಡ್ಯಾಂತ ಖುಶೀನ 
ಕಿಲಕಿಲಾಟ ಕರಪಿ ಹಾಸಾಚೊ ಏಕ ಆವಾಜೂಯ ವಯರ ವಯರ ಸ್ತರಾಚೇರ 
ವಚನ ಸಪ್ತಮಾಚ್ರ ಚಡನ ಸೂರ್ಯಾಸ್ತ ಜಾವಚೆ ಕಡೇನ ವಚನ 
ತಾಂತೂನ ವಿಲೀನ ಜಾಲೊ . 
ಅಖೇರಿಕ 

ತ್ಯಾ ದಿವಸ ಮ್ಹಾಕಾ ಘೋಡೆ ಸವಾರಿ ಕರಪಾಕ ಜಮಿಲನಾ . 
ಆನಿ ತಾಚೆ ಹೆರದಿವಸ ಪಾಸೂನ ಹ್ಯಾ ಪ್ರಸಂಗಾಕ ಲಾಗೂನ ಹಾಂವೆ 
ಕೆನ್ನಾಯ ತೆಂ ಹ್ಯಾಟ ಆನಿ ಕುರ್ತಾ ಉಪೇಗ ಕೆಲ್ಲೊ ನಾ . 

“ ತ್ಯಾ ದೀಸ ಮಧ್ಯರಾತ್ರಿ ಹಾಂವೆ ಉಹೂನ ಆಯಖಲೆಂ . ಕೋಣತರಿ 
ಹರ್ದೆಂ ಫುಟೂನ ವಚ್ಚೆ ತಶೆಂ ಖಳಶೆ ಕಾಡತ ರಡತ ಆಸಾ . ಹೊ ಆವಾಜ 
ಮೈಜೆ ಖಾಟಾ ಸಕಲ್ಯಾನ , ಹಾಂ..ತಾಜೆ ಪರಸ ಸಕಲ ಹ್ಯಾ ಮಹಲಾಚೆ 
ಜಮನೀಂತಲ್ಯಾನ ... ಹಾಂ .. ತ್ಯಾ ಜಮನೀಂತ ಆಶಿಲ್ಯಾ ಸಮಾಧೀಂತಲ್ಯಾನ 
ಹೆಂ ರಣ್ಯ ಆಯಕತ ಆಸಾ , ತೊ ಆವಾಜ ಕರುಣಾಜನಕ ಜಾವನ ರಡತ 
“ “ ಮ್ಹಾಕಾ ಉದ್ದಾರ ಕರೂನ ಹಾಂಗಸಾವನ ಆಪೋವನ ವರ . ಕಠಿಣ 
ಭ್ರಮಾಚಿಂ ಹಿಂ ದಾರಾಂ ಫುಟಯ , ಹ್ಯಾ ಮರಣಾಕ ಸಮಾನ ಪ್ಲೇದ , 

ಹೀಂ ನಿಷ್ಪಲ ಸ್ವಪ್ನಾಂ ಸಗಳಿಂ ನಾಶ ಕರೂನ ತುಗೆಲೆ ಘೋಡೇರ ಮ್ಹಾಕಾ 
ಬಸೋವನ ತುಗೆಲೆ ಕಾಳಜಾಕ ಘಟ್ಟ ವೆಂಗಾವನ ಮ್ಹಾಕಾ ವರ . ಹೀಂ 
ರಾನಾ - ವನಾಂ ಪಾರಕರ , ಹ್ಯಾ ನ್ಹಂಯಚೆ ತ್ಯಾ ದೇಗೇಕ ವರ , ಸೂಯ್ಯಾಚೊ 
ಪ್ರಕಾಶ ಆಸಪಿ ತುಗೆಲೆ ತ್ಯಾ ಘರಾಕ ವರ . ಮ್ಹಜೊ ಉದ್ದಾರ ಕರ ” ಅಶೆಂ 
ಲಾಲ್ಲೆಚಾ ಲಾಗಲಾ . 

“ ಹಾಂವ ಕೋಣ ? ಓ ! ಹಾಂವ ತುಕ್ಕಾ ಕಶಿಂ ಪಾರಕರೂಂ ? 
ಹ್ಯಾ ಸ್ವಪ್ಪಾಚೆ ಕುಡಕ್ಯಾಂಚೆ ಮದಲ್ಯಾನ ವಾಸನಾಚಿ ಪ್ರತಿರೂಪ ಹ್ಯಾ ಸುಂದರೀಕ 
ಹಾಂವ ಕಶೆಂ ದೆಗೇರ ಓಡೂನ ಹಾಡೂಂ ? ಹೇ ದಿವ್ಯ ರೂಪಿಣೀ ತೂಂ 
ಕೆನ್ನಾ ಆಶೆಲ್ಲಿ ? ಖಂಯ ಆಶೆಲ್ಲಿ ? ಖಂಚೆ ಶೀತಳ ಝರೇಂತ , ಖಂಚೆ 
ಖಾಜರಾಜೆ ವನಾಂತ , ಬೇಘರ ಭೋಂವಪಿ ಕೋಣ ಆವಯ್ಚೆ ಪೊಟಾಂತ 
ತೂಂ ಉಬಜಲಿ ? ಕೋಣ ಗಾಂವ ಹಡಪ್ಯಾನ ತುಗೆಲೆ ಆವಯಲೆ 
ಮಾಂಡಿವಯಲ್ಯಾನ ರಾನಟಿ ವಾಲಿಂತಲ್ಯಾನ ಕಳೊ ತುಂಟಯಲ್ಲೆ ಭಶೇನ 
ತುಕ್ಕಾ ಝೇಂಬೂನ ವರನು ವೀಜೆ ಇತ್ತೆ ವೇಗಾನ ಧಾಂವಪಿ ಘೋಡೇರ 
ಬಸೋವನ ಧಗಧಗೀತ ಮರುಭೂಮಿಂತಲ್ಯಾನ ರಾಜಧಾನಿಚೆ ಗುಲಾಮಾಂಚೆ 
ಬಾಜಾರಾಂತ ಹಾಡೂನ ವಿಕಲೆಂ ? ಥಂಯ ಖಂಚೆ ಬಾದಶಹಾಚೆ ಸೇವಕಾನ 
ತುಗೆಲೆಂ ನವೆಂ ಫುಲಿಲೆಂ ತಾರುಣ್ಯ ಪಳೇವನ ಭಾಂಗರಾಚೆ ಮೊಹರ 
ಮೆಜೂನುದೀವನ ತುಕ್ಕಾ ಸಮುದ್ರಾ ಪೆಲತಡೀಂತಲ್ಯಾನ ಹಾಡೂನ , 
ಭಾಂಗರಾಚೆ ಪಾಲಕೀಂತ ಬಸೋವನ ರಾಜಾಚೆ ಅಂತ : ಪುರಾಕ ಉಡಗೀರೆಂ 
ಮೃಣ ದಿಲ್ಲೆಂ ? ಮಾಗೀರ ಥಂಯ ಘಡಿಲ್ಲೊ ಇತಿಹಾಸ ಕಸಲೊ ತೊ ? 
ತ್ಯಾ ಸಾರಂಗಿಚೆಂ ಸಂಗೀತ , ಪಾಂಯಂಝಣಾಚೆ ಝಣಝಣಾಟ , 
( ಶಿರಾಜ ' ಮದಿರಾಚೆ ಭಾಂಗರಾ ವರ್ಣಾಚೆ ಆಯ್ದನ , ಮದೆಂ ಮದೆಂ 
ಥಳಥಳಪಿ ಖಂಜೀರ ...... .... ಕಿತ್ತೆ ಅನಂತ ಆನಿ ಅಸೀಮ ಐಶ್ವಯ್ಯ ! ತುಜೆ 
ದೋನೀಂಯ ವಾಟೇನ ರತ್ನಾಚೆ ಕಾಂಕಣಾಚೊ ಝಗಝಗ್ಯಾನ ಚಾಮರ 
ಹಾಲಯತಾತ , ಬಾದಶಹ ಡೊಹೆನ್‌ಶಾ ಮೋತಿ - ರತ್ನಾನ ಅಲಂಕೃತ ಜಾಲ್ಲೆಂ 
ತುಜೆ ಪಾದುಕೆಂ ಲಾಗಿಂ ಲೊಳತಾ ! ಭಾಯರ ಮಹಾದ್ವಾರಾಚೇರ 
ಯಮದೂತಸೊ ದಿಸಪಿ ಖಾತ್ರಿ ದೇವದೂತಸೊ ಅಲಂಕಾರ ಕರೂನಫೇವನ 
ತಲವಾರ ಫೇವನ ರಾಬಲಾ ಮಾಗೀರ ಓ..ಮರುಭೂಮಿಚೆ ಫುಲ್ಲಾ , ಭಿತ್ತಭಿತ್ತಿ 

ಈರ್ಷಾ , ಪಿತೂರಿನಿಂ ಭರಿಲ್ಲ ತ್ಯಾ ಭಯಂಕರ ಪೂಣ ತಿಥೇಚ ಉಜ್ವಲ 
ಐಶ್ವಯ್ಯಾಚೆ ಮಹಾಪೂರಾಂತ ಹೋಳು ಗೆಲ್ಲಿ ತೂಂ ಖಂಚೆ ಕ್ರೂರ ಮೃತ್ಯು 
ಭಿತ್ತರ ಬುಡೂನ ಆಶೆಲ್ಲಿ ? 

“ ಅಚಕೀತ ತೇಚ ವೇಳಾರ ತೊ ಪಿಸೊ ಮೆಹೆರ ಅಲೀನ ಕಿಂಚಾಳಿ 
ಮಾರಲಿ ' ಪಯಸ ವಚಾತ ! - ಪಯಸ ವಚಾತ !! ಹೆಂ ಸಗಳೆಂ ಫಾಲ್ಯ !! ” 
ಹಾಂವೆ ದೊಳೆ ಉಗಡಲೆ , ಫಾಲ್ಲೆಂ ಜಾಲ್ಯಾಂ , ಚಪರಾಸೀನ ಟಪ್ಪಾಲಾಚಿಂ 
ಕಾಗದಾಂ ಸಗಳಿಂ ಹಾಡೂನ ಮ್ಹಾಕಾ ದಿಲಿಂ . ಇತ್ತಾಂತ ರಾಂದಪಿ 
ಯೇವ್ರ ಸಲಾಂ ಕರೂನ - ಆಜ ಜೆವಣಾಕ ಕಿತೆಂ ಕರಚೆಂ ಮ್ಹಣ ವಿಚಾರಪಾಕ 
ಲಾಗಲೋ . 


“ ನಾ ಮಜಾನ ಆನಿ ಹಾಂಗಾ ರಾಬಚಾಕ ಜಾಯ್ನಾ - ಹಾಂವೆ 
ಮ್ಹಳೆಂ , ತೇಚ ದಿವಸ ಹಾಂವೆ ಮ್ಹಜೆ ಸಾಮಾನಬೀ ಸಗಳೆ ಬಾಂದಲೆ ಆನಿ 
ಮಜಾ ಆಫೀಸಾಕ ಆಯಲೊಂ . ಮ್ಹಾಕಾ ಪಳೇವನ ಜಾಣಟೊ ಕರೀಂ 
ಖಾನ ಮುಮುರಖೆ ಹಾಸಲೊ . ಮಾಕ್ಕ ಮಾತಸೊ ರಾಗ ಆಯಿ , 
ತರೀಯ ಕಾಂಯ ಉಲಯ್ನಾಸ್ತಾನಾ ಹಾಂವ ಕಾಮಾಕ ಲಾಗಲೊಂ . 
“ ಸಾಂಜ ಜಾಯತ ಗೆಲಿ ; ಹಾಂವ ಕಶೆಂ ಕಶೆಂ ಜಾಲೊಂ , ಮನ ಅಸ್ವಸ್ಥ 
ಜಾಲೆಂ . ಮ್ಹಾಕಾ ರೊಕಡೇಂಚ ಖಂಯತರಿ ವಚಕಾ ಅಶೆಂ ದಿಸಚಾ ಲಾಗಲೆಂ . 
ಪಾಡ ಲಾಗೂಂ .. ಹ್ಯಾ ಕಾಪಸಾಚೆ ಲೇಕ ಆನಿ ತಪಾಸಣಿ ಕೋಣಾಕ 
ಜಾಯ ಹೆಂ ? ಘಡಯೇ ನಿಜಾಮಾಲಿ ನಿಜಾಮಶಾಹೀ ಸುದ್ದಾಂ ಮ್ಹಜೆ 
ದೃಷ್ಟಿಂತ ತಿಕ್ಲಿ ಮಹತ್ವಾಚಿ ಅಶೆಂ ದಿಸೊನಾ . ಆತ್ತಾಂ .......... ಸದ್ಯಾಕ 
ವರ್ತಮಾನಾಂತ , ಮ್ಹಜೆ ಚೌಫೇರೆ ಚಲತ ಆಶಿಲೆಂ , ಫಿರತ ಆಶಿಲೆಂ , 
ಕಾಮ ಕರೀತ ಆಶಿಲೆಂ , ಜೆವಪ ........ ಹೆಂ ........ ಹೆಂ ಸಗಳೆಂ ಏಕದಂ 
ಅರ್ಥಹೀನ , ಅತಿ ಕ್ಷುಲ್ಲಕ ಅಶೆಂ ಭಾವಲೆಂ . 

“ ಹಾಂವೆ ಮ್ಹಜೆ ಪೆನ್ ಬಗಲೇನ ಉಡಯಲೆಂ , ಖಾತಾ ಪುಸ್ತಕ 
ಧಾಂಪೂನ ಕುಶೀಕ ದವರಲೆಂ ಆನಿ ಮ್ಹಜಿ ಗಾಡಿ ಚಡೂನ ಚಲಲೊಂ . 
ಪಳಪಳಯತಾಂನಾ ತೀ ಗಾಡಿ ತಿಳಸಾಣಕಾರ ತ್ಯಾ ಅಮೃತಶಿಲೆಚೆ 
ಮಹಲಾಚೆ ದಾರವಟ್ಯಾರ ಯೇವ್ರ ಥಾಂಬಲಿ , ಬೆಗಿಂ ಬೆಗಿಂ ಸೊಪಣಾಂ 
ಚಡತ ಹಾಂವ ವಯರ ಆಯಲೊಂ ಆನಿ ತ್ಯಾ ಕೂಡಾಂತ ಪ್ರವೇಶ ಕೆಲೊ . 

“ ಭಿತ್ತರ ಏಕದಂ ಶಾಂತತಾಯ ಭರಿಲ್ಲಿ . ಕಾಳಖಾಚಿಂ ಕೂಡಾಂ 
ಸಗಳಿಂ ಮ್ಹಜೇರ ರಾಗಾರ ಜಾಲ್ಲಿಂಕೀ ಮ್ಹಳ್ಯಾವರಿ ಖಿನ್ನ ಆನಿ ಉದಾಸ 
ಆಶಿಲಿಂ . ಮ್ಹಜೆಂ ಕಾಳೀಜ ಪಶ್ಚಾತ್ತಪಾನ ಭರಿಲ್ಲೆಂ . ಪೂಣ ಕೋಣಾಕ 
ಸಾಂಗೂ ? ಕೋಣಾ ಕಡೇನ ಮಾಫಿ ಮಾಗೂಂ ? ಶೂನ್ಯ ಮನಾನ ತ್ಯಾ 
ಸಗಳಿಂ ಕೂಡಾಂತ ಭೂಂವಲೊ ಹಾಂವ . ಮ್ಹಜೆ ಹಾತಾನ ಏಕ ಗಿಟಾರ 
ಆಶೆಲ್ಲೆಂಜಾಲ್ಯಾರ ಗಾವನ ತರೀ ದಾಖಯತಾಶಿಲೊಂ ಕೀ “ ಹೇ ಅಗ್ನಿ , 
ತುಕ್ಕಾ ಸೊಡ್ನ ಪಯಸ ಉಡೂನ ವಚಕಾ ಮ್ಹಣ ವ್ಯರ್ಥ ಪ್ರಯತ್ನ 
ಕೆಲ್ಲೆ ತರೀಯ ಲಾಚಾರ ಪತಂಗ ಪರತ ಮರಚೆ ಇತ್ತೇನ ತುಜ ಕಡೇನ 
ಯೇವ್ರ ರಾಬಲ್ಯಾಂ . ಹ್ಯಾ ಫಾವಟ ಮಾಫ ಕರ ತೂಂ ತಾಕ್ಕಾ , ತಾಚಿಂ 
ಪಾಕಾಂ ತುಗೆಲೆ ಜ್ವಾಲೇಂತ ಜಳೂಂದೀ ” ಮ್ಹಣ ಸಾಂಕೀ ಅಶೆಂ 
ದಿಸಲೆಂ . 

“ ಅಚಕೀತ ವಯಲ್ಯಾನ ಅಶ್ರುಚೆ ದೋನ ಹೂನ ಥೆಂಬೆ ಮೆಗೆಲೆ 
ಕಪಲಾರ ಪಡಲೆ , ತ್ಯಾ ದೀಸ ಅರಾವಳಿ ಪರ್ವತಾಚೆ ಶಿಖರಾಚೇರ ಕಾಳಿಂ 
ಕೂಪಾಂ ಭರಿಲ್ಲಿಂ . ಕಾಳಖಾನ ಭರಿಲ್ಲೆಂ ರಾನ ಆನಿ ' ಶುಸ್ತಾ ' ನ್ಹಂಯ್ಚೆಂ 
ಕಾಜಲೀ ಉದಕ ಕಿತೆಂಯ ತರೀ ಭಯಾನಕ ಘಡಣಕಿಚಿ ವಾಟ ಪಳಯತ 
ಆಶೆಲ್ಲೆಂ . ಇತ್ತಾಂತ ಜಲ - ಫಲ - ಆಕಾಶ ಏಕದಂ ಭೀವೃ ಕಡಕಡಲಿಂ 
ಅಕಸ್ಮಾತ್ ವೀಜೆಚೆ ಝಗಝಗಾಟಾ ಸಯತ ವಾದಳ - ವಾರೆ ಉರ್ಮಟಸೊ 
ಆಡ್ಡತ ಆಯಿಲೊ . ಮಹಲಾಚೆ ವಡಲಿಂ ವಡಲಿಂ ಕೂಡಾಚಿಂ ದಾರಾಂ 
' ಧಡ್ ಧಡ್ ' ಬಡೋವನ ಘತ ದು : ಖಾನ ' ಹೂ . ಹೂಂ ' ಕರೂನ 
ರಡಪಾ ಲಾಗಲಿಂ . 

“ ಸೇವಕ ಸಗಳೆ ಆಯಜ ಆಫೀಸಾಂತಚ ಆಶಿಲೆ : ಹಾಂಗಾ ದಿವೆ 
ಜಳಯತಾಲೆ ಕೋಣೇಯನಾತ . ತೀ ಅಮಾಶೆಚಿ ರಾತ್ರ ಆಶಿಲ್ಲಿ ಆನಿ 
ಆಕಾಶಾಂತ ಮೋಡಾಂ ಭರಿಲ್ಲಿಂ . ಪೂಣ ತ್ಯಾ ಕಾಳಖಾಂತ ಸುದ್ಧಾಂ 
ಮ್ಹಾಕಾ ಸ್ವಷ್ಟ ದಿಸತಾಲೆಂ 

ಏಕ ಸುಂದರ ಸ್ತ್ರೀ ಥಂಯ ಖಾಟಾ ಸಕಲ 
ರತನಕಾಂಬಳಿ ವಯರ ಉಮತೇಂ ನಿದೂನ ಆಪಣ್ಯಾಲೆ ಹಾತಾಚೆ ಮುಪ್ಪಿನ 
ವಿಸ್ಕಟಿಲ್ಲೆ ಆಪಲೆ ಕೇಸ ಹುಮಟೂನ ಹುಮಟೂನ ಕಾಡತ ಆಸಾ . ತಿಗೆಲೆ 
ಗೋರೆ ಕಪಲಾವಯಲ್ಯಾನ ರಗತ ಗಳತ ಆಸಾ . ಏಕೇಕ ಫಾವಟ ಹೊ..ಹೋ 

ಕರೂನ ಶುಷ್ಕ ಹಾಸ ಹಾಸತಾ , ಘಡಯೇನ ಹುಂದಕೆ ಕಾಡತ ಹರ್ದೆ 
ಫುಟೂನ ವಚ್ಚೆ ಸಾರಖೆಂ ರಡತಾ , ದೋನೀಂಯ ಹಾತಾಂನಿ ಆಪಲೊ 
ಪೊಲಕೊ ಪಿಂದೂನ ಉಡಯತಾ ಆನಿ ಉಗಡೆ ಹರ್ದಾರಿ ವಗೀಚ ಥಪ 
ಥಪ ಮಾರ ಘತಾ . ಇತ್ತಾಂತ ಉಗಡೆ ಖಡಕಿಂತಲ್ಯಾನ ' ಝುಂಯ ' 
ಕರೂನ ವಾರೋ ಆನಿ ತಾಚೆ ವಾಂಗಡಾ ಧೋ ಧೋ ಪಾವಸ ರಸವತ 
ತಿಗೆಲೆ ಆಂಗ ಪೂರಾಚೆ ಪೂರಾಯ ಭಿಜಲೆಂ . 

ತ್ಯಾ ರಾತ್ರ ಭರ ಪಾವಸೂಯ ಥಾಂಬಿಲನಾ , ತಿಗೆಲೆಂ ರಣ್ಯಯ 
ರಾಬಿಲನಾ . ಹಾಂವ ನಿರರ್ಥಕ ದುಃಖಾನ ಕೂಡಾಂತಲ್ಯಾನ ಕೂಡಾಕ 
ಫಿರತ ಉರಲೊಂ . ಲಾಗಿಂ ಕೋಣಂಯ ನಾತ , ತರ ಹಾಂವ ಕೋಣಾಕ 
ಸಮಾಧಾನ ಕರೂಂ ? ಇತ್ತೆಂ ಜಬರದಸ್ತ ದು : ಖ ಕೋಣಾಚೆ ಹೆಂ ? ಸಮಾಧಾನ 
ಕರಪಾಕ ಜಾಯ್ನಾ ತಸಲೆಂ ಹೆಂ ದು : ಖ ಖಂಚಾನ ಉಪರಾಸಲೆಂ ? 

' ತೆನ್ನಾ ತೊ ಪಿಸ್ತೂ ಪಯಸ ವಚಾತ , ಪಯಸ ವಚಾತ , .... ಹೆಂ 
ಸಗಳೆಂ ಫಾಲ್ಸ . ” ಅಶೆಂ ವದರಚಾಕ ಲಾಗಲೊ . 
“ ಪಳಯ್ಲ್ಯಾರ ದೀಸ ಉದೇಲಾ ; ಆನಿ ಮೆಹರಅಲಿ 

ಹ್ಯಾ 

ಆಕಾಂತಾಚೆ 
ಪಾವಸಾಂತ ಸುದ್ದಾಂ ಸದಚೆ ಭಶೇನ ಮಹಲಾಚಿ ಪ್ರದಕ್ಷಿಣ ಕಾಡತ 
ಆಪಲ್ಯಾಲೆಂ ಆಡ್ಡಪ ಕರತ ಆಸಾ . ತೆನ್ನಾ ಅಚಕೀತ ಮಜೆ ಮನಾಂತ 
ಆಯಲೆಂ ಕೀ ಕದಾಚಿತ ಹೊ ಮೆಹೆರಾಲಿ ಸುದ್ದಾಂ ಮ್ಹಜೆ ಭಶೇನ ಎಕಾ 
ಕಾಲಾರ ಹ್ಯಾ ಮಹಲಾಂತ ರಾವೀ ಕಿತಕೀ , ಆತಾಂ ಪಿಸೊ ಜಾವನ 
ಭಾಯರ ಆಯಲೆ ನಂತರ ಸುದ್ದಾಂ ಹ್ಯಾ ಅಮೃತಶಿಲೆಚೆ ರಾಕ್ಷಸಾಲೆ ವಿಲಕ್ಷಣ 
ಮಾಯೆಂತ ಘುಸಪೂನ ಸದಾಂ ಹಾಂಗಾ ಫೇರಿಮಾರಚಾಕ ಯೆತಾಸೊ 
ದಿಸತಾ . 


“ ತ್ಯಾ ಪಾವಸ ಆನಿ ವಾರೇಚೆ ಜೋರಾಂತ್ಯ ಹಾಂವ ಧಾವ 
ವಚನ ತಾಕ್ಕಾ ವಿಚಾರಲೆಂ .. “ ಹೋಯ್ ಮೆಹೆರಅಲಿ , ಕಿತೆಂ ತೆಂ ಫಾಲ್ಪ ? ” 

“ ತಾಂಣೆ ಮ್ಹಜೆ ಪ್ರಶ್ನಾಕ ಉತ್ತರ ದೀನಾಶಿಂ ಮಾಕ್ಕಾ ಏಕ ಬಗಲೇನ 
ಧುಕಳ್ಳ ಉಡಯಲೊ ಆನಿ ಸರ್ಪಾಚೆ ದಿಶ್ಚಿನ ಮೋಹಿತ ಜಾಲ್ಲೆ ಪಕ್ಷಿ 

ಭಶೇನ ಘುಂವತ , ಮಹಲಾಚೆ ಚಾರೀಯ ವಾಟೇನ ಸುತ್ತು ಘಾಲಚಾಕ 
ಲಾಗೆಲೊ . ಆನಿ ಆಪಣ್ಯಾಕಚ ಶಿಟಕಾವಣಿ ಗೀತ ಆಸಾಕೀ ಮ್ಹಣಚೆ ಭಶೇನ 
“ ಪಯಸ ವಚಾತ ... ಪಯಸ ವಚಾತ ... ಹೆಂ ಸಗಳೆಂ ಫಾಲ್ಸ್ ” ಮ್ಹಣ ಬೋಬ 


ಮಾರಚಾಕ ಲಾಗಲೋ . 


“ ತ್ಯಾ ರಕವತ ಆಶಿಲೆ ಪಾವಸಾಂತಚ ಹಾಂವ ಪಿಸೊಸೆ ಭಿಜತ 
ಆಫೀಸಾಕ ವಚನ ಮಾಂತಾರೆ ಕರೀಂಖಾನಾಕ ಆಪೊವನ “ ಖಾನಸಾಬ , 
ಹ್ಯಾ ಸಗಳೆಚೊ ಅರ್ಥ ಕಿತೆಂ ? ಮ್ಹಾಕಾ ಮಾತಶೆಂ ಸುಟೋವನ ಸಾಂಗ ” 
ಮೃಣ ವಿಚಾರಲೆಂ . 

“ ತ್ಯಾ ಮ್ಹಾಂತಾರಾನ ಸಾಂಗಿಲೆಚೆ ಅರ್ಥ ಕಿತಕೀ ಮ್ಹಳ್ಯಾರ - ಎಕಾ 
ಕಾಲಾರ ಅಸಂಖ್ಯ ಅತೃಪ್ತ ಮೋಗ , ಕಾಮವಾಸನಾ , ಅತೃಪ್ತ ಆವಂಡೆ , 
ಉನ್ಮತ್ತ ಪ್ರಣಯ ಹಾಚೊ ದಾಹ , ದ್ವೇಷ ಹ್ಯಾ ರಾಜಗೃಹಾಂತ ಆಶಿಲೊ . 
ಆನಿ ನಿಷ್ಕಳ ಜಾಲ್ಲೆ ಹೈ ಹೃದಯ ಕಾಮನಾ , ಪುಟೂನ ಚೂರಜಾಲ್ಲೆ 
ತಾಂಚೆ ವಿಶ್ವಾಸ , ಆಸ್ತ , ಹಾಚೆ ಶಾಪಾಕ ಲಾಗೂನ ಹ್ಯಾ ರಾಜವಾಡ್ಯಾಚೊ 
ಏಕೇಕ ಫಾತ್ತರ ಸುದ್ದಾಂ ತಾನೆಲಾ ಆನಿ ಭುಕೆಲಾ . ಇತ್ತೆ ಭುಕೆಲ್ಲಾ ತ ಕೀ 
ಕೋಣ ತರೀ ಜೀವಂತ ಮನೀಸ ದಿಸಯ್ಯಾರ ಫುರೊ ಉಪಾಶಿಪಡಿಲೆ ರಾಕ್ಷಸರೆ 
ತಾಂಕಾ ಗಿಳಚಾಕ ಯೆತಾತ . ಹ್ಯಾ ರಾಜವಾಡ್ಯಾಂತ ತೀನ ರಾತ್ರಿ ರಾಬಿಲ್ಯಾಂತ 
ಹೊ ಮೆಹೆರಅಲಿ ಎಕಟೋಚ ಪಿಸೊ ಜಾವನ ತರೀ ಭಾಯರ ಆಯ್ಲಾ . 
ನಾ ಜಾಲ್ಯಾರ ಹ್ಯಾ ಭುಕೆಲ್ಲೆ ಫಾತರಾಚೆ ತೊಂಡಾಂತಲ್ಯಾನ ಕೋಣೆಯ 
ವಾಂಚನ ಆಯಿಲ್ನಾತ . 

ತೆನ್ನಾ ಹಾಂವೆ “ ತರ ಮಜೆ ಸುಟವಾಟಾಕ ಕಾಂಯೀಚ 
ವಾಟನಾಕೀ ? ” ಮ್ಹಣ ವಿಚಾರಲೆಂ . ತೆನ್ನಾ ಮ್ಹಾಂತಾತ್ಯಾನ ಏಕಚ ಉಪಾಯ 
ಆಸಾ ; ಪೂಣ ತೊ ಭಾರೀ ಕಠಿನ ಆಸಾ . ತೊ ಉಪಾಯ ಕಿತೆಂ ಮ್ಹಣ 
ಹಾಂವ ಸಾಂಗತಾ ತುಕಾ . ಪುಣೂನ್ ತೂಂವೆ ತಾಚೆ ಆದಿಂ ತ್ಯಾ ವಿಲಾಸೀ 
ಮಹಲಾಂತ ರಾವಿಲ್ಲೆ ಏಕ ಪರ್ಸಿಯನ್ ಚಲಿಯೆಚೊ ಇತಿಹಾಸ 
ಆಯುವಟೊ ಗರಜೆಚೊ ಆಸಾ . ತಸಲಿ ವಿಚಿತ್ರ ಆನಿ ಹೃದಯ ವಿದ್ರಾವಕ 
ಘಡಕ ಸಂವಸಾರಾಂತ ಖಂಚ ಜಾಲ್ಲಿ ನಾ ” ಮ್ಹಣ ಸಾಂಗಲೆಂ . 

ಇತಲ್ಯಾಂತ ಕೂಲೀನ ಯೇವ್ರ ಆಮ್ಚೆ ಟ್ರೇನ ಯೇತ ಆಸಾ 
ಮೃಣ ಖಬರ ದಿಲಿ . ಇತ್ತೆ ಬೆಗೀನ ? ಬೆಗಿಂ ಬೆಗಿಂ ಹಾಂತುಳಿಲ್ಲೆ ಕಪಡೆ 
ಮೊಡಚೂನು ಬಾಂದತ ಆಸತಾನಚ ಗಾಡಿ ಪಾವಲೀಚ . ತ್ಯಾ ಗಾಡಿಯೆಚೆ 
ಫರ್ಸ್ಟಕ್ಲಾಸಾ ಡಬ್ಯಾಂತಲ್ಯಾನ ಏಕ ಇಂಗ್ಲೀಷ ಮನೀಸ ನಿದೆ ದೊಳ್ಯಾಂತಲ್ಯಾನ 
ಉಹೂನ ಸ್ಟೇಶನಾಚೆಂ ನಾಂವ ವಾಚಪಾಕ ಪ್ರಯತ್ನ ಕರತ ಆಶಿಲೊ . 
ಇತ್ತಾಂತ ತಾಂಣೆ ಆಮ್ಚ್ಯಾ ' ತ್ಯಾ ' ಸಹ ಪ್ರವಾಸೀಕ ಪಳಯ್ಲೊ ಆನಿ 
“ ಹಲ್ಲೋ ” ಮ್ಹಣ ಆವಾಜ ದಿಲೊ ಆನಿ ತಾಕ್ಕಾ ಆಪಣ್ಯಾಲೆ ಡಬ್ಯಾಂತ 
ಆಪೋವನ ವೈಲೊ . ಆಮ್ಮಿ ಆಮ್ಗೆಲೆ ಸೆಕೆಂಡ ಕ್ಲಾಸ ಡಬ್ಯಾಂತ ಚಡ್ಡೆ 
ದನ ತೋ ಮನೀಸ ಕೋಣ ಆಶಿಲೊ ಆನಿ ತಾಂಣೆ ಸಾಂಗಪಾಚಿ 
ಕಾಣಿಯೆಚೆಂ ಶೆವಟ ಕಿತೆಂ ಜಾಲ್ಲೆ ತೆಂ ಆಮ್ಮಿ ನಕಳ . 

ಹಾಂವೆ ಮಾತ್ರ ತ್ಯಾ ಮನಶಾನ ಆಮ್ಕಾಂ ಕೋಣತರೀ 
ಖೆಡೆಗಾಂವಚೆ ಮಾಂಕಡಾಂ ಮ್ಹಣ ಲೆಕಲೆಂ . ತಾಂಣೆ ಸಾಂಗಿಲಿ ಕಾಣಿ 
ಮೂಳ ಧರು ತುರೀ ಪಠ್ಯಂತ ಫಟೀಚಿ ಘಡಯಲ್ಲಿ . ಕೇವಲ ಕಾಲ್ಪನಿಕ 
ಮ್ಹಳೆಂ . 

ಹ್ಯಾ ಭಾಸಾಭಾಸಾಚೊ ಪರಿಣಾಮ ಮ್ಹಳ್ಯಾರ ಮ್ಹಜೆ ಆನಿ ಮ್ಹಜೊ 
ಥಿಯೊಸೊಫಿಸ್ನ ಸಂಬಂಧಿಕಾ ಮದೆಂ ಜೀವನ ಪಲ್ಯಂತ ವಿತುಷ್ಟ ನಿರ್ಮಾಣ 
ಜಾಲೆಂ . 

